

بِسْمِ اللَّهِ الرَّحْمَنِ الرَّحِيمِ

خلاصہ

# تلاشِ حق

مرتبہ :-

مسعود احمد

جامعہ المسلمین

بِسْمِ اللَّهِ الرَّحْمَنِ الرَّحِيمِ

کاتب ..... محمد اسمعیل

اشاعت ..... ۱۱

سال طباعت ..... ۱۳۲۵ هـ مطابق ۲۰۰۶ م

تعداد ..... ایک ہزار

مطبع .....

قیمت .....

جامعہ اسلامیہ



# فہرست مضامین

نمبر شمار	مضمون	صفحہ
۱	مقدمہ و پیش لفظ،	۶ و ۳
۲	جناب نواب محی الدین کا تعارفی خط،	۸
۳	حنفی مذہب کے خلاف سنت مسائل،	۱۲
۴	امام ابو حنیفہؒ اور مجمع احادیث،	۲۳
۵	امام ابو حنیفہؒ اور ان کی طرف منسوب کردہ مسائل،	۲۴
۶	ائمہ کرام کی فضیلت تقلید کی مقتضی نہیں،	۲۷
۷	فتناتے فضیلت کی اتباع،	۲۸
۸	کیا امام ابو حنیفہؒ ہی حدیث کا صحیح مطلب سمجھے،	۲۸
۹	تقلید اور شریعت سازی،	۳۰
۱۰	صحیح بخاری کی حدیث کو انما امام بخاریؒ کی تقلید نہیں،	۳۱
۱۱	صحیح بخاری و صحیح مسلم کی معیت پر امت کا اتفاق،	۳۲
۱۲	جاہل کا عالم سے سوال کرنا تقلید نہیں،	۳۵
۱۳	محض دہم و گمان سے حدیث کو نہیں چھوڑا جاسکتا،	۳۶
۱۴	صحیح بخاری و صحیح مسلم کی معیت پر ائمہ کا اتفاق،	۳۶
۱۵	حنفی فقہ کے بے شمار مسائل بے دلیل ہیں،	۳۷
۱۶	مسئلہ ابتدائے اسلام سے ہیں،	۳۸
۱۷	تقلید کا صدیوں بعد شروع ہونا،	۳۹

صفحہ	مضمون	پہر شاہ
۴۱	اولیاء اللہ مسلمان ہی ہوتے ہیں ،	۱۸
۴۶	اکثریت اور خدمت دین حق پر ہونے کی دلیل نہیں ،	۱۹
۴۸	عقائد کی پختگی صفت محمود ہے بشرطیکہ حق کی راہ میں حال نہ ہو ،	۲۰
۵۲	کیا تمام مقلدین علوم عربیہ سے کوئے ہیں ،	۲۱
۵۲	صحابہ کرام حدیث طے پر اپنے فتوے سے رجوع کر لیتے تھے ،	۲۲
۵۳	ترک رفع یدین سنت نہیں ،	۲۳
۵۴	تقلید گمراہی کی جڑ ہے ،	۲۴
۵۵	دوابی کوئی فرقہ نہیں ،	۲۵
۵۵	عدم ذکر سے عدم شے لازم نہیں آتا ،	۲۶
۵۶	استادی شاگردی تقلید نہیں ،	۲۷
۵۶	تقلید کا باعث احساس کمتری ہے ،	۲۸
۶۳	توبہ کے بعد پھلے گناہ بھی نیکیوں میں تبدیل کر دیئے جاتے ہیں ،	۲۹
۶۳	غیر مسنون وظائف کوئی نیکی نہیں ،	۳۰
۶۴	علماء حق کا معیار نہیں ہیں ،	۳۱
۶۶	اجتہادی اختلاف اور تقلید کا فرق ،	۳۲
۶۷	ایک حدیث سے رفع یدین کے خلاف غلط استدلال ،	۳۳
۷۲	چند نمائے ،	۳۴
۷۸	رفع یدین فرض ہے ،	۳۵
۸۰	نماز کے ارکان میں فرض و سنت کی تفریق ،	۳۶
۸۱	بعد اللہ بن مسعود کی حدیث کا متن غیر محفوظ ہے ،	۳۷

صفحہ	مضمون	نمبر شمار
۸۸	امام حق پر تھے لیکن مقلد حق پر نہیں ،	۳۸
۸۸	مجتہدین خطا سے پاک نہیں ،	۳۹
۹۱	فقہ حنفی کے گندے مسائل اور امام ابوحنیفہؒ کی بریت ،	۴۰
۹۳	بزرگوں کی نفس کشی ،	۴۱
۹۴	مولوی اشرف علی تھانوی صاحب کی کتابوں کی حیثیت ،	۴۲
۹۵	تصنیفات نعرانیؒ	۴۳
۹۵	عبد اللہ بن مسعودؓ کو اوائل اسلام کی نماز یاد رہی ۔	۴۴
۱۰۶	کیا شاہ ولی اللہ صاحب تقلید کے حامی تھے ،	۴۵
۱۰۸	کیا مقلد کی اقتدار میں نماز ہو سکتی ہے ،	۴۶
۱۲۲	شاہ ولی اللہ کی تحریر سے تقلید کا رد ،	۴۷
۱۲۳	بڑی جماعت کی پیروی کرنا کا صحیح مفہوم	۴۸
۱۲۴	بڑی جماعت کی پیروی کروا کے الزامی جوابات ،	۴۹
۱۲۷	شریعت سازی شرک ہے ،	۵۰
۱۲۹	کرامت ولایت کا معیار نہیں ،	۵۱
۱۴۱	بہت سے کلمہ گو بھی مشرک ہوتے ہیں ،	۵۲
۱۴۳	مقلد محقق نہیں ہو سکتا ،	۵۳
۱۴۳	تقلید کی تعریف ،	۵۴
۱۴۴	فقہ کی تعریف ۔	۵۵
۱۴۵	بہت سے علما و حقوق کو مقلدین نے مقلد مشہور کر دیا ہے	۵۶
۱۴۷	تقلید کیوں نہیں چھنتی ۔	۵۷

صفحہ	مضمون	نمبر شمار
۱۴۸	امام ابو حنیفہؒ کی جمع کردہ احادیث کہاں تھیں؟	۵۸
۱۵۰	رائے اور فتوے بازی کی مذمت،	۵۹
۱۵۸	حق والے قلیل ہوتے ہیں،	۶۰
۱۶۰	تصوف و اوراد،	۶۱
۱۶۴	بیعت کی حقیقت،	۶۲
۱۶۴	مسلمین متوجہ ہوں،	۶۳
۱۷۵	احادیث صحیحہ میں کوئی تضاد نہیں، ہر صحیح حدیث قابل عمل ہے،	۶۴
۱۷۵	مختلف سوالات اور ان کے جوابات،	۶۵
۱۸۳	عدم رفع کی احادیث اور ان کے جوابات،	۶۶
۱۸۸	مختلف سوالات کے جوابات،	۶۷
۱۹۳	تعلیہ،	۶۸
۱۹۴	زیارت نبوی صلی اللہ علیہ وسلم،	۶۹
۱۹۶	رفع یدین،	۷۰
۱۹۶	فاطمہ خلف الامام،	۷۱



## دوسری اشاعت کا مقدمہ

ہو جسے تقریباً بارہ سال پہلے تلاش حق پہلی مرتبہ طبع ہوئی تھی، تلاش حق کو اکثر لوگوں نے بہت پسند کیا۔ نتیجہ یہ ہوا کہ اس کی پہلی اشاعت بہت ہی قلیل عرصہ میں ختم ہو گئی لیکن اس کی مانگ برابر جاری رہی۔ لہذا جماعت المسلمین نے جس کے حق میں اب جملہ حقوق محفوظ ہیں، اس کی دوبارہ طباعت کا ارادہ کیا۔ کتابت کا کام اگرچہ کافی عرصہ پہلے شروع کر دیا گیا تھا لیکن کاتب صاحب کی بعض مجبوریوں کی وجہ سے کتابت میں کافی تاخیر ہو گئی۔

تلاش حق کی پہلی اشاعت میں ماسٹر نواب محی الدین صاحب کے خطوط کی طویل جبار میں جو غیر ضروری تھیں، شائع ہو گئی تھیں۔ قارئین کرام کی سہولت کی خاطر جماعت المسلمین نے غیر ضروری جباروں کو حذف کر دیا اور جہاں جہاں کسی مناسب تبدیلی کی ضرورت محسوس ہوئی وہ تبدیلی بھی کر دی۔ اس ترمیم کے بعد جماعت المسلمین اس کو خلاصہ تلاش حق کے نام سے شائع کر رہی ہے۔

اس کتاب میں بعض مقامات پر نامناسب الفاظ پائے جاتے ہیں مثلاً غیر اللہ کے لئے مولانا کا استعمال، اللہ تعالیٰ کے لئے لفظ خدا کا استعمال وغیرہ وغیرہ، ان الفاظ کے سلسلہ میں ہم قارئین کرام سے معذرت خواہ ہیں۔ ایسے الفاظ زیادہ تر ماسٹر نواب محی الدین صاحب کے خطوط میں ہیں۔ ان الفاظ کا استعمال ایسے زمانے سے تعلق رکھتا ہے جس زمانے

ہیں کہ وہ اور بہت سی غلطیوں کا شکار تھے جس طرح ان کے خطوط میں اور بہت سی غلطیاں ہیں، ان نامناسب الفاظ کو بھی ان کی غلطی سمجھ کر غلطی کا حالہ چھوڑ دیا گیا ہے یا حذف کر دیا گیا ہے۔ دوسری کتابوں کے اقتباسات میں اگر کسی قسم کا کوئی نامناسب لفظ ملے تو اس کے لئے ہم مجبور ہیں۔ ہم نے صاحب کتاب کے اصل الفاظ کو نقل کر دیا ہے اس میں تبدیلی کا جائزہ لے لے کوئی جواز نہیں تھا۔

راقم الحروف اور جماعت المسلمین کے تمام افراد کا پہلے مختلف فرقوں سے تعلق رہا ہے لیکن اللہ تعالیٰ کا شکریہ ہے کہ تلاش حق کی پہلی اشاعت کے بعد سے اب تک جو لوگ بھی جماعت المسلمین سے وابستہ ہوئے ہیں وہ اب کسی فرقہ میں شامل نہیں ہیں بلکہ رسول اللہ صلی اللہ علیہ وسلم کے حکم **فَاعْتَزِلْ بَلَدَ الْفِرَقِ كُلِّهَا** (تمام فرقوں سے علیحدہ ہو جاؤ۔ صحیح بخاری صحیح مسلم) کی تعمیل میں وہ تمام فرقوں اور فرقہ دارانہ ناموں سے اپنی بریت کا اعلان کرتے ہیں اور اللہ تعالیٰ سے دعا کرتے ہیں کہ وہ اس توبہ اور رجوع الی الحق کو قبول فرما کر استقامت عطا فرمائے۔ آمین۔

محول بالا رجوع الی الحق کی روشنی میں بھی اصل کتاب کے متن میں بعض نامناسب الفاظ کو تبدیل کر دیا گیا ہے لیکن نفس مضمون وہی ہے جو اصل کتاب میں تھا۔

جماعت المسلمین کی دعوت کا خلاصہ یہ ہے کہ ہمارا حاکم صرف اللہ ہے۔ ہمارے امام واجب الاتباع صرف محمد رسول اللہ صلی اللہ علیہ وسلم ہیں۔ ہم کسی امتی غیر معصوم کو یہ درجہ نہیں دیتے۔ ہمارا دین صرف اسلام ہے جو صرف قرآن و حدیث کے اندر کامل ہوا تھا اور انہیں میں محفوظ اور محدود ہے کسی کی رائے اور فتوے کو ہم دین نہیں سمجھتے بلکہ اس عقیدہ کو شرک سمجھتے ہیں۔ فرقہ دارانہ مذاہب سے ہمارا کوئی تعلق نہیں۔

ہمارا نام بموجب آیہ کریمہ **هُوَ سَمُّکُمُ الْمُسْلِمِینَ** (اللہ تعالیٰ نے تمہارا نام المسلمین رکھا ہے سورۃ الحج ۷۸) صرف مسلم ہے جو اللہ تعالیٰ کا رکھا ہوا ہے۔ رسول اللہ صلی اللہ علیہ وسلم نے



فرمایا تھا: تَلْزَمَ جَمَاعَةَ الْمُسْلِمِينَ۔ تمہیں جماعت المسلمین سے چپنے رہنا ہو گا۔ صحیح بخاری و صحیح مسلم،  
ان قوانین کی روشنی میں ہم تمام فرقہ وارانہ ناموں سے بیزار ہیں۔

یہ فرقہ وارانہ نام اور فرقہ وارانہ مذاہب فرقہ بندی کا بنیادی سبب ہیں اور فروغ اسلام  
کے لئے سد راہ۔ شخصیت پرستی، فرقہ پرستی، وطن پرستی، قوم پرستی، لسان پرستی، صوبہ پرستی،  
ملک پرستی وغیرہ کو ہم لعنت منافرت کا سبب اور ایمان کے منافی سمجھتے ہیں۔ ہماری آپس کی  
محبت کی بنیاد صرف ایمان باللہ اور حق پرستی پر قائم ہے۔

آخر میں ہم قارئین کرام سے گزارش کرتے ہیں کہ وہ بھی فرقہ بندی سے توبہ کر کے تمام  
فروق سے علیحدہ ہو جائیں اور صرف مسلم بن جائیں اور مسلم ہی کہلائیں۔ فرقہ بندی سے اظہار  
نفرت لیکن دینی معاملات میں عملاً ان فرقوں سے اختلاف قول و فعل کے تضاد کی مثال ہے کسی شخص  
کو گمراہ سمجھنا اور پھر اس کے پیچھے نہ سارا کرنا ناقابل فہم ہے۔ اللہ تعالیٰ ہم سب کو صراطِ مستقیم  
پر چلائے ادا اس پر استقامت بخشے۔ آمین

مسعود احمد



## پیش لفظ

محترم سید مسعود احمد صاحب بی ایس سی جماعت المسلمین میں ان عظیم المرتبت شخصیتوں میں ممتاز حیثیت رکھتے ہیں جو بیک وقت انگریزی اور عربی کے عالم ہیں۔ سید مسعود احمد صاحب نے اسلام پرستی اور تقلید کی تاریک فضا میں مدتوں رہنے کے بعد دین کے معاطہ میں اللہ کی عطا کردہ صلاحیتوں سے صحیح تحقیق کے بعد جو راہ عمل اختیار کی ہے اس کو حضرت محمد رسول اللہ صلی اللہ علیہ وسلم نے مستقیم فرمایا تھا۔

اے یہی مذہب حضرت امام ابو حنیفہؒ کا تھا کہ اذا صحّ الحديث فهو مذهبی یعنی صحیح حدیث ہی میرا مذہب ہے۔

زیر نظر کتاب تلاش حق..... میں وہ خط و کتابت ہے جو مدتوں نواب محی الدین صاحب دکن کو اپنے حنفی بھائی پر بڑا ناز تھا اور محترم سید مسعود احمد صاحب بی ایس سی کے مابین تقلید شخصی اور دیگر بہت سے اختلافی مسائل پر ہوتی رہی ہے جس میں نواب محی الدین صاحب کے سخت اور اشتعال انگیز سوالات کے جوابات میں سید مسعود احمد صاحب نے جو زبان استعمال کی ہے وہ سخت کلامی اور طنز سے بالکل پاک ہے اور اسلوب بیان سادہ عام فہم ہونے کے ساتھ ساتھ اپنے اندر مقبولیت اور لہجہ مناسبت و سنجیدگی لئے ہوئے ہے اور نواب محی الدین صاحب کے جملہ سوالات کے جوابات نہایت واضح الفاظ میں پختہ دلائل و براہین کی روشنی میں بطریق احسن دیئے گئے ہیں۔ چنانچہ اس سے متاثر ہو کر نواب محی الدین صاحب نے اپنے آبائی مذہب سے توبہ کر لی۔



واقعہ تو یہ ہے کہ اس کتاب کو پڑھ کر ہر طالب حق و صداقت کو کھنا پڑتا ہے کہ اس میں  
 ملت کے ہر فرد کے لیے باری نواز راہ عمل پیش کی گئی ہے :-

عبدالسلام خاں بریلوی

# بسم اللہ الرحمن الرحیم

مجھے یہ معلوم ہو کر بڑی مسرت ہوئی ہے کہ میرے اور جناب سید مسعود احمد صاحب بی ایس سی کے مابین جو خط و کتابت ہوئی ہے، اس کو شائع کیا جا رہا ہے۔ میں چاہتا ہوں کہ میرا یہ تعارفی خط بھی اس میں شائع کر دیا جائے۔

قارئین سے مؤدبانہ گزارش ہے کہ وہ ان خطوط کو خالی الذہن ہو کر بڑی توجہ اور غور سے پڑھیں۔ پھر آپ کو معلوم ہو جائے گا کہ جناب سید مسعود احمد صاحب کے دلائل کس قدر ٹھوس اور منطقی ہیں اور عقل کی کسوٹی پر بھی پورے پورے اترتے ہیں اور دل میں پیوست ہوتے چلے جاتے ہیں میرے ابتدائی خطوط سے آپ کو اندازہ ہو گا کہ میں اپنے عقیدہ اور مسلک حنفی پر کس قدر سختی سے پابند تھا، اور ہونا، اسی چاہیے تھا۔ کیونکہ مجھے یقین تھا کہ جو کچھ علمائے اخاف کہتے ہیں، وہی حق ہے۔ میری نظر میں حنفی مسلک دیگر سائے مسلکوں سے بڑا افضل اور اعلیٰ تھا اور اس کے باہر جو کچھ تھا وہ غلط بلکہ اغلط تھا۔ اسی لئے ابتدا ہی سے حنفی مسلک کی کتابیں میرے زیر مطالعہ رہیں۔ اس دور میں میں دن رات حنفی علماء کی صحبت میں رہا کرتا تھا۔ مولوی ایبکس صاحب کی تبلیغی جماعت میں بڑی شد و مد سے حصہ لیا کرتا۔ تعلقہ سجادول ضلع ٹھٹہ کے مدرسہ دارالعلوم فیضیہ میں جو اساتذہ صاحبان اس وقت تھے، ان سے حنفی مذہب کی معلومات حاصل کرتا۔ علمائے اخاف کی کتب تفاسیر فقہ اور سیرت وغیرہ بڑے ذوق و شوق سے پڑھا کرتا تھا کس قدر فرسودہ خیالات تھے میرے کہ میں یہ ایمان رکھتا تھا کہ جو کچھ ہمارے علماء اخاف کہتے ہیں بس وہی حق ہے، یہاں مجھے قرآن شریف کی یہ آیت یاد آتی ہے جس میں اللہ تعالیٰ فرماتا ہے کہ یہود و نصاریٰ نے اپنے علماء کو اپنا رب بنا رکھا ہے، آیت شریف:

اتخذوا احبارہم و رهبانہم ارباباً من دون اللہ

میں نے بھی قرآن و حدیث کا مطالعہ نہیں کیا۔ کیونکہ مجھے علماء احناف نے دُرِایا تھا، کہ قرآن و حدیث بہت مشکل کتابیں ہیں۔ کانوں سے جبری وادی کی مثال ہیں۔ اس لئے ان کو نہ پڑھا، ورنہ بھنگ جاؤ گے۔ اس لئے میری ہمیشہ کوشش یہی کہ ہر مسئلہ میں علماء احناف کے فتوؤں پر عمل کروں۔ بس یہی اسلام ہے اور یہی اصل دین ہے۔ چنانچہ مجھے اپنے حنفی ہونے پر بڑا ناز تھا۔ میں ایک پیر صاحب کا مرید بھی ہو گیا تھا اور ان سے بیعت کرنے کے بعد میں اپنے آپ کو صوفی تصور کیا کرتا تھا۔ ذکر و ادکار، وظیفہ وظائف اور اوروں وغیرہ جو حنفی مذہب میں رائج ہیں، ان پر سختی سے عامل تھا۔ خوب سر ٹپک ٹپک کر منہ میں لگائیں، مراقبے کئے اور سمجھتا رہا کہ بس اب یہ ہوا اور وہ ہوا۔ میرے دن اور رات اسی طرح بسر ہوا کرتے تھے کہ ایک روز میرے ایک دوست جناب ڈاکٹر علیم الدین صاحب نے جو ہمارے ساتھ تبلیغی جماعت میں شریک نہتے تھے، مجھ سے کہا کہ ان کا رٹ کا پناہ دین (حنفی مسلک) چھوڑ کر کھان کا حدیث ہو گیا ہے جس کی وجہ سے سارے خاندان میں بے چینی پیدا ہو گئی ہے۔ خاندان کے دوسرے افراد بھی اس بات سے متاثر ہو رہے ہیں۔ موصوف نے خواہش ظاہر کی کہ ان کے ہمراہ کراچی چلوں اور ان کے بہنوئی جناب مسعود صاحب سے جو اس تحریک کو بروادے رہے ہیں، بحث مباحثہ کر کے ان لوگوں کو سمجھاؤں تاکہ وہ پھر حنفیت میں واپس آجائیں۔ چنانچہ میں اس کا رخیر کے لئے تیار ہو گیا۔ کیونکہ میرے نزدیک اس وقت حنفیت ہی سچا دین تھا۔ میں نے اس بات کا تذکرہ اپنے استاد مولوی نور محمد صاحب مہتمم مدرسہ ہاشمیہ بمبارہ سے کیا تو صاحب موصوف نے میرے جانے کی مخالفت کی اور کہا کہ تم جاؤ گے تو اپنا ایمان بھی کھو دو گے۔ کیونکہ وہ لوگ ضدی ہیں ہرگز تمہاری بات نہیں مانیں گے۔ استاد صاحب نے یہ بھی فرمایا کہ وہ خود ایک دفعہ ان لوگوں کے پاس گئے تھے مگر وہ نہ مانے۔ لہذا مجھے منع کر دیا کہ ہرگز نہ جاؤ مگر مجھے کچھ ایسا جوش پیدا ہوا کہ بیان نہیں کیا جاسکتا۔ میں نے فیصلہ کیا کہ میں ضرور جا کر گمراہوں کو راہ راست پر لانے کی کوشش کروں گا۔ چنانچہ میں اپنے دوست علیم الدین صاحب کے ہمراہ کراچی چل پڑا۔ ان لوگوں سے ملاقات ہوئی۔ بات چیت کے لئے عصر کے بعد کا وقت مقرر ہوا۔ چنانچہ بعد نماز عصر

محترم مسعود صاحب کے دولت خانہ پر محفل بھی سوال و جواب شروع ہوئے۔ تھوڑی ہی دیر بعد میں نے محسوس کر لیا کہ میرے پاس سوائے تقلیدی علم کے اور کچھ نہیں ہے۔ اور محترم مسعود صاحب کے پاس قرآن و حدیث کا ایک سمندر ہے۔ جناب مسعود صاحب قرآن مجید کی آیت پڑھتے، حدیث رسول معصوم صلی اللہ علیہ وسلم پڑھ کر جواب طلب کرتے کہ فلاں مسئلہ میں اللہ تعالیٰ کا اور اس کے رسول کا یہ حکم اور ارشاد ہے لیکن آپ کا خفی مسلک اس کے خلاف حکم دیتا ہے۔ میں جواب میں فقہ کی کتب کا حوالہ دیتا، ہدایہ شریف، درمختار فتاویٰ مالکی، بہشتی زلیہ وغیرہ وغیرہ سے فتوے پیش کرتا۔ اور قرآن شریف کی آیتیں، بخاری و مسلم کی حدیثیں، ابو داؤد، مؤطا امام مالک، ترمذی، ابن ماجہ جیسی کتب سے احکام رسول پیش کئے جانے لگے۔ میں ان کتب کو دیکھ کر گھبرا گیا۔ کیوں کہ خفی علماء نے مجھ سے فرمایا تھا کہ قرآن و حدیث کا ٹول بھری وادی کی مثال ہیں۔ ان کو ہرگز نہ پڑھا۔ اس لئے میں نے کبھی ان کتب کو دیکھنے اور پڑھنے کی تکلیف گوارا نہیں کی تھی صرف نام سن رکھے تھے۔ ناظرین اندازہ فرمائیں کہ اس وقت میرا کیا حالت ہوئی ہوگی۔ میں حیران تھا۔ بظاہر جھانک رہا تھا۔ دل میں ایک جوش تھا کہ کسی طرح خفی مذہب کو اس وقت سچا کر دکھاؤں کہ ان کی یہ ساری دلیلیں غلط ثابت ہو جائیں۔ مجھے حیرت ہو رہی تھی کہ ہمارے علماء، اخاف اپنے دغظوں اور تقریروں میں کتب اور تفسیروں میں تو ہمیشہ یہ کہا کرتے ہیں کہ قرآن کے بعد روئے زمین پر بخاری شریف سب سے زیادہ صحیح کتاب ہے۔ مگر آج اس بخاری و مسلم شریف سے خفی مذہب چوٹ ہو رہا ہے۔ کیا کیا جائے۔ کس طرح حقیقت کو ثابت کیا جائے۔ میں دل میں بیچ و تاب کھانے لگا۔ مگر میرا تقلیدی علم قرآن و حدیث کا مقابلہ نہ کر سکا۔ میں خاموش ہو گیا۔ جیسے مجھ پر سکتہ ہو گیا۔ میرے مخاطب جناب مسعود صاحب کا انداز گفتگو نہایت شیریں اور نرم تھا۔ دورانِ مباحثہ میں نے ان کے چہرے پر سوائے مسکراہٹ اور نرمی کے کچھ نہ دیکھا۔ ان کی گفتگو بڑی عالمانہ تھی۔ ایک ایک مسئلے کے لئے وہ کئی کئی آیتیں اور حدیثیں پیش کرتے جاتے تھے۔ اور میرے پاس ان کے جواب میں ایک

حدیث نہیں تھی۔ لیکن میں نے شکست تسلیم نہیں کی۔ میں نے ان سے کہا کہ آپ کچھ اپنے سوالات لکھ دیں۔ میں بڑے بڑے علماء سے دریافت کر کے آپ کو ثبوت دوں گا۔ کیونکہ مجھے یقین تھا کہ ہمارا یہ دیرینہ مذہب حنفی مسلک کوئی کھڑا تو ہے نہیں، کہ ان کا باتوں سے ٹوٹ جائے گا۔ سینکڑوں سال سے یہ مسلک چلا آ رہا ہے۔ ہماری پشت پشت حنفی مسلک کی دلداد تھی۔ آج جدھر دیکھیے حنفی ہی حنفی نظر آتے ہیں۔ حنفی مذہب کس قدر دین اسلام کی خدمت کر رہا ہے۔ یہ اس کے عمل سے ظاہر ہے۔ جدھر دیکھیے ہماری ہی مسجدیں آباد ہیں مدرس اسلامیہ سب حنفیوں کے ہیں۔ ہم میں ولی، غوث، ابدال، بڑے بڑے مشائخ اور امام گزریے ہیں اور اس وقت بھی ہیں۔ کیا یہ سب بلا دلیل ہی زنا شیش محل بنائے ہوئے ہیں؟ جس کو یہ حضرت مسعود صاحب آج گرانے کی سعی ناکام میں مصروف ہیں۔ بس میرا یہ ہوش تھا جس کی وجہ سے میں نے ان سے سوالات طلب کئے۔ مسعود صاحب نے بڑی فریادگی سے سوالات لکھ دیئے۔ ناظرین کرام میری حیرت کی انتہا نہ رہی جب یہ سوالات لے کر میں اپنے علمائے کرام کی خدمت میں پہنچا اور ان کے جوابات طلب کئے تو کسی نے بھی ان سوالات کے جوابات نہ دیئے۔ کسی نے کچھ کہا اور کسی نے کچھ کہا۔ میں حیران تھا کہ اے اللہ یہ کیا تماشا ہے؟ کیوں ایسا ہو رہا ہے؟ کیوں علمائے احناف مال مٹول کر رہے ہیں؟ بعض علمائے مجھے ڈانٹا، دھمکیا، کہ معلوم ہوتا ہے کہ تم غیر مقلد ہو گئے ہو اور خواہ مخواہ ہم کو پریشان کرنے آئے ہو۔ کسی نے کہا کہ نواب صاحب تم غیر مقلدوں کے سوالات کے جواب میں خاموشی اختیار کر دو تو وہ تمہارا بوجھا تھا کہ ہمارے چھوڑ دیں گے۔ کسی نے کہا کہ میاں کیوں دہائیوں کے پیچھے اپنا ایمان حزاب کہتے ہو۔ کسی نے کہا کہ یہ نجدی لوگ ہیں جن سے بات کرنا سخت منع ہے۔ اور میں یہ سوچتا کہ جب ہمارا مذہب حنفی سچا ہے تو پھر کیوں ہم خاموش رہیں کیوں کسی اعتراض کرنے والے سے بھاگیں۔ ہمارا تو کام یہ ہے کہ ہم ان کو قائل کر کے گمراہی سے بچائیں۔ جب ہمارے علمائے کرام بھی اپنے عقول میں اتباع رسول پر زور دیتے ہیں اتباع رسول ہی کو



ذریعہ نجات ملتے ہیں پھر کیا وجہ ہے کہ ان کے اور ہمارے درمیان آنی بڑی خلیج خالی ہو گئی۔  
 کیوں آج حنفی علماء ان کو چھوڑ کر بھاگ رہے ہیں۔ کیوں دلیل کی بجائے تاویل سے کام لیتے ہیں۔  
 ایک طرف صحیح بخاری کو قرآن کے بعد صحت کا درجہ دیتے ہیں۔ اور عمل کے میدان میں اس کو چھوڑ کر  
 بھاگ جاتے ہیں۔ وخطوں میں حدیثیں پڑھ پڑھ کر سناتے ہیں۔ لیکن عملی میدان میں اس کو چھوڑ کر  
 الگ ہو جاتے ہیں۔ ایک طرف انکار حدیث کرنے والے کو کافر کا فتویٰ دیتے ہیں۔ اور دوسری  
 طرف خود افضلیت اور غیر افضلیت کا سوال پیدا کر کے انکار حدیث کرتے ہوئے خدا نہیں ڈرتے  
 اگر بخاری شریف غلط ہے تو صاف صاف کیوں نہیں اس کا اعلان کر دیتے؟ بس یہی سوالات  
 میرے دماغ میں چکر کاٹتے رہتے۔ ایک حنفی مشہور عالم نے مجھ سے کہا تو یہ کہا کہ میاں نواب صاحب  
 تمہارے باقاعدہ عربی علوم حاصل نہیں کئے۔ پندرہ سال کا نصاب پڑھ کر وہ تب کہیں تم تقلید شخصی  
 کو حق سمجھاؤ گے۔ اور ہماری طرح بحث کرنے لگو گے۔ یہ عربی علوم ہیں۔ ان میں زیر زبر اور  
 پیش کا فرق ہے۔ وغیرہ وغیرہ۔ اور میں سوچتا کہ تقلید شخصی کو مجھلا زیر زبر پیش سے کیا نسبت  
 ہو سکتی ہے کیوں یہ دستار بند لوگ مخلوق خدا کو قرآن و حدیث سے دور کر رہے ہیں۔ حالانکہ اللہ تعالیٰ  
 فرماتا ہے کہ میں قیامت کے دن ایک ایک بندے سے قرآن کا حساب لوں گا اور یہ لوگ قرآن و  
 حدیث کو کانٹوں سے بھری واوی بتلا رہے ہیں۔ بس ان کی اسی چیز نے مجھے تحقیق پر آمادہ کر دیا۔  
 پھر میں نے کتب اماریت وغیرہ کا مطالعہ شروع کر دیا۔ اس طرح میں نے تقریباً دو سال تک  
 تحقیق کی۔ حنفی علماء سے ملنا اور ان سے بحثیں کرتا تو وہ لوگ ناراض ہو جاتے۔ بعض حنفی حضرات  
 نے اپنے شاگردوں کو منع کر دیا کہ نواب غیر مقلد ہو گیا ہے، اس سے میل چھوڑ دو۔ چنانچہ وہ مجھ  
 سے نفرت کرنے لگے۔ اور محترم مسعود صاحب سے میری خط و کتابت جاری تھی میں اپنے شبہات  
 کو لکھ کر ان کو بھیجتا اور وہ باقاعدہ دلائل سے جواب دیتے۔ بس یہی خط و کتابت ہے جو اس وقت  
 آپ کے ہاتھوں میں ہے جس کے مطالعہ سے آپ پر دشمن ہو گا کہ اللہ تعالیٰ نے محترم مسعود  
 صاحب کے ذریعے کس طرح مجھ پر حق واضح فرمایا اور مجھے صراطِ مستقیم دکھایا۔ میں محترم مسعود صاحب

کا یہ احسان کبھی نہ بھولوں گا کہ ان کی صحیح تبلیغ سے میں نے صراطِ مستقیم کو پالیا۔  
 میں اپنے کرم فرما ڈاکٹر نعیم الدین صاحب کو بھی کبھی نہیں بھولوں گا کہ یہی وہ  
 ڈاکٹر صاحب ہیں جن کی اصلاح کے لئے مجھے میرے دوست محترم علیم الدین صاحب  
 کراچی لے گئے تھے۔ دراصل یہ میرے لئے روحانی ڈاکٹر ثابت ہوئے ہیں۔ کیونکہ میں ان کی  
 اصلاح کے لئے گیا تھا جہاں میری ہی اللہ تعالیٰ نے اصلاح فرادی۔ میری دعا ہے کہ اللہ تعالیٰ  
 ہر بھولے ہوئے کو سیدھی راہ دکھلا دے اور قرآن و حدیث کے مطابق عمل کرنے کی توفیق عطا فرمادے۔  
 اللَّهُمَّ اهْدِنَا الصِّرَاطَ الْمُسْتَقِيمَ ط

فاکسار

نَوَابُ مَحَبَّةِ الدِّينِ

ہیڈ ماسٹر ڈل اسکول، غلام اللہ، ضلع ممبٹھ

---

نوٹ :- تیسری اشاعت جب طباعت کے لئے جا رہی تھی تو انہی دنوں میں  
 ۱۷ اگست ۱۹۸۵ء کو نواب محی الدین صاحب کا انتقال ہو گیا۔ تیسری اشاعت میں  
 بھی یہ اطلاع دی گئی تھی۔

# بسم اللہ الرحمن الرحیم

از سجاد سندھ

مکرمی جناب مسعود صاحب

السلام علیکم۔ امید ہے کہ آپ خیریت سے ہوں گے۔ مجھے سجاد واپس آئے ہوئے آج تقریباً نو دس دن کا عرصہ ہوتا ہے۔ سجاد واپس پہنچ کر میں نے ان تمام مسائل کے بارے میں جو آپ نے مجھے نوٹ کروائے تھے، خوب تحقیق کی۔ اس کے علاوہ اور بہت ساری

۱۔ جن مسائل کی طرف خط میں اشارہ کیا گیا ہے، وہ مندرجہ ذیل ہیں:

۱۔ کیا رسول اللہ صلی اللہ علیہ وسلم نماز کی نیت زبان سے کرتے تھے؟

۲۔ کیا رسول اللہ صلی اللہ علیہ وسلم نے حکم دیا تھا کہ مرد ناف کے نیچے ہاتھ باندھیں اور عورتیں سینہ پر؟

۳۔ کیا رسول اللہ صلی اللہ علیہ وسلم گردن کا مسح پشت کف سے کرتے تھے؟

۴۔ کیا رسول اللہ صلی اللہ علیہ وسلم نے حکم دیا تھا کہ مرد نماز میں الٹے پیر پر بیٹھیں اور عورتیں

بطور تورتک الٹے کولے پر؟

۵۔ کیا رسول اللہ صلی اللہ علیہ وسلم نے حکم دیا تھا کہ امامت کی چند شرائط ہیں اگر سب برابر ہوں

تو امام اس کو بنایا جائے جس کا سر بڑا ہوا و شرم گاہ چھوٹی ہو؟

۶۔ کیا رسول اللہ صلی اللہ علیہ وسلم نے حکم دیا ہے کہ ائمہ اربعہ میں سے کسی امام کی تقلید

لازم ہے؟

۷۔ کیا رسول اللہ صلی اللہ علیہ وسلم نے رفع الیدین منسوخ فرما دیا تھا؟

۸۔ ایک درہم سے کم نجاست غلیظہ اگر کپڑے یا بدن پر لگ جائے تو اس کو دھوئے بغیر

نماز ہو جائے گی؟



باتیں مجھے معلوم ہوئیں۔ چونکہ آپ تفصیل پسند نہیں فرماتے۔ اس لئے مختصر الفاظ میں عرض کرنا ہوں  
 کہ میں بفضل خدا حنفی ہوں۔ قرآن مجید سنت رسول اللہ صلی اللہ علیہ وسلم اور مسک صحابہ کرام  
 کے بعد امام ابو حنیفہؒ کا اتباع کرتا ہوں اور حنفی کہلاتا ہوں اور بفضل تعالیٰ مطمئن ہوں لیکن حنفی  
 ہونا جسد و ایمان نہیں سمجھتا۔ ان کا اتباع اس لئے کرتا ہوں کہ انہوں نے قرآن و حدیث  
 کو خوب سمجھا ہے۔ حدیثوں کو سمجھا اور جانچنا بڑی قابلیت کا کام ہے۔ انہوں نے قرآن اور  
 حدیث کو خوب سمجھا اور ہم کو بھی نہایت آسان طریقہ سے سمجھایا ہے۔ جب یہی تو آج زائد از  
 ایک ہزار سال سے لوگ ان کا اتباع کرتے چلے آتے ہیں۔ نہ صرف کراچی یا سجاول بلکہ ساری  
 دنیا میں ان کا اتباع کیا جاتا ہے اور انشاء اللہ تعالیٰ قیامت تک کرتے رہیں گے۔ آپ اندازہ  
 لگاتے کہ ان ایک ہزار سے زائد برسوں میں کیسے کیسے زبردست محدث قابل ترین علماء کرام  
 عابد زاهد مجتہد، امام فقیہ گزرے ہیں جو ان کے معتقد تھے اور ان کا اتباع کرتے تھے۔ امام  
 صاحب کا شمار تابعین میں تھا۔ امام صاحب کی مبارک آنکھوں نے صحابہ کرامؓ کو دیکھا۔ غور  
 کیجئے امام صاحب کا مرتبہ کتنا بڑا تھا۔ بڑے بڑے امام وقت آپ کے شاگرد و تلامذہ ہیں۔  
 آج ان کے مقابلے میں اگر کوئی اپنی عقل کو ترجیح دے اور ان کو بڑا بھلا کہہ کر جہلا میں اپنا  
 مقام حاصل کرنا چاہے تو یہ اس کی خود غرضی اور نادانی بلکہ جہالت ہے۔ حدیث کو سمجھا اور  
 جانچنا ایک بڑی قابلیت کا کام ہے۔ یہ ایک خدا داد فن اور اللہ تبارک و تعالیٰ کا عطیہ ہے۔ اگر  
 کوئی شخص جس کی وجہ سے خواہ مخوام ہی ان کا مخالف بن جائے تو وہ ہر بات کا الٹا ہی پسلو  
 نکالے گا۔ الٹا ہی مطلب لے گا۔ لیکن اگر وہ اپنی اصلاح چاہے اور حق بات جاننا چاہے تو  
 وہ بلا کسی مناظرہ کے بھی خود ہی تحقیق کر کے نیک و بد کی پہچان کر سکتا ہے۔ لیکن وہ شخص جو  
 فقیہ نہ ہو اور فقہ کی الف ب ت ث بھی نہ جانتا ہو وہ اتنے بڑے امام و مجتہد پر اعتراض  
 کرنے کا کیا حق رکھتا ہے۔ ایسے عاصد آدمی کو اگر میں چند مسئلے فقہ کے لکھ کر بھیجوں اور اس سے  
 مطالبہ کروں کہ ان مسکوں کو قرآن اور حدیث سے ثابت کر دیا کر دو تو آپ یقین رکھتے

کہ وہ اپنا سامنے کر رہ جائے گا۔ آپ امام صاحب کی حیات طیبہ پڑھیے تعصب کو ایک طرف رکھ کر خوب اچھی طرح مطالعہ کیجئے۔ ایک نہیں بلکہ سینکڑوں کتابیں ہیں جن کے مطالعہ سے سب حقیقت آپ پر روشن ہو جائے گی اور انشاء اللہ تعالیٰ آپ کو آپ کے ہر اعتراض کا جواب خود بخود مل جائے گا۔ اگر آپ فرمائیں تو میں ان کتب کی فہرست آپ کی خدمت میں لکھ بیٹھوں وہ ساری کتابیں انشاء اللہ آپ کو کراچی ہی میں دستیاب ہو جائیں گی۔ منڈے دل سے مطالعہ کیجئے۔ کسی کو جنتی یا دوزخی کہنا یا کفر و شرک کے فتوے دگانا سخت قسم کا تعصب ہے۔ بڑی بھول اور جہالت ہے بلکہ میرا تو خیال ہے کہ ایسا کتنا ظلم غیب جاننے کا دعویٰ کرنا ہے۔ باقی غیریت

نقطہ خادم  
زباب



# بسم اللہ الرحمن الرحیم

منجانب مسعود

بخدمت جناب نواب صاحب

آپ کا خط ملا۔ آپ سے میں نے جو سوالات کئے تھے ان کی آپ نے تحقیق کی۔ اگر اس تحقیق سے مجھے مطلع کرتے تو بڑی عنایت ہوتی تاکہ مجھے معلوم ہوتا کہ میں نے اپنی تحقیق میں کیا خطا کی ہے۔ میں تفصیل سے نہیں گھبراتا بلکہ چاہتا ہوں کہ آپ مفصل جواب دیں۔ آپ کو اپنا حنفی ہونا مبارک۔ آپ حنفی کہلانے میں فخر کرتے ہیں۔ میں تو محمد صلی اللہ علیہ وسلم کا ایک ادنیٰ امتی ہوں اور مسلم کہلانے میں فخر محسوس کرتا ہوں۔ یہ اپنی اپنی پسند ہے۔ میں نے مسلم ہونا پسند کیا، آپ نے حنفی ہونا پسند کیا۔ آپ اگر واقعی رسول اکرم صلی اللہ علیہ وسلم کی اطاعت اور صحابہؓ کی اقتدا کرتے ہیں تو پھر تو مجھے آپ سے کوئی تعرض نہیں ہے۔ میرا عمل بھی یہی ہے لیکن فرق یہ ہے کہ میں اپنے ہر عمل کی تائید میں قرآن و حدیث اور آثار صحابہ سے دلیل پیش کر سکتا ہوں اور آپ ایسا نہیں کر سکتے۔ اگر آپ واقعی اپنے دعوے میں سچے ہیں تو مندرجہ ذیل سوالات کی تائید میں ایک ایک صحیح حدیث پیش کر دیجئے۔ حدیث رسول صلی اللہ علیہ وسلم تو بہت بڑی بات ہے آپ امام ابو حنیفہؒ کا قول ہی لکھ دیں۔ مگر اس کی سند بیان کریں اور کتب کا حوالہ دیں۔

۱۔ تقلید شخصی کا وجوب۔

۲۔ عورت اور مرد کی نماز میں تفریق۔

۳۔ انگلی ناپاک ہو جائے تو تین مرتبہ چائے سے پاک ہو جاتی ہے۔

۴۔ زنجیرین منسوخ ہے، ۵۔ گردن کا مسح پشت کف سے، ۶۔ نماز کی نیت

نقطہ خاتم مسعود

زبان سے۔

## بِسْمِ اللّٰهِ الرَّحْمٰنِ الرَّحِیْمِ

مکری جناب مسعود صاحب

اسلام علیکم۔ آپ کا کارڈ مجھے مل گیا تھا۔ لیکن عذیم الفرستی کی وجہ سے ادائی  
جواب میں تاخیر ہوئی۔ آپ نے اپنے کارڈ میں حنفیت پر جو حلقے کئے وہ آپ کے نزدیک حقائق  
مندانہ ہوں تو ہوں، لیکن میرے نزدیک نہایت افسوسناک ہیں۔ آپ نے لکھا ہے، کہ حنفی  
مذہب اک گفرا، ہوا مذہب ہے۔ آپ کے اس جملے کا مطلب یہ نکلتا ہے کہ سارے حنفی،  
سارے شافعی، سارے مالکی یا سارے حنبلی بے ایمان ہیں۔ کوئی بھی مسلمان نہیں ہے  
اس طرح دوسری صدی سے لے کر آج تک جتنے مسلمان گزرے ہیں، سارے کے سارے  
بے ایمان ہیں۔ آپ اپنے فتوے پر غور کر کے دیکھیں تو آپ کو معلوم ہو گا کہ کس قدر خطرناک  
فتویٰ آپ نے دیے ہیں۔ اور آپ کا یہ فتویٰ کونسی آیت اور کونسی حدیث کی رو سے دیا گیا  
ہے۔ ظاہر ہے کہ کوئی آیت اور کوئی حدیث نہیں، صرف آپ کے دل کا بخمار ہے۔ آپ  
کی پیدائش چودھویں صدی کی ہے اور امام اعظم کا زمانہ پہلی اور دوسری کا ہے۔ آپ کا علم  
صرف کتابی علم ہے۔ ترجمہ کی ہوئی کتابوں کو پڑھ کر اپنی عقل کے مطابق غلط سلسلہ ترجمہ کر لیا۔  
امام اعظم جیسے پائے کے محدث اور فقیہ جن کی آنکھوں نے حضرت انسؓ کو دیکھا تھا ان کے  
متنابے میں آپ کا علم کیا وقعت رکھتا ہے۔ اس کی ایسی ہی مثال ہے۔ جیسے قطرہ دریا سے  
کھے کہ تو دریا نہیں ہے۔ دراصل میں دریا ہوں۔ کن اسے تسلیم کرے گا۔ آپ اگر غور کریں  
تو آپ کو معلوم ہو گا کہ دوسری صدی کے سب سے بڑے محدث امام اور فقیہ کون تھے۔  
ظاہر ہے کہ امام اعظم ہی تھے اور امام بخاری، ترمذی اور مسلم وغیرہ وغیرہ یہ سب بعد کی  
پیداوار ہیں۔ ان لوگوں نے احادیث جمع کی ہیں۔ وہ ان کی اپنی عقل و سمجھ تھی۔ جس نے جس  
حدیث کو جیسا سمجھا دیا ہی جمع کیا۔ دیا ہی لکھا۔ ایک صاحب نے کسی حدیث کو ضعیف سمجھا

تو دوسرے صاحب نے اس کو من کہا تو قیصر نے غریب چوتھے نے صحیح یا موضوع  
غرض جو سمجھا وہ لکھا تو یہ بھی ان کا قیاس ہی ہوا۔ کیوں کہ حدیث کے صحیح یا غلط موضوع یا  
ضعیف و غریب ہونے کے بارے میں کسی بھی محدث کے پاس کوئی دلیلی نہیں آئی نہ کوئی فرشتہ  
آیا بلکہ ہر ایک نے اپنے معیار کے مطابق قیاس دوڑایا اور جیسا سمجھا ویسا لکھا۔ ظاہر ہے کہ بعد میں  
پیدا ہونے والے محدثین اس محدث کے مقابلہ میں کوئی وقعت نہیں رکھتے جس محدث نے  
صحابی رسول کو دیکھا ہو ان سے ملاقات کی ہو۔ اور جس کی پیدائش پہلی صدی کی ہو۔ ظاہر ہے  
وہ ہستی صرف امام اعظم ہی کی ہے جن کے مہندزیں کے بارے میں یہ حدیث موجود ہے کہ حضور  
نے فرمایا ہے کہ سب سے اچھا میرا زمانہ ہے اور میرے بعد میرے صحابہ کا اور ان کے بعد  
تابعین کا۔ غالباً آپ نے یہ حدیث میں پڑھا ہو گا۔ پس امام صاحب کا شمار تابعین میں ہے۔  
ایسی صورت میں آپ کے بعد پیدا ہونے والے اور چودھویں صدی میں جنم لینے والوں کے  
شور و شر کی کیا حقیقت۔ آپ بچوں کی طرح پانچ چھ سوالات لکھ کر حنفیت پر چوٹ کرنا، حملے  
کرنا۔ ان کو کونسا سارے مسلمانوں کو بے ایمان کہنا اپنے لئے طرہ امتیاز سمجھ رہے ہیں اور اپنے  
کو جنت کا ٹھیکیدار اور سب کو دوزخ کا ایندھن سمجھ رہے ہیں۔ نہ معلوم کونسی دلیلی آپ کے پاس  
آئی ہے یا کیا دلیل ہے۔ میں تو دیکھتا ہوں کہ آپ کی معلومات صرف امام صاحب کے بعد کی لکھی  
ہوئی چند کتابوں کی حد تک ہے۔ آپ نے جو کچھ علم پڑھا وہ امام اعظم کے بعد کے محدثین کا علم  
و تکیس اور رائے ہے۔ امام بخاری کی رائے اور قیاس ہے کہ فلاں حدیث کا مطلب یہ ہے  
پھر امام ترمذی کی رائے اور قیاس ہے کہ اس حدیث کا یہ مطلب ہے۔

غرض آپ راویوں اور قیاسوں کے بھول بھلیوں میں پھنس گئے۔ آپ یہ تعلیم پیش کرتے  
ہیں کہ ہر مسئلہ قرآن و حدیث سے حل کر دو۔ آپ سے کس نے کہا کہ ہمارا مذہب یا ہمارا امام ایسا  
نہیں کرتا۔ ظاہر ہے کہ یہ چیز آپ نے اپنے قیاس سے تحقیق کی ہے کیونکہ آپ نے دیکھا کہ  
بخاری صاحب کے بعض ارشادات امام صاحب کے ارشادات کے خلاف ہیں تو آپ نے



سمجھ لیا کہ یہ پیر حدیث کے خلاف ہے حالانکہ یہ آپ مہول گئے کہ امام اعظمؒ، امام بخاری رحمہ  
صاحب سے بہت پہلے یعنی پہلی صدی کے امام اور محدث ہیں جو امام بخاری صاحب وغیرہ  
سے زیادہ حدیثوں کو پرکھ سکتے تھے۔ آج اگر کسی مسئلہ کا حل قرآن و حدیث میں نہ ملے تو کیا کریں۔  
آپ کہیں گے کہ اپنی عقل سے فتویٰ لو یعنی قیاس کرو تو پھر جب قیاس کرنا ہی ٹھہرا تو پھر دوسری  
صدی کے محدث فقہ کے قیاس پر کیوں نہ عمل کیا جائے۔ آج کل کے محدثین اور قیاس والے  
امام اعظمؒ کے مقابلہ میں کیا حیثیت رکھتے ہیں۔ آج اگر میرے جیسا کوئی جاہل انسان آپ کے  
مسک کو اپنائے تو اس کا تو بیڑا ہی غرق ہو گیا۔ کیونکہ وہ جاہل نہ حدیث سمجھ سکتا ہے نہ قرآن۔ ہر  
برہات میں محتاج۔ کرے تو کیا کرے۔ آپ کہیں گے کہ ہم سے پوچھو، ہم قرآن و حدیث کی بات  
بتلاتے ہیں۔ تو یہ بھی تقلید ہوئی۔ ہر بات آپ سے پوچھ کر کرے تو یہ آپ کی تقلید ہوئی۔ آپ  
فرمائیں گے کہ ہم ہر بات قرآن و حدیث کے مطابق بتلائیں گے۔ کیا سہ ہے کہ آپ ایسا ہی کریں  
گے۔ کیونکہ جب دوسری صدی کے امام محدث پر بھروسہ نہیں کیا جاسکتا تو پھر اس کے بعد والے  
محدث پر کس طرح بھروسہ کیا جائے۔ کیا سہ ہے کہ آپ کی بات بالکل قرآن اور حدیث کے  
مطابق ہو جاتی ہے۔ آپ فرمائیں گے۔ بخاری شریف میں دیکھو، ترمذی شریف میں دیکھو وغیرہ۔  
وغیرہ، تو ان کتابوں میں جو حدیثیں لکھی ہوئی ہیں وہ ان محدثین یعنی امام بخاریؒ، امام ترمذیؒ،  
اور امام مسلمؒ وغیرہ کی لکھی ہوئی حدیثیں ہیں انہوں نے اپنے اپنے معیار کے مطابق حدیثیں لکھی ہیں اور  
یہ سب امام صاحبؒ کے بعد کے محدث ہیں۔ کیا سند ہے کہ ان حضرات کے قیاسات صحیح ہیں  
ہوں۔ لیکن ہے کہ جس حدیث کو امام بخاریؒ اپنے معیار کے مطابق صحیح خیال کر رہے ہیں وہ حدیث  
امام اعظمؒ کے معیار پر غریب اور ضعیف ہو۔ بعد والوں کے تو جتنے دفتریں سب ان کی ریلوں  
اور قیاسوں کے دفتریں جس نے جیسا سوچا جیسا سمجھا دیا ہی لکھ دیا۔ آپ کے مسک پر چلنے  
کے لئے تو سارے لوگوں کا محدث فقہ اور عالم ہونا شرط ہے۔ جب تک ہر شخص محدث نہ ہو  
آپ کے مسک پر چل ہی نہیں سکتا۔ اور آج زمانہ میں جہلا کی اکثریت ہے۔ ان کا تو بیڑا ہی

غرق ہے مجبوزادہ آپ کے پیچھے چلیں گے اور یہ تقلید ہوگی تقلید کے بغیر چارہ ہی نہیں۔ اگر میں  
 خفیت کو چھوڑ کر آپ کے مسلک پر چلنے لگوں تو میں آپ کی رہبری کا قدم قدم پر محتاج ہوں گا  
 کہ اب کیا کروں اور اب کیا کروں ظاہر ہے کہ آپ سے پوچھوں تو جب آپ سے پوچھنا ہی مہترا تو  
 چودھویں صدی کے بچے سے پوچھنے سے بہتر ہے کہ دوسری صدی کے مجتہد، محدث، امام اور فقیہ  
 سے پوچھوں چودھویں صدی کے نسخے اور نادان دوستوں کی راویوں پر چلنے سے تو دین کا شیرازہ بکھر  
 جائے گا۔ دین منتشر ہو جائے گا۔ کئی فرقے بن جائیں گے کوئی مسعودی فرقہ ہوگا، کوئی ستاریہ کوئی  
 کچھ کوئی کچھ ایک صاحب اپنی رائے چلائیں گے۔ تو دوسرے صاحب اس کو کاٹ کر اپنا قیاس  
 دوڑائیں گے۔ جھگڑے اور فساد شروع ہو جائیں گے۔ شخص تقلید شخصی اور تقلید محض کے چکر میں پھنس  
 جائے گا۔ جیسا کہ آپ یا آپ کی جماعت الفاظ کے چکر میں پھنسی ہوئی ہے۔ آپ حدیث کے الفاظ  
 کو دیکھتے ہیں مگر اس کی شان زدن اور وقت نزول کو نہیں جانتے۔

مثلاً اگر یہ کہہ جائے کہ یہ سُرک رات بھر چلتی ہے تو میں آپ لفظوں کو پکڑ لیں گے کہ سُرک  
 رات بھر چلتی ہے اور اگر امام اعظم صاحب وضاحت فرمائیں کہ اس کا مطلب یہ ہے کہ  
 اس سُرک پر رات بھر لوگوں کی آمد و رفت رہتی ہے تو آپ پیچھے لگیں کہ دیکھیے صاحب حدیث  
 میں صاف لکھا ہے کہ سُرک رات بھر چلتی ہے۔ لیکن امام صاحب حدیث کے خلاف فرما  
 رہے ہیں۔ بس یہ لفظی چکر ہے جس نے آپ کو پریشان کر رکھا ہے۔ اگر آپ کا کس بچہ آپ کے  
 مقابلہ میں محدث ہونے کا دعویٰ کرے تو آپ خود ہی غور کیجئے کہ کیا اس کے دعویٰ کو آپ یا  
 کوئی بھی تسلیم کرے گا۔ اگر بخاری شریف، ترمذی شریف وغیرہ کتب نہ لکھی جاتیں، تو آپ  
 کیا کرتے؟ اور ان کتب میں جو احادیث درج ہیں جن کو آپ بطور دلیل پیش کرتے ہیں وہ  
 سب لکھنے والوں کے معیار کے مطابق لکھی گئی ہیں۔ جیسا کہ میں پہلے عرض کر چکا ہوں کہ یہ  
 بھی سب ان بزرگ محدثوں کے قیاسات ہیں، جس کو جس نے جیسا سمجھا ویسا ہی لکھا۔ ان  
 کے صحیح یا مضعف یا ضعیف ہونے کے بارے میں ان کے پاس کوئی دلیلی نہیں آتی، سب

قیاسات ہیں۔ آپ ہم کو قیاسی کہتے ہیں۔ لیکن آپ خود قیاسات کے چکر میں چکر کھا رہے ہیں۔ اپنے آپ کو الفاظوں کی پن چکی سے نکالیں اور کشادہ وادی میں تشریف لائیں۔ انشاء اللہ اس وادی میں آپ کو ایسی ہوا دستیاب ہوگی جس سے آپ کے سر سے قیاسات کا چکر جاتے گا اور آپ رایوں اور قیاسات کے بھنوسے آزاد ہو جائیں گے۔ ایسا نظر آتا ہے کہ آپ اور آپ کی جماعت کا ہر آدمی لیڈر شپ چاہتا ہے، اہل الرائے بننا چاہتا ہے اور عوام الناس کو دھوکا دے کر، قرآن اور حدیث کا بہانہ بنا کر لوگوں کو قیاسات کی دنیا میں پھنسانا چاہتا ہے بشریت سازی آپ کی جماعت کا سبب اعلیٰ ہے۔ بعد والوں کے قیاسات اور رایوں پر چل کر آپ دین میں نئی نئی باتیں (بدعتیں) نکال رہے ہیں۔ اگر ان کو آپ قیاس اور رائے نہیں کہتے تو پھر کیا آپ کے یا آپ کی جماعت کے لیڈروں کے پاس وحی آئی ہے؟ ہم متبع حدیث ہیں، ہمارا ہر فعل، ہر عمل خدا کے فضل سے قرآن اور حدیث کے موافق ہے۔ اب یہ اور بات ہے کہ آپ کے لیڈر قیاس اور رائے دوڑا کر ہماری حدیثوں کو جھٹلانے کی کوشش کریں۔ حدیث کو جھٹلانا حدیث سے انکار کرنا ہے۔ آپ جو حضور انور کی حدیثوں کو جھٹلا رہے ہیں وہ محض قیاس کی بنیاد پر، کہ فلاں صاحب نے ایسا لکھ دیا ہے تو وہ بھی ان صاحب کا قیاس ہوا۔ آخر میں میں آپ کو مشورہ دوں گا کہ قیاس اور رایوں کے چکر سے اپنے آپ کو نکالیں۔ اہل الرائے بننے کی کوشش نہ کیجئے۔ اس میں آپ ہی کا بھلا ہے آپ اس خط کا جواب علیم الدین صاحب کے پتہ پر دیجئے۔ انشاء اللہ مجھے مل جائے گا۔

خادم  
نواب



## بسم اللہ الرحمن الرحیم

منجانب مسجد

بخدمت جناب نواب صاحب !

آپ کا خط پہنچا۔ پڑھ کر حیرت ہوئی کہ میرے سوالات کا جواب کہیں نہیں۔ حالانکہ خط چودہ صفحات پر پھیلا ہوا ہے۔ آپ نے محبتِ آشا طول دیا۔ آنا کلمہ دنیا کا فی تھا کہ ان مسائل کے بارے میں موجودہ کتب حدیث میں کوئی حدیث نہیں ہے۔ امام ابو حنیفہؒ کو وہ حدیثیں ملی تھیں لیکن یا تو انہوں نے ان کی اشاعت نہیں کی یا اشاعت تو کی لیکن اختلاف نے ان احادیث کو محفوظ نہیں کیا اور وہ ضائع ہو گئیں۔ یہ ہے آپ کے خط کا خلاصہ !

### امام ابو حنیفہ رحمۃ اللہ علیہ اور جمع احادیث

آپ نے غور فرمایا۔ یہ جواب کس قدر قابلِ اعتراض ہے۔ اگر امام ابو حنیفہؒ کو وہ احادیث ملی تھیں تو کیا کسی حنیفہ ذریعہ سے ملی تھیں کہ ان کے معاصر علماء قطعاً نابلدہ ہے۔ انہوں نے خود ان احادیث کو محفوظ کیوں دیا؟ اگر ان کو فقہ کی ترتیب نے فرصت نہیں دی تو ان کے تلامذہ نے ان کو محفوظ کیوں نہ کیا؟ دوسرے ائمہ کی بتائی ہوئی حدیثیں تو انہوں نے محفوظ کیں لیکن اپنے استاد کی بتائی ہوئی احادیث کو غیر محفوظ سمجھ کر دیا۔ — ایں چہ بوا بھی ست

امام ابو حنیفہؒ کے اقوال کے دفتر کے دفتر محفوظ ہیں۔ لیکن ان اقوال کا ماخذ محفوظ نہیں۔ انہوں نے ہادی اکرم رسولِ محترم صلی اللہ علیہ وسلم کی احادیث کو ضائع کر دیا گیا اور ان کے ایک امتی کے اقوال کو محفوظ کیا گیا۔ کیا جہلِ سلیم اسے تسلیم کرتی ہے؟

## امام ابو حنیفہؒ اور ان کی طرف منسوب کردہ مسائل

اچھا صاف فرمائیے گا، ایک بات پر بحثا ہوں۔ در مختار میں ہے،  
 نَحْنُ الْأَكْبَرُ زَانِسَاوَالْأَصْغَرُ عُضْوًا۔  
 یعنی مذکورہ بالا شرائط میں اگر سب برابر ہوں تو پھر اسے امام بنا یا جائے جس  
 کا سر سب سے بڑا ہو اور ذرا سب سے چھوٹا ہو۔

کیا یہ امام ابو حنیفہؒ کا قول ہے۔ میرا تو ایمان ہے کہ یہ قول امام صاحب کا نہیں ہے بلکہ بعد  
 میں گھڑا گیا ہے۔ لیکن اگر آپ اسی پر مصر ہیں کہ بعد میں نہیں گھڑا گیا بلکہ انہیں کا فتویٰ ہے تو پھر آپ  
 امام ابو حنیفہؒ کی شان کو دوبارہ نہیں کر رہے ہیں بلکہ اس قول کو ان کی طرف منسوب کر کے ان کی توہین کر رہے  
 ہیں۔ بلکہ قبل آپ کے امام صاحبؒ کا ہر قول حدیث کے مطابق ہے تو پھر یہ قول رسول اللہ صلی  
 اللہ علیہ وسلم کی طرف مرفوع ہوا اور اب یہ ایک امام ہی کی توہین نہیں رہی بلکہ اللہ کے رسول ہر در  
 بنی آدم، فخر موجودات علیہ افضل الصلوات والصلوات کی توہین ہوئی۔ بتائیے کوئی امتی اپنے رسول  
 کی طرف ایسے قول کو منسوب کرنا گوارا کرے گا؟

میں تو امام ابو حنیفہؒ کی عزت و توقیر کا لحاظ کرتے ہوئے یہی بات کہتا ہوں کہ ایسے مسائل  
 بعد میں گھڑے گئے ہیں اور ان کے گھڑے ہونے کے ثبوت کے لئے محض ان کا مکروہ ہونا ہی  
 کافی ہے تاہم میں آپ کی تسلی کے لئے ایک بہت بڑے حنفی محقق مولوی عبدالحی فرنگی محلی کی تحریر  
 پیش کرتا ہوں۔ وہ لکھتے ہیں:

يسهل الأمر في دفع طعن المعاندین علی الامام ابی حنیفۃ  
 وصاحبیہ فانہم طعنوا فی کثیر من المسائل المدرجۃ فی  
 فتاوی الحنفیۃ انہا مخالفۃ للاحادیث الصحیحۃ أو  
 انہا لیست متناصلۃ عللاً أصل شرعی ونحو ذلک و

جعلہ اذک ذریعۃ الی طعن الاثمة الثلاثة ظنا منهم  
انہا مسائلہم ومذاہبہم وليس كذلك بل هي من  
تفريعات المشايخ (نافع الكبير ص ۳۳)

فتاویٰ حنفیہ میں جو مسائل درج ہیں، معاذین نے ان کو امام ابو حنیفہ،  
امام ابو یوسف اور امام محمدؒ پر طعن کرنے کا ایک ذریعہ بنا رکھا ہے۔ کیونکہ ان مسائل کی  
ایک کثیر تعداد اصول شرعی پر مبنی نہیں ہے اور احادیث صحیحہ کے خلاف ہے۔ وہ یہ  
خیال کرتے ہیں کہ یہ ائمہ ثلاثہ کے مسائل اور مذاہب میں۔ حالانکہ حقیقت یہ نہیں  
ہے بلکہ یہ مشائخ کے تفریعات ہیں نہ کہ ان تینوں اماموں کے۔ اور اس طرح ان  
تینوں اماموں پر سے وضع طعن آسان ہو جاتا ہے۔  
مزید ملاحظہ فرمائیے،

بعد القادر بدایونی حنفی رہی کتاب بوارق فیخ بنہدی میں لکھتے ہیں:  
• اندراج خوارج و معتزلہ در کتب حنفیہ نامذہب مدست ہزاراں ہزار خوارج  
و معتزلہ در فروع فقہ حنفی مذہب بودند تلامذہ خاص امام اعظمؒ و ابو یوسف  
مذہب ہذا مذہب باطلہ مہوشہ و ہزاراں ہزار روایت ازاں کس مطابقت  
ایشان در کتب فتاویٰ داخل است۔

یعنی "کتب حنفیہ میں خارجیوں اور معتزلیوں کے اندراجات حد سے زیادہ ہیں  
ہزاراں خوارج اور معتزلہ فروع میں حنفی تھے۔ امام ابو حنیفہؒ اور قاضی ابو یوسف  
کے تلامذہ خاص میں ایسے لوگ شامل ہیں جو باطل مذہب کے پرستار تھے  
اور ان سے ہزاراں روایتیں ان کے باطل مذہب کے مطابق کتب حنفیہ  
میں داخل ہیں (انظام الملتین ص ۲۴)

ان غرض نمونے کے لئے دو ہی حوالے کافی ہیں۔ اب آپ سمجھ گئے ہوں گے کہ فقہ حنفیہ

میں سب کچھ امام ابو حنیفہؒ کا ہی نہیں ہے بلکہ دوسروں کے فتوے بھی اس میں شامل ہیں اور اس پر علماء کی تصریحات شاہد ہیں۔

## مشراب کی حلت

جمہور المؤمنین کا متفقہ مسئلہ ہے کہ مسکر کی وہ مقدار جو حد مسکر کو نہ پہنچے، حرام ہے اور یہ اس حدیث کے بھی مطابق ہے جو موجودہ کتب حدیث میں پائی جاتی ہے۔ لیکن امام ابو حنیفہؒ کا مذہب یہ ہے کہ وہ مقدار جو حد مسکر کو نہ پہنچے حلال ہے۔ اب آپ تو یہ فرمائیں گے کہ امام ابو حنیفہؒ کے پاس ایسی حدیث ہوگی جس کی رُ سے یہ مقدار حلال ہوگی، تو سوال یہ پیدا ہوگا کہ پھر کون سی حدیث صحیح ہے۔ آپ فرمائیں گے حلال کرنے والی۔ مگر وہ تو ضائع ہو گئی۔ اور جو حرام قرار دینے والی حدیث ہے۔ وہ اس صحیح کے خلاف ہونے کی وجہ سے منکر ہو گئی۔ بلکہ موضوع۔ لہذا احادیث کا موجودہ سرمایہ اس ضائع شدہ ذخیرہ احادیث کے خلاف ہونے کی وجہ سے موضوع قرار دینا پڑے گا۔ اور یہ بات تو شاید منکر حدیث بھی نہیں کہے گا کہ موجودہ سرمایہ سب کا سب موضوعات کا انبار ہے اور اگر یہ کہا جائے کہ غائب اور موجودہ دونوں حدیثیں صحیح ہیں تو پھر اسلام ایک عجوبہ روزگار ہو گا اور اس کو عجائب خانہ میں رکھنا زیادہ مناسب ہو گا۔

بعد العزیز صاحب محدث و بلوی اپنے ایک فتوے میں اس مسئلہ پر بحث کرتے ہوئے فیصلہ کرتے ہیں:

هذا هو تحريم مذهب ابي حنيفة والحق عندنا في

هذا المستلة ما هو عند الجمهور۔

یہ حضرت ابو حنیفہؒ کے مذہب کی تحریر ہے اور حق ہمارے نزدیک وہ ہے

(فتاویٰ عزیزی جلد ۱ ص ۱۹)

جو جمہور کا مذہب ہے۔

اب آپ سمجھ لیجئے جب میں کوئی بات کہوں تو اسے یہ کہہ کر نہ ٹال دیجئے کہ یہ چودھویں صدی کے نیچے کی بات ہے اور پہلی صدی (دوسری صدی) کے امام کے قول کے مقابلہ میں

بیچ ہے میری بات کے ساتھ جمہور یا ائمہ دین کی ایک جماعت کا اتفاق و اتحاد ہوگا۔ یہ ان کی بات ہوگی نہ میری۔ جمہورت مراد عام ائمہ دین ہیں جن میں صحابہ کرام، تابعین عظام و غیرہم شامل ہیں۔ ان میں سے بہت سے امام ابو حنیفہؒ کے ہم مرتبہ ہیں۔ اور ایک کثیر تعداد ان سے بھی افضل ہے۔ کیا امام ابو حنیفہؒ کے اس قول کو بھی مانا جائے گا جو جمہور ائمہ دین کے بھی خلاف ہو اور پھر حدیث کے بھی؟

### ائمہ کرام کی فضیلت تقلید کی مقتضی نہیں

میں ان تمام فضائل کو تسلیم کرتا ہوں جو آپ نے امام ابو حنیفہ رحمۃ اللہ علیہ کے متعلق بیان کئے ہیں۔ میں کسی بھی چیز میں اپنے کو ان کا ہم پلہ تو کجا ان کی خاک پا کے برابر بھی نہیں سمجھتا۔ لیکن تقلید نہیں کرتا جس طرح آپ امام اوزاعیؒ، امام زہریؒ، امام حسن بصریؒ، امام مالکؒ اور امام شافعیؒ کی تقلید نہیں کرتے۔ اگرچہ آپ ان کی بزرگی کے قائل ہیں۔ یاد رکھیے کسی شخص کی فضیلت اس بات کی مقتضی نہیں کہ اس کی تقلید کی جائے۔ اگر محض فضیلت ہی تقلید کی دلیل ہے تو پھر امام حسن بصریؒ اس کے زیادہ مستحق ہیں۔ اس لئے کہ امام ابو حنیفہؒ نے تو صرف ایک مرتبہ پچھن میں حضرت انس رضی اللہ عنہ کو دیکھا تھا۔ لیکن امام حسن بصریؒ کی تو ساری زندگی صحابہ کے دودھ میں گزری۔ صحابہ کو دیکھا ہی نہیں۔ بلکہ ان کے شرف صحبت اور شرف تلمذ سے مستفید ہوئے اور صرف ایک وقت میں ۳۰۰ صحابہ کرام کی مقتدر جماعت ان کے ساتھ تھی۔

(دلیل الفالحین)

اسی طرح امام عطارؒ مشہور تابعی ہیں جن کے متعلق خود امام ابو حنیفہؒ کا بیان ہے کہ میں نے ان سے بہتر آدمی نہیں دیکھا۔ سینکڑوں صحابہ کی صحبت سے فیضیاب ہوئے۔ دو دوسو صحابہ کے ساتھ مسجد حرام میں نماز پڑھا کرتے تھے اور ان کی بلند آواز سے آئین کہنے کی آواز کو سنا کرتے تھے۔

(بسم ہقی)

محض فضیلت ہی باعث تقلید ہے تو امام عطاءؒ اس کے زیادہ مستحق ہیں۔ اس لئے کہ ان کی آنکھوں نے ایک نہیں صد ہا صحابہؓ کو دیکھا تھا اور ذرا اوپر چلئے۔ اگر فضیلت ہی کی وجہ سے تقلید ضروری ہو تو پھر کسی صحابی کی تقلید کیوں نہ کی جائے کہ اس کی آنکھوں نے تو وہ جمال جہاں آرا دیکھا جس کے سامنے ساری امت کا حسن و جمال یح ہے۔ مگر ہوتا کیا ہے؟ صحابی کے فتوے کو ترک کیا جاتا ہے اور حنفی مذہب کے فتوے کو مانا جاتا ہے۔ ایسی مثالیں بہت سی موجود ہیں۔ مثلاً مسئلہ مفرقہ کے سلسلہ میں حنفی مذہب کا فتویٰ صحابی جلیل حضرت عبداللہ بن مسعود کے فتوے کے خلاف ہے۔ (حضرت عبداللہ بن مسعود کا فتویٰ صحیح بخاری میں ملاحظہ فرمائیں)

### منہائے فضیلت کی اتباع

پچھا اور ذرا اوپر چلئے۔ آپ بھی فضیلت والی ہستی کے متلاشی ہیں اور میں بھی۔ آپ اس تلاش پر غلو میں امام ابو حنیفہؒ تک پہنچ کر رک جاتے ہیں اور میں اس تلاش میں اتنا اوپر چلا جاتا ہوں کہ میرے سامنے وہ ہستی آ جاتی ہے جس پر تمام فضیلتیں منتہی ہوتی ہیں اور جس سے زیادہ افضل نہ کبھی ہوا ہے نہ ہو گا۔ وہ ہے اللہ کے برگزیدہ رسول صلی اللہ علیہ وسلم کی ذات گرامی۔ اگر فضیلت ہی تقلید کا معیار ہے تو اس کی تقلید کیوں نہ کی جائے جس سے افضل کوئی نہیں اگر امام ابو حنیفہؒ کی آنکھ نے ایک صحابی کو دیکھا تو کیا ہوا۔ یہاں وہ آنکھ ہے جس نے آیات ربہ البکرئی کا مشاہدہ فرمایا۔ یہاں وہ دل ہے جو مبیطوعی الہی ہے۔ یہاں وہ زبان ہے جو وَمَا يَنْطِقُ عَنِ الْهَوَىٰ کی مصداق ہے، جس کی ذات المجتہد قد یخطئ ویصیب کے ماورائے اور شریعت الہیہ کے بیان میں قطعی معصوم ہے۔

### کیا امام ابو حنیفہؒ ہی حدیث کا صحیح مطلب سمجھے؟

یہاں پہنچ کر کہیں آپ پھر وہی نہ کہیں کہ رسول معصوم صلی اللہ علیہ وسلم کی حدیث آپ



کیا سمجھیں۔ وہ تو امام ابو حنیفہؒ ہی سمجھتے تھے۔ سڑک چلنے کی مثال دے کر آپ نے اس طرف اشارہ بھی فرمایا ہے تو جناب میں تسلیم کئے لیتا ہوں کہ میں تو حدیث کو نہیں سمجھتا۔ لیکن کیا جمہور ائمہ دین بھی نہیں سمجھتے تھے۔ کیا امام حسن بصریؒ بھی نہیں سمجھتے تھے۔ اس قسم کی باتوں سے آپ دوسرے ائمہ دین کی توہین کیوں کرتے ہیں؟ میں اپنی طرف سے کچھ نہیں کہتا۔ بلکہ جو کچھ کہتا ہوں ان ائمہ دین کی تصریحات ہوتی ہیں جو ہر لحاظ سے امام ابو حنیفہؒ سے زیادہ مرتبہ رکھتے تھے۔ مثلاً امام حسن بصریؒ رکوع میں جاتے وقت اور رکوع سے اٹھ کر رفع یدین کرتے تھے۔ اللہ فرماتے تھے کہ رسول اللہ صلی اللہ علیہ وسلم کے صحابہ بھی رکوع سے پہلے اور رکوع سے اٹھ کر رفع یدین کرتے تھے۔ (کتاب دفع الیہ دین للامام البخاری)

اب بتائیے کہ امام ابو حنیفہؒ جنہوں نے ایک صحابی کو بھی ترک رفع کرتے نہیں دیکھا ان کی بات مانی جلتے یا امام حسن بصریؒ کی مانی جاتے جنہوں نے صدۃ صحابہ کرام رضی اللہ عنہم کو رفع یدین کرتے دیکھا۔

ہاں اگر آپ یہ کہنے کی جرات کر بیٹھیں کہ امام حسن بصریؒ کی اس روایت کا مطلب بھی آپ نہیں سمجھے بلکہ امام صاحبؒ نے صریح سمجھا ہے۔ یعنی صحابہ کرام رفع یدین نہیں کرتے تھے تو میں مولائے انا اللہ پڑھنے کے اور کیا کہہ سکتا ہوں۔ اِنَّمَا اَشْكُو بَثِّي وَ حُزْنِي اِلَى اللّٰهِ۔

یہ بات ہمیں ختم نہیں ہو جاتی بلکہ میں یہ کہہ سکتا ہوں کہ جس طرح امام حسن بصریؒ کے قول کو میں نہیں سمجھا، امام ابو حنیفہؒ کے قول کو آپ نہیں سمجھے۔ فقہہ پاک ہوا۔ ساری کتابیں بالائے طاق رکھ دی جائیں یا دریا برد کر دی جائیں۔

ہاں ایک بات اور سن لیجئے۔ اگر فرق مراتب کی وجہ سے میں امام حسن بصریؒ کے قول کا مطلب نہیں سمجھا تو پھر رسول اللہ صلی اللہ علیہ وسلم کی احادیث کا مطلب امام ابو حنیفہؒ نہیں سمجھے۔ اس لئے کہ ان دونوں کے درمیان فرق مراتب کا ایک طویل ترین سلسلہ ہے۔ جس کے

مقابلہ میں امام حسن بصریؒ اور میرے درمیان فرق مراتب کی کوئی حقیقت نہیں۔ سمندر کے مقابلہ میں ایک قطرے کی مثال بھی یہاں صادق نہیں آتی۔ چلتے چھٹی ہوئی۔ علم دین کا ذخیرہ بالکل بیکار و فضول ہے۔ نعوذ باللہ من ذلک،

### تعلیل اور شریعت سازی

میں امام ابو حنیفہؒ کے مقابلہ میں محدث بننے کا دعویٰ نہیں کرتا۔ لیکن اگر میرا محسن بچہ میرے مقابلے میں محدث بننے کا دعویٰ کرے تو مجھے تردید کرنے کا کیا حق ہے۔ میں نے اپنے محسن بچے کی بات کو بھی تسلیم کیا ہے۔ جب اس نے کہا کہ آپ کا فلاں فعل حدیث کے خلاف ہے میں نے لہذا وہ حدیث دکھاؤ۔ اس نے کتاب کھول کر میرے سامنے رکھ دی۔ میں نے اپنی غلطی تسلیم کر لی۔ اور اپنے فعل سے توبہ کر لی۔ ایسی مثالیں میری زندگی میں کئی ہیں۔ میں اپنے کو ”ہم میں دیگرے نیست“ کا مصداق نہیں سمجھتا۔ جو شخص بھی حدیث پیش کرے خواہ وہ کتنا ہی بہن برقرار و دلیل کیوں نہ ہو نہیں اس کی بات مان لیتا ہوں اور مان لوں گا لیکن جو شخص خود مسئلہ گھڑ کر بنا فتویٰ میرے سامنے پیش کرے تو میں نہیں مانوں گا۔ خواہ وہ فتویٰ دینے والا کوئی بھی ہو۔

یہی دین اللہ کا دین ہے۔ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا (آل عمران) دوسری جگہ اللہ تعالیٰ فرماتا ہے، اَلَا لِلّٰهِ الدِّينُ الْخَالِصُ (قرآن مجید) اور اس بن کا شریعت ساز بھی خود اللہ تبارک و تعالیٰ ہے جیسا کہ اللہ تعالیٰ فرماتا ہے، شَرَعَ لَكُمْ مِنَ الدِّينِ، زَانِ جِیَا اور اگر کوئی دوسرا شریعت سازی کرے تو وہ شرک کرتا ہے، اَمْ لَهُمْ شُرَكَاءُ سَرَعُوا لَهُمُ الدِّينَ مَالَهُمْ يَأْذَنُ بِهِ اللّٰهُ۔ کیا انہوں نے شریک بنا رکھے ہیں ان کے لئے دینی شریعت بناتے ہیں جس کی اللہ نے اجازت نہیں دی (قرآن مجید) وَلَا يَشْرِكُ فِيْ حُكْمِهِ اَحَدًا (قرآن مجید) اللہ اپنے حکم میں کسی کو شریک نہیں کرتا۔

رسول اللہ صلی اللہ علیہ وسلم اس دین کے پہنچانے والے ہیں مَبْلَغُ مَا اُنْزِلَ



إِنِّي أَنَا مِنْ رَبِّكَ (القرآن) یہ دین رسول اللہ صلی اللہ علیہ وسلم کے پاس بذریعہ وحی نازل ہوا اور یہ وحی قرآن و حدیث میں محفوظ ہے۔ اسی "منزل من اللہ" کے اتباع کا حکم ہم کو دیا گیا ہے اور جو اس کے علاوہ ہو اس کی اتباع سے روکا گیا ہے۔ ارشاد باری ہے: **وَاتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِنْ دُونِهِ أَوْ لِيَاءً**؛ اس چیز کا اتباع کرو جو تمہارے رب کی طرف سے نازل ہوئی ہے۔ اس کے سوا ولیوں کا اتباع نہ کرو۔ (القرآن)

اب بتائیے۔ ان فقہ کی کتابوں میں جو کچھ ہے۔ سب منزل من اللہ ہے؟ اگر ہے تو بسر و چشم قبول ہے اور اگر نہیں اور ہرگز نہیں تو اس کا اتباع حرام ہے اور حرام کو حلال بلکہ واجب سمجھنا کفر و شرک ہے۔ اگر آپ وہی بات دہرائیں کہ یہ منزل من اللہ امام ابو حنیفہؒ کے پاس تھا بعد میں ضائع ہو گیا اور اب امام قشیریؒ کے صندوق سے برآمد ہو گا تو یہ اس قول کے مائل ہو گا جو بعض شیعہ کہا کرتے ہیں کہ اصل قرآن ضائع ہو گیا اور اب امام غائب مہدیؑ سے کرنا ظاہر ہوں گے۔

## صحیح بخاری کی حدیث کو ماننا امام بخاریؒ کی تقلید نہیں

میں نہ امام بخاریؒ کی رائے اور قیاس کو ماننا ہوں اور نہ امام مسلمؒ کی۔ میں صحیح حدیث کو ماننا ہوں۔ خواہ اس کے پیش کرنے والے امام بخاریؒ ہوں یا امام مسلمؒ۔ ابو داؤد ہوں یا امام ابو حنیفہؒ۔ ہاں یہ ضرور ہے کہ امام بخاریؒ امام مسلمؒ۔ امام ابو داؤدؒ نے حدیث کی کتابیں لکھ کر پیش کر دیں اور امام ابو حنیفہؒ ایسا نہیں کر سکے۔ تو اس میں میرا امام بخاریؒ وغیرہ کا کیا قصور ہے؟ **ذَلِكَ فَضْلُ اللَّهِ يُؤْتِيهِ مَن يَشَاءُ**

اگر امام ابو حنیفہؒ کی بیان کردہ حدیثیں امام بخاریؒ کے نزدیک ضعیف تھیں تو کیا امام محمدؒ اور قاضی ابو یوسفؒ کے نزدیک بھی وہ ضعیف تھیں۔ انہوں نے کیوں نہ جمع کر دیا حسن ظن سے کام لیجئے۔ محدثین کو امام ابو حنیفہؒ سے بغض نہیں تھا کہ قصداً وہ ایسا کرتے۔

آپ نے محدثین کی شان میں کتنا توہین آمیز مزید لکھا ہے کہ امام بخاریؒ، امام ترمذیؒ، مسلم وغیرہ  
بیت بعد کی پیداوار ہیں۔

ہم آہ بھی کرتے ہیں تو ہو جاتے ہیں بدنام  
وہ قتل بھی کرتے ہیں تو چرما نہیں ہوتا

اچھا جناب! کیا امام مالک بھی بعد کی پیداوار ہیں۔ بقول علامہ ابن نعمانؒ امام مالکؒ  
امام ابو حنیفہؒ کے استاد ہیں (سیدہ النعمان) امام مالک کی نکھی ہوئی کتاب بھی میرے زیر مطالعہ  
رہتی ہے بلکہ اس سے بھی پہلے کی نکھی ہوئی کتاب صحیفہ ہمام جس کو حضرت ابو ہریرہؓ نے  
مترتب کیا تھا۔ وہ بھی میرے زیر مطالعہ رہتی ہے۔ ان ہی کتابوں سے اپنے مسائل کے دلائل  
میا کیجئے یا کہیئے کہ ان کو بھی نہیں ملے۔

## صحیح بخاری و صحیح مسلم کی صحت پر امت کا اتفاق

یہ بھی آپ نے خوب لکھا کہ صحیح بخاری میں جو احادیث ہیں وہ امام بخاری رحمہ کا  
قیاس ہی تو ہے۔ جی نہیں۔ اہل سنت کے ہر فرقہ کا اس کی صحت پر اجماع ہے۔ ان احادیث  
کی صحت محض اُنکل اور وہم و گمان کی مرہون منت نہیں ہے بلکہ اس کے لئے دلائل ہیں۔  
قرآن و شواہد ہیں اور دلائل بھی عثوس۔ ایسے دلائل کہ ان کے ذریعے سے آج بھی ہر حدیث کو  
کوئی ٹپر پر رکھا جاسکتا ہے۔ جو کچھ انہوں نے لکھا مع سند کے امت کے سامنے رکھ دیا۔  
اب بھی اگر کوئی چاہے تو پرکھ کر دیکھ لے۔ یہاں کوئی چیز منافع نہیں ہوئی۔

اس میدان میں اور لوگ بھی غم مٹونک کر اتبے لیکن کتب احادیث اور شروح  
احادیث شاہد ہیں کہ انہوں نے غم مٹو کر کھائی اور بر حدیث جس کو وہ صحیح سمجھتے تھے صحیح نہیں  
نکلی۔ اس میدان میں دو ہی شہسوار نظر آتے کہ جو دعویٰ کیا وہ صحیح ثابت ہوا۔ یعنی امام بخاریؒ  
اور امام مسلمؒ۔ امت نے ان کی احادیث کو دعوے کے مطابق صحیح پایا اور دونوں کتابوں کو

صحیحین کا لقب دیا۔ وَاللّٰهُ يَخْتَصُّ بِرَحْمَتِهِ مَن يَّشَاءُ ۚ

ابجدہ ریزہ ہیں :

امام نسائی فرماتے ہیں: أجمعت الأمة على صحة هذين الكتابين،  
یعنی بخاری و مسلم کی صحت پر امت کا اجماع ہے۔ (نصرة البدری)

استاذ ابو اسحق اسفرائینی فرماتے ہیں: أهل الصنعة مجمعون على أن  
الأخبار التي اشتمل عليها الصحيحان مقطوع بصحة أصولها  
ومتونها۔ (فتح المنيث) یعنی فن حدیث کے ماہرین اس پر متفق ہیں کہ بخاری و مسلم کی احادیث  
قطعی طور پر صحیح ہیں۔

امام الحرمین لکھتے ہیں: لا جماع علماء المسلمين على صحتهما (نصرة البدری)  
یعنی علمائے مسلمین کا ان دونوں کی صحت پر اجماع ہے

امام ابو الفلاح فرماتے ہیں: تمام فقہائے صحیح بخاری کی ہر سند حدیث کو صحیح تسلیم  
کیا ہے۔ (نصرة الباری بحوالہ شذرات الذهب ملخصاً)

اسی طرح حافظ ابو نصر سنجریؒ نے فرمایا ہے کہ أجمع أهل العلم والفقهاء  
وغیرہم..... الخ یعنی اہل علم فقہاء اور دیگر لوگوں کا صحیح بخاری کی تمام مرویات کی  
صحت پر اجماع ہے۔ (ملخصاً من نصرة الباری بحوالہ مقدمہ ابن صلاح)

مشہور حنفی عالم عینی لکھتے ہیں: اتفق علماء الشرق والغرب انه ليس  
بعد كتاب الله أصح من صحيح البخاري (مقدمة القلادی) یعنی مشرق و مغرب  
کے تمام علماء کا اس پر اتفاق ہے کہ قرآن مجید کے بعد صحیح بخاری سے زیادہ صحیح کوئی

کتاب نہیں :-

احمد علی سہانپوری لکھتے ہیں: "اتفق العلماء علی أن أصح الكتب المصنفة صحيح البخاري ومسلم" (نسوة الباری) یعنی علماء کا اتفاق ہے کہ تمام تصنیفات میں سب سے زیادہ صحیح یہ دو کتابیں ہیں صحیح بخاری اور صحیح مسلم۔

انور شاہ صاحب دیوبندی لکھتے ہیں: "حافظ ابن صلاح" حافظ ابن حجر امام ابن تیمیہ شمس اللہ نسری کے نزدیک صحیح بخاری کی تمام حدیثیں قطعی اصحت ہیں اس کے بعد لکھتے ہیں: "إن رأيهم هو رأيي" - جو ان کی رائے ہے وہی حقیقت میری رائے ہے :- (فیض الباری مختصاً)

شبیر احمد عثمانی تحریر فرماتے ہیں: "إن ما تفرد به البخاري ومسلم مندرج في قبيل ما يقطع بصحة لتلقي الأمة كل واحد من كتابهما بالقبول" یعنی بخاری و مسلم کی منفرد روایتیں بھی قطعی اصحت ہیں اس لئے کہ امت نے ان کی ہر حدیث کو تسلیم کیا ہے (فتح الملہم شرح صحیح مسلم) شاہ ولی اللہ محدث دہلوی فرماتے ہیں:

أما الصحيحان فقد اتفق الراجحون على أن جميع ما فيهما من المتصل المرفوع صحيح بالقطع وإنهما متواتران إلى مصنفيهما وأنه كل من يهون أمرهما فهو مبتدع متبع غير سبيل المؤمنين وإن شئت الحق الصراح فقسهما بكتاب ابن أبي شيبة وكتاب الطحاوي ومسند الخوارزمي تجد بينهما وبينهما بعد المشرقين (حجة الله البالغة جلد اول)

یعنی صحیح بخاری و مسلم میں جتنی مرفوع متصل حدیثیں ہیں محدثین کا اتفاق ہے

کہ وہ سب قطعاً صحیح ہیں اور یہ دونوں کتابیں اپنے مصنفین تک متواتر ہیں۔ جو شخص ان کی اہانت کرے وہ بدعتی ہے اور مومنین کی راہ سے اس کی راہ علیحدہ ہے اور اگر آپ حق کی وضاحت چاہیں تو مصنف ابن ابی شیبہ، کتاب الطحاوی اور مسند خوارزمی (مسند امام ابو حنیفہ) صحیحین کا مقابلہ کریں تو آپ ان میں اور صحیحین میں بعد المشرقین پائیں گے۔ الغرض بے شمار اقوال ہیں۔ کہاں تک لکھوں کسی نے بھی لمحاظ صحت ان کتابوں سے اختلاف نہیں کیا۔ حتیٰ کہ ان کے معاصرین اور اساتذہ نے ان کی صحت پر اتفاق کیا۔ اب اگر کوئی شک کرتا ہے تو سوائے اس کے اور کیا لکھوں کہ نہ ہے بالسن نہ بیکے بالسنی کا مصداق ہے نہ صحیح بخاری ہوگی نہ فقہ پر تنقید کا موقع ملے گا۔ اگر صحیح بخاری کو آپ تسلیم نہیں کرتے تو ایسی کوئی کتاب آپ پیش فرمائیے جس پر امت کا اتفاق ہو جو صحیح بخاری سے برتر ہو۔ فَإِنْ لَمْ تَفْعَلُوا وَلَنْ تَفْعَلُوا.....

### جاہل کا عالم سے سوال کرنا تقلید نہیں

آپ فرماتے ہیں: جاہل کیا کرے۔ اگر وہ آپ سے پوچھے گا تو آپ کا مقلد ہوگا۔ میں کہتا ہوں کہ جاہل اگر آپ سے پوچھے تو کیا وہ آپ کا مقلد ہو جائے گا؟ امام ابو حنیفہؒ کا مقلد نہیں رہے گا کیونکہ وہ اتنے بڑے امام کی فقہ کو کیا سمجھ سکتا ہے وہ تو آپ ہی کے کہنے پر عمل کرے گا۔ اگر آپ یہ جواب دیں کہ ہم اس کو امام ابو حنیفہؒ ہی کے قول بتائیں گے۔ لہذا ہمارے بتانے کے بعد بھی وہ امام ابو حنیفہؒ کا ہی مقلد کہلائے گا، نہ کہ ہمارا۔ تو میں کہوں گا کہ میں بھی اس کو امامیث ہی بتاؤں گا۔ لہذا میرے بتانے کے باوجود وہ میرا مقلد نہ ہوگا بلکہ رسول اللہ صلی اللہ علیہ وسلم کا متبع ہوگا۔

سنئے اور بڑے غور سے سنئے۔ میں بحیثیت عالم کے آپ کے علماء کی خدمت میں حاضر نہیں ہوا ہوں یا طالب علم کی حیثیت سے ہی آپ کے علماء سے پوچھتا ہوں



کہ اللہ یہ جو طریقے آپ نے اختیار کر رکھے ہیں۔ ان کے متعلق جو حدیث آپ کو معلوم ہے۔ مجھے بھی بتا دو تاکہ میں بھی ان پر عمل کر سکوں تو جواب وہ تھا ہے جو آپ کو چودہ صفحات میں لکھوایا گیا ہے۔

## محض وہم و گمان سے حدیث کو نہیں چھوڑا جاسکتا

یہ بھی آپ نے خوب لکھا ہے کہ جو حدیث امام بخاریؒ کے نزدیک صحیح ہو، ہو سکتا ہے کہ امام ابو حنیفہؒ کے نزدیک وہ ضعیف اور غریب ہو۔ سینے! محض وہم و گمان سے حقائق کو نہیں جھٹلایا جاسکتا۔ اگر وہ ضعیف تھی تو باوجود تمام لوازمات کی موجودگی کے علمائے اخلاف نے اس کو ضعیف کیوں نہ ثابت کیا اور کیوں اس قدر تک سب اس کو صحیح سمجھتے رہے۔ اگر اس کو صحیح بھی تسلیم کر لیا جائے کہ جملہ صحیح حدیثیں امام ابو حنیفہؒ کے نزدیک ضعیف ہیں تو امام صاحب کے ان اقوال پر کیسے عمل ہوگا! ائمہ کوا قولی بخبر رسول اللہ صلی اللہ علیہ وسلم یعنی رسول اللہ صلی اللہ علیہ وسلم کی حدیث کے مقابلہ میں میرے قول کو چھوڑ دو۔ (روضة العلماء) اذا تم الحديث فعودی: صحیح حدیث میرا ہے، ہر صحیح حدیث کے متعلق یہ گمان ہوگا کہ شاید امام صاحب کے نزدیک ضعیف ہو لہذا حدیث رد کر دی جائے گی یعنی محض ظنیات سے قطعیات کو مسترد کیا جائے گا۔

## صحیح بخاری و مسلم کی صحت پر ائمہ کا اتفاق

پھر سن لیجئے۔ بخاری اور مسلم کی حدیثیں اس لئے صحیح نہیں ہیں کہ امام بخاریؒ اور امام مسلمؒ انہیں صحیح سمجھتے ہیں بلکہ اس لئے صحیح ہیں کہ ان سے پہلے اور ان کے بعد کے تمام علمائے ان حدیثوں کو صحیح تسلیم کیا ہے۔ علامہ ابن خلدون لکھتے ہیں :  
اعتمد منها ما اجمعوا علیہ۔



یعنی امام بخاریؒ نے صحیح بخاری کے لیے ان ہی احادیث کو قابل اعتماد سمجھا، جن کی صحت پر اجماع تھا۔ پھر امام مسلمؒ کے متعلق بھی انہوں نے یہی بات تحریر فرمائی۔ (مقدمہ تاریخ ابن خلدون)

الغرض امام بخاری و امام مسلم نے ان احادیث کو ان کتابوں میں جمع کیا جن کی صحت پر اُس وقت تک کے تمام علماء کا اتفاق تھا اور ان علماء میں امام ابو حنیفہؒ بھی شامل ہیں (بشرطیکہ آپ انہیں محدث تسلیم کریں)

### حنفی فقہ کے بے شمار مسائل بے دلیل ہیں

ہم تو نئی نئی باتیں نہیں نکال رہے۔ جو بات کہتے ہیں دلیل سے کہتے ہیں۔ آپ پوچھ کر دیکھ لیجئے۔ انشاء اللہ آیت یا حدیث پیش کریں گے۔ اصل جواب سے انشاء اللہ کبھی انحراف نہیں کریں گے۔ نئی نئی باتیں تو مقلدین نے نکالی ہیں۔ مثلاً تقلید یہ بدعت ہے۔ نہ دو در صحابہ میں تھی نہ دو رتابعین میں (حجۃ اللہ ابالغہ) پھر مرد و عورت کی نماز علیحدہ علیحدہ گھڑی گنتی۔ نماز میں نیت زبانی کا اضافہ کیا گیا۔ حلالہ کا مسئلہ جاری کیا گیا۔ وغیرہ وغیرہ۔ یہ میں پھر کہتا ہوں کہ امام ابو حنیفہؒ ان سے قطعی بری الذمہ ہیں۔ میں جو کہتا ہوں، ان کے متعلق نہیں کہتا۔ وہ تو متبع حدیث تھے اور اس سے بھی زیادہ تعریف کے مستحق ہیں جو آپؐ نے تحریر فرمائی ہے۔ میں تو موجودہ مذہب کے متعلق بات کرتا ہوں۔

### قرون اولیٰ میں تقلید کا رواج نہیں تھا

یہ میں نے کب لکھا کہ سوائے میرے کوئی مسلم ہی نہیں، اب تک جتنے مسلمین ہوئے وہ درحقیقت مشرک تھے، یہ اتہام ہے مگر آپ کا یہ خیال کہ زمن سابقہ میں سب مقلد تھے اور یہ کہ میں اپنے خیال کا پہلا آدمی ہوں حقیقت پر مبنی نہیں، حقیقت اسکے برعکس ہے

امام ابو حنیفہؒ کا مکتب فکر ۱۲۰ھ میں قائم ہوا (سیرۃ النعمان) بتائیے ۱۲۰ھ تک جو مسلم تھے وہ کس امام کے مقلد تھے؟ اس امام کی امامت کس نے منسوخ کی؟ حضرت امام ابو حنیفہؒ مقلد تھے یا غیر مقلد؟ اگر مقلد تھے تو مقلد کی تقلید کیسے؟ اور اگر غیر مقلد تھے تو پھر وہ ہمارے عقیدہ ہوئے نہ کہ آپ کے۔ امام ابو حنیفہؒ فرماتے ہیں: لا یذبحی لمن لم یعرف دلیلی ان یفتی بکلامی۔ یعنی کسی شخص کے لئے یہ مناسب نہیں کہ وہ میرے قول پر فتویٰ دے، جب تک اس کو میری دلیل نہ معلوم ہو (عقد الجید) بلکہ یہاں تک فرماتے ہیں: حرام علی من لم یعرف دلیلی ان یفتی بکلامی۔ (مشکوٰۃ محمدی بحوالہ میزان شعرانی) یعنی وہ اپنی تقلید سے منع فرماتے ہیں بلکہ بے دلیل بات ماننے کو حرام کہہ رہے ہیں۔ لیجئے جو ہم کہتے ہیں وہی امام ابو حنیفہ رحمۃ اللہ علیہ نے فرمایا ہے۔ بے شک جس چیز کو انہوں نے حرام کہا ہے ہم بھی اس کو حرام سمجھتے ہیں۔ لیکن مقلدین ان کے حرام کردہ کو جائز ہی نہیں، واجب تک کہہ دیتے ہیں۔

امام ابو حنیفہؒ کے علاوہ بھی تمام ائمہ دین تقلید سے منع کرتے رہے۔ مثلاً امام احمد بن حنبلؒ فرماتے ہیں:

لا تقلد فی ولا تقلد ن مالک ولا الشافعی ولا الاوزاعی

ولا الثوری وخذ من حیث أخذوا (عقد الجید)

یعنی ہرگز میری تقلید نہ کرنا۔ نہ امام مالک کی، نہ امام شافعیؒ کی، نہ امام

اوزاعیؒ کی نہ امام ثوریؒ کی۔ بلکہ جہاں سے انہوں نے احکام کو لیا وہیں

سے تم بھی لینا۔

ماں تو ۱۲۰ھ تک قطعاً سب غیر مقلد تھے بلکہ بقول شاہ ولی اللہ صاحب چوہنقی

صدی کے قبل تقلید خالص پر لوگ مجتمع نہیں ہوئے تھے (حجۃ اللہ الباقیہ) تو گویا تین سو سال

تک تقلید شخصی کا وجود نہیں تھا۔ الا ماشاء اللہ۔ چوہنقی صدی سے تقلید نے زور پکڑنا

شروع کیا۔ اور تقریباً ایک ہزار سال تک اس کا زور رہا۔ لیکن یہ زمانہ بھی علین بالحدیث کے خالی نہ تھا۔ ہر زمانہ میں علماء کی ایک کثیر تعداد عل بالحدیث تھی۔ علامہ ذہبیؒ کا تذکرہ الحافظ پڑھئے۔ دیکھئے ہر زمانے میں کتنے علماء عامل بالحدیث تھے۔ علامہ ذہبیؒ: بیسیوں علماء کے نام گناتے چلے جاتے ہیں۔ ان کے حالات لکھتے ہیں اور یہ وہ لوگ ہیں جو بڑے بڑے حفاظ تھے نہ معلوم ان کے علاوہ اور کتنے ہوں گے جن کے نام امام ذہبیؒ کو معلوم نہ ہوئے ہوں اور پھر کتنے لوگ ہوں گے جو ان کے حلقہ اثر میں ہوں گے غرض یہ کہ بیشمار لوگ ہر زمانہ میں عامل بالحدیث تھے۔ بعض ایسے علماء بھی تھے جو موقع کی نزاکت محسوس کرتے ہوئے تقلید کی نسبت اپنی طرف گوارا کرتے تھے۔ حالانکہ وہ مقلد نہیں ہوتے تھے (ملاحظہ ہو امام الہند ابو الکلام آزاد کا تذکرہ) بعض تو علاقے کے علاقے ایسے تھے جہاں محدثین کی اکثریت تھی مثلاً مشہور عرب شام بشار مقدسی جو ۲۷۵ھ میں ہندوستان آیا تھا۔ سندھ کے حالات میں لکھتا ہے:

یہاں کے ذمی بت پرست ہیں اور علماء میں اکثر عامل بالحدیث ہیں۔

(تاریخ سندھ جلد ۲)

دوم، شام، جزیرہ اد آذربایجان وغیرہ کی سرحدوں کے مسلم پانچویں صدی میں سب کے سب عامل بالحدیث تھے۔ (اصول الدین جلد اول مصنفہ علامہ ابو منصور بغدادی)

## تقلید کا صدیوں بعد شروع ہونا

چھٹی صدی میں افریقہ میں علین بالحدیث کی حکومت تھی (تاریخ اسلام ذہبیؒ) اس حکومت میں سرکاری قانون تھا کہ کوئی کسی امام کی تقلید نہ کرے (تاریخ ابن طلقانی) یہاں سے بھاگے ہوئے لوگوں نے تقلیدی مذہب نہایت تشدد سے جاری کیا۔ اور یہ قانون بنایا کہ مذہب اربعہ کی تقلید واجب ہے اور ان سے خروج حرام ہے (مقریزی جلد ۲)

ساتویں صدی میں شاہ ظاہر نے چاروں مذہب کے مدرسے اور قاضی الگ الگ  
کہوئے (مقریزی)

نویں صدی میں شاہ ناصر فرج نے چار مصلے قائم کر دیئے (البدع الطالع جلد ۲)  
شاہ ولی اللہ صاحب نے کس لطیف پیرایہ میں تقلید کے عروج کا نقشہ کھینچا ہے۔

فرماتے ہیں: انہم اطہا ثنوا بالتقلید و دب التقلید فی صدورہم

دیب النمل وہم لا یشعرون ہ فنشأت بعدہم

قرون علی التقلید الصرف لایہیزون الحق من

الباطل ولا اقول ذلک غلیا مطردا فان اللہ

طائفة من عبادہ لا یضرہم من خذلہم وہم

حجة اللہ فی أرضہ وإن قتلوا ولم یأت قرن بعد

ذلک الا وہو اکثر فتنہ وأوفر تقلیداً و

أشد انتزاعاً للامانة من صدور الرجال حتی

اطہاً نوابتک الخوض فی أمر الدین و سب

یقولوا: إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ

آثَارِهِم مُّقْتَدُونَ ہ و اِلٰی اللہ المشتکی و هو

المستعان وبہ الثقة وعلیہ التکلان ؛

یعنی لوگ تقلید پر مطمئن ہو کر بیٹھ گئے اور تقلید ان کے دلوں میں اس طرح

داخل ہوئی جیسے چوڑی چلتی ہے اور انہیں اس کا شعور بھی نہیں ہوا۔ پھر ان کے بعد ایسے

لوگ پیدا ہوئے جو تقلید محض کے پرستار تھے۔ باطل سے حق کو میسر نہ کر سکتے تھے اور یہ بات

میں تمام لوگوں کے متعلق نہیں کہ رہا۔ کیونکہ اللہ کے بندوں میں ایک گروہ اللہ کو بھی ہوتا ہے

جن کو کسی کی مخالفت نقصان نہیں پہنچاتی اور وہ اللہ کی زمین میں اللہ کی حجت ہوتے ہیں۔

اگرچہ وہ قلیل ہی کیوں نہ ہوں۔ پھر اس کے بعد جو قرن بھی آیا فتنہ زیادہ ہو گیا۔ تقلید کی فراہمی ہوتی چلی گئی۔ اور لوگوں کے قلوب سے امانت شدت کے ساتھ نکلتی چلی گئی۔ یہاں تک کہ لوگوں نے دینی معاملات میں غور کرنا چھوڑ دیا اور اس آیت کا مصداق بن گئے کہ ہم نے اپنے آباء کو اس طریقے پر پایا اور ہم تو انہیں کے نقش قدم پر چلتے ہیں۔ بس اللہ ہی سے شکایت ہے اور وہی مددگار ہے۔ اسی پر اعتماد ہے اور کسی پر توکل ہے (الانصاف)

شاہ صاحب کی مذکورہ بالا عبارت سے جہاں تقلید کی برائی ثابت ہوئی وہاں یہ بھی ثابت ہوا کہ ہر زمانہ میں ایسے لوگ بھی تھے جو اس تقلید سے بیزار تھے۔ غرض یہ کہ مسنین یعنی کسی امام کی تقلید نہ کرنے والے ہمیشہ سے ہیں اور یہ کوئی نئی جماعت نہیں ہے البتہ تقلید کی مذاہب بعد میں نکلے اور یہ خیر القرون میں نہیں تھے۔

### اولیاء اللہ متبع حدیث ہی ہوتے ہیں

آخر میں ایک بات اور سن لیجئے۔ محدثین اور اولیاء اللہ سب اہل الحدیث تھے۔ کوئی مقلد نہیں تھا۔ شاہ بعد العزیز صاحب محدث دہلوی فرماتے ہیں: علمائے محدثین بیک مذہب از مذاہب مجتہدین نمی باشند: یعنی علمائے محدثین مجتہدین کے مذاہب میں سے کسی ایک مذہب کے پابند نہیں ہوتے۔ (فتاویٰ عزیزی جلد ۲)

ہام شرانی فرماتے ہیں: وما ثم احد حق له قدم الولاية  
المحمدية الا ويطيئ رياء اخذ احكام شرعه من  
حيث اخذها المجتهدون وينفك عنه التقليد  
لجميع العلماء الا لرسول الله صلى الله عليه  
وسلم (میزان کبریٰ)



یعنی جس شخص کا قدم ولایت محمدیہ پر ثابت ہو گیا۔ وہ شرعی احکام کو دہیں سے لیتا ہے جہاں سے مجتہدین نے لیا تھا۔ وہ تمام علماء کی تقلید سے علیحدہ ہو جاتا ہے۔ اور سوائے رسول اللہ صلی اللہ علیہ وسلم کے کسی کی پیروی نہیں کرتا۔ یہ محدثین اور اولیاء اللہ میرے پیشرو ہیں۔

نہ من بریں گل عارض غزل سرائم و بس

کہ عند لیب تو از ہر طرف ہزار اند

آج کل فرصت بہت کم ملتی ہے۔ اگر کچھ وقت مل جاتا ہے تو انکار حدیث کے فتنہ بجلی کے متعلق کچھ لکھ لیا ہوں۔ دعا کیجئے کہ اللہ تعالیٰ فراغت نصیب کرے اور اپنے دین کی خدمت کی توفیق عطا فرمائے۔

یہ مختصر معروضات ہیں جو آپ کے اشکالات کے جواب میں لکھ دیئے ہیں ورنہ مفصل جواب کے لئے تو ایک کتاب درکار ہے۔

رہے اشتغال انگریز محلے اور ذاتی محلے جو آپ نے تحریر فرمائے ہیں اگر وہ صحیح ہیں تو اللہ تعالیٰ مجھے معاف فرمائے اور اگر صحیح نہیں ہیں تو اللہ تعالیٰ آپ کو معاف فرمائے۔ میری عادت طنز کی نہیں ہے۔ پھر بھی اگر نادانستہ کوئی بات ایسی لکھنے میں آگئی ہو جس سے طنز محسوس ہو تو براہ کرم معاف فرمائیں۔ میری نیت اس میں طنز کی نہیں ہے بلکہ انکشاف حقیقت کی نیت سے آپ کو متنبہ کرنا مقصود ہے کہ آپ کی نلاں بھارت خود آپ کے لئے مفید نہیں بلکہ اس سے امام ابو حنیفہؒ کی امانت کا پہلو نکلنا ہے۔ اگرچہ آپ کی نیت بھی امانت کی نہیں ہوگی۔ مگر نادانستہ آپ ایسا کر گئے ہیں خیر اللہ تعالیٰ ہماری غلطیوں کو معاف فرمائے آمین ﴿فَعَطَّ الْمَوَدَّ وَاللَّهُ رَبُّ الْعَالَمِينَ﴾

خادم مسعود

مورخہ ۲۲، اگست ۱۹۶۱ء

از چمک لالہ



## بسم اللہ الرحمن الرحیم

مہمان نواب محی الدین خاں اسسٹنٹ شیجر چانڈیو ہائی اسکول سجاول سندھ ضلع ٹھٹہ  
مکرمی مسعود صاحب

اسلام علیکم! آپ کا خط ملا۔ میرے خط کا جواب دینے کے لئے آپ کو کافی محنت کرنی پڑی۔ اپنی دانست میں آپ نے بہت بڑا کام کیا بلکہ تیر مارا۔ اور غالباً یہ سمجھ رہے ہوں گے کہ میدان جیت لیا اور حنفی مذہب (مسک) ختم ہو گیا۔ آپ نے یہ جو لکھا ہے کہ چودہ صفحات کا خط مجھ سے لکھوایا گیا۔ یہ آپ کی غلط فہمی اور غش فہمی ہے۔ بھلا علمائے کلام ایسا بلا دلیل خط کیسے لکھوا سکتے ہیں۔ آپ نے اس طرح لکھ کر علماء کرام کی توہین کی ہے حقیقت یہ ہے کہ وہ خط کسی نے مجھ سے نہیں لکھوایا۔ بلکہ میں نے جب کبھی علماء کرام سے ایسی درخواست کی تو بمصدق اس کے کہ جواب جاہلاں باشندہ تموشی ان حضرات نے سکوت اختیار فرمایا اور چودہ صفحات کا خط میرا اپنا تحریر کردہ تھا۔ میرے اپنے جذبات تھے اور سب نیک نیتی پر مبنی تھے کسی بزرگ کی تحقیر برگز نہیں تھی میں ایک جاہل انسان ہوں۔ آپ کی طرح انگریزی داں اور پھر علوم عربی سے بالکل نا بلد۔ میں نے دیدہ و دانستہ کسی بزرگ، کسی محدث کی توہین ہرگز نہیں کی۔ ایسے کوئی الفاظ آپ کو سمجھانے کے سلسلہ میں جذبات کی رو میں مجھ جاہل کی قلم سے نکل گئے ہوں تو میں ان کے لئے پشیمان ہوں۔ خداوند تبارک و تعالیٰ جل جلالہ دلائل کے سبب مجھ پر عید جانتے ہیں میں ان کے حضور توبہ کر کےائب ہوتا ہوں۔ اگر آپ میرا وہ خط شائع فرمائیں گے تو کیا ہوگا۔ میں تردید شائع کر دوں گا۔ میں کسی کی طرح ہٹ دھرمی سے کام نہیں لیتا۔ دراصل مجھے یاد نہیں رہا تھا کہ جس کو میں خط لکھ رہا ہوں وہ محترم لفظوں کی گرفت کر کے ان کو اپ بھٹانے کے عادی ہیں۔ چلتے۔ مجھ جاہل کے خط کا جواب لکھ کر آپ نے دنیا میں نام تو کمایا۔ شہرت حاصل کی۔ آپ کے ہمعصروں میں آپ کی علمیت اور قابلیت کی دھاک

بیٹھ گئی۔ اور آپ نے شہرت حاصل کرنے کے لئے خوب خط کی نمائش کی۔ یہاں تک کہ خط بوسیدہ ہو گیا اور آپ نے دوبارہ نقل کروا کر بھیجا اور کراچی میں بھی نمائش کے لئے بھیج رہے ہیں۔ شہرت حاصل کرنے کے لئے انسان کیا کیا کوششیں کرتا ہے۔ محترم اپنے ہم نشینوں میں میرا یہ خط بھی دکھلا دیجئے۔ جس میں میں نے اپنی جمالت کا اعتراف کر لیا ہے۔ اب آگئے سینئے اور غور سے سینئے! میں آپ کو مبارک باد دیتا ہوں کہ آپ بدعتیوں سے تو بہر حال اچھے ہیں۔ ہم آپ کو اسلام سے خارج نہیں سمجھتے۔ اب رہا آپ کا اعتراف عقیدہ کے متعلق تو غور سے سینئے۔ حقیقی مذہب شکوں کا بنا ہوا نہیں ہے جو آپ کے پھونک ماننے سے اڑ جائے گا یا ختم ہو جائے گا اور اگر ایسا ہے تو پھر اس کو ختم ہی ہو جانا چاہیئے۔ لیکن ع

پھونکوں سے یہ چراغ بجھایا نہ جائیگا

انشاء اللہ آپ کی پھونکوں کا اس پر کوئی اثر نہیں پڑے گا۔ اب آئندہ خط جو میں آپ کو لکھوں گا۔ وہ مجھ جاہل کے ہاتھ کا لکھا ہوا نہ ہوگا۔ بلکہ ہمارے عالی حوصلہ، بیدار مغز، معزز و محترم علمائے کرام کی جانب سے ہوگا اور اس خط میں پہلا سبق آپ کو دیا جائے گا وہ عقیدہ کے بارے میں دلائل سے دیا جائے گا۔ آپ دوسرے خط کا انتظار کیجئے۔ اگر خط میں تاخیر ہو جائے تو یہ نہ سمجھئے کہ ہمارے معزز علماء کرام لا جواب ہو گئے ہیں۔ اس کے متعلق میں پہلے ہی عرض کر چکا ہوں کہ ع

پھونکوں سے یہ چراغ بجھایا نہ جائے گا

بلکہ تاخیر محض عذیم الفرستی کی وجہ سے ہوگی۔ باقی انشاء اللہ آئندہ اگر کوئی بات ناگوار خاطر ہو تو میں اس کے لئے معافی کا خواستگار ہوں۔ فقط

خادم نواب

نوٹ: ہمارے علمائے کرام کا ارشاد ہے کہ آپ جو صرف خود کو یعنی اپنے

مسک کو حق بجانب سمجھتے ہیں۔ مہربانی فرما کر ذرا سی زحمت گوارا فرمائیں کہ تقلید کرنے والوں کے اعداد و شمار نکال کر رکھیں۔ جب تک ہماری جانب سے جواب نہیں وصول ہو جاتا۔ اس وقت تک آپ تقلید کرنے والوں کی (جن کو آپ باطل سمجھتے ہیں) نمبر اندازہ کر لیں۔ آج تقلید تقریباً ایک ہزار سال سے چل رہی ہے۔ نہ صرف خفی ہی تقلید کرتے ہیں بلکہ شافعی، مالکی اور حنبلی بھی تقلید کرنے آئے ہیں اور کر رہے ہیں۔ ہر ایک کے اعداد و شمار نکال لیجئے گا۔ اور یہ بھی نوٹ نکالنے کہ آج دین کی خدمت اللہ تعالیٰ کن سے لے رہے ہیں مقلدین سے لے رہے ہیں یا غیر مقلدین سے۔ دینی مدارس مقلدین کے زیادہ ہیں یا غیر مقلدین کے۔ تمام دینی کتب تفسیری وغیرہ مقلدین کی زیادہ ہیں یا غیر مقلدین کی۔ بقول آپ کے اگر سارے مقلدین باطل پر ہیں اور شرک کرتے ہیں اور جہنمی ہیں تو پھر اللہ تعالیٰ دین کی خدمت ان سے کیوں لے رہے ہیں۔ اور اگر آپ ان کو شرک بدعتی اور جہنمی نہیں سمجھتے بلکہ حق پر ہیں تو پھر یہ شور و مہنگا مہ کیوں پھیلا رہے ہیں اور امت میں انتشار مقلدین پیدا کر رہے ہیں۔ یا غیر مقلدین۔ یہ سب نوٹ نکال کر رکھیے۔ انشاء اللہ آپ کام آئے گا۔ آپ اس خط کا جواب براہ راست مجھے دے سکتے ہیں :

نواب

—

# بسم اللہ الرحمن الرحیم

منہاج مسعود

بخدمت جناب محی الدین خاں صاحب

چک لالہ ۲۰، اکتوبر ۱۹۶۱ء

## اکثریت اور خدمت دین حق پہونے کی لہلی نہیں

آپ کا خط ملا۔ عدیم الغرستی کے باعث جواب میں تاخیر ہوئی۔ تعلیم کے دلائل کا بھی خیر مقدم کروں گا۔ مگر مقدم ان سوالات کا جواب ہے جو میں پہلے کسی خط میں لکھ چکا ہوں۔ پہلے ان کا جواب دیں۔ دوسرے یہ کہ تعلیم پر بحث کرتے وقت مستند کتب کے حوالے سے تفصیل کی تعریف بھی لکھیں اور ان باتوں کا بھی جواب دیں جو اس سے پہلے مفصل خط میں تحریر کی گئی ہیں۔ تیسرے یہ کہ اگر تعلیم ان چار امانوں کی ہی لازمی ہے تو بس اسی کا ثبوت دیں۔ دوسری باتوں میں اصل مسئلہ کو الجھا کر طول نہ دیں۔ اس سلسلے میں آپ نے مقلدین کے اعداد و شمار، ان کے مدارس و دینی خدمات کی طرف توجہ مبذول کرنے کی جو دعوت دی ہے وہ میرے علم میں ہے۔ میں اکثریت سے مرعوب نہیں ہوتا۔ حق اکثریت کے ساتھ ہوتا ہے۔ یہ کوئی کلیہ مسئلہ نہیں ہے۔ اللہ کے شکر گزار بندے مٹھوڑے ہی ہوتے ہیں۔ "وَقَلِيلٌ" مِّنْ عِبَادِیَ الشَّاكِرُونَ (القرآن) حق کا ماننے والا اگر ایک بھی ہو تو وہی جماعت ہے۔ خدمات دین میں قادیانی بھی کچھ پیچھے نہیں۔ تمام دنیا میں نام نہاد اسلام کی آواز پہنچا رہے ہیں۔ اور جگہ جگہ ان کے تبلیغی مراکز ہیں رسول اللہ صلی اللہ علیہ وسلم پہلے ہی پیشین گوئی فرما گئے ہیں کہ اس دین کی مدد و نافرادی سے بھی اللہ تعالیٰ لے لیتا ہے (صحیح بخاری) آپ کے خط سے ایسا معلوم ہوتا ہے کہ حق کی جستجو نہ نظر نہیں بلکہ کسی وقت کی دشمنی ہے جو اس طرح ترشح

ہو رہی ہے۔ خیر آپ کی مرضی ہے جو چاہیں لکھیں۔ مجھے سب کچھ برداشت ہے۔ اللہ کے  
آپ ہدایت قبول کر لیں۔ وَالسَّلَامُ عَلٰی مَنْ اَتَّبَعَ الْهُدٰی۔

طریقہ وہی صحیح ہے جو سلف صالحین کا تھا۔ اس میں نئے نئے نظریات کی  
آبیزش سخت معیوب ہے۔ اس دور میں ہر شخص آزادی کا دلدادہ بنا ہوا ہے۔ لہذا مذہبی  
پابندیوں کو بھی اپنے لئے باعث عار سمجھتا ہے۔ اپنی خواہشات پر چلنے کی یہ بھی ایک راہ ہے  
میرے نزدیک یہ تبلیہ ابلیس ہے۔ تزکیہ نفس بڑی ضروری چیز ہے تصوف کا خود ساختہ  
نام اس کے مترادف سمجھا جاتا ہے لیکن موجودہ تصوف سنت کے خلاف ہونے کی  
وجہ سے مردود ہے۔ تزکیہ نفس کا طریقہ وہی صحیح ہے جو سنت کے موافق ہو۔ بیعت کی موجودہ  
نوعیت کا میں منکر ہوں۔ ذکر بہت بڑی چیز ہے بشرطیکہ سنت کے مطابق ہو۔ مثلاً موجودہ زمانہ  
میں جو مجالس ذکر منعقد ہوتی ہیں اور ایک خاص طرز سے ذکر کیا جاتا ہے۔ یہ خلاف سنت  
ہے۔ میں تو سنت کا دلدادہ ہوں اور ہر اس چیز کا مخالف جو دین کے نام پر کی جاتی ہو  
لیکن سنت کے خلاف ہو۔ بے ادبی اور بدتہذیبی میرا شعار نہیں۔ قرآن مجید تو بہت بڑی  
چیز ہے۔ میں تو اس قسم کی حرکت حدیث کی کتاب کے لئے بھی گوارا نہیں کرتا۔ فقط

خادم مسعود

نوٹ: کچھ سوالات نواب صاحب نے علیحدہ پرچہ پر لکھے تھے جو اس  
کتاب میں شامل نہیں ہیں۔ یہ سوالات قرآن مجید کی طرف پیر یا پیٹھ کرنا یا اس سے اوپر  
بیٹھنا، موجودہ تصوف وغیرہ کے متعلق تھے۔ (اوپر ان ہی سوالات کے جوابات ہیں)

## بسم اللہ الرحمن الرحیم

منجانب مسعود

بخدمت جناب نواب محی الدین صاحب

قبل ازیں ایک عریضہ ارسال خدمت کیا تھا۔ ملاحظہ سے گزرا ہوگا۔ لیکن جواب سے ابھی تک محروم ہوں۔ معلوم نہیں کیا بات ہے۔ کیسے مزاج میں۔ آپ ملاحظہ تو نہیں ہیں۔ امید ہے کہ جلد خیریت سے مطلع فرمائیں گے۔ میں بھی اس سروس میں حسب عادت کوئی عریضہ ارسال نہیں کر سکا۔ فرصت بھی بہت کم ملتی ہے۔ آج فرصت ملی ہے تو یہ خط پہلی فرصت میں تحریر کر رہا ہوں۔ میں آج سے ۵ دن کی رخصت پر ہوں۔ رخصت محض آرام کرنے کے لئے ہے۔ امدان ایام میں یہیں رہوں گا۔

عقائد کی پختگی صفت محمود ہے بشرطیکہ حق کی راہ میں حامل نہ ہو

مجھے تو آپ سے کوئی ذاتی ملال نہیں ہے۔ معلوم نہیں آپ کا کیا حال ہے۔ ہیں تو آپ کی اصلاح کا دل سے خواہاں ہوں اور آپ کی پختگی کو بھی خال نیک سمجھتا ہوں۔ یہ پختگی نہ ہوتی تو آدمی برکس و ناکس کے بہکائے میں آسکتا ہے۔ اس زمانے میں تو ہر طرف سے ایمان پر ڈاکے ڈائے جا رہے ہیں۔ پختگی ہی ان فتنوں سے بچنے کا سبب بن سکتی ہے۔ یہ صفت تو محمود ہے کہ جو کچھ مانا جائے، تحقیق و ایمان کے بعد مانا جائے۔ اللہ تعالیٰ آپ کو جذبہ تحقیق اور تحقیق کے بعد ایمان عطا فرمائے۔ آمین۔ مگر یہ پختگی تحقیق کی راہ میں رکاوٹ پیدا کرے تو پھر بے شک یہ کوئی اچھی چیز نہیں ہے اور مجھے امید ہے کہ یہ بات آپ میں نہیں ہے اور آپ جیسے آدمی میں ہونی بھی نہیں چاہیے۔ اگر کوئی غلطی ہوگئی ہو تو معاف فرمائیں۔ فقط

خادم مسعود

۹ جنوری ۱۹۶۲ء



## بسم اللہ الرحمن الرحیم

بمناہب نواب


محترمی جناب مسعود صاحب !

اسلام علیکم۔ آج بتاریخ ۱۵ جنوری ۱۹۷۲ء آپ کا کارڈ ملا بعض وجوہ کی بنا پر میں پہلے خط کا جواب نہ دے سکا۔ معاف فرمائیے۔ بار بار ارادہ کیا کہ آپ کو خط لکھوں۔ مگر نہ لکھ سکا۔ میں اب سجاد میں نہیں ہوں۔ میرا تبادلہ سجاد سے غلام اللہ ہو گیا ہے۔ انشاء اللہ میں اپنا پتہ خط کے آخر میں تحریر کر دوں گا۔ آپ نے جو کچھ تحریر فرمایا ہے میں نے اس کو بنور پڑھا اور آپ کی ہر تقریر کو میں دلچسپی سے پڑھتا ہوں۔ میں نے کچھ عرصہ قبل سجاد سے آپ کو لکھا تھا کہ ہمارے علمائے کرام تقلید کے بارے میں بدل جواب تحریر فرمائیں گے۔ لیکن مجھے افسوس ہے کہ جن محترم نے وہ خط لکھوایا تھا وہ اپنے وعدے پورے نہ کر سکے۔ جب میں نے جواب کا تقاضا کیا تو وہ مال ٹول کرنے لگے۔ انہوں نے مجھے وعظ اور لکچر کے ذریعہ سمجھانے کی کوشش کی۔ لیکن ان کے دلائل سے میری تشنگی نہیں ہوئی۔ پھر انہوں نے میرے لئے یہ فتویٰ دیا کہ نواب صاحب! تمہارے لئے سوائے تقلید کے چارہ نہیں ہے کیونکہ تم علوم عربیہ سے نااہل ہو اور بالکل ہی گورے ہو۔ انگریزی پڑھ کر تمہارا دماغ خراب ہو گیا ہے۔ وغیرہ وغیرہ۔ پندرہ سال کا انصاب آپ کو یوں باتوں باتوں میں کس طرح سمجھایا جاسکتا ہے۔ اور آپ کی عمر اس قابل نہیں ہے کہ آپ پندرہ سال کا انصاب پڑا کر سکیں۔ لہذا تقلید کے سوائے چارہ نہیں ہے۔ غیر تقلید کے بارے میں جہاں تک میں نے غور کیا ہے، تو اس نتیجہ پر پہنچا ہوں کہ فروعات میں صحابہ کرام مختلف ہوئے ہیں اور جو کچھ اختلاف ہے وہ فروعات کی حد تک ہے۔ عقائد میں تو کوئی فرق نہیں ہے۔ ہر ایک کے پاس دلائل ہیں۔ صرف افضلیت کا سوال آتا ہے۔ مثلاً نفع الیٰ دین کرنے والا افضل ہے۔ لیکن نہ کرنے والا گنہگار نہیں۔ کیوں کہ نہ کرنا بھی ایک صوابی کا فعل ہے۔ جس کو اختیار کیا گیا ہے۔ امام کے پیچھے مسودہ فاتحہ نہ پڑھنے کے بارے

میں بھی دلائل ہیں امام احمد بھی ان دلائل کے قائل ہیں اور اس طرح دیگر مسائل اپنی اپنی جگہ دلائل رکھتے ہیں۔ میں اس تحقیق میں اس بات کا قائل ہو گیا ہوں کہ تقلید لازم واجب نہیں ہے۔ قرآن اور احادیث سے بڑھ کر اور کیا نعمت ہو سکتی ہے۔ اسی پر ہمارا ایمان ہے اور اللہ کے اسی پر ہمارا خاتمہ ہو۔ لیکن چند باتیں ابھی میرے دل میں دوسرے کے طعنے پڑاتی ہیں۔ وہ یہ کہ دہلی کو نسا فرقہ ہے۔ اس کی اصل کیا ہے؟ یہ لوگ کون ہیں۔ ان کے عقائد کیا ہیں؟ نجدی کو نسا فرقہ ہے؟ اس کی اصل کیا ہے؟ یہ لوگ کون ہیں۔ ان کے عقائد کیا ہیں؟ کیا وہی معنی فرقہ تو نہیں ہے جس کا حدیث شریف میں ذکر آیا ہے؟ کیا حنفیوں کا طریقہ نماز غلط ہے؟ لیکن ایک حدیث میں میں نے پڑھا ہے۔ شاید آپ کو یاد ہو کہ حضور انور نے ایک شخص کو نماز سکھائی تو اس میں رنح الیدین کا ذکر نہیں۔ وہ تو حنفیوں کے طریقہ پر ہے۔ کیا وہ حدیث ضعیف ہے۔ کیا حنفیوں کے یہ چھ نماز درست نہیں۔ اگر قلع حدیث پیش امام بن کر حنفیوں کے طریقہ پر نماز پڑھائے تو کیا یہ ناجائز ہے؟ اور ہے تو ان سب کے دلائل کیا ہیں؟ کیا میرے جیسا ایک شخص حدیثوں کی چھ معتبر کتابیں پڑھ کر خود ان پر عمل کر سکتا ہے۔ یا پھر بھی اس کو کچھ پوچھنے یا دریافت کرنے کی ضرورت باقی رہتی ہے۔ براہ کرم ان باتوں پر روشنی ڈالئے اور اچھی طرح مجھے سمجھائیے تاکہ میری تشفی ہو جائے۔ میں تقلید کا قائل تو نہیں رہا۔ لیکن ان امور کے بارے میں تشفی کا خواہاں ہوں۔ کیونکہ بقول ابن مولانا کے میں عربی علوم سے بالکل نااہل ہوں یعنی کہ جاہل ہوں۔ اور بقول ان کے میرے جیسے جاہل کے لئے تقلید کے بغیر عارہ نہیں۔ کیونکہ مجھ میں دلائل کی چھان بین کا مادہ نہیں ہے۔ سو صاحب میرا تو دماغ کام نہیں کرتا۔ جب سوچتا ہوں کہ دین بھی کتنا مشکل ہو گیا ہے کہ سمجھ میں نہیں آ رہا ہے ہر فرقہ الگ الگ راستے اختیار کئے ہوئے ہے اور ہر ایک کے پاس دلائل ہیں۔ حدیثیں دیکھتے ہیں تو ان میں بھی صحیح، حسن، غریب، ضعیف اور موضوع وغیرہ حدیثیں ملتی ہیں۔ جن کا بچنا بقول ابن مولانا کے میرے جیسے جاہل کا کام نہیں۔ اور راویوں کو دیکھتے ہیں تو دلائل بھی ٹکڑے اور غیر ثقہ کا سوال ہے۔ میں تو حیران ہو کر رہ گیا ہوں کہ کیا کیا جاتے۔ صحیح راستہ کیا

ہر سکتا ہے۔ بعض دفعہ تو میری عقل کام نہیں کرتی۔ اور میں یہ سمجھنے لگتا ہوں کہ یہ تو ایک بڑا زبردست الجھاؤ ہے اور اس کو سلجھانا میرے بس کا کام نہیں ہے۔ یہ ہے ساری حقیقت جو میں نے آپ کو لکھی ہے۔ اب آپ مہربانی فرما کر مجھے تشفی بخش جواب عنایت فرمائیں جس سے میری کامل دلچسپی ہو جائے جنفی علماء تو میری کرید پر گمراہ ہاتھ ہیں اور مجھے انگریزی وال اور جاہل کا نقب دیتے ہیں۔ جاہل تو واقعی نہیں ہوں۔ درنہ کرید کی ضرورت کیوں پڑتی۔ آپ میرے خط کو غور سے پڑھیے گا اور مجھے جلد جواب دیجئے گا تاکہ میں اس ادھیڑ زن سے نکل سکوں۔ باقی خیریت۔

نواب محی الدین خاں



## بسم اللہ الرحمن الرحیم

منہاج ناب مسعود

بخدمت مجددی معری جناب نواب علی الدین صاحب سلمہ

### کیا تمام مقلدین علوم عربیہ سے کوئے ہیں؟

(۱) تقلید کے سلسلے میں آپ کی اور ان مولوی صاحب کی گفتگو کا حال معلوم ہوا۔ ان کا یہ جواب کہ نواب صاحب! تمہارے لئے سوائے تقلید کے چارہ نہیں ہے۔ کیونکہ تم علوم عربیہ سے ماہلہ ہو اور بالکل ہی کوئے ہو۔ بہت ہی عجیب ہے۔ اس کا مطلب یا تو یہ ہے کہ وہ بھی علوم عربیہ سے کوئے ہیں۔ اور اسی وجہ سے تقلید کرتے ہیں۔ یا یہ کہ وہ علوم عربیہ سے کما حقہ واقف ہیں لہذا تقلید نہیں کرتے۔ لیکن حقیقت یہ ہے جو انہیں بھی تسلیم ہوگی کہ وہ علوم عربیہ سے واقف ہونے کے باوجود تقلید کرتے ہیں اور ان کے خیال میں اس کے بغیر چارہ نہیں۔ نتیجہ یہ نکلا کہ آپ علوم عربیہ سے کوئے ہیں لہذا تقلید ضروری ہے اور وہ علوم عربیہ سے واقف لیکن تقلید پھر بھی ضروری۔ تو پھر یہ کہنا کہ آپ پندرہ سال کا نصاب پورا کر سکیں یہ ممکن نہیں۔ لہذا تقلید کے سوا چارہ نہیں۔ عجیب تر ہے۔

### صحابہ کرامؓ حدیث ملنے پر اپنے فتوے سے رجوع کر لیتے تھے

(۲) یہ صحیح ہے کہ صحابہ کرامؓ میں عقائد کا اختلاف نہیں تھا۔ ہاں لاعلمی کی وجہ سے بعض مسائل میں بعض صحابیوں سے چوک ہو جاتی تھی۔ لیکن جوں ہی ان کو حدیث مل جاتی وہ اپنے فتوے سے رجوع کر لیا کرتے تھے اور اس قسم کی مثالیں کتب حدیث میں پائی جاتی ہیں۔ آپ جب

تحقیق میں قدم رکھیں گے تو آپ کو خود علم ہو جائے گا۔ اس وقت مثالیں دینا ضروری نہیں۔ یہ بھی ہوا ہے کہ بعض صحابی اپنے فتوے پر قائم رہے اور ان کو اپنے فتوے کے خلاف حدیث کا علم نہ ہو سکا۔ ایسا اختلاف تو ہو جایا کرتا ہے اور اس پر کوئی ٹراؤ نہ نہیں۔ ہاں قابل ٹراؤ وہ اختلاف ہے کہ حدیث پہنچ جانے کے بعد اپنے کسی بزرگ کے قول پر اڑ جائے۔ ہمارے خیر القرون کے مسلا میں یہ بات نہ تھی۔ وہ لوگ تقلیدی بندشوں سے آزاد تھے۔ اپنے اساتذہ تک کے فتوؤں کے خلاف فتوے دے دیا کرتے تھے۔ (رحمہم اللہ تعالیٰ)۔

### ترک رفع الیدین سنت نہیں

(۳) اہل میں افضلیت کا سوال اس وقت پیدا ہوتا ہے جہاں کسی کام کے کرنے کے رسول اللہ صلی اللہ علیہ وسلم سے دو طریقے منقول ہوں۔ اگر دونوں طریقے ثابت ہوں لہذا احادیث کے قرآن سے ایک کو فضیلت دی جاسکتی ہو تو پھر بے شک ایک عمل افضل ہوگا اور دوسرا مفضول۔ لیکن جہاں دو طریقے ہی منقول نہ ہوں مثلاً ایک ہی طریقہ منقول ہو تو پھر اس ہی ایک طریقہ پر عمل کرنا ہوگا۔ اس کا ترک اگر جائز ہو تو بات ادھر سے لیکن کسی حالت میں بھی ترک عمل نہ سنت ہوگا اور نہ مفضول۔ کیونکہ ترک فعل کوئی فعل ہی نہیں۔ لہذا فعل جہاں سنت ہوگا، وہاں ترک فعل سنت نہ ہوگا۔ بشادہ اسماعیل شہید نے اپنی کتاب تنویر العینین میں رفع یدین کے سلسلے میں یہی بات لکھی ہے۔ وہ کہتے ہیں کہ ترک رفع کوئی عمل ہی نہیں، لہذا سنت بھی نہیں۔ رفع یدین کا ذکرنا صرف حضرت عبداللہ بن مسعود رضی اللہ عنہ سے کسی حد تک پایہ ثبوت کو پہنچتا ہے۔ اگرچہ ائمہ دین نے اس کے ثبوت میں بھی حدیث کا اظہار کیا ہے۔ امام ترمذی نے عبداللہ بن مبارک کے قول سے ثابت کیا ہے کہ یہ حدیث ثابت نہیں۔ امام ابو داؤد لکھتے ہیں: "ہذا حدیث مختصر من حدیث طویل وليس هو بصحيح على اللفظ على هذا المعنى۔ یعنی یہ حدیث ان الفاظ اور معنوں پر صحیح نہیں۔ امام بخاری نے بھی اس کے متن کو غیر محفوظ بتایا۔"

پھر اس حدیث کے مشکوک ہونے کی ایک اور وجہ بھی ہے۔ یہ حدیث کو ذی میں اشاعت پذیر ہوئی تھی۔ اس کے راوی کوئی ہیں۔ لیکن حیرت کا مقام ہے کہ امام محمدؒ کو یہ حدیث نہ ملی، اور نہ اس کا ذکر انہوں نے اپنی کتابوں میں کیا۔ حالانکہ انہیں اس کی سب سے زیادہ ضرورت تھی اور یہ اس سلسلہ میں سب سے بہتر حدیث تھی۔ لیکن اس کو چھوڑ کر انہوں نے چند آثار ذکر کر دیئے اور اپنے استاد امام ابو حنیفہؒ کے مذہب کی بنیاد ان ہی آثار پر رکھی۔ اس وقت تفصیل کا موقع نہیں۔ اس لئے میں یہ بات کتا ہوں کہ بالفرض اگر یہ حدیث صحیح بھی ہو تو اس میں عبد اللہ بن مسعودؓ کا انفرادی ہے، مجبور صحابہؓ کی روایتیں ان کے خلاف ہیں اور بھی کئی افراد ان کے مروی ہیں جن کو امت نے قبول نہیں کیا۔ مثلاً وہ رکوع میں گھٹنوں پر ہاتھ نہیں رکھتے تھے بلکہ رانوں کے درمیان رکھتے تھے۔ اور اسی کی تعلیم دیتے تھے۔ (صحیح مسلم)

لہذا جس طرح ان انفرادی چیزوں کو احادیث اور مجبور صحابہؓ کے خلاف ہونے کی وجہ سے قبول نہیں کیا گیا ترک دفع یدین کو بھی قابل اعتناء نہیں سمجھنا چاہیئے۔

۴۔ بعض مسائل میں افضلیت کا فرق نہیں بلکہ زمین و آسمان کا فرق ہے۔ جائز و ناجائز کا فرق ہے۔ حلال و حرام کا فرق ہے۔ مثلاً یہی سورہ فاتحہ کا مسئلہ لیجئے جس کا آپ نے ذکر فرمایا ہے۔ امام شافعیؒ کے نزدیک مقتدی کو سورہ فاتحہ پڑھنا فرض ہے جنسی مذہب میں منع ہے۔ امام محمدؒ نے تو یہاں تک ایک اثر نقل کیا ہے کہ اگر مقتدی پڑھے گا تو اس کی نماز نہ ہوگی۔ فی الحال ایک مثال کافی ہے تفصیل بوقت ضرورت پھر بھی پیش کروں گا۔

## تقلید گمراہی کی جرّے

۵۔ تقلید نہ صرف یہ کہ واجب نہیں بلکہ گمراہی کی جرّے۔ اللہ تعالیٰ نے آباء اور علماء دونوں کی تقلید کی مذمت قرآن مجید میں کی ہے۔ آباء کے متعلق تو مجھے کچھ لکھنے کی ضرورت نہیں ہے۔ علماء کی تقلید کے بارے میں ایک آیت عرض کرتا ہوں۔ اَتَّخِذُواْ اَحْبَادَهُمْ



وَرُفِعَ عَنْهُمْ أَزْبَابُ مَا فَعَلُوا فِي الدُّنْيَا وَالْآخِرَةِ وَاللَّهُ وَالْعَزِيزُ الرَّحِيمُ (۱) مَرَّيْمَ وَمَا أُصْرِدَ  
 الْإِنْعَابُ وَآلِهَا وَاجِدًا - یعنی اہل کتاب نے اپنے علماء اور مشائخ کو اللہ کے علاوہ  
 اپندب بنا رکھا ہے۔ اور مسیح ابن مریم کو بھی، حالانکہ انہیں یہ حکم دیا گیا تھا کہ ایک الہ کی  
 عبادت کریں (سورہ قوبہ)، اس آیت کی تفسیر میں جو حدیث ہے، براہ کرم اس کا مطالعہ  
 فرمائیں جس سے یہ ثابت ہو گا کہ وہ تقلید کرتے تھے اس لئے علماء ان کے رب ہوئے اس  
 آیت کی رے تقلید کا فائدہ شرک سے جا ملتا ہے۔

## دہلی کوئی فرقہ نہیں

(۶) دہلی کوئی فرقہ نہیں ہے۔ بدعتیوں کے نزدیک ہر وہ شخص دہلی ہے جو  
 ان مروجہ بدعات کے خلاف زبان کھولے۔ یہ لوگ دہلیوں کا پیشوا محمد بن عبد الوہاب  
 بخمدی کو بتاتے ہیں اور ان کی طرف طرح طرح کے غلط اور مکروہ مسائل منسوب کرتے ہیں۔  
 محمد بن عبد الوہاب مقلد تھے ان کے ماننے والے حنبلی ہیں۔ یہ وہ فرقہ نہیں جس کا ذکر احادیث  
 میں ہے۔ وہ تو خارجی فرقہ ہے جس سے حضرت علیؑ نے جہاد کیا، اور ان کا قتل عام کیا یہی  
 احادیث پر لھو کران تو قتل کرایا اور پھر جو علامت حدیث میں بتائی گئی تھی وہ ان میں پائی  
 گئی یعنی ان میں ایک مرد تھا جس کا ایک بازو پستان جیسا تھا۔

## عدم ذکر سے عدم شے لازم نہیں آتا

(۷) حنفیوں کا طریقہ نماز بے تسک غلط ہے لیکن وہ حدیث جس کا ذکر آپ نے کیا ہے  
 صحیح ہے اس حدیث میں بہت سے امور کا ذکر نہیں ہے اور عدم ذکر سے عدم شے لازم نہیں

اَلَا كَوْنِ اِيك حَدِيْثِ اِيْسِي نِهِيْ جِسْ سِي پَر اَطْرَقِيْۤ نَاز مَعْلُوْمِ ہُو كِي مَحَابِرِ اجْزَاۃِ كُو عَلِيْمِدِہٖ عَلِيْمِدِہٖ  
بِيَانِ كَر تے تھے۔ ابو حنيدہ سَاعِدِيؓ كِي اِيك بَہْتِ ہِي طَوِيْلِ حَدِيْثِ ہِي لِيكِي پَر اَطْرَقِيْ اَسْ  
مِيں مَحِي نِهِيں جِسْ حَدِيْثِ كِي طَرَفِ اَپْ نِي اَشَارَہٗ فَرْمَا يَہُ اِسْ مِيں تُو شَرْعِ نَاز كَا مَحِي نَفْعِ  
يَدِيں نِهِيں ہِي۔ اِسْ مِيں بڑے بڑے اُمُورِ يَا اُنْ اُمُورِ كَا ذِكْرُ ہِي جِنْ مِيں دُو شَخْصِ غَلْطِي كَر رَہَا  
تھا۔

(۸) كِيُنْ كُو خَفِيْوُنْ كَا طَرِيْ نَازِ غَلْطِ ہِي اَدْرِ اِسْ دُجْہِ سِي مَحِي كِي تَعْلِيْدِ مِيں شَرِكِ كَا  
شَاۓہُ ہِي اِنْ كِي مَحِي نَازِ نہ پڑ مَحِي جَاۓ۔ سِرْوَالِ اَپْ كَا سَخْتِ ہِي لِيكِي اَخْفَاۓ حَقِ نَخْتِ تَر  
ہے۔

(۹) مَتَبِعِ حَدِيْثِ اَكْرَامِ بَنِ كُرْخَفِيُوُنْ كِي سِي نَازِ پڑ جَاۓ تُو يَہُ ضَعْفِ اِيْمَانِ كِي  
دَلِيْلِ ہِي اَدْرِ اَكْر كُو نِي دُنْيَا دِي مَقَادِنْدِ نَظَرِ ہِي تُو پَحْرِ دِيں بَنَچْ كَر دُنْيَا خَرِيْدِنِي كِي مَثَالِ ہِي  
قُرْآنِ مَجِيْدِ مِيں اِسْ فَعْلِ كِي ذِمَّتِ مِيں مَتَعَدَّ اَيَاتِ ہِيں۔

### اَسْتَاذِي شَاۓہُ كَر دِي تَعْلِيْدِ نِهِيں

(۱۰) كَتَبِ اَعَادِيْثِ پڑھ كَر ہر شَخْصِ خُودِ اِنْ پَر مَحَلْ كَر سَكْتَا ہِي دُرِيَا نَتِ كَر نِي كِي فَرُوْرَتِ  
مَرَفِ اِسْ مَدْحِ كِ بَاتِي رَہْ سَكْتِي ہِي جِيْسِي اِيك شَاۓہُ كُو اَپْنِي اَسْتَاذِ سِي ہُو تِي ہِي۔ مَثَلًا اَپْ  
نِي اِسْكُوْلِ مِيں تَعْلِيْمِ پَاتِي۔ اَسْتَاذِ دُوْلِ نِي اَپْ كُو پڑھَا يَا۔ لِيكِي اِنْ مِيں كِي اَسْتَاذِ كِي رَاۓ كُو  
تَعْلِيْمِ كَر نَا اَپْ كِي ذِمَّتِ وَاجِبِ نِهِيں اَدْرِ نہ اَپْ كَر تے ہِيں تَعْلِيْدِ كِي نَفِي سِي تَعْلِيْمِ وَ تَعْلِيْمِ كِي  
نَفِي شِيكِي ہُو تِي۔

### تَعْلِيْدِ كَا بَا عَثِ اَحْسَاۓ كَمْتَرِي ہِي

(۱۱) كَمْتَرِي اِسْ مَدْحِ مَنِيْعِدِ نِهِيں كَر اَپْ كِي رَاہِ مِيں رِكَاوْثِ پِيَا كَر سِي۔ دُوسَرِ

لوگ اگر آپ کی ہمت پست کرنے کی کوشش کریں تو آپ اس کی پروا نہ کریں۔ کوشش اور  
 عزمِ راسخ سے بہت کچھ حاصل ہو سکتا ہے۔ دین کی تحقیق کوئی مشکل کام نہیں ہے ایک زمانہ  
 میں جو حالت آپ کی اب ہے میری بھی یہی حالت تھی۔ لوگوں نے ہمت پست کرنے کی بہت  
 کوشش کی۔ لیکن اللہ کا شکر ہے کہ اس نے مدد فرمائی۔ بے شک احادیث میں صحیح حسن و ضعیف  
 موضوع سب کچھ ہیں۔ راویوں کی ثقاہت اور غیر ثقاہت کا سوال ہے۔ لیکن یہ بھی ایک فن  
 ہے اور اس فن میں آپ محققانہ قدم رکھیں تو بہت کچھ حاصل ہو جائے گا۔ اس فن میں ہر چیز  
 مدلل ہے مفسر ہے۔ بے دلیل اور غیر مفسر چیز قابلِ وقعت نہیں ہے۔ تھوڑی بہت عربی بھی  
 اگر آپ کو آگئی تو آپ کا کام نکل جائے گا۔ آپ ہمت اُپر کرنا بیٹھ جائیں کہ عربی میں مہارت  
 کیسے ہوگی۔ علماء ہند میں اکثر ایسے ہوتے ہیں جن میں مہارت تار نہیں ہوتی لیکن باوجود اس کے  
 وہ سب کچھ کرتے ہیں۔ جاہل سے ہی عالم بنا کرتے ہیں۔ عالم پیدا نہیں ہوا کرتے۔ اگر بالفرض  
 محال آپ جاہل میں تو کیا اب آپ اتنے ناامید ہو چکے ہیں کہ عالم بن ہی نہیں سکتے۔  
 ہمت سے کام لیجئے۔ کوشش کیجئے۔ آگے قدم بڑھائیے۔ کامیابی پھر آپ کے قدم چومے گی۔ انشاء  
 اللہ تعالیٰ۔ اللہ تعالیٰ کا وعدہ ہے۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا۔ جو  
 لوگ ہمارے راستے میں کوشش کرتے ہیں۔ ہم ان کو اپنے راستے بتا دیا کرتے ہیں۔ وَجَاهِدُوا  
 فِي اللَّهِ حَقَّ جِهَادِهِ۔ اللہ کے راستے میں کوشش کرو جیسا کہ کوشش کرنے کا حق ہے۔

نقطہ

خادم مسعود

## بسم اللہ الرحمن الرحیم

منجانب نواب

بخدمت شریف محترم جناب مسعود صاحب

اسلام علیکم۔ تعلید کے بارے میں آپ نے جو کچھ لکھا ہے وہ بے شک صحیح اور درست ہے آپ کی ملاقات سے مجھے حقیقت میں بڑا فائدہ پہنچا۔ آپ سے پہلی ملاقات کے وقت تو میری یہ حالت تھی کہ میں تعلید وغیرہ کے بھگڑوں سے واقف نہ تھا اور نہ ہی زندگی میں ان پارہ بہیوں کے بارے میں کچھ سوچا تھا۔ جب آپ کے پاس سے سجاوٹ لیا تو میں نے کتابوں کا مطالعہ شروع کیا اور پھر عالم حضرات سے مل کر معلومات حاصل کرنا شروع کیا۔ اور آپ سے خط و کتابت کا سلسلہ بھی جاری تھا۔ پھر حنفیوں کے بڑے بڑے عالموں سے ملا، مگر کسی نے بھی کوئی تشفی بخش جواب نہیں دیا۔ اور ابھی تک تحقیق کا سلسلہ جاری ہے لیکن ان علماء سے بحث و مباحثہ کے بعد اس قیہ پر پہنچا کہ چونکہ یہ لوگ پچھلی سے یعنی جیسے ہی مدوں میں داخل ہوتے ہیں فقہ حنفی پر حسنا شروع کر دیتے ہیں اور ان کے استاذان کے مانگوں میں حنفی فقہ ٹھونس دیتے ہیں اور یہ اسی فقہ میں الجھ کر رہ جاتے ہیں پس یہ چکر ایک زمانہ سے چلا آرہا ہے میری اپنی رائے ہے شاید اور کوئی دوسری وجہ ہو جس کے لئے یہ لوگ حنفیت پر اڑے ہوئے ہیں۔ غرض اللہ تعالیٰ کا لاکھ لاکھ شکر و احسان ہے کہ انہوں نے آپ کے ذریعے سے میری رہبری فرمائی اور دین کی سمجھ عطا فرمائی۔ آگے بھی وہی راہ کھولنے والے اور راستہ دکھانے والے ہیں۔ جو باتیں میں نے آپ سے دریافت کی تھیں آپ نے ان کا بہترین (مدلل) جواب عنایت فرمایا۔ لیکن ابھی دو چیزیں اور دریافت طلب ہیں۔ وہ یہ کہ اب تک میں نے غنئی نمایاں پڑھیں کیا وہ سب بیکار گئیں اور میں اپنے مرشد (شیخ) کا

بتایا ہوا ذکر کرتا ہوں کیا وہ بھی غلط ہے۔ اگر غلط ہے تو پھر کس طرح ذکر کیا جائے اور اب نماز کے بارے میں کیا کیا جاتے مسجد میرے گھر کے سامنے ہے۔ سمجھتے مسجد کے صحن میں میرا گھر ہے تو کیا میں اب نماز گھر پر شروع کر دوں۔ جمعہ وغیرہ سب گھر پر پڑھوں تراویح بھی گھر پر پڑھوں۔ ایسی صورت میں تو جمعہ اور نماز باجماعت کے اجر اور ثواب سے کوئی محروم ہو جاتا ہوں۔ اس پر مہربانی فرما کر روشنی ڈالئے۔

۲۔ ایک چیز اور دل میں کشمکش ہے وہ یہ کہ بڑے بڑے پایہ مشہور علماء حنفی آخر کیوں حقیقت پر اڑے رہے کیا ان کو عذاب جہنم کا خوف نہیں ہے۔ یہ عذاب و ثواب کو جانتے ہوئے کیوں حنفی بنے بیٹھے ہیں۔ یہ کیا بھید ہے؟ (انشاء اللہ آئندہ تفصیلی خط لکھوں گا)

نقط

خادم - نواب



## بسم اللہ الرحمن الرحیم

مہناب نواب محی الدین خاں

بخدمت شریف جناب محترم مسعود صاحب،

اسلام علیکم۔ کل میں نے ایک خط آپ کی خدمت میں روانہ کیا۔ غالباً لگیا ہوگا۔ کل جس وقت آپ کا خط ملا۔ میں نے اسی رات جواب لکھ کر صبح کو سپرد ڈاک کر دیا۔ جس وقت آپ کا خط ملا وہ وقت کچھ عجیب تھا۔ یعنی میں ذہنی پریشانی میں مبتلا تھا۔ جیسے ہی آپ کا خط پڑھا ایسا معلوم ہوا گریا میرے سر سے یکایک بوجھ ہلکا ہو گیا۔ یہی وجہ تھی کہ میں نے فی الفور جواب ارسال خدمت کیا۔ لیکن دل مطمئن نہیں ہوا۔ میں بہت کچھ لکھنا چاہتا تھا لیکن نہ لکھ سکا۔ آپ کے اور میرے مابین تعلیق کے بارے میں خط و کتابت جاری ہے اور بفضل تنائی بہت ساری باتیں میری سمجھ میں آتی جا رہی ہیں۔ میں آپ کی ملاقات کو بھی اللہ تعالیٰ کی ایک نعمت سمجھتا ہوں۔ یہ آپ ہی جن کی بدولت تحقیق کا سلسلہ شروع ہوا۔ میں سمجھے کہ مجھ پر حقیقت کا انکشاف ہوا اور جیسے جیسے حقیقت حال کا مجھ پر انکشاف ہوتا گیا مجھے بڑا لطف آتا گیا۔ اور وہ ساری کتابیں جو حنفی علماء کی لکھی ہوئی ہیں میں نے جمع کی تھیں میری نظر میں بے وقعت ہو کر رہ گئیں اور مجھ میں قرآن اور احادیث کے مطالعہ کا شوق پیدا ہوتا گیا۔ میں نے حنفی علماءوں سے بحث و مباحثہ کئے لیکن ہر ایک کا جواب یا نتیجہ بحث یہی نکلا کہ امام ابو حنیفہؒ کی بات سمجھنے کے لئے علوم عربیہ سے واقفیت ضروری ہے اور اس کے لئے ۱۵ سال کا نصاب سیکھنا پڑے گا۔ کیونکہ میرے جیسے جاہل کے لئے داؤ کا اور زیر و زبر کا فرق سمجھنا حدیث کی پہچان وغیرہ سخت دشوار ترین کام ہے اور امام صاحبؒ، امام بخاریؒ وغیرہ سے زیادہ احادیث کو پہچانتے تھے۔ جب میں نے ان سے سوال کیا کہ پھر وہ احادیث کہاں ہیں جن کو امام صاحب نے پہچانا، وہ کوئی کتاب ہے



اور وہ کتاب آپ اپنے مدارس میں کیوں نہیں پڑھاتے، تو اس کا ان کے پاس کوئی جواب نہیں تھا۔ پھر نجد پر جہالت اور بے ادبی کا فتویٰ لگایا جانے لگا۔ وہ مولوی صاحب جنکامین پہلے خطوط میں ذکر کیا تھا۔ ان کے جوش و خروش سے مجھے کچھ امید ہو گئی تھی کہ یہ مولوی صاحب زود از میں جیسی تو ایسے الفاظ لکھوا ہے ہیں کہ حنفی مذہب شکر کا بنا ہوا نہیں ہے کہ اڑ جائے۔ ہمارے پاس دلائل ہیں۔ ہم ایسا منہ توڑ جواب دیں گے کہ دانت کھٹے ہو جائیں گے وغیرہ لیکن جب میں نے ان مولوی صاحب سے جواب لکھنے کو کہا تو میرے تقاضے پر چراغ پا ہو گئے اور پھر وہ کچھ فرمایا جو میں پہلے آپ کو لکھ چکا ہوں۔ انہوں نے رنغ یدین کے بارے میں یثی اس کے خلاف ایک حدیث یہ بیان فرمائی کہ ایک دفعہ کچھ لوگ نماز پڑھ رہے تھے تو حضورؐ نے دیکھ کر فرمایا کہ تم لوگوں کو کیا ہو گیا ہے جو گھٹنوں کی دھول کی طرح ہاتھ ہلا رہے ہو؟ اور دوسری دلیل حضرت عبداللہ بن مسعودؓ کی حدیث بیان کی تھی کہ یہ حضورؐ کا آخری فعل تھا۔ اس لئے ہم نے آخری فعل کو لیا ہے۔ میں نے پوچھا کہ یہ کیسے معلوم ہوا کہ یہ حضورؐ کا آخری فعل تھا تو کہا چونکہ حضرت عبداللہ بن مسعودؓ حضورؐ کے عین پیچھے پہلی صف میں کھڑے ہوتے تھے اور حضورؐ کی حرکات و سکنات کو بغور دیکھتے تھے اور عبداللہ بن عمرؓ چونکہ کم عمر تھے اور ان کو دوسری قیسری صف میں جگہ ملتی تھی اس لئے حضرت عبداللہ بن عمرؓ سے حضرت عبداللہ بن مسعودؓ کا مرتبہ زیادہ ہے میں نے کہا کہ حضرت عبداللہ بن مسعودؓ کی یہ حدیث تو ضعیف ہے۔ اس پر وہ بگڑ گئے اور نجد پر جہالت کا فتویٰ صادر کر دیا۔ پھر سجاد میں کچھ ایسی حالت ہو گئی۔ کہ ان مولوی صاحب نے اپنے شاگردوں اور دیگر لوگوں کو مجھ سے ملنے سے منع کر دیا یعنی میرا بیٹیکاٹ کر دیا۔ میں نے علیم الدین صاحب کی دوکان میں رنغ یدین سے نماز پڑھنا شروع کیا۔ جس پر ایک شور برپا ہو گیا اور سجاد جو ان مولویوں کے زیر اثر ہے میرے خلاف ہو گیا۔ پھر میں نے فتنہ اور شر کو دبانے کے لئے یہ کیا کہ مولوی زہد محمد صاحب سے کہا کہ میں ابھی تحقیق میں لگا ہوا ہوں اور تحقیق کر رہا ہوں۔ چنانچہ میں نے مسجد میں پھر نماز شروع کر دی اور تحقیق میں لگا

را۔ لیکن اب تقلید کا سٹیٹ ٹوٹ کر چکنا چور ہو چکا تھا۔ ان مولویوں سے میرادل ٹوٹ چکا تھا۔ میں نے سوچا کہ اب خاموشی سے میں تحقیق میں لگا رہوں اور حق کا پتہ مجھے لگ جائے تو یہ اللہ تعالیٰ کا زبردست فضل و کرم ہے۔ ان ہی سے دعائیں کیں اور ان ہی سے مدد مانگی۔

پھر بعض مصروفیتوں کی وجہ سے ایسا بے بس ہو گیا کہ تحقیق و مطالعہ وغیرہ سب بند ہو گیا تھا لیکن آپ کا وہ پوسٹ کارڈ جو بحاول سے ہوتا ہوا مجھے غلام اللہ میں ملا ایسا کام کر گیا کہ میں گویا نیند سے جاگ پڑا۔ معلوم ہوا جیسے مجھے کسی نے جھنجھوڑ کر نیند سے بیدار کر دیا۔ آپ کا کارڈ پڑھنے کے بعد میں نے خود سے کہا کہ یہ کیا۔ تو ایک ضروری کام کو چھوڑ کے بیٹھ گیا۔ چنانچہ میں نے پھر سے کوشش شروع کی اور اپنے خدشات آپ کو لکھے۔ آپ نے جواباً دیئے وہ مجھے بے انتہا پسند آئے یعنی میں بفضلِ تعالیٰ قائل ہو گیا۔

یہیں بفضلِ تعالیٰ گھر میں نفع یدین سے نماز پڑھتا ہوں اور میری بیوی بھی۔ نفع یدین سے نماز پڑھتی ہے۔ قرآن اور حدیث سے بڑھ کر اور کیا حق ہو سکتا ہے۔ قرآن و حدیث چھوڑ کر بد راستہ دھنڈے صاف سراسر بحالت ہے۔ اللہ تعالیٰ آپ کو اجر عظیم عطا فرمائے۔ آپ کے دُعا سے بہت فائدہ فرمائے۔ آمین۔

اھہ درخواست کرتا ہوں کہ میرے لئے اور میری آل اولاد کے لئے دُعا فرمائیں۔

خادم - نواب

## بسم اللہ الرحمن الرحیم

منہاج مسود

بخدمت جناب ذاب محی الدین صاحب

اسلام علیکم ورحمۃ اللہ وبرکاتہ اما بعد چک وادہ فردی سلسلہ

### توبہ کے بعد پچھلے گناہ بھی نیکیوں میں تبدیل کر دیئے جاتے ہیں

آپ کے دو خط ایک ساتھ پہنچے۔ آپ کے سوالات کا جواب ترتیب وار تحریر کر رہا ہوں  
 ۱) اب تک آپ نے جتنی نمازیں پڑھی ہیں، وہ انشاء اللہ سیکار نہیں جائیں گی۔ اس وجہ  
 سے کہ اب آپ توبہ کر چکے ہیں۔ نماز تو یہی ہے اگر کوئی گناہ بھی ہوتا تو وہ بھی نیکی میں تبدیل ہو  
 کر باعث ثواب بن جاتا۔ اللہ تعالیٰ فرماتا ہے: **اَلَا مَنْ تَابَ وَطَمَنَ وَعَمِلَ عَمَلًا  
 صَالِحًا فَاُولٰٓئِكَ يُبَدِّلُ اللّٰهُ سَيِّئَاتِهِمْ حَسَنٰتٍ وَكَانَ اللّٰهُ غَفُوْرًا  
 رَّحِيْمًا** جو شخص توبہ کرے ایمان لائے اور نیک عمل کرے تو ایسے لوگوں کی برائیوں کو اللہ  
 تعالیٰ نیکیوں میں تبدیل کر دیتا ہے اور اللہ غفور اور رحیم ہے۔ (سورہ فرقان، ۱۷)

لہذا آپ ناامید نہ ہوں بلکہ قرآن مجید کی یہ بشارت سنکر اللہ تعالیٰ کا شکر ادا کریں کہ  
 وہ اپنے بندوں پر کس قدر مہربان ہے۔ اللہ تعالیٰ سے حسن ظن رکھیں۔ ایک حدیث قدسی میں  
 ہے کہ میں اپنے بندے کے ظن کے ساتھ ہوں۔ (صحیح بخاری)

### غیر مسنون وظائف کوئی نیکی نہیں

(۲۱) مرشد کا بتایا ہوا ذکر آپ کر سکتے ہیں بشرطیکہ سنت سے اس کا ثبوت ملے اور  
 اس کو ترک کر کے وہ اذکار اور اذکار اختیار فرمائیں جو سنت سے ثابت ہیں۔ اس سلسلہ میں کئی کتابیں



ان سوالات اور ان کے جوابات سے کیا غرض ہے۔ نہ ان کی پیروی ہم پر لازم ہے نہ ان کی مخالفت سے ہمارا کچھ نقصان ہے۔ ہمیں اپنے عقائد اور اعمال کا محاسبہ کرنا ہے اگر وہ صحیح ہیں تو پھر یہ پروا نہیں کر لی چاہیے کہ کون اس کے مخالف ہے اور کون اس کے موافق، کون جنتی ہیں اور کون دوزخی؟ یہ فیصلہ اللہ کو کرنا ہے۔ ہم سے ہمارے اعمال کی پرسش ہوگی۔ اللہ تعالیٰ نے صاف فرمایا ہے: **لَقَامَا كَسَبَتْ وَلَكُمْ مَّا كَسَبْتُمْ**۔ **لَنَّا اَعْمَالُنَا وَلَكُمْ اَعْمَالُكُمْ** (القآء) یعنی ان کے اعمال ان کے لئے اور تمہارے اعمال تمہارے لئے۔ ہمارے اعمال ہمارے لئے اور تمہارے اعمال تمہارے لئے (سورہ بقرہ ۱۳۲)۔ لہذا میری آپ سے مخلصانہ درخواست ہے کہ بجائے اس کے کہ آپ مختلف لوگوں پر نظر ڈالیں، آپ ان سے صرف نظر کر کے بس صرف رسول اللہ صلی اللہ علیہ وسلم پر اپنی نظر رکھئے۔ اور یہی اللہ تعالیٰ کا حکم ہے۔ ایسے آدمی بہت کم ہوتے ہیں جو حق کو پہچان کر حق کا انکار کریں۔ عیسائی اس لیے عیسائی ہے کہ وہ عیسائی مذہب ہی کو اللہ کی رضا، حوالہ کا سبب سمجھتا ہے اور اسلام سے بیزاری ہی کو اللہ کا حکم سمجھتا ہے۔ یہی حال تمام مذاہب والوں کا ہے۔ نیک مٹی ہر جگہ پائی جاتی ہے لیکن اس نیک مٹی پر نجات موقوف نہیں ہے، وہ نیک مٹی کی وجہ سے اسلام نہیں لے تے تو وہ پتھر نہیں کہتے۔ وہ باوجود اس نیک مٹی کے بھی کافر ہی رہیں گے۔ اب اندر ذرا قریب آجائیے۔ خارجی مسلمانوں کا یہی ایک فرقہ ہے۔ انتہائی پرہیزگار، قرآن کے بہت بڑے عالم۔ لیکن بایں ہمد رسول اللہ صلی اللہ علیہ وسلم کی پیش گوئی کے مطابق خارج از اسلام ہیں۔ اب کیا کہیں؟ کیا ان کے عالم دیدہ و دانستہ خلیفہ راشد کے مقابلہ پر آگئے؟ کیا انہیں جہنم کا خوف نہیں تھا؟ پھر کیا اس لیے کہ وہ بہت بڑے عالم تھے، متقی تھے، حتیٰ کہ ترک کبیرہ کو کافر سمجھتے تھے۔ ہم انہیں اچھا سمجھنے لگیں اور ان کے جہنمی ہونے میں شک و شبہ میں پڑ جائیں۔

اب ذرا قریب تر آئیے۔ بریلوی علماء تو ہمارے بھائی بند ہیں، اہل سنت



کہتے ہیں لیکن آپ انہیں مشرک سمجھتے ہیں۔ سب کیا یہ سوال نہیں ہو سکتا کہ کیا انہیں اپنے جہنمی ہونے کا خوف نہیں؟ کیوں دیدہ و دانستہ حق کا انکار کرتے ہیں؟ یقیناً اس شبہ کی بنا پر ہم انہیں اچھا نہیں کہہ سکتے۔ نہ ان کی طرف راغب ہو سکتے ہیں جو حق ہے وہ حق ہے۔ **فَمَاذَا بَعْدَ الْحَقِّ إِلَّا الضَّلَالُ**۔ اور حق کے بعد کچھ نہیں سوائے ضلالت کے (قرآن مجید) جو حق کا نیک امتی سے انکار کرے وہ گمراہ ہے اور جو بد امتی سے انکار کرے وہ بھی گمراہ ہے۔

## اجتہادی اختلاف اور تقلید کا فرق

اجتہادی اختلاف اعمال میں تو ہو سکتا ہے اور اس کو گوارا کیا جاسکتا ہے لیکن جب یہ اختلاف عقائد کی حد تک پہنچ جائے۔ شرک کو توحید سمجھ لیا جائے تو پھر یہ برداشت نہیں ہو سکتا۔ اگر اختلاف اجتہادی تھا اور صرف اعمال میں تھا۔ متقلدین کا اختلاف تقلیدی ہے اور اس تقلیدی اختلاف کو شریعت کا درجہ دے دیا گیا ہے۔ بس یہی ایک ایسا اعتقاد نقص ہے جو شرک کی حدود میں داخل ہو جاتا ہے۔ شاہ عبدالعزیز محدث دہلوی فرماتے ہیں: **نی الحقیقت اگر متقلدین مذہب تخص کنند می یابند کہ این بلائے تقلید ایشاں را بحدے کشیدہ کہ قول ہر یکے از امامان و متقابل حدیث می آوند در جمیع مید ہندو این ازاں قبیل است کہ علماء را بہ پیغمبری رسانیدہ شود بکہ بخدائے** (فتاویٰ عزیزیہ)

اب بتائیے ان کے متعلق ہمیں کیا عقیدہ رکھنا چاہیئے۔ اگر ہمارے عقیدے میں یہ بات نہ ہو کہ تقلید سے گمراہی پیدا ہوتی ہے تو ہمارا ایمان کیسے کامل ہو گا۔ اس عقیدہ کو بھی جزو ایمان بنانا چاہیئے۔ غالباً قریب قریب انہی معنوں میں غالب کا یہ

شعر ہے ۵  
ہم مود میں ہمارا کیش ہے ترک رسوم  
طعیں جب مٹ گئیں اجڑائے یاں گہنیں



اب آپ کے دوسرے خط کا جواب شروع ہوتا ہے۔

۳۰ شعبان

## ایک حدیث سے رفع یدین کے خلاف غلط استدلال

رفع یدین کے سلسلہ میں آپ نے ایک حدیث تحریر فرمائی ہے۔ وہ یہ کہ ایک دفعہ کچھ لوگ نماز پڑھ رہے تھے، تو حضور اکرم صلی اللہ علیہ وسلم نے دیکھ کر فرمایا کہ تم لوگوں کو کیا ہو گیا ہے جو گھوڑوں کی دموں کی طرح ہاتھ ہلا رہے ہو۔

اب اس کے جراثیمات سنئے :-

اول :- رسول اللہ صلی اللہ علیہ وسلم کا رفع یدین کرنا سوال ۱۰ ہجری تک ثابت ہے۔ اب اگر منسوخ ہوا تو ان چار مہینوں میں سے کسی مہینے میں ہوا ہو گا۔ ذی قعدہ، ذی الحجہ، محرم، سفرہ اور اگر یہ فرض کر لیا جائے کہ حضرت وائل جو رفع یدین کے راوی ہیں حجۃ الوداع میں آپ کے ساتھ گئے ہوں گے تو پھر صرف دو مہینہ حیات طیبہ کے باقی رہ جاتے ہیں۔ اب آپ سوچئے کہ جو فعل اتنا مکروہ ہو اس کو رسول مقدس صلی اللہ علیہ وسلم نو دس سال تک کرتے رہے کیا ایسے مکروہ فعل کو رسول اللہ صلی اللہ علیہ وسلم کی طرف منسوب کرنا کسی مومن کا کام ہو سکتا ہے؟

دوم :- کیا کسی حکم کو منسوخ کرنے کا یہی احسن طریقہ ہے؟ جو آپ کیا کرتے تھے وہی وہ لوگ کر رہے تھے تو پھر یہ کتنا پابینے تھا کہ اسے تو منسوخ کیا اب یہ طریقہ بدل دیا گیا اب ایسا نہ کیا کرو۔

سوم :- یہ حدیث صحیح مسلم میں حضرت جابر بن سمورؓ سے مروی ہے حضرت جابرؓ سے روایت کرنے والے دو اصحاب ہیں ایک تمیم بن طرفة، دوسرے عبید اللہ۔ تمیم نے اسے

مختصر بیان کیا ہے اور عبید اللہؓ نے مفصل پہلے تیمم کی روایت سنئے !

حضرت جابرؓ کہتے ہیں :۔ خذ علینا رسول اللہ صلی اللہ علیہ وسلم فقال مالی اثم اکم رافعی ایدیکم لانتہا اذ ناب خیل شمس اسکنوا فی الصلوۃ ۔ یعنی رسول اللہ صلی اللہ علیہ وسلم ہمارے پاس باہر تشریف لائے پھر فرمایا کیا بات ہے کہ میں تم کو نماز میں اس طرح ہاتھ اٹھاتے دیکھتا ہوں گویا کہ وہ سرکش گھوڑوں کی دُمیں ہیں ۔ نماز میں سکون پیدا کرو صحیح مسلم، عبید اللہؓ کہتے ہیں کہ حضرت جابرؓ نے فرمایا :۔

کننا اذا صلینا مع رسول اللہ صلی اللہ علیہ وسلم فقلنا السلام علیکم ورحمۃ اللہ وأشار بیدہ الی الجانبین فقال رسول اللہ صلی اللہ علیہ وسلم علام قومیون بأیدیکم کانتہا اذ ناب خیل شمس انتا یکفی أحدکم أن یضع یدہ علی فخذہ ثم لیسلم علی أخبہ من یمینہ وشمالہ ۔ یعنی جب ہم رسول اللہ صلی اللہ علیہ وسلم کے ساتھ نماز پڑھا کرتے تھے تو اسلام علیکم ورحمۃ اللہ کہتے ہوئے دونوں طرف ہاتھ سے اشارہ کرتے تھے ۔ تو رسول اللہ صلی اللہ علیہ وسلم نے فرمایا کہ تم اپنے ہاتھوں سے اس طرح اشارے کرتے ہو گویا کہ وہ سرکش گھوڑوں کی دُمیں ہیں ۔ تمہارے لیے بس اتنا کافی ہے کہ اپنا ہاتھ ران پر رکھ لو ۔ پھر سیدھی طرف اور الٹی طرف اپنے جھگالی کو سلام کر لو ۔ (صحیح مسلم)

ان دونوں روایتوں کے ملانے سے معلوم ہوا کہ جس رفع یدین سے ردکا

گیاہے وہ رفع یدین عند السلام ہے نہ کہ رفع یدین عند الركوع لیکن علماء  
 اخاف کہتے ہیں پہلی روایت میں رفع یدین عند الركوع کی ممانعت ہے اور دوسری  
 میں رفع یدین عند السلام کی۔ دونوں علیحدہ علیحدہ ہیں۔ دوسری روایت پہلی کی تشریح  
 نہیں کرتی بلکہ علیحدہ ایک واقعہ ہے۔ دو واقعے ہونے کے دو وجوہ بھی بیان  
 کرتے ہیں جو درج ذیل ہیں:-

وجہ اول:- پہلی روایت میں ہے کہ آپ باہر تشریف لائے۔ دوسری میں  
 ہے کہ ہم جب آپ کے پیچھے نماز پڑھا کرتے تھے۔  
 وجہ ثانی:- پہلی میں اسکنوا فی الصلوۃ ہے یعنی نماز میں ساکن رہو۔  
 دوسری میں یہ الفاظ نہیں ہیں۔

وجہ اول کا جواب:- دونوں روایتوں کو ملا کر عبارت اس طرح بنتی ہے  
 کہ جب ہم رسول اللہ صلی اللہ علیہ وسلم کے پیچھے نماز پڑھا کرتے تھے تو ہاتھ اٹھایا کرتے  
 تھے۔ ایک دن ایسا ہوا کہ آپ باہر تشریف لائے اور آپ نے ہمیں اسی طرح کرتے  
 ہوئے دیکھ لیا تو فرمایا کیا بات ہے کہ تم سلام کرتے وقت ہاتھ اٹھاتے ہو گویا کہ وہ  
 سرکش گھوڑوں کی دھمکی ہیں (جو بار بار اٹھتی ہیں نہ کہ وقفہ سے) نماز میں سکون  
 رکھو وغیرہ وغیرہ۔

وجہ ثانی کا جواب:- دوسری روایت میں بھی سکون کا حکم موجود ہے۔ لایسکن  
 احدکم فی الصلوۃ (مسند ابی عوانہ ۳/۱۳۹) لایسکن احدکم (مسند احمد  
 ۵/۸۶) سند صحیح ہے۔

چہارم:- ان دونوں روایتوں کے ایک واقعہ کے متعلق ہونے کے دلائل یہ ہیں۔  
 اول:- روایت کا مضمون تقریباً ایک ہے یعنی ساکن رہو اور گویا  
 سرکش گھوڑوں کی دھمکی:-

یہ الفاظ مشترک ہیں۔

دوم :- راوی ایک ہیں یعنی حضرت جابر بن سمرہؓ۔  
سوم :- تمام محدثین نے ان دونوں روایتوں کو سلام کے باب میں روایت کیا ہے۔  
مثلاً امام بخاری، امام مسلم، امام ابو داؤد، امام نسائی، امام ابن جابر، امام طحاوی وغیرہ  
امام بخاریؒ کہتے ہیں :-

فنهى النبي صلى الله عليه وسلم عن رفع الأيدي  
في التشهد ولا يحتاج بهذا من لم يحظ من العلم  
هَذَا معروف مشهور لا اختلاف فيه - يعني رسول الله  
صلی اللہ علیہ وسلم نے تشہد میں سلام کرتے وقت ہاتھ اٹھانے سے  
منع فرمایا تھا۔ اور جس شخص میں ذرا سا بھی علم ہے وہ اس سے عدم رفع  
یدین عند الركوع کے لیے دلیل نہیں لیتا۔ یہ معروف و مشہور ہے۔ اس  
میں محدثین کا اختلاف ہی نہیں ہے۔

(کتاب دفع الیدین للامام البخاری صفحہ ۱۵)

یہ دفع الیدین عند السلام شیعوں میں اب تک رائج ہے اور جب وہ ایسا  
کرتے ہیں تو بالکل ایسا معلوم ہوتا ہے گویا کہ سرکش گھوڑوں کی ذمہ اٹھ رہی ہیں۔  
غالباً اپنے بھی شیعوں کو ایسا کرتے ہوئے دیکھا ہوگا۔

پنجم :- اگر اس حدیث سے رفع یدین ممنوع ہے تو پھر تمام رفع یدین  
ممنوع ہو جائیں گے۔ حتیٰ کہ شروع نماز کا رفع یدین۔ نماز عیدین میں رفع یدین۔ نماز وتر  
میں رفع یدین کوئی جائز نہیں رہے گا۔ کیوں کہ اس حدیث میں کسی رفع یدین کی تخصیص  
نہیں ہے۔ امام بخاریؒ کہتے ہیں :-

ولو كان كما ذهبوا إليه لكان رفع الأيدي في أول

التكبيرة واليضا تكبيرات صلوة العيد منها عنه  
لانہ لحریتثن دفعا دون رفع،

(کتاب رفع الیدین للامام البخاری صفحہ ۱۵)

زواب صاحب! سوچئے کیا یہ اتنا ہی مکروہ فعل اب بھی نمازوں میں موجود ہے یا نہیں؟ اگر ہے تو کیوں؟ اللہ ہی ابن مقلدین کو ہدایت دے۔

(۶) کیونکہ عدم رفع یدین کے سلسلہ میں یہی ایک حدیث ہے جو محدثین کے نزدیک صحیح ہے لہذا ایری چوٹی کا زور لگایا جاتا ہے کہ اس حدیث کو محبت بنا کر رفع یدین کو منسوخ مانا جائے۔ میں کہتا ہوں اچھا منسوخ سہی لیکن منسوخ کیوں ہے؟ اس لئے کہ یہ بہت ہی مکروہ فعل ہے مماثل ہے۔ یعنی سرکش گھوڑوں کی دُموں سے۔ اور جب یہ اتنا مکروہ فعل ہے تو بڑے شد و تذ کے ساتھ حضور صلی اللہ علیہ وسلم نے اس کی ممانعت کی ہوگی۔ لیکن کہیں کوئی روایت نہیں ملتی۔ حالانکہ ہر حدیث کی کئی کئی سندیں ہوتی ہیں۔ کئی کئی صحابی روایت کرتے ہیں۔ پھر تعجب ہے کہ اتنا مکروہ فعل، نبی کریم کی ممانعت پھر بھی بقول امام حسن بصریؒ وغیرہ تمام صحابہ رفع یدین کرتے تھے۔

اب اس خط کو ردائے گردا ہوں۔ باقی باتوں کا جواب دوسرے خط میں دلوں گا۔  
اطلاعا عرض ہے۔ اپنی خیریت سے مطلع فرمائیں۔ اپنے اہل و عیال کو میرا سلام کہیں۔

نقطہ، خادم مستعود



# بسم اللہ الرحمن الرحیم

بہارِ نبی

بخدمت جناب نواب محی الدین خاں صاحب

مددِ غیبی

اسلام علیکم ورحمۃ اللہ وبرکاتہ

دعا بعد ازاں آج ایک خط آپ کی خدمت میں روانہ کیا ہے۔ اب آپ کی

بات باتوں کا جواب تحریر کر رہا ہوں۔

## چند معطلے

(۱) آپ کی عبارت: ”اور دوسری دلیل حضرت عبداللہ بن مسعودؓ کی حدیث بیان کی تھی کہ یہ غصہ کا آخری فعل تھا۔“

جواب: عبداللہ بن مسعودؓ کی ایسی کوئی حدیث نہیں جس کا یہ مفہوم ہو کہ ”نبی صلی اللہ علیہ وسلم کا آخری فعل تھا“ نہ صحیح نہ ضعیف۔

(۲) آپ کے خط کی عبارت: ”حضرت عبداللہ بن مسعودؓ حضور کے عین پیچھے پہلی صف میں کھڑے ہوتے تھے۔“

جواب: کسی حدیث میں یہ مفہوم یا یہ مضمون نہیں ہے، نہ صحیح میں اور نہ

ضعیف میں۔

(۳) آپ کے خط کی عبارت: ”حضور کی حرکات و سکنات کو بغور دیکھتے تھے“

اور عبداللہ بن عمرؓ چونکہ کم عمر تھے اور ان کو دوسری تیسری صف میں جگہ ملتی تھی۔ اس لیے

حضرت عبداللہ بن عمرؓ سے حضرت عبداللہ بن مسعودؓ کا مرتبہ زیادہ ہے۔

جواب: اس عبارت میں کئی منسلکے ہیں۔ قطعی بے ثبوت کہ وہ نبی صلی اللہ علیہ وسلم کی



حرکات و سکناات کو بغور دیکھتے تھے۔ اگر یہ صحیح ہے تو پھر یہ بتایا جائے کہ آخر ان سے مندرجہ ذیل غلیطیاں کیوں ہوئیں؟

(۱) وہ رکوع میں تطبیق کرتے تھے (صحیح مسلم) بلکہ دوسروں کو بھی اس کا حکم دیا کرتے تھے۔ جتنی کہ اپنے شاگردوں کے ہاتھوں کو مار کر ان میں تطبیق کر کے دونوں رانوں کے بیچ میں رکھ دیتے تھے۔ عربی الفاظ یہ ہیں:۔ فضوب ایدینا و طبسق بین کفینہ ثم اذخلہما بین فخذیہ (صحیح مسلم، ابوداؤد وغیرہ)

(۲) تین آدمیوں کی جماعت میں ایک کو امام کے داہنی طرف اور دوسرے کو امام کے بائیں طرف کر لیا کرتے تھے۔ (صحیح مسلم) بلکہ اس کا حکم دیا کرتے تھے۔ ان کا فرمان یہ ہے: "اذا کنتم ثلاثا فصلوا جیعا و اذا کنتم اکثر من ذلک فلیؤمکم أحدکم"۔ یعنی جب تین ہوں تو ایک صف میں نماز پڑھو اور جب تین سے زیادہ ہوں تو ایک آگے کھڑا ہو۔ (صحیح مسلم، ابوداؤد وغیرہ)

(۳) حکم دیتے تھے کہ رکوع میں کھاتیوں کو رانوں پر بچھا دیا کرو۔ الفاظ یہ ہیں:۔ اذا دیک أحدکم فلیفرش ذمرا عید علی فخذیہ (صحیح مسلم)

(۴) بغیر اذان و اقامت کے جماعت کر لیا کرتے تھے (صحیح مسلم) وغیرہ وغیرہ۔ دوسرا مغالطہ یہ ہے کہ حضرت عبداللہ بن عمر رضی اللہ عنہما وسلم کا حرکات و سکناات کو بغور نہیں دیکھتے تھے۔ یہ اتہام ہے۔ عبداللہ بن عمر سے زیادہ تو رسول اللہ صلی اللہ علیہ وسلم کی حرکات و سکناات کو کون دیکھتا ہی نہیں تھا۔ وہ تو یہاں تک دیکھتے تھے کہ رسول اللہ صلی اللہ علیہ وسلم سفر میں کہاں اترتے تھے، کہاں نماز پڑھتے تھے، کہاں پیشاب کرتے تھے۔ عبداللہ بن عمر ان سنتوں پر بھی عمل کرتے تھے۔ حتیٰ کہ

اگر ان کو پیشاب آتا تھا تو خالی ہی بیٹھ جایا کرتے تھے۔ صحیح بخاری وغیرہ میں ان کا یہ طرز عمل جگہ جگہ نظر آتا ہے۔

تیسرا مغالطہ یہ ہے کہ عبد اللہ بن مسعود کے علاوہ کوئی بھی نبی صلی اللہ علیہ وسلم کا حرا و سکنات کو بغور نہیں دیکھتا تھا۔ یمن کے شہزادے حضرت دآل بن حجر نے تو در مرتبہ مدینہ کا سفر ہی اس غرض سے کیا تھا کہ رسول اللہ صلی اللہ علیہ وسلم کی نماز کو بغور دیکھیں۔ (انسوس ہے اُس شخص پر جس نے رفع یدین کی مخالفت میں حضرت دآلؓ کو دیہاتی کا خطاب دیا) دوسری مرتبہ وہ شوال سنہ ۱۰ھ میں مدینہ منورہ تشریف لائے تھے۔ (البدایہ والنہایہ) دوسری مرتبہ کی آمد پر بھی ان کا بیان ہے کہ رسول اللہ صلی اللہ علیہ وسلم اور صحابہ رفع یدین کرتے تھے۔ (صحیح مسلم) الفاظ ملاحظہ ہوں جن سے ان کے آلے کا مقصد واضح ہوتا ہے۔

قلت لانظرون الى صلاة رسول الله صلى الله عليه وسلم كيف يصلي قال تنظرون - یعنی میں نے کہا کہ میں ضرور دیکھوں گا کہ رسول اللہ صلی اللہ علیہ وسلم کس طرح نماز پڑھتے ہیں پس میں نے دیکھا۔ (کتاب دفع الیدين للإمام البخاری صفحہ ۱۳) ل اور پھر انظرون میں نون ثقیلہ مشددہ ضرور کے معنی دیتا ہے۔ چوتھا مغالطہ یہ ہے کہ عبد اللہ بن عمر کم عمر تھے۔ یہ بھی غلط ہے۔ ہاں جو ان تھے، بڑھے نہیں تھے۔ امام بخاری نے اس کی بھی تردید کی ہے۔

والعجب أن يقول أحد هؤلاء ابن عمر صغيراً في عهد النبي صلى الله عليه وسلم ولقد شهد النبي صلى الله عليه وسلم لابن عمر بالصلاة..... قال ابن عمر إن لأف كبر عمر حين أسلم فقالوا صبا عمر

صِبَاً عَمْرُ خِجَاءِ الْعَاصِدِ بْنِ وَائِلٍ فَقَالَ صِبَاً عَمْرُ صِبَاً.....

..... یعنی تعجب ہے کہ کسی نے یہ کہا ابن عمر چھوٹے تھے۔ حالانکہ

رسول اللہ صلی اللہ علیہ وسلم نے ان کے صلاح کی شہادت دی تھی

..... وہ کہتے تھے کہ مجھے یاد ہے جب عمرؓ اسلام لائے تو لوگوں

نے کہا۔ عمر صبا، عمر صبا، ہو گیا۔ پھر عاص بن وائل آیا۔ اُس نے

بھی یہی کہا..... فسق کوہ..... پھر وہ لوگ حضرت عمرؓ

کو چھوڑ کر چلے گئے۔ (کتاب دفع الیہدین للامام الفضل بن علیؓ ص ۱۸۱)

پانچواں مغالطہ یہ ہے کہ عبد اللہ بن عمرؓ کم علم تھے۔ یہ بھی غلط ہے۔ رسول اللہ

صلی اللہ علیہ وسلم نے ایک مرتبہ صحابہ سے پوچھا۔ بتاؤ وہ کون سا درخت ہے جو مسلم کے

مشابہ ہے۔ تمام صحابہ عاجز آ گئے۔ عبد اللہ بن عمرؓ نے چاہا کہ میں کہہ دوں کہ وہ کھجور کا

درخت ہے، لیکن پاس اس آدب سے خاموش رہے۔ پھر رسول اللہ صلی اللہ علیہ وسلم

نے خود بتایا۔ ابن عمرؓ نے جب یہ بات حضرت عمرؓ سے سیکھ لی تو حضرت عمرؓ نے

کہا "اگر تم بتا دیتے تو میرے لیے یہ اتنے مال سے بھی زیادہ محبوب تھا۔" (صحیح

بخاری کتاب العلم) غالباً اس مجلس میں عبد اللہ بن مسعود رضی اللہ عنہ بھی ہوں گے۔

اس لیے کہ وہ تو کبھی ساتھ چھوٹے ہی نہ تھے۔

چھٹا مغالطہ یہ ہے کہ عبد اللہ بن عمرؓ کے سوا اس حدیث کا کوئی اور راوی ہی نہیں

یہ بھی غلط ہے۔ رفع یدین کی روایت حضرت ابو بکرؓ، حضرت عمرؓ اور حضرت علیؓ سے بھی

ہے اور یہ لوگ یقیناً حضرت عبد اللہ بن مسعودؓ سے عمرؓ میں بھی زیادہ تھے اور علم و فضل اور

صحبت رسولؐ میں بھی۔ ان لوگوں کو چھوڑ کر عبد اللہ بن عمرؓ سے مقابلہ کرنا ہوا کا دینا ہے۔

(صرف حضرت علیؓ سے غالباً وہ عمرؓ میں زیادہ ہوں گے)

ساتواں مغالطہ یہ ہے کہ رفع یدین ایک بہت ہی دقیق علمی اور فنی مسئلہ ہے

اور اس کو فقہاء ہی سمجھ سکتے ہیں۔ چھوٹا بچہ کیا سمجھے۔ حالانکہ رفع یدین کا تعلق صرف آنکھ سے ہے اور یہ چیز نسبت بڑھے کے بچہ ہی زیادہ اچھی طرح سے دیکھ سکتا ہے اور زیادہ اچھی طرح یاد رکھ سکتا ہے۔

آنکھ والے مخالف یہ ہے کہ ابن مسعود اور ابن عمرؓ کی حدیثیں صحت کے لحاظ سے برابر ہیں۔ حالانکہ یہ سترنا پائے مسلط ہے۔ ابن عمرؓ کی حدیث صحیحین کی متفق علیہ حدیث ہے۔ اس کے راوی سب کے سب امام ہیں۔ یہ سلسلہ الذہب کی حدیث ہے۔ سندیں اصح الا سانیہ ہیں۔ ابن عمرؓ سے یہ حدیث متواتر ہے، برخلاف اس کے ابن مسعودؓ کی حدیث اکثر محدثین کے نزدیک ضعیف ہے۔ اور اس کا متن غیر محفوظ ہے۔ ابن مسعودؓ سے یہ روایت متواتر نہیں ہے۔ عاصم بن کلیب راوی کا اس میں انفراد ہے۔ جب صحت اور محفوظ ہونے کے لحاظ سے برابر نہیں تو مقابلہ کیا معنی؟ مقابلہ تو برابر کی چیزوں میں ہوا کرتا ہے۔ پھر مزید برآں ابن عمرؓ کی طرح روایت کرنے والے صحابہ کی تعداد پچاس کے لگ بھگ پہنچ جاتی ہے۔ پھر امام حسن بصریؒ وغیرہ کی روایت کے مطابق کسی صحابی سے اس کا ترک ثابت نہیں۔ لہذا ابن مسعودؓ کی حدیث کسی لحاظ سے بھی قابل حجت نہیں۔ اگر صحیح بھی ہو تو اس میں عبد اللہ بن مسعودؓ کی بھول ہے۔ جیسے ان سے اور بھول ہوئی یہ بھی ہوئی۔ جیسے اُس بھول پر کوئی عمل نہیں کرتا اس پر بھی نہیں کرنا چاہیے۔ فقط

خاکِ مسعود



# بسم اللہ الرحمن الرحیم

منجانب نواب

محترم جناب مسعود صاحب

السلام علیکم

خط لکھنے میں تاخیر ہوئی جس کے لیے شرمندہ ہوں اور معافی چاہتا ہوں۔  
نماز میں رفع یدین نہ کرے تو کیا نماز نہیں ہوتی اور کیا رفع یدین فرض ہے؟ رفع یدین نہ  
کرنے والی حدیث جو حضرت عبداللہ بن مسعودؓ سے روایت کی گئی ہے ترمذی شریف  
اردو جلد اول میں اس کو امام ترمذیؒ نے حسن کہا ہے اور حسن حدیث کا درجہ صحیح حدیث کے

بعد ہے۔

حجۃ اللہ البالغہ جلد اول میں تقلید کے بیان میں اور جلد دوم میں حضرت شاہ ولی اللہ  
صاحب لکھتے ہیں کہ چاروں اماموں کے طریقے سنت ہیں اور ہر ایک کے پاس دلائل  
موجود ہیں۔ اس لحاظ سے تو حنفی طریقہ بھی سنت ہوا اور اس طریقہ پر عمل کرنا بھی جائز ہوا۔  
اشرف عالم، المتقانی کی لکھی ہوئی بڑی بڑی ضخیم کتابیں کیا سب بیکار ہیں۔ کیونکہ تقلید  
کے حامی تھے اور کیا امام غزالیؒ کی لکھی ہوئی کتب بھی قابل مطالعہ ہیں یا نہیں۔ یہ میں اس  
لیے دریافت کرتا ہوں کہ میرے پاس یہ سب ذخیرہ موجود ہے۔ باقی خیریت ہے۔ میری  
طرف سے سب کی خدمت میں سلام علیک عرض ہے۔

خادم

نواب

۲۹ مارچ ۱۹۲۲ء

# بسم اللہ الرحمن الرحیم

منجانب مسعود

بخدمت مخدومی و کرمی جناب نواب صاحب

اسلام علیکم

چک لالہ ۳۰ اپریل ۱۹۶۲ء  
 (اما بعد) اشد انتظار کے بعد آپ کا خط مورخہ ۲۹ مارچ وصول ہوا۔ آپ  
 کے سوالوں کے جوابات درج ذیل ہیں:-

## رفع یدین فرض ہے

سوال:- نماز میں رفع یدین نہ کرے تو کیا نماز نہیں ہوتی؟ کیا رفع یدین فرض ہے؟  
 جواب:- نماز فرض ہے۔ اس پر سب کا اتفاق ہے۔ لہذا اس کے ادا کرنا طریقت  
 بھی فرض ہے۔ ورنہ لازم آئے گا کہ ہر مسلم مختار ہے کہ جس طریقہ سے چاہے نماز پڑھے۔ طریقت  
 اور سنت دونوں ہم معنی لفظ ہیں۔ لہذا سنت سے جو طریقہ ادائیگی نماز ہم تک پہنچا ہے وہ  
 فرض ہے۔ خیر یہ تو ایک معقول بات تھی، جو میں نے عرض کر دی۔ وہ نماز کے طریقہ کا فرض ہونا  
 نص قرآنی سے ثابت ہے۔ اللہ تعالیٰ فرماتا ہے:-

حَافِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا  
 لِلَّهِ قَانِتِينَ • فَإِنْ خِفْتُمْ فَرِجَالًا أَوْ وُكُعْبَانًا  
 فَإِذَا أَمِنْتُمْ فَأَذْكُرُوا اللَّهَ كَمَا عَلَّمَكُم مِّمَّا لَمْ  
 تَكُونُوا تَعْلَمُونَ • یعنی نمازوں کی حفاظت کرو، خصوصاً  
 بیچ والی نماز کی اور اللہ کے سامنے ادب سے کھڑے رہا کرو، پھر اگر  
 تمہیں کافروں کا خوف ہو تو پیدل چلتے پھرتے یا سواری پر ہی نماز ادا



کرلو۔ پھر جب امن و امان نصیب ہو تو اُسی طریقہ سے اللہ کا ذکر کرو  
جس طریقے اُس نے تمہیں سکھایا ہے اور جس کو تم نہیں جانتے تھے۔ (سورہ بقرہ ۱۲۹-۱۳۰)  
 خط کشیدہ الفاظ اللہ کا حکم ظاہر کرتے ہیں اور اللہ کا حکم فرض ہوتا ہے  
 لہذا نماز کا یہ طریقہ جو بذریعہ رسول اللہ صلی اللہ علیہ وسلم اُس نے ہمیں سکھایا ہے فرض ہے۔  
 مجھے تو واقعی اُن لوگوں پر تعجب ہوتا ہے جو کہہ دیا کرتے ہیں کہ سَمِعَ لِلَّهِ لِمَنْ حَيْدَهُ  
 نہ کہے تو نماز ہو جائے گی۔ رکوع و سجدہ میں تسبیح نہ پڑھے تو نماز ہو جائے گی۔ دلیل  
 یہ دیتے ہیں کہ ان کا ادا کرنا سنت ہے فرض نہیں ہے۔ اگر ان کے بغیر نماز نہیں ہوتی تو  
 حدیث میں ہوتا کہ ان کے ترک کرنے سے نماز نہیں ہوتی۔ اگر ان کی اس دلیل کو مان لیا جائے  
 تو پھر نماز کی ہیئت مجموعی یہ ہوگی کہ کھڑے ہو کر سورہ فاتحہ پڑھو۔ پھر رکوع کرو اور اس میں کچھ  
 نہ پڑھو۔ پھر رکوع سے سیدھے سجدہ میں چلے جاؤ۔ پھر بیٹھ جاؤ۔ نماز ختم ہو جائے گی۔ یہ نماز کیا  
 ہوئی، مذاق ہوا۔ لب رہی یہ بات کہ پھر صرف سورہ فاتحہ کے متعلق ایسے الفاظ کیوں فرمائے،  
 تو اس کا ایک پس منظر ہے۔ وہ یہ کہ آپ نے امام کے پیچھے پڑھنے سے منع کیا تو اُسی وقت  
 یہ بھی فرمایا کہ سورہ فاتحہ پھر بھی پڑھنا۔ کیوں کہ وہ اگر امام کے پیچھے بھی ترک کر دو گے تو نماز  
 نہ ہوگی۔ (ابوداؤد، ترمذی)۔

الغرض مذکورہ بالا آیت کی رو سے نماز کا پورا طریقہ فرض ہے، سوائے اس چیز کے  
 جس کو خود رسول اللہ صلی اللہ علیہ وسلم نے کبھی کیا ہو اور کبھی چھوڑ دیا ہو اور ایسی کوئی چیز  
 میرے ذہن میں تو ہے نہیں، سوائے اس کے کہ یہ کہا جائے کہ رفع یدین آپ نے کبھی کیا  
 اور کبھی چھوڑ دیا۔ لیکن چھوڑنے کی روایت ثابت نہیں ہوتی۔ لہذا رفع یدین فرض ہوا۔

۲۔ رفع یدین کی فرضیت کی دوسری دلیل یہ ہے کہ مالک بن حویرث رضی اللہ  
 عنہ اور ان کے ساتھیوں سے آپ نے فرمایا تھا کہ صَلُّوا کَمَا رَأَيْتُمُوْنِيْ اُصَلِّيْ  
 (نماز ایسے ہی پڑھا کرنا جس طرح تم نے مجھے پڑھتے دیکھا ہے) اور مالک بن حویرث کا

بیان ہے کہ رسول اللہ صلی اللہ علیہ وسلم رفع یدین کرتے تھے۔ (صحیح بخاری) کیونکہ حکم فرض ہوتا ہے۔ لہذا رفع یدین فرض ہے۔

۲۔ تیسری دلیل۔ حضرت عمرؓ ایک مرتبہ مسجد میں آنکلیے۔ لوگ نماز پڑھ رہے تھے۔ حضرت عمرؓ نے فرمایا۔

”اقبلوا علی بوجوہکم اُصلی بکم صلوٰۃ رسول اللہ صلی اللہ علیہ وسلم آتی کان یصلی ویأمر بہما فقام مستقبل القبلة ورفع یدیدہ حتی حاذی بہما منکبہ ثم کبر ثم رکع وکذا لک حین رفع“  
یعنی میری طرف متوجہ ہو جاؤ میں تمہیں رسول اللہ صلی اللہ علیہ وسلم کی نماز بتاؤں۔ جس طریقہ سے آپ خود پڑھتے تھے اور جس طریقہ سے لوگوں کو پڑھنے کا حکم دیا کرتے تھے۔ پس وہ حضرت عمرؓ کھڑے ہو گئے، قبلہ کی طرف منہ کیا اور کندھوں تک دونوں ہاتھ اٹھا کر اللہ اکبر کہا اور رکوع کیا اور اسی طرح اُس وقت بھی کیا جب رکوع سے سراٹھایا۔ (غلافیات بہیقی، نصب الراية جلد اول ص ۴۱۶ و سندہ صحیح تہذیب القاری جلد ۳)

## نماز کے ارکان میں فرض سنت کی تفریق

فرض و سنت کی تفریق بہت بعد کی چیز ہے۔ صحابہ کرام اس چیز کے عادی نہیں تھے۔ وہ تو بس یہ دیکھتے تھے کہ رسول اللہ صلی اللہ علیہ وسلم نے کیا کیا کیا فرمایا۔ عبد اللہ بن عمرؓ کو دیکھئے کہ رفع یدین نہ کرنے والے کو کنکریاں مارا کرتے تھے تا وہ تھکے وہ رفع یدین نہ کرے۔ (کتاب رفع یدین امام بخاری، مسند احمد) آپ بھی فرض و سنت کی بحث میں نہ پڑے۔ بس جس کام کو رسول اللہ صلی اللہ علیہ وسلم نے ہمیشہ کیا اور

چھوڑنا ثابت نہیں، اُسے کرنا ہی چاہیئے اور اگر کرنا، نہ کرنا دونوں ثابت ہیں تب بھی کرنا سنت ہوگا اور ترک جائز۔ ایسی حالت میں بھی سنت ہی پر عمل مناسب ہے نہ کہ جواز پر۔

سوال :- رفع یدین نہ کرنے کی حدیث جو حضرت عبداللہ بن مسعود سے مروی ہے۔ ترمذی شریف اردو جلد اول میں اس کو امام ترمذی نے حسن کہا ہے اور حسن کا درجہ صحیح حدیث کے بعد ہے۔

### حضرت عبداللہ بن مسعود کی حدیث کا متن غیر محفوظ ہے

جواب :- یہ صحیح ہے کہ امام ترمذی نے اس حدیث کو حسن کہا ہے اور یہ بھی صحیح ہے کہ حسن کا درجہ صحیح حدیث کے بعد ہے۔ اس حدیث کی سند بے شک حسن بلکہ صحیح ہے۔ سند میں کوئی خاص خدشہ نہیں ہے، نہ سند پر کسی نے کوئی خاص جرح ہی کی ہے اس حدیث پر جو کچھ جرح ہوئی ہے وہ بہ لحاظ متن ہوئی ہے اکثر محدثین نے اس کے متن کو غیر محفوظ بتایا ہے۔

۱۔ امام ترمذی لکھتے ہیں :-

قال عبد الله بن المبارك قد ثبتت حديث من يرفع يده  
حديث الزهري عن سالم عن أبيه ولهم ثبتت حديث  
ابن مسعود ان النبي صلى الله عليه وسلم لم يرفع  
الي في اول مرة - يعني امام عبد الله بن مبارك نے فرمایا ہے کہ رفع  
یدین کی حدیث ثابت ہے اور ذکر کیا انہوں نے اس حدیث کو جو امام  
زہری نے حضرت سالم سے اور انہوں نے عبد اللہ بن عمر سے روایت  
کی ہے اور ابن مسعود کی حدیث کہ رسول اللہ صلی اللہ علیہ وسلم نے  
رفع یدین نہیں کیا سوائے اول مرتبہ کے ثابت نہیں۔

امام ترمذی نے اس عبارت کے بعد ابن مسعود کی حدیث بیان کی ہے اور پھر اس کو حسن لکھا ہے۔ اخاف کا یہ کہنا ہے کہ ابن مبارک نے کسی دوسری حدیث کو غیر ثابت کہا ہے نہ کہ اس کو لیکن دوسری حدیث میں ابن مبارک نہیں ہیں اور اس حدیث کی سند میں وہ موجود ہیں اور یہ سند نسائی میں موجود ہے۔ لہذا انہوں نے اس ہی کو غیر ثابت کہا ہے۔ ان کے الفاظ کے رفع کی حدیث ثابت ہے۔ اس ہی بات کی دلالت کرتے ہیں کہ عدم رفع کی حدیث ثابت نہیں خواہ وہ کوئی سی ہو۔

۲۔ اب اس کے متن کو ملاحظہ فرمائیے۔ نسائی میں ہے :-

فَقَامَ فَرَفَعَ يَدَيْهِ فِي أَوَّلِ مَرَّةٍ ثَمَّ لَمَّا يَعِدُ، ابْنُ مَسْعُودٍ كَهْرُفَ  
ہوئے پھر اول مرتبہ دونوں ہاتھ اٹھائے پھر نہیں اٹھائے۔ ابن القطان کہتے ہیں۔  
ثُمَّ لَا يَعِدُ منکر ہے۔ یہ دیکھ اپنی طرف سے کہا کرتے تھے۔ (کتاب الوہم) امام  
دارقطنی نے بھی ثَمَّ لَمَّا يَعِدُ کو غیر محفوظ بتایا ہے۔ (کتاب العلل) نسائی میں دوسری  
روایت میں اس طرح ہے۔ فَصَلَّى فَلَمَّا رَفَعَ يَدَيْهِ الْأَمْرَةَ وَاحِدَةً۔ یعنی  
ابن مسعود نے نماز پڑھی تو ہاتھ نہیں اٹھائے مگر ایک مرتبہ۔ مسند امام احمد اور مصنف  
ابن ابی شیبہ میں واحدة نہیں ہے۔ ابو داؤد کی ایک روایت میں اس طرح ہے۔  
فَرَفَعَ يَدَيْهِ مَرَّةً وَاحِدَةً۔ دوسری میں اس طرح ہے۔ فَرَفَعَ يَدَيْهِ  
فِي أَوَّلِ مَرَّةٍ۔ یعنی ابن مسعود نے دونوں ہاتھ اٹھائے پہلی مرتبہ۔ خلاصہ یہ کہ کسی میں  
دوبارہ اٹھانے کی نفی ہے اور کسی میں کوئی ذکر نہیں ہے۔ بس پہلی مرتبہ اٹھانے کا ذکر  
ہے حضرت عبد اللہ بن مسعود نے تو نماز پڑھ کر بتائی تھی۔ اُس کو علقمہ نے اپنے لفظوں  
میں بیان کیا ہے اور یہ علقمہ کے الفاظ ہیں جو کسی روایت میں کچھ اور کسی میں کچھ ہیں۔  
ابن مسعود سے روایت کرنے والے صرف علقمہ ہیں اور علقمہ سے روایت کرنے والے  
صرف عبد الرحمن ہیں اور ان سے روایت کرنے والے صرف عاصم بن کلیب ہیں اور

ان سے روایت کرنے والے سفیان ثوری ہیں۔ اس کے بعد راوی زیادہ ہو جاتے ہیں۔ لیکن اوپر کی سند میں صرف ایک ایک راوی کی وجہ سے اس میں غرابت پیدا ہو جاتی ہے۔ پھر علمہ کے الفاظ غائبانہ عاصم بن کلیب نے کبھی کبھی اور کبھی کبھی بیان کئے ہیں۔ کیونکہ امام حاکم فرماتے ہیں کہ عاصم نے اس حدیث کو صحت کے ساتھ روایت نہیں کیا اور عاصم مختصر کر لیا کرتے تھے اور نقل بالمعنی کرتے تھے۔ (تہذیب القاری شرح صحیح بخاری)

اسی وجہ سے امام ابو داؤد نے اس حدیث کے لکھنے کے بعد یہ بھی لکھ دیا کہ هذا حدیث مختصر من حدیث طویل و لیس ہو بصحیح علی اللفظ علی هذا المعنی: یعنی یہ حدیث ایک طویل حدیث سے مختصر کر لی گئی ہے اور یہ حدیث ان الفاظ کے ساتھ ان معنوں پر صحیح نہیں بشکوة شریف میں اس حدیث کا متن اس طرح ہے: فصلی ولم یرفع ید یدہ الامرة واحدة مع تکبیرة الافتتاح۔ یعنی تکبیر افتتاح کے ساتھ ابن مسعود نے رفع یدین نہ کیا سوائے ایک مرتبہ کے۔ اگر یہ عبارت صحیح مانی جائے تو پھر رفع یدین عند الركوع کی اس سے نفی نہیں ہوتی بلکہ اس کا مطلب صرف اتنا ہے کہ نماز شروع کرتے وقت صرف ایک مرتبہ رفع یدین کیا۔ بار بار نہیں، امام ابی حاتم نے کہا ہے کہ یہ حدیث خطا ہے۔ پھر انہی سفیان کے یہ الفاظ (یعنی رفع یدین کی نفی) عاصم سے کسی نے روایت نہیں کئے حالانکہ ایک جماعت عاصم سے روایت کرتی ہے۔ (عل ابی حاتم)

امام بخاری فرماتے ہیں: هذا محفوظ عند اهل النظر من حدیث عبد اللہ بن مسعود۔ یعنی اہل علم کے نزدیک تطبیق والی حدیث ہی محفوظ ہے۔ دوسری جگہ لکھتے ہیں: ولم یثبت عند اهل العلم عن احد من اصحابہ صلی اللہ علیہ وسلم انه لم یرفع ید یدہ۔ یعنی اہل علم کے نزدیک کسی صحابی سے ترک رفع یدین ثابت نہیں۔ پھر آگے چل کر لکھتے ہیں



ولم یثبت عند أهل النظر من أدركنا من أهل الحجاز  
وأهل العراق منهم عبد الله بن الزبير وعلي بن  
عبد الله بن جعفر ويحيى بن معين وأحمد بن حنبل  
واسحاق بن راهويه، هؤلاء أهل العلم من بين أهل  
زمانهم فلم يثبت عند أحد منهم علم في ترك  
رفع الأيدي عن النبي صلى الله عليه وسلم لا  
عن أحد من أصحاب النبي صلى الله عليه وسلم  
أنه لم يرفع يديه - یعنی حجاز اور عراق کے اہل علم جن کو  
ہم نے پایا، جن میں سے یہ لوگ بھی ہیں۔ ابن زبیر، علی بن عبد اللہ،  
یحییٰ بن معین، امام احمد بن حنبل، اسحاق بن راہویہ۔ یہ اپنے زمانہ کے  
زبردست عالم تھے۔ ان علماء میں سے کسی کے نزدیک کوئی حدیث  
ثابت نہیں کہ رسول اللہ صلی اللہ علیہ وسلم نے رفع یدین نہ کیا ہو یا کسی  
صحابی نے رفع یدین نہ کیا ہو (کتاب رفع الیدین للإمام البخاری ص ۱۶)

گویا یہ حدیث امام بخاریؒ کے وقت تک خود علماء عراق کے نزدیک ثابت  
نہیں تھی۔ امام ابو داؤد کے مطابق اس کا مفہوم کچھ اور تھا۔ اب جو مفہوم لیا جاتا ہے وہ  
صحیح نہیں ہے۔ امام ابو داؤد کے اس قول کی تائید اس بات سے بھی ہوتی ہے کہ امام محمدؒ  
نے اپنی مؤطا میں اس حدیث کو مطلقاً بیان نہیں کیا۔ حالانکہ ان کو اس کی بڑی ضرورت تھی۔  
وہ لکھتے ہیں: "وفي ذلك إشارة كثيرة - اور عدم رفع کے متعلق بہت آثار ہیں۔"  
مطلب ظاہر ہے کہ حدیث کوئی نہیں۔ اگر یہ حدیث ان معنوں پر محمول ہوتی تو وہ ضرور  
اس کا ذکر کرتے۔ اس کے تمام راوی کوئی ہیں۔ تاہم امام محمد اور قاضی ابویوسف کا اس سے  
بے خبر ہونا اور اپنے دلائل میں ذکر نہ کرنا حیرت انگیز ہے۔



اس کے بعد امام محمد نے علی ابن ابی طالبؑ کا ایک اثر نقل کیا ہے جس میں ایک راوی محمد بن ابان کذاب ہے (تذکرہ الموضوعات) پھر ابراہیم نخعیؒ تابعی کا قول پیش کیا ہے۔ اس میں بھی وہی کذاب راوی ہے۔ پھر ابن مسعودؓ کے اصحاب کا فعل پیش کیا ہے۔ اس کی سندیں حصین ہے جس کا حافظ آخر میں خراب ہو گیا تھا۔ پھر ابن عمرؓ کا فعل پیش کیا ہے اس کی سندیں وہی محمد بن ابان کذاب ہے۔ پھر حضرت علیؑ کا اثر دوسری سند سے پیش کیا ہے۔ یہ بھی کوئی سند ہے۔ پھر بھی سفیان ثوریؒ (جو خود بھی عدم رفع کے قائل ہیں) اس اثر کا انکار کرتے ہیں۔ (کتاب رفع الیدین امام بخاری صفحہ ۸) مزید برآں اس میں عاصم راوی ہیں، جو نقل بالمعنی کے عادی ہیں۔ امام عثمان بن سعید داری فرماتے ہیں: "فقد روی من هذا الطريق الواهی۔ تحقیق یہ دہیات سند سے مروی ہے۔" (بہیقی جلد ۲ صفحہ ۸۰) امام شافعی فرماتے ہیں: "ولا یثبت عن علی وابن مسعود یعنی مارو و عنہما من انہما کانا لا یرفعان" یعنی حضرت علیؑ اور ابن مسعودؓ کے عدم رفع کی حدیث ثابت نہیں۔ (بہیقی جلد ۱ صفحہ ۸۱) امام بخاریؒ نے بھی اس پر صرح کی ہے۔ پھر امام محمدؒ نے ابن مسعودؓ کا اثر پیش کیا ہے، جس کے الفاظ یہ ہیں: "انہ کان یرفع یدہ اذا افتتح الصلوۃ" یعنی جب وہ نماز شروع کرتے تو رفع یدین کرتے تھے۔ اس میں کو ع کا ذکر ہی نہیں اور عدم ذکر سے عدم ثبوت لازم نہیں آتا۔ پھر اس کی سند منقطع ہے ابراہیمؒ نے ابن مسعودؓ کو نہیں دیکھا عرض یہ کہ کل تین صحابیوں اور چند تابعیوں کا قول پیش کر کے امام محمدؒ نے اپنے مسئلہ کو ثابت کیا اور وہ اس سلسلہ میں کوئی حدیث پیش نہ کر سکے بلکہ صحابیوں کا فعل بھی صحیح سند سے پیش نہ کر سکے۔ اگر عبد اللہ بن مسعودؓ کی یہ عکرۃ الاراء حدیث کو ذمہ میں رہ کر ان کو نہ معلوم ہو تو پھر اس پر شبہ کرنا بالکل بجا ہے۔ امام نوویؒ نے خلاصہ میں لکھا ہے کہ محدثین کا اس کے ضعف پر اتفاق ہے۔ نقل بالمعنی کی عادت کی وجہ سے امام علی بن مدینیؒ تو یہاں تک کہ گئے: "لا یحتج بما انفرد بہ۔" عاصم کیلئے روایت

کریں تو روایت حجت نہیں ہوتی۔ (میزان الاعتدال) اور اس روایت کو سوائے امام کے اور کوئی بیان نہیں کرتا۔ پھر عبد الرحمن کے غلطی سے سننے پر بھی شبہ کا اظہار کیا گیا ہے اگرچہ سننے کا امکان تو ہے لیکن سننا ثابت نہیں۔ امام ابن جان تو یہاں تک لکھ گئے۔

هذا أحسن خبر روى أهل الكوفة في نفي رفع اليدين

في الصلوة عند الركوع وعند الرفع منه وهو في الحقيقة

أضعف شيء يقول عليه لأن له عللاً تبطله لعل كونه

کی یہ سب سے عمدہ دلیل ہے اور درحقیقت یہ بھی بہت ضعیف ہے

اس پر (کیسے) اعتماد کیا جاسکتا ہے۔ اس میں علتیں ہیں جو اسے

باطل بنا دیتی ہیں۔ (نیل الاوطار جزء ۲ صفحہ ۱۵۱)

اب بتائیے امام ترمذی کا حسن کننا کہاں تک صحیح ہے۔ اسی لیے امام شوکانی لکھتے ہیں:۔ این يقع هذا التحسين والتصحيح من قدح اولئك الائمة الاكابر۔ یعنی امام ترمذی کی تحسین اور امام ابن حزم کی تصحیح کی ان اکابر ائمہ کی جرح کے مقابلے میں کیا وقعت رہ جاتی ہے۔ یہ مختصر روئے داد ہے۔ درجہ مفصل تو بہت کچھ ہے۔ بالفرض محال اگر ابن مسعود کی حدیث حسن یا صحیح بھی ہو تو بھی ایک صحابی کی روایت تمام صحابہ کے مقابلے میں بیچ ہے۔ پھر ابن مسعود سے اور بھی بہت سی بھول ہو گئی ہیں جن میں سے چند میں پہلے لکھ چکا ہوں۔ اسی لئے امام ابوبکر بن اسحاق نے فرمایا ہے کہ یہ حدیث رفع یدین کی حدیث کے مساوی نہیں ہو سکتی۔ کیونکہ رفع یدین رسول اللہ صلی اللہ علیہ وسلم سے پھر خلفاء راشدین صحابہ اور تابعین سے صحیح طور پر ثابت ہوا ہے اور ابن مسعود کا اس کو بھول جانا کچھ تعجب نہیں کیونکہ وہ معوذتین کا قرآنی سورتیں ہونا بھول گئے۔ تطبیق کا منسوخ ہونا بھول گئے۔ وغیرہ وغیرہ۔ اس طرح انہوں نے دس باتیں گنائی ہیں۔ (یہ گیارہویں بھول ہے) (زینتی جلد ۲)

۱۔ اور وہ صحیح بات بھی کہتا ہے۔ لہذا اس اصول کی بنیاد پر ان مجتہدین سے خطا کا امکان  
اہر ہے۔

۲۔ انبیاء علیہم السلام کے علاوہ کوئی معصوم نہیں ہوتا۔ کیونکہ دوسرے لوگوں کی  
ت پر وحی الہی کی رہنمائی نہیں ہوتی لہذا خطا کا صدور ناگزیر ہے۔

۳۔ چاروں اماموں کے اقوال میں حرام و حلال کا فرق پایا جاتا ہے مثلاً:-

۱۔ دارالحرب میں کافر سے سود کا لین دین کرنا حنفی مذہب میں حلال اور  
دوسرے مذاہب میں حرام۔

۲۔ حیوان کی بیع سلم حنفی مذہب میں حرام، دیگر میں حلال۔

۳۔ زبردستی کی طلاق حنفی مذہب میں واقع ہو جاتی ہے۔ دوسرے مذاہب  
میں حرام ہے۔ واقع نہیں ہوتی۔

۴۔ بچہ گوہ، گھوڑا، مینڈک، مردہ مچھلی جو پانی پر تیرے، حنفی مذہب میں  
حرام اور دوسرے مذاہب میں حلال۔

۵۔ ہمہ کی ہوتی چیز حنفی مذہب میں اولاد سے واپس لی جاسکتی ہے۔  
دوسرے مذاہب میں نہیں لی جاسکتی۔

۶۔ تعلیم قرآن کی اجرت حنفی مذہب میں حرام اور دوسروں میں حلال۔  
۷۔ ران کھونا حنفی مذہب میں حرام، حنبلی مذہب میں حلال۔

۸۔ مس ذکر سے وضو حنفی مذہب میں نہیں ٹوٹتا شافعی مذہب میں ٹوٹ جاتا ہے۔  
۹۔ طواف کے لئے حنفی مذہب میں طہارت شرط نہیں۔ شافعی اور حنبلی

میں شرط ہے۔

۱۰۔ زکوٰۃ الفطر حنفی مذہب میں کافر غلام پر فرض ہے۔ شافعی میں فرض نہیں۔

۱۱۔ بغیر ولی کے نکاح حنفی مذہب میں جائز ہے۔ شافعی میں باطل۔

# بسم اللہ الرحمن الرحیم

منجانب مسعود

بخدمت جناب نواب صاحب مخدومی و کرمی

السلام علیکم

چک لالہ ۱۲ - اپریل ۱۹۶۲ء

(اما بعد) ۱۰ اپریل کو ایک خط ارسال کیا ہے۔ آج آپ کے باقی سوالات

کے جوابات تحریر کر رہا ہوں۔

سوال ۳۔ حجۃ البالغہ میں حضرت شاہ دل اللہ صاحب تحریر فرماتے ہیں کہ چاروں اماموں کے طریقے سنت ہیں اور ہر ایک کے پاس دلائل موجود ہیں۔ اس لحاظ سے تو حنفی طریقہ بھی سنت ہوا اور اس طریقہ پر عمل کرنا بھی جائز ہوا۔

## امام حق پر تھے لیکن مقلد حق پر نہیں

جواب :- اس میں شک نہیں ہے کہ چاروں اماموں نے جس اصول پر مسائل کی بنیاد رکھی وہ اصول سنت ہے۔ کیونکہ ان لوگوں نے مسائل کو قرآن و حدیث کی روشنی میں حل کیا اور قرآن و حدیث کو چھوڑ کر کسی اور شخص کے قول کو دلیل نہیں بنایا۔ نہ اس کو حجت سمجھا۔ لہذا ان کا یہ طریقہ بے شک سنت تھا اور وہ چاروں حق پر تھے مدحہم اللہ۔  
لیکن اس کے معنی یہ نہیں کہ ان سے لغزش نہیں ہوئی۔ بیشک ہوئی اور اس لغزش کے ثبوت میں مندرجہ ذیل دلائل بھی ہیں۔

## مجتہدین خطار سے پاک نہیں ہیں

لفظ کا مسلمہ اصول :- المجتہد قد یخطئ و یرعیب۔ یعنی مجتہد سے خطار بھی ہوتی

ہے اور وہ صحیح بات بھی کہتا ہے۔ لہذا اس اصول کی بناء پر ان مجتہدین سے خطا کا امکان ظاہر ہے۔

۲۔ انبیاء علیہم السلام کے علاوہ کوئی معصوم نہیں ہوتا۔ کیونکہ دوسرے لوگوں کی پشت پر وحی الہی کی رہنمائی نہیں ہوتی لہذا خطا کا صدور ناگزیر ہے۔

۳۔ چاروں اماموں کے اقوال میں حرام و حلال کا فرق پایا جاتا ہے مثلاً:-

ا۔ دار الحرب میں کافر سے سود کا لین دین کرنا حنفی مذہب میں حلال اور دوسرے مذاہب میں حرام۔

ب۔ حیوان کی بیع سلم حنفی مذہب میں حرام، دیگر میں حلال۔

ج۔ زبردستی کی طلاق حنفی مذہب میں واقع ہو جاتی ہے۔ دوسرے مذاہب میں حرام ہے۔ واقع نہیں ہوتی۔

د۔ بچہ گوہ، گھوڑا، مینڈک، مردہ مچھلی جو پانی پر تیرے، حنفی مذہب میں حرام اور دوسرے مذاہب میں حلال۔

ه۔ ہمہ کی ہوئی چیز حنفی مذہب میں اولاد سے واپس لی جاسکتی ہے۔ دوسرے مذاہب میں نہیں لی جاسکتی۔

و۔ تعلیم قرآن کی اجرت حنفی مذہب میں حرام اور دوسروں میں حلال۔

ز۔ ان کھونا حنفی مذہب میں حرام، حنبلی مذہب میں حلال۔

ح۔ مس ذکر سے وضو حنفی مذہب میں نہیں ٹوٹا شافعی مذہب میں ٹوٹ جاتا ہے۔

ع۔ طواف کے لئے حنفی مذہب میں طہارت شرط نہیں۔ شافعی اور حنبلی

میں شرط ہے۔

ف۔ زکوٰۃ الفطر حنفی مذہب میں کافر غلام پر فرض ہے۔ شافعی میں فرض نہیں۔

ق۔ بغیر ولی کے نکاح حنفی مذہب میں جائز ہے۔ شافعی میں باطل۔

غرض یہ کہ حلال و حرام کا فرق کبھی سنت نہیں ہو سکتا۔

سنت تو یہ ہے کہ جو چیز رسول اللہ صلی اللہ علیہ وسلم نے حلال کی قیامت تک وہ چیز ہر مسلم کے لئے حلال ہے اور جس چیز کو حرام کیا وہ ہر مسلم کے لئے حرام ہے۔ اب ظاہر ہے کہ ایک ہی چیز پر ایک وقت حلال اور حرام نہیں ہو سکتی۔ لہذا کسی زکسی امام سے غلطی کا صدور لازمی ہے اور جب معاملہ یہاں آپہنچا کہ ایک ایک امام سے غلطی ضرور ہوئی ہے تو اب ہر مسلم کا یہ فرض ہو جاتا ہے کہ وہ یہ معلوم کرے کہ کس سے غلطی ہوئی۔ یعنی بحکم الہی وہ قرآن و حدیث کی طرف رجوع کرے اور غلطی معلوم کر کے اس کو ترک کر دے یا بصورت دیگر براہ راست قرآن و سنت کا اتباع کرے۔ یہ ہے اماموں کا طریقہ اور اس طریقہ کے سنت ہونے میں کچھ شبہ نہیں اور جو شخص اس کے خلاف چلتا ہے وہ حرام کا مرتکب ہے۔ امام برحق حضرت امام ابو حنیفہ رحمۃ اللہ علیہ تو یہاں تک فرماتے ہیں:۔ لَا يَحِلُّ لِأَحَدٍ أَنْ يَأْخُذَ بِقَوْلِي مَا لَمْ يَعْلَمْ مِنْ أَيْنَ قُلْتُہ یعنی کسی شخص کے لئے یہ حلال نہیں (یعنی حرام ہے) کہ میرے قول کو اختیار کرے جب تک اُسے یہ نہ معلوم ہو کہ میں نے کہاں سے کہا ہے۔ (مقدمہ عمدۃ الرعاۃ فی حل شرح الوقایہ صفحہ ۹)

اس قول کے آگے رئیس الاخاف محمد بن عبد الستار کو دری لکھتے ہیں:۔  
”امام ابو حنیفہؒ نے تقلید کی طرف جانے سے منع کیا اور دلیل کی معرفت کی طرف دعوت دی۔ (مقدمہ عمدۃ الرعاۃ صفحہ ۸)

گویا امام ابو حنیفہ رحمۃ اللہ علیہ کے قول سے ہی تقلید کسی چیز کو ماننا حرام ہو گیا۔ لہذا مقلدین کا طریقہ حرام ہوا اور اس لحاظ سے وہ سنت نہیں ہو سکتا۔ پس خلاصہ یہ ہوا کہ اماموں کا طریقہ سنت ہے اور مقلدین کا طریقہ بدعت اور خود اماموں کا منع کیسے ہوا



## فقہ حنفی کے گندے مسائل اور امام ابو حنیفہ کی بریت

شاہ ولی اللہ محدث دہلوی کے بیان کا جو نتیجہ آپ نے نکالا ہے کہ حنفی طریقہ بھی سنت ہوا۔ یہ صحیح نہیں۔ اس لئے کہ موجودہ حنفی مذہب خدام امام ابو حنیفہ کے اصول کے خلاف ہے۔ اور اس میں ایسے ایسے منقذات ہیں کہ اگر امام صاحب زندہ ہوتے تو ان مسائل بلکہ پورے مذہب سے اپنی پزیری کا اعلان فرماتے۔ چند کمرہ مسائل ملحوظ ہوں (آپ نے مدلل جواب کے لئے ارشاد فرمایا ہے۔ اس لئے دل پر جبر کر کے یہ مسائل لکھ رہا ہوں)۔

ولو وطئ میتة أو بهيمة أو في غير فرج وهو  
التفخيذ أو قبل أو لمس إن أزال قضى وإلا فلا ولو  
أكل لحما بين أسنانه مثل حمصة قضى فقط  
وفي أقل منها لا۔ یعنی اگر مردہ عورت یا جانور سے بدھلی  
کرے یا..... کے علاوہ یعنی ران میں کرے یا بوسہ لے یا چھوئے  
اگر انزال ہو تو روزہ قضا کرے۔ ورنہ نہیں اور اگر دانتوں کے درمیان  
لگا ہوا گوشت چنے کے برابر بھی کھالے تو صرف قضا کرے اور اگر  
چنے سے چھوٹا ہو تو قضا بھی نہیں۔ (شرح وقایہ جلد اول صفحہ ۳۱۲)  
وقدر الدرهم من نجس غليظ كبول ودم وخمر وخرق  
دجاجة..... وما دون ربع ثوب مما خف كبول  
فمس..... عفو..... یعنی نازی کے کپڑے میں اگر  
درہم کے برابر نجاست غلیظہ مثلاً پیشاب، خون، شراب اور مرغی کی  
بیٹ لگ جائے اور نجاست خفیفہ مثلاً گھوڑے کا پیشاب پڑ جائے

کپڑے تک معاف ہے۔ (شرح وقایہ جلد اول صفحہ ۱۱۳۹) پھر آگے جا کر مذہب کا تختہ پھیل کی چوڑائی بتایا ہے۔

(س) لا وطنی بھیجتہ بلا ازال۔ جانور سے وطنی کرے تو بلا ازال غسل فرض نہیں۔ (شرح وقایہ صفحہ ۸۳) وغیرہ وغیرہ کہاں تک لکھوں۔ کیا مسائل سنت ہیں؟ کیا یہ مسائل امام ابو حنیفہ کے ہیں؟ ہرگز نہیں۔ ان جیسے مسائل کو اسلام سمجھنا یا سنت سمجھنا امام صاحب کی اور اسلام کی توہین کرنا ہے۔ شاہ صاحب کا مطلب صرف اتنا ہے کہ اماموں کا طریقہ سنت تھا نہ یہ کہ متقدمین کا گھڑا ہوا مذہب سنت ہے۔ اب نئے شاہ صاحب تقلید کے متعلق کیا فرماتے ہیں:-

۱۔ و خود را مقلد محض بودن ہرگز راست نمی آید و کارے نمی کشاید۔ یعنی متقلد محض ہونا ہرگز راست نہیں آتا اور نہ اس سے کار بر آری ہوتی ہے۔ (مطرق الحدید صفحہ ۴۴، ازالۃ الخفا صفحہ ۲۵۷)

۲۔ اگر نوزہ یہود خواہی بینی علماء سو کہ طالب دنیا باشند و نحو گرفتہ تقلید سلف و معرض از کتاب و سنت..... تماشا کن کا انہم ہم۔ یعنی اگر یہود کا نمونہ دیکھنا چاہتے ہو تو علماء سو کہ دیکھو جو دنیا کے طالب ہیں اور جو سلف کی تقلید کے علاوی ہو گئے ہیں اور کتاب و سنت سے اعراض کرتے ہیں..... تماشا کر دو گویا یہ وہی ہیں۔

(الفوز الکبیر)

۳۔ ولہ ریأت قرن بعد ذلک إلا وہو اکثر فتنہ وافر تقلیداً۔ اس کے بعد جو زمانہ آتا گیا، فتنہ زیادہ ہوتا گیا اور تقلید میں زیادتی ہوتی گئی۔ (انصاف۔ مطرق الحدید صفحہ ۲۰)

۴۔ در فروغ پیروی علماء محدثین کہ جامع باشند میان فتنہ و

حدیث کردن و دائماً تفریبات فقیہ را بر کتاب و سنت عرض نمودن  
 آنچه موافق باشد در حیرت قبول آوردن والا کالائے بد پریش خواند  
 دادن امت را هیچ وقت از عرض مجتہلات بر کتاب و سنت استغناء  
 حاصل نیست و سخن متشدد فقہ کہ تقلید عالمی را دستاویز ساختہ تبیع  
 سنت را ترک کردہ نہ شنیدن و بدیشان التفات نکردن و قربت خدا  
 جستن بدو بیانیہاں۔ یعنی فردعی مسائل میں محدثین، جو حدیث و  
 فقہ میں جامع ہیں، کی پیروی کرو اور ہمیشہ فقہی تفریبات کو کتاب  
 و سنت پر پیش کرو۔ جو موافق ہو اسے قبول کرلو۔ ورنہ کہنے والے پر  
 نڈ کر دو۔ امت کو کبھی بھی اس بات سے استغناء حاصل نہیں کر دو،  
 مجتہدات کو کتاب و سنت پر پیش کریں اور ان خشک فقہاء کی بات کو  
 جنہوں نے ایک عالم کی تقلید کو دستاویز بنا رکھا ہے اور اتباع  
 سنت کو ترک کر رکھا ہے، نہ سنو، نہ ان کی طرف التفات کرو، بلکہ  
 ان کی دودی سے اللہ کا قرب تلاش کرو۔ (وصیت نامہ شاہ ولی اللہ  
 صاحب، صفحہ ۱۲۲)

## بزرگوں کی لغزش

یاں تک میں نے یہ بتانے کی کوشش کی ہے کہ شاہ صاحب کا اماموں کے متعلق  
 کیا خیال ہے اور مقلدین کے متعلق کیا۔ اماموں کو وہ حق پہنچتے ہیں لیکن مقلدین کو نہیں۔ اس  
 جواب کے بعد میں ایک اور جواب غور بلا غور کہ تحت بھی دینا ضروری سمجھتا ہوں۔ دیکھیے  
 حق حق ہے اور جب آپ علی وجہ البصیرت حق کو پہچان لیں۔ حق آپ کو مل جائے اور آپ  
 اس پر حرم جائیں تو پھر اس حق کے خلاف کوئی کچھ کہے، آپ ہرگز اس طرف رجحان نہ

ہیں۔ ایسا کون سا بزرگ ہے جس سے غلطی یا لغزش نہیں ہوتی۔ اگر کسی بزرگ کی لغزش سے ہم بھی لغزش میں مبتلا ہو جائیں تو یہ شیطانی دوسوہ ہو گا۔ یہ بھی عقیدہ ہی ہوگی۔ لہذا اگر شاہ ولی اللہ صاحب نے بالغرض محال ایسی بات کہی ہے تو بس آپ کا فرض اتنا ہے کہ آپ یہ کہیں اللہ انہیں معاف فرمائے۔ ہم ان کی یہ بات تسلیم نہیں کرتے کیونکہ یہ حق سے ٹکراتی ہے اور ہم حق کو کسی حالت میں نہیں بھٹو سکتے۔

پھر شاہ ولی اللہ صاحب کے متعلق یہ بھی کہا جاسکتا ہے کہ خفگی گھرانے میں پیدا ہوئے۔ آہستہ آہستہ تقلید سے بیزار ہوئے۔ غالباً ابتدائی دور میں تقلید کے خلاف شدت اختیار نہیں کی ہوگی۔ بعد میں جیسا کہ وصیت نامہ کی عبارت سے معلوم ہوتا ہے، بہت شدت اختیار کر لی۔

سوال ۴۔ تھانوی کی لکھی ہوئی کتابیں کیا سب کی سب بے کار ہیں کیونکہ وہ تقلید کے حامی تھے؟

### مولوی اشرف علی تھانوی صاحب کی کتابوں کی حیثیت

جواب:۔ یہاں تو ہر کتاب میں کوئی نہ کوئی اچھی بات مل ہی جاتی ہے۔ تھانوی صاحب کی کتاب میں کوئی ٹھوس بات مشکل ہی سے ملتی ہے۔ ضعیف اور موضوع حدیثیں بھی نقل کر جاتے ہیں۔ فقہ کے غلط اور حیا سوز مسائل بڑی بے باکی سے نقل کرتے ہیں اور وہ بھی جوان لڑکیوں کے مطالعہ کے لئے۔ خفگی مذہب کی تردید کے لئے ان کی کتاب میں مفید ہوں گی۔ اس لئے کہ غلط اور حیا سوز مسائل کو اردو کا جامہ پہنانے میں ان کا بہت بڑا حصہ ہے۔ ویسے تو ہدایہ، شرح وقایہ، درمختار کے ترجمے جو چکے ہیں۔ لیکن وہ ایک عرصہ سے نایاب ہیں اور پھر ان کی قیمتیں بھی زائد ہیں۔

سوال: کیا امام غزالی کی لکھی ہوئی کتب بھی قابل مطالعہ ہیں۔

## تصنیفات غزالیؒ

جواب ۱۔ امام غزالیؒ کی تصانیف بہت عمدہ ہیں۔ بڑی دلکشی ہیں۔ دل کو مرکز اور مصفا کرنے والی ہیں۔ ہاں ان کی بعض کتابوں میں مثلاً احیاء العلوم میں ایک نقص بھی ہے کہ ضعیف بلکہ موضوع حدیثیں بھی نقل کر جاتے ہیں۔ علمائے وقت نے ان کی زندگی ہی میں ان پر بڑی سخت تنقید کی اور ان کو صحیح بخاری پڑھنے کا مشورہ دیا۔ الغرض بعد میں وہ صحیح بخاری کی طرف متوجہ ہوئے۔ حتیٰ کہ اشغال کے وقت صحیح بخاری ان کے سینے پر تھی۔ احیاء العلوم کو اس کی تخریج کے ساتھ پڑھا جانے تو یہ نقص دور ہو سکتا ہے۔ کیونکہ تخریج میں ہر حدیث پر بحث کی گئی ہے۔

## حضرت عبد اللہ بن مسعودؓ کو اوائل اسلام کی نماز یاد رہی

عبد اللہ بن مسعودؓ کی عدم رفع یدین کی حدیث کے متعلق ایک بات یاد آئی۔ وہ یہ کہ ان کی نماز میں منسوخ شدہ یا اوائل اسلام کی بعض باتیں بھی شامل ہو گئی ہیں معلوم نہیں انہیں نسخ کا ظلم ہوا یا نہیں اور اگر ہوا تو بڑھاپے میں یا اس سے پہلے ہی بعض باتوں کو بھول گئے۔ امام بیہقی کہتے ہیں ۱۔

ففي حديث ابن ادراس دلالة على ان ذلك كان في

صدر الاسلام كما كان التطبيق في صدر الاسلام ثم

سنت بعده السنن وشروعت بعده الشرائع

حفظها من حفظها واداءها فوجب المصير اليها بقي


ابن ادراس کی حدیث میں اس بات کی دلالت ہے کہ عدم رفع یدین شروع

میں سنت تھا جس طرح شروع اسلام میں تطبیق تھی۔ پھر سنتیں اور

شرائع بعد میں بنتے چلے گئے ہیں جس نے ان کو یاد رکھا اس نے  
درحقیقت نماز کو یاد رکھا اور اس کو پھیلایا۔ پس اسی کی طرف رجوع  
کرنا چاہیئے۔

ایک اور جگہ تحریر فرماتے ہیں :-

قد يكون ذلك في الابتداء قبل أن يشرع رفع اليدين  
في الركوع ثم صلا التطبيق منسوخا وصار الأمر في  
السنة إلى رفع اليدين عند الركوع ورفع الرأس  
منه - يعني تطبيق شروع اسلام میں مشروع تھی اور اس وقت تک  
رفع الیدین مشروع نہیں ہوا تھا۔ پھر تطبیق منسوخ ہو گئی اور رکوع سے  
پہلے اور رکوع کے بعد رفع یدین کا حکم دیا گیا۔ (معرفت السنن)  
سب خورد و کلاں کو سلام کہہ دیجئے گا۔ فقط  
خادم مسعود





# بِسْمِ اللّٰهِ الرَّحْمٰنِ الرَّحِیْمِ

منہاج نواب

محترم جناب مسعود صاحب

اسلام علیکم — آپ کا خط ملا۔ پڑھ کر بڑی مسرت ہوئی۔ میرا ارادہ تھا کہ آپ کے دوسرے خط کے وصول ہونے کے بعد پھر آپ کو خط لکھوں گا۔ لیکن رات ایک ایسا ناخوشگوار واقعہ پیش آیا۔ ایک شخص مع چند لوگوں کے عشا کی نماز کے بعد میرے پاس مسجد میں آیا اور گفتگو شروع ہوئی۔ اس نے نہایت بد اخلاقی سے گفتگو شروع کی، جس کا مجھے اب تک رنج ہے۔ اس نے کہا کہ ہماری حنفی فقہ کا ہر مسئلہ قرآن و حدیث کے موافق ہے۔ تو اعتراض کرنے میں تیرے ہر مسئلہ کا جواب قرآن و حدیث سے دوں گا۔ میں نے کہا تو تو مقلد ہے۔ مجھ کو قرآن و حدیث سے کیا واسطہ اور مجھ کو کیسے معلوم ہوا کہ حنفی فقہ کا ہر مسئلہ قرآن و حدیث کے موافق ہے۔ کیا تو نے تحقیق کیا ہے۔ کیوں کہ مقلد کا کام تانا بھاڑنے کی طرح اپنے امام کے پیچھے چلنا ہے۔ اگر تو نے تحقیق کر لی ہے کہ سارے مسئلے قرآن و حدیث کے موافق ہیں تو پھر تو محقق ہوا۔ اس نے کہا کہ میں نے چھ سال حدیث پڑھی ہے۔ استادوں سے حدیث سیکھی ہے۔ میں نے کہا کہ یہ میرے سوال کا جواب نہیں ہے۔ اگر تو حق پر ہے تو پھر دیکھ کس بات کی ہے مجھ سے کوئی آیت یا حدیث دلیل میں پڑھ دے جس سے حاضرین کو تیرے چل جانے کی حقیقت کیلئے اس نے کہا کہ ہذا مذہب تو ہذا دلیل سے بھرا ہوا ہے۔ مگر قرآن و حدیث کو تو کیا سمجھے گا میں تو عربی جہالت پر محول تھا اور تو اردو داں ہے۔ تو کس طرح یہ بات تیری سمجھ میں آ سکتی ہے۔ میں نے کہا کہ میں ان شاء اللہ عربی سمجھ لوں گا لیکن جلدی سے وہ دلیل پڑھ دے جس میں چاروں اماموں کی تقلید فرض کی گئی ہے یا واجب۔ جس کسی بات سے نہیں ڈرتا اگر تو حق پر ہے

تو دلیل دے دے۔ مجھے اب حرا دھرنے جانے کی کوشش نہ کر۔ کہنے لگا کہ جاہل میں تو تیری اصلاح کرنے کے لئے آیا ہوں کہ تجھے راہِ راست دکھلاؤں اور میں عالم ہوں۔ تجھ کو میری بات ماننا پڑے گی۔ کیونکہ یہ قاعدہ ہے کہ اپنے سے زائد علم والے کی بات مانی جائے اور عالموں سے پوچھنے کے لئے حکم بھی قرآن میں موجود ہے۔ کہنے لگا۔ دیکھو جب حضرت مساذؓ ہم پر جالبے تھے تو حضورؐ نے فرمایا کہ اسے مساذؓ، تو وہاں کس طرح عمل کرے گا۔ عرض کیا یا رسول اللہؐ۔ میں قرآن میں حکم دیکھوں گا۔ فرمایا، اگر وہاں نہ ملے تو۔ عرض کیا۔ پھر میں آپ کی حدیث دیکھوں گا۔ فرمایا وہاں بھی حکم نہ ملے تو عرض کیا کہ پھر میں صحابہ یا نیک لوگوں سے مشورہ کر دوں گا۔ فرمایا وہاں بھی حکم نہ ملے تو عرض کیا کہ پھر میں اپنے قیاس سے کام لوں گا۔ حضورؐ نے فرمایا۔ مرجبا۔ میری امت میں ایسے لوگ موجود ہیں وغیرہ۔ تو اس سے ثابت ہوا کہ مجتہد کی رائے پر عمل کرنا ضروری ہے جس سے تقلید ثابت ہے۔ میں نے کہا کہ حضرات آپ کو قسم ہے۔ ذرا سچ بتانا کیا اس حدیث میں حضورؐ نے چار اماموں کے نام لئے ہیں کیا اس حدیث میں کسی بھی امام یا فقہ کا نام ہے۔ پھر کس طرح یہ جاہل تقلید کا ثبوت اس حدیث سے دے رہا ہے کہنے لگا کہ تو کیا محدث ہے جو حدیث کا مطلب نکال رہا ہے اور پندرہ دن حدیث پڑھ کر امام اعظمؒ کی برابری کا دعویٰ کر رہا ہے۔ میں نے کہا یہ تو مجھ پر ہتانا ہے۔ میں نے کبھی بھی یہ نہیں کہا کہ میں امام صاحب کی برابری کا دعویٰ کر رہا ہوں میں تو ان کو اپنا امام سمجھتا ہوں اور باقی تینوں امام شافعیؒ، امام مالکؒ اور امام احمدؒ ان کو بھی امام سمجھتا ہوں اور ان جیسا جو کوئی زندہ ہے، متعلق پر ہیز کار ہے۔ وہ بھی میرے نزدیک نیک ہے۔ ہر نیک آدمی کی عزت کرتا ہوں اور احترام کرتا ہوں لیکن تیری طرح سب نیک آدمیوں کا انکسار کر کے ایک کے پیچھے نہیں پڑ جاتا ہوں۔ میں امام صاحبؒ

کا متعلق ہوں۔ ان کے قول پر عمل کرتا ہوں۔ انہوں نے فرمایا کہ میرا جو قول قرآن و حدیث کے خلاف ہو اس کو رد کر دینا۔ صحیح حدیث ہی میرا مذہب ہے۔ پس جو بات صحیح حدیث میں مجھے مل جاتی ہے۔ میں امام صاحب کے قول کو اس کے مخالف دیکھ کر چھوڑ دیتا ہوں۔ پھر اس میں جھگڑے کی کیا بات ہے۔ مجھ کو کس نے دعوت دی تھی کیا مجھ کو میں نے مناظرہ کی دعوت دی تھی۔ پھر تو کیوں یہاں مناظرہ کی غرض سے آیا۔ اب آگیا ہے تو من لے جو چیز قرآن و حدیث کے خلاف ہوگی۔ وہ مسئلہ جو فقہ میں قرآن و حدیث کے خلاف ہے۔ وہ ہرگز مجھے منظور نہیں ہے۔ ایسی من گھڑت باتوں سے میں اللہ کی پناہ مانگتا ہوں۔ کہنے لگا۔ سدا فقہ قرآن و حدیث کے مطابق ہے۔ کوئی مسئلہ قرآن و حدیث کے خلاف ہمارے فقہ میں نہیں ہے اور فقہ سے انکار کرنا کفر ہے۔ تو کوئی مسئلہ بتائیں اس کی دلیل قرآن و حدیث سے دوں گا۔ میں نے کہا کہ ایک دلیل تو قرابت تک نہیں دے سکا اور دلیل کیا دے گا۔ کہنے لگا کہ حضورؐ نے خود امام اعظمؒ کی تعریف فرمائی ہے حضورؐ نے پیش گوئی فرمائی ہے کہ امام ابو حنیفہؒ میری امت کا پیرائے ہیں۔ اس سے بڑھ کر اور کیا ثبوت ہوگا۔ میں نے کہا کہ یہ حدیث جو تو بیان کر رہا ہے۔ اول تو یہ دیکھنا پڑے گا کہ یہ حدیث بھی ہے یا نہیں اور اس پر علماء کرام نے کیا لکھا ہے لیکن خیر یہ حدیث جو تو نے بیان کی ہے اس میں یہ کہاں ہے کہ قیامت تک کے لئے امام ابو حنیفہؒ کی تقلید فرض یا واجب ہے۔ اس میں کہاں لکھا ہے کہ قرآن و حدیث کو چھوڑ دو اور صرف فقہ حنفی کی فرمانبرداری کرو۔ اے لوگو! ذرا سچ سچ بتانا، کیا اس میں تقلید کا لفظ یا ذکر ہے حضورؐ کا حکم تو یہ ہے کہ کتاب اللہ اور سنت کا اتباع کرو۔ سنت کیا ہے؟ حضورؐ کا طریقہ ہے۔ کیا امام ابو حنیفہؒ صحابی تھے جو تو ان کی تقلید کو فرض اور واجب کہہ رہا ہے۔ کہنے لگا کہ امت کا اجماع ان چاروں

مذہبوں پر ہو گیا ہے۔ ان کی تقلید کے سوا چارہ نہیں۔ میں نے کہا کہ کس نے اجتہاد کا وہ دوازہ  
 بند کیا اور اجماع امت کس کو کہتے ہیں۔ اجماع امت کن لوگوں کا مانا جائے گا کیا متقلدین  
 کا اجماع امت کہنے جفت ہے۔ اگر فرض کر لیا جائے کہ چاروں اماموں کی تقلید  
 فرض و واجب ہے تو پھر تو نے تین اماموں کی تقلید کو کیوں چھوڑ دیا ہے۔ ان کو برحق کہتا ہے  
 ان کو صحیح راستہ پر مانتا ہے تو پھر ان کے راستہ پر کیوں نہیں چلتا۔ کیوں ان کے راستے  
 کو تراتا ہے۔ اگر میں فجر کی نماز شافعی مسک اور ظہر کی نماز مالکی مسک اور عصر کی حنفی مسک  
 کی طرح ادا کروں تو یہ جائز ہے یا ناجائز۔ کہنے لگا۔ بالکل ناجائز ہے۔ مجھ کو تسلیم سب کو  
 کہتا ہے لیکن عمل صرف حنفی مسک پر جائز ہے۔ یہ مسئلہ اصول فی الاعتقاد اور اصول فی  
 العمل سے متعلق ہے۔ تو جاہل کیا سمجھ گا۔ اس کی مثال ایسی ہے کہ ایک شخص نماز سے انکار  
 کرتا ہے کہ نماز جائز نہیں ہے یا نماز بے کار ہے۔ تو یہ آدمی غلطی پر ہے اور کافر ہے۔  
 لیکن دوسرا آدمی نماز سے انکار نہیں کرتا لیکن نماز نہیں پڑھتا۔ یعنی نماز کو تسلیم کرتا ہے  
 لیکن عمل نہیں کرتا تو وہ حق پر ہے اور مسلمان ہے۔ اسی طرح شافعی وغیرہ نبوت اور رسالت  
 میں حق پر ہیں لیکن عمل میں مختلف ہیں اور شافعی کی نماز میں اور ہماری نماز میں کیا فرق ہے  
 میں نے کہا کہ مجھ کو ابھی یہ بھی بہتہ نہیں کہ ان کی نماز کا طریقہ کیا ہے تو پھر تو کس  
 طرح میرے پاس مناظرہ کرنے آگیا۔ دیکھ میں مجھ کو بتلاتا ہوں کہ وہ نماز میں زہیدین  
 کرتے تھے۔ کہنے لگا رفع الیدین منسوخ ہو گیا ہے۔ یہ فعل وہ ہے جس کو حضور نے  
 کبھی کیا اور کبھی نہیں کیا۔ میں نے کہا کہ یہ فعل کس نے منسوخ کیا۔ وہ کوئی سی روایت ہے  
 اور حدیث ہے جس میں یہ لکھا ہے کہ منسوخ ہو گیا ہے اور منسوخ شدہ فعل کو شافعی  
 نے کیسے قبول کر لیا۔ اور میرے نزدیک جب یہ فعل منسوخ ہے تو پھر تو اس کے  
 کرنے والوں کو حق پر کیوں کہتا ہے۔ حلال کہنے والے کو بھی حق پر کہتا ہے اور حرام  
 کہنے والے کو بھی حق پر کہتا ہے۔ یہ کیا اندھیر ہے۔ کہنے لگا۔ ان کا یہ فعل مکروہ ہے۔



ہم اصول فی العمل سے بحث نہیں کرتے۔ کیونکہ ہم عمل کو جزو ایمان نہیں سمجھتے۔ میں نے  
 کہا۔ تو اعمال کو جزو ایمان نہیں سمجھتا۔ لیکن تعلیق کو جس کی کوئی دلیل تیرے پاس نہیں ہے۔  
 جزو ایمان سمجھ کر فسوس اور واجب قرار دیتا ہے اور تیرے پاس رفع یدین منسوخ  
 ہونے کی دلیل ہے۔ ذرا جلدی سے وہ آیت یا حدیث پڑھ دے۔ مگر پہلی ہی دلیل تو  
 ابھی تک نہیں پڑھ سکا تو دوسری دلیل کیا پڑھے گا۔ اگر تیرے سارے بڑے جمع ہو جائیں۔  
 تو بھی کوئی دلیل نہیں لاسکتے۔ کہنے لگا۔ حدیث میں پچاسوں دلیلیں منسوخ کے بارے  
 میں موجود ہیں لیکن اس وقت مجھے کوئی حدیث یاد نہیں ہے۔ میں نے کہا۔ جب تجھ  
 کو خود ہی کوئی چیز یاد نہیں تو دوسروں کی اصلاح کیسے کرے گا؟ کہنے لگا کہ دردن کی  
 مہلت دے کہ میں ترمذی شریف وغیرہ دیکھ کر تجھ کو حدیث بتاؤں گا۔ میں نے کہا۔ دو  
 دن نہیں تجھ کو دو مہینے کی مہلت ہے خوب دل کھول کر تلاش کر لیکن صحیح حدیث جس پر  
 کوئی جرح نہ کی گئی ہو وہ مجھ کو دکھانا۔ کہنے لگا۔ تو تو مادر زاد ننگا ہے۔ تجھ کو حدیث بتا کر  
 کیا فائدہ تیری سمجھ میں کیسے آئے گا۔ اس کے بعد وہ مجھے گالیاں دینے لگا۔ میں نے کہا کہ  
 خیر تو جتنی چاہے بد اخلاقی کر لیکن میں ہرگز تیری طرح بد اخلاق نہیں بنوں گا۔ کہنے لگا تو شافعی  
 شافعی کرتا ہے۔ تجھ کو معلوم ہے وہ کون تھے۔ وہ ہمارے امام اعظم کے شاگرد امام محمد  
 کے شاگرد تھے۔ میں نے کہا کہ اس کے باوجود انہوں نے فقہ حنفی قبول نہیں کی۔ بلکہ اپنی علیحدہ  
 فقہ اور علیحدہ مذہب بنایا۔ تو ان باتوں کو چھوڑ اور سیدھی طرح سے دلیل دکھلا دے۔ اگر  
 حق تیرے پاس ہے تو انشاء اللہ میں قبول کروں گا۔ نہیں تو تو تسلیم کر لے۔ کہنے لگا کہ تیرا کیا  
 بہرہ۔ کل تک ہم تجھ کو موحہ سمجھ رہے تھے۔ اپنی جماعت کا آدمی سمجھ رہے تھے لیکن تو تو  
 غیر مقلد نکلا۔ کل تو منکر حدیث بن جائے تو کیا بھروسہ۔ ہمارے باپ دادا اس فقہ پر عمل  
 کرتے آئے ہیں۔ اس فقہ سے انکار کرنا کفر ہے۔ اس پر اس میرے ساتھی نے کہا کہ باپ  
 دادا تو کفر بھی کرتے ہیں تو کفر پر کیسے ضد کی جائے گی۔ میں نے کہا کیا تو غیر مقلد کو مسلمان

نہیں سمجھتا کہ لگا مسلمان سمجھتا ہوں۔ میں نے کہا کہ کیا صحابہ کرام وغیرہ اماموں سے قبل کے  
 اصحاب تقلید کرتے تھے۔ کہنے لگا۔ وہ تو صحابہ تھے۔ ان کی اتباع کا ہم کو حکم دیا گیا ہے نہ  
 تقلید سے بڑی میں۔ کیونکہ وہ صحابہ تھے۔ میں نے کہا کہ پھر جب صحابہ کی اتباع کا حکم دیا گیا  
 ہے تو اس کی نافرمانی کر کے کیوں ہم کو مجبور کرتا ہے کہ ہم امام ابو حنیفہ کی تقلید کریں کیا امام  
 ابو حنیفہ صحابی تھے؟ کہنے لگا۔ وہ عربی داں تھے۔ اہل زبان تھے۔ قرآن و حدیث کو دہی سمجھ  
 سکتے تھے۔ کیونکہ یہ کتاب الحکمہ ہے۔ اس میں زید بر وغیرہ کا فرق ہے۔ اس لئے ہم پر ان  
 کی تقلید فرض ہے۔ میں نے کہا کہ کیا امت محمدی میں سوائے ابو حنیفہ کے کو کسی نے قرآن  
 نہیں سمجھا۔ تو کس دلیل کی بنا پر کہتا ہے کہ وہ اہل زبان تھے۔ تجھ کو ابھی تک یہ پتہ نہیں کہ وہ  
 کہاں کے رہنے والے تھے اور اہل زبان کس کو کہتے ہیں۔ تو جا کر پہلے اپنی فقہ کو ایک طرف  
 رکھ دے۔ پھر دین اسلام کا از سر نو مطالعہ کر۔ قرآن و حدیث کا علم سیکھ کر میرے پاس آنا۔ کہنے  
 لگا کہ تیرے سائے عالموں کو میرے پاس لے آ۔ میں ان سب جاہلوں کو کافی ہوں۔ میں  
 فقہ کے ہر مسئلے اور ہر ایک قول کے لئے قرآن کی آیت اور حدیث پڑھوں گا۔ میں نے کہا کہ  
 تو مجھے اب تک ایک دلیل نہ دے سکا۔ تو اب تک یہ بھی نہ سمجھا سکا کہ چار امام برحق ہیں  
 تو پھر ایک کے گلے کا بار ہو جانا کس کے حکم سے؟ کس دلیل کی بنا پر فرض اور واجب ہوا۔  
 تو بھلا تو میرے علماء کرام سے کیا بحث کر سکتا ہے؟ کہنے لگا کہ اس کی دلیل یہ ہے کہ جس طرح  
 چار کتابیں برحق ہیں لیکن کھل صرف قرآن پر ہے۔ اسی طرح چار امام برحق ہیں لیکن کھل  
 صرف ابو حنیفہ پر ہے۔ اس کے ہمراہیوں نے اس دلیل پر واہ واہ کیا میں نے کہا کہ قرآن  
 آنے کے بعد پہلی کتابیں یعنی ان کی شریعت منسوخ ہو چکی۔ حضورؐ نے فرمایا کہ اگر حضرت  
 موسیٰؑ بھی میرے زمانے میں ہوتے تو میری اتباع کئے بغیر ان کو چارہ نہ تھا۔ لیکن وہ شریعتیں  
 حکم الہی سے منسوخ ہوئی ہیں اور قرآن اور شریعت محمدیؐ کے حکم سے شروع ہوئی۔  
 اب تو یہ بتلا کہ تین امام کی تقلید کس کے حکم سے منسوخ ہوئی۔ اور امام ابو حنیفہ کی تقلید کس



کے حکم سے شروع ہوئی۔ اور کیا ابن چاروں اماموں کی تقلید کے لئے کوئی وحی آئی تھی؟ اگر آئی تھی تو کون سے اللہ نے کس نبی پر نازل فرمائی اور کون وحی لے کر آیا اور تو تو کتنا ہے کہ چاروں برحق ہیں بل ایک پر ہے اور مثال کتابوں کی دیتا ہے۔ قرآن کتاب مقدس پہل کتابوں کے بعد نازل ہوئی۔ اگر خواہ مخواہ اماموں کو بھی اسی طرح فرض کر لیا جائے تو امام احمد آخری امام ہیں تو اب امام احمد کی تقلید ہونی چاہیے کہ امام ابو حنیفہ کی۔ کہنے لگا کہ کون کتاب ہے کہ پہلے کی شریعتیں ختم ہو گئی ہیں۔ رد ختم نہیں ہوئی ہیں بلکہ وہ سب قرآن میں آگئی ہیں۔ میں نے کہا کہ اگر ایسا ہی ہے تو پھر امام احمد کی فقہ میں سب کچھ آجانی چاہیے۔ پھر وہ بگڑ گیا اور گایاں دینے لگا۔ پھر ایک دوسرے آدمی سے مخاطب ہوا۔ کہنے لگا کہ اندھے کے آگے کتاب پیش کرنا فضول ہے۔ پھر ایک مثال متانوی کی بیان کر دہ سنانے لگا کہ ایک دفعہ چند اندھے ہاتھی دیکھنے گئے کسی نے دم پر ہاتھ پھیرا۔ سمجھا یہی ہاتھی ہے کسی نے کان پر ہاتھ پھیرا سمجھا کہ یہی ہاتھی ہے کسی نے سونڈ پر ہاتھ پھیرا۔ سمجھا یہی ہاتھی ہے۔ چونکہ اندھے تھے اس لیے دیکھ نہیں سکتے تھے۔ اگر انکھیں ہوتیں تو معلوم ہو جاتا کہ سب کے سونڈ کو ہاتھی کہتے ہیں اور سب اعضا کے ملانے سے ہاتھی بنتا ہے۔ میں نے کہا کہ بس تو اپنے اس قول پر قائم رہ۔ چاروں اماموں کی تابعداری کر تو پورا اسلام حاصل ہو گا۔ مگر تو تو اندھا ہے۔ آنکھیں ہوتیں تو دیکھ سکتا۔ پھر کہنے لگا کہ میں عالم ہوں۔ تجھ کو چاہیے کہ مجھ سے پوچھ کے اپنا دین درست کرے۔ میں نے کہا کہ تو تو عجیب بے وقوف ہے۔ میری کسی بات کا جواب تو دیتا نہیں اور اپنے کو عالم کہہ رہا ہے۔ غرض اسی بحث میں رات کے تقریباً پنج گئے۔ مسجد میں ایک شور مہنگا مچا دیا۔ پھر میں گھبرا گیا اور وہ بھی رات ہی کو اپنے گاؤں واپس چلا گیا۔ مجھے رات بھر مزید نہیں آئی۔ میں نے سوچا کہ میرا وہ نیا ساتھی شاید اب نہیں آئے گا۔ مگر اللہ جل شانہ نے اس کا ایمان اور مضبوط فرمایا اور وہ دوسرے دن آیا اور کہنے لگا کہ رات کی بحث سے مجھے بفضلہ تعالیٰ یہ یقین ہو گیا کہ اس کے پاس سوائے کواں کے

کچھ نہیں ہے۔ یہ سن کر مجھے بڑی خوشی ہوئی۔ اللہ تعالیٰ کا شکر و احسان ہے۔ یہ سب کچھ اس کا ہی فضل و کرم ہے۔ آج ایک میسر آدمی بھی ہماری جماعت میں داخل ہوا ہے۔ اللہ تعالیٰ سب مومنین کو صراطِ مستقیم پر استقامت عطا فرمائے۔ آمین۔ اب آخر میں دو باتوں کا جواب چاہتا ہوں۔ شاہ ولی اللہ صاحبؒ نے اپنی کتاب حجۃ اللہ البالہ جلد دوم (نماز کے بیان) میں لکھا ہے کہ نماز کے چاروں طریقہ سنت ہیں۔ اس کے معنی یہ ہوئے کہ حیضوں کی نماز مطابق سنت ہے۔ انہوں نے یہ بھی لکھا ہے کہ ہر ایک کے پاس قوی دلیل ہے۔


۲۔ انہوں نے جلد دوم میں تعلید کے بیان میں یہ لکھا ہے کہ ان چاروں اماموں کی تعلید ان مذاہب پر اجماع امت ہو چکا ہے۔ اس کا مطلب یہ ہوا کہ جس بات پر اجماع امت ہو چکا ہے وہ بات ہم کو ضرور ماننی ہے۔ کیونکہ اجماع امت جس بات پر ہو جائے اس کو ماننے پر حدیث میں تاکید ہے۔ براہ کرم ان سوالات کا جواب ضرور دیں کہ میرے دل سے یہ کھٹکا بھی دور ہو جائے۔

رات میں نے ایک کتاب پڑھی جس کا نام خطبات التوحید ہے۔ حمید اللہ میرٹھی کی لکھی ہوئی ہے۔ اس کے آخر میں دین و دنیا کی نصیحتوں کے بارے میں خطبہ ثانی میں صفحہ ۱۳۱/۱۳۲ پر لکھا ہے کہ حنفی مالکی شافعی اہل حدیث وغیرہ سب ایک دوسرے کے پیچھے

نوٹ: میں خط لکھ کر مکمل کر چکا تھا اور اب سپردِ ڈاک کرنے ہی والا تھا کہ آپ کا کرم نامہ ملا۔ پڑھ کر بہت مسرت ہوئی۔ میرے دو سوالوں میں سے ایک کا جواب (طریقہ سنت) کی تعلیق مل گیا اور ما شاء اللہ تسلی و اطمینان ہو گیا۔ اب اجماع امت والے سوال کا جواب بھی دیجئے تاکہ اطمینان حاصل ہو۔ اے شکوۃ اب العظماۃ میں حدیثیں ہیں کہ چڑے کی بنائیت کے بعد وہ پاک ہو جاتا ہے اور اس کا استعمال جائز ہو جاتا ہے۔ پھر کہنے کی کمال دہانت کے بعد پاک ہو جاتی چاہیئے۔ اس پر بھی روشنی ڈالئے۔

نماز پڑھ سکتے ہیں۔ اس کی دلیل میں انہوں نے ایک حدیث بھی نقل کی ہے اور حوالہ  
 صحیح بخاری مطبوعہ نظامی صفحہ ۹۶ کا دیا ہے اور ابوداؤد صفحہ ۱۶۶ جلد اول کا بھی، حوالہ  
 دیا ہے جن کی زد سے ہر ایک کے پیچھے نماز پڑھنا جائز بتلایا ہے۔ براہ کرم اس پر بھی  
 روشنی ڈالیے۔ یہ بہت ضروری ہے۔ باقی خیریت۔ پُرسانِ حال کی خدمت میں سلام  
 عرض ہے۔ فقط

خادم  
 نواب محی الدین  
 ۲۴ اپریل ۱۹۶۲ء



# بسم اللہ الرحمن الرحیم

منجانب مسعود

چک ۱۰۶۲

بخدمت جناب نواب صاحب

اسلام علیکم۔ (ابا بعد) آپ کا خط ملا۔ پڑھ کر بہت خوشی ہوئی۔ مناظرہ کی دُعا  
معلوم ہوئی۔ یہ اللہ تعالیٰ کا شکر ہے کہ اُس نے آپ کو کامیاب کیا اور اپنے دین کی  
خدمت کی توفیق عنایت فرمائی۔ آمین

۱۔ ”ابو حنیفہ میری امت کا چرانغ ہے۔ یہ حدیث ضعیف نہیں بلکہ موضوع ہے۔  
اس حدیث کا دوسرا ٹکڑا یہ ہے۔ ”میری امت میں ایک شخص ہو گا جس کا نام محمد بن ادریس  
ہو گا۔ وہ شیطان سے زیادہ ضرر رساں ہو گا۔ (تذکرۃ الموضوعات ابن طاہر حلی فتنی اور  
موضوعات کبیر علا علی تارمی) محمد بن ادریس امام شافعی کا نام ہے۔  
۲۔ ”میرے صحابہ تاملوں کے مانند ہیں جس کی پیروی کرو گے، ہدایت

پاؤ گے۔ یہ حدیث بھی موضوع ہے۔ (فتح الباری وغیرہ)  
۳۔ قرآن مجید کی متعدد آیات میں مباحثہ کے وقت اندازِ محبت گوئی کی تعلیم دی  
گئی ہے۔ ان آیات مبارکات کی روشنی میں عرض ہے کہ آپ مخالف کی تبلیغ کلامی کا  
جواب تبلیغ کلامی سے نہ دیجئے گا بلکہ خوش اخلاقی سے ہی جواب دیجئے گا۔  
اب آپ کے سواات کا جواب لکھتا ہوں۔

## کیا شاہ ولی اللہ صاحب تقلید کے حامی تھے

سوال ۱۔ شاہ صاحب نے جلد دوم میں تقلید کے بیان میں یہ لکھا ہے کہ ان  
چاروں اماموں کی تقلید اور ان مذاہب پر اجماع ہو چکا ہے۔ اس کا مطلب یہ تھا کہ جس

بات پر اجماع امت ہو چکا ہے وہ بات ہم کو ضرور ماننی چاہیے۔

جواب ۱۔ میرے پاس حجۃ اللہ البالغہ نہیں ہے۔ میں نے ایک صاحب سے لیکر جلد دوم کا مطالعہ کیا ہے مجھے یہ عبارت اس میں نہیں ملی۔ براہ کرم ان کی اصل عبارت مع سیاق و سباق نقل فرمادیجئے تاکہ میں سمجھ سکوں کہ وہ کیا لکھ رہے ہیں۔

۱۔ اس کا ایک جواب تو میں بزرگوں کی لغزش کے عنوان سے دے چکا ہوں اگر انہوں نے یہی لکھا ہے تو پھر یہ جواب کافی ہے۔ مگر میں سمجھتا ہوں کہ ایسا وہ کیسے لکھ سکتے ہیں جبکہ۔

۲۔ وہ خود لکھتے ہیں کہ چوتھی صدی سے پہلے لوگ تقلید پر مجتمع نہیں ہوئے تھے۔ (غالباً پہل جلد میں ہوگا) لہذا تین سو سال تک تو لوگ تقلید کرتے ہی نہ تھے۔ پھر اجماع کیسے ہوا۔؟

ب۔ ان کی پوری کتاب حجۃ اللہ البالغہ مجتہد از شاہسکار ہے۔ کہیں بھی وہ تقلید از طور پر کوئی بات نہیں لکھتے۔ بلکہ یوں سمجھئے کہ تقریباً پوری کتاب میں حنفی مسائل کے خلاف لکھتے چلے جاتے ہیں۔ اگر اجماع انہیں تسلیم ہے تو خود اجماع کے خلاف کیوں چلتے ہیں؟ تقلید کیوں نہیں کرتے۔

ج۔ ان کی اکثر عبارتیں جو مختلف کتابوں میں پائی جاتی ہیں تقلید کی مذمت سے لبریز ہیں۔

د۔ وصیت نامہ میں تقلید کے پرچے اڑا کر رکھ دیئے ہیں۔

۲۔ دوسرا جواب اس کا یہ ہے کہ اجماع امت سے مراد یہ ہے کہ صحابہ سے لیکر قیامت تک سب مسلم اس پر اتفاق کر لیں تو یہ واقع نہیں ہوا۔ لہذا ان کا یہ کہنا کہ اس پر اجماع ہے، کیسے صحیح ہو سکتا ہے۔؟

۳۔ اگر چوتھی صدی سے اس پر اجماع ہوا تو یہ بھی صحیح نہیں۔ اس لیے کہ عامل

بالحدیث ہمیشہ ہے۔ علامہ ذہبی نے تذکرۃ الحفاظ میں ہر دور کے متعدد علماء کے نام بتائے ہیں جو تقلید نہیں کرتے تھے۔ ان کا مختصر حال آپ کو لاشعار الی سبیل الرشاد میں بھی مل جائے گا۔

## کیا مقلد کی اقتدار میں نماز ہو سکتی ہے؟

سوال ۲۔ مولوی حمید اللہ صاحب نے خطبات التوحید میں لکھا ہے کہ حنفی، شافعی، مالکی اور احمدیث وغیرہ سب ایک دوسرے کے پیچھے نماز پڑھ سکتے ہیں۔  
جواب :- حدیث میں ہے :-

فَمِنْ أَحَدِثِ فِيهَا حَدَّثًا أَوْ أَدَّى بِحَدِّ ثَافِعٍ لِعَنَةِ  
اللَّهِ وَالْمَلَائِكَةِ وَالنَّاسِ أَجْمَعِينَ لَا يَقْبَلُ اللَّهُ مِنْهُ  
يَوْمَ الْقِيَامَةِ صَرْفًا وَلَا عَدْلًا. یعنی جو شخص مدینہ میں بدعت  
نکالے یا بدعتی کو جگہ دے۔ اس پر اللہ کی، فرشتوں کی اور تمام لوگوں  
کی لعنت، اللہ قیامت کے دن اس کے فرض قبول کرے گا نہ انفل۔  
(نہدی وسلم)

تقلید یقیناً بدعت ہے کیونکہ خیر القرون میں اس کا وجود نہیں تھا لہذا مقلد  
کی نماز ہی قبول نہیں ہوتی۔ اس کے پیچھے نماز پڑھنے کا سوال ہی پیدا نہیں ہوتا۔ صحیح  
بخاری کے حوالے جو کچھ لکھا ہے وہ حضرت عثمان کا قول ہے۔ حدیث نہیں ہے حضرت  
عثمانؓ نے امام فقہ کے پیچھے نماز پڑھنے کی اجازت دی تھی۔ یہاں ایک بات یہ دیکھنی  
ہے کہ امام فقہ کا اختلاف کیا تھا۔ کوئی مذہب ہی اختلاف نہیں تھا۔ اس کو حضرت عثمانؓ کے  
سیاسی احکام میں اختلاف تھا۔ ایک شخص نے ظہر کی اذان میں اصلہ بخیر من لزم کہا تو حضرت  
عبد اللہ بن عمرؓ نے کہا یہ بدعت ہے اور مع اپنے ساتھی کے چلے گئے۔ وہاں نماز ہمیں



پڑھی۔ (ابوداؤد)

ابوداؤد کے حوالے سے جو حدیث نقل کی گئی ہے وہ ضعیف ہے۔ امام احمد نے اس کا انکار کیا۔ امام حقیقیؒ، امام دارقطنیؒ، امام بیہقیؒ، حافظ ابن حجرؒ سب نے اس کو ضعیف کہا ہے۔ وہ کہتے ہیں یہ ثبوت ثابت نہیں۔ امام ابواسحاق الحاکم نے اس کو منکر کہا ہے۔  
(ذیل الادوار، ج ۳، صفحہ ۱۳۸)

نقطہ

مسعود

قَالَ اللَّهُ سُجَّاتُ أَوْ مَسَالِي

وَالْفَرْقِ الْمَعْلُومِ الْمَعْلُومِ الْمَعْلُومِ

محترم جناب ماسٹر محمد نواب صاحب سلمہ ربیہ

السلام علیکم ورحمۃ اللہ وبرکاتہ

مزاج شریف . میری طبیعت عرصے سے ناسانہ ہے . علاج کا سلسلہ جلدی ہے ،

اور قدسے افاقہ ہے . دعا فرمائیں .

مجھے باوثوق ذرائع سے معلوم ہوا ہے کہ آپ نے تقلید امام ابو حنیفہ رضی اللہ  
عالیٰ عنہ کی چھوڑ کر عدم تقلید کی راہ اختیار کی ہے اور اس کے سرگرم مبلغ ہیں ۔ اگر یہ واقعی  
حقیقت ہے تو مجھے نہایت افسوس کے ساتھ سخت حیرت بھی ہے کہ قرآن شریف  
ورمذیث شریف سے ایک نا آشنا آدمی کس طرح اس پر خار وادی میں قدم  
کھنے کی جرات کرتا ہے ۔ اللہ تعالیٰ صحیح سمجھ عطا فرمائے ۔ کیا آپ کے پیروم رشدا  
فہرت لاہوری رحمۃ اللہ علیہ غیر مقلد تھے ۔ خدا را کچھ سوچئے ۔ والسلام

نور محمد غفرلہ ولوالدیہ

---

ٹ: یہ خط مولوی نذیر محمد صاحب شیخ الحدیث مدرسہ ماسٹریہ سجاد لکانو اب محی الدین کے نام  
ہے ۔ اس کا ذکر نواب صاحب کے اگلے خط میں ہے ۔

# بسم اللہ الرحمن الرحیم

مناجبات نواب

بخدمت شریف جناب محترم مسعود صاحب،

اسلام علیکم!

آپ کا روانہ کردہ خط موصول ہوا شکریہ۔ میں دو تین روز کے لئے کراچی گیا تھا میرے ساتھ طیب صاحب بھی تھے۔ وہ مولوی جو مجھ سے مناظرہ و مجادلہ کر کے دودن کی مسلت لے کر گیا تھا کہ رفع الیدین کے منسوخ ہونے کی حدیث لا کر دکھاؤں گا۔ آج تک نہیں آیا۔ اپنے شاگردوں سے کہتا ہے کہ حدیثیں تو بہت ہیں لیکن نواب نہیں مانے گا۔ اس نے ایک خط مجادل کے مولوی نور محمد کو لکھا تھا اور فریاد کی تھی کہ نواب غلام اللہ میں فتنہ پھیلا رہا ہے غیر مقلد ہو گیا ہے۔ بڑا سرگرم مبلغ ہے۔ وغیرہ وغیرہ۔ مولوی نور محمد نے مجھے خط لکھا، جو میں اس خط کے ساتھ منسلک کر کے آپ کے ملاحظہ کے لئے بھیج رہا ہوں۔ میں نے ان کو لکھا ہے کہ مولوی اشرف صاحب نے آپ کو غلط لکھا کہ میں یہاں فتنے پھیلا رہا ہوں۔ آپ میرے استاد بھی ہیں اور عالم بھی۔ آپ ہی انصاف سے کہئے کہ کیا قرآن و حدیث کی تبلیغ فتنہ ہے؟ میرا تو خیال ہے کہ قرآن و حدیث کی تبلیغ حق ہے اور اس سے فتنے دور ہو جاتے ہیں اور حق ظاہر ہو جاتا ہے اور لوگوں کو اپنا بھولا ہوا دین اصلی جو حضورؐ نے سکھایا تھا اور جس پر صحابہ کرامؓ کا تابعدار کا بلکہ تبع تابعدار کا عمل تھا۔ یاد آ جاتا ہے۔ پھر میں نے اشرف کے مناظرہ کا حال لکھا اور مولوی نور محمد صاحب کے سوالات کے جوابات دیتے۔ میں نے لکھا کہ آپ قرآن و حدیث کو کانٹوں سے بھری وادی فرما رہے ہیں۔ یہ کیا غضب ہے۔ اللہ تعالیٰ خود اپنے کلام کی نسبت فرماتا ہے کہ یہ بہت آسان اور گمراہوں کو راہ دکھلانے والا اور

جاہلوں کو عالم بنانے والا ہے اور رسول معصومؐ نے فرمایا کہ میں نہایت آسان ترین شریعت  
 لے کر آیا ہوں لیکن آپ ہیں کہ کلام پاک کو پڑھا کر دادی فرما رہے ہیں۔ اگر میں غلط  
 راستے پر ہوں اور رام سے بھٹک گیا ہوں تو آپ میرے استاد ہیں آپ مجھے باہق دکھلائے  
 آپ کو اس کا ذخیرہ کے لئے اجر عظیم ملے گا۔ جب حقیقت حق پر ہے تو پھر دلائل کیوں  
 روپوش ہو گئے ہیں: لوگ حقیقت سے نکل رہے ہیں۔ ایسے نازک وقت میں ان دلائل کو  
 میدان میں آنا چاہیئے۔ میں قرآن و حدیث پر عمل کرتا ہوں اور وہی میرا ایمان ہے اور ہر  
 وقت میں اللہ تعالیٰ جل شانہ سے دعا کرتا ہوں کہ میرا خاتمہ قرآن و حدیث پر ہو۔ اگر آپ  
 اس بات کو فضول سمجھتے ہیں تو پھر اس ریات کو فضول ثابت کیجئے۔ کیا آپ کو میرے  
 اسلام قبول کر لینے سے رنج ہوا ہے۔ استاد محترم، آپ کو تو خوش ہونا چاہیئے۔ عید  
 منانی چاہیئے کہ ایک شخص (نواب) دین اسلام میں داخل ہو گیا ہے اور حق کو قبول کر لیا ہے  
 آپ تو بھلے خوشی کے افسوس کر رہے ہیں۔ کیا آپ کو یہ افسوس ہے کہ نواب آپ کی  
 جماعت سے نکل کر صراطِ مستقیم کی طرف چلا گیا اور اسلام قبول کر لیا۔ آپ نے جو یہ لکھا ہے  
 کہ کیا تمہارے پیرو مرشد غیر مقلد تھے تو یہ آپ نے ایک عجیب بات لکھی۔ کیوں کہ مرشد  
 صاحب کا غیر مقلد نہ ہونا میرے لئے کوئی حجت نہیں اور بیعت ایام جاہلیت کی  
 بیعت تھی جو حق ظاہر تھے ہی ختم ہو گئی۔ دوسرے یہ کہ مرشد صاحب وفات سے قبل  
 اپنے سالہ خدام الذین میں اس امر کا اعلان فرما چکے ہیں کہ تقلید نہ جزو الیام ہے  
 و فرض نہ واجب، اور تشدد کرنے والے عالموں کو خوب ڈانٹا بھی ہے۔ اس کے  
 کچھ دنوں بعد میرا داماد خود میرے پاس ملنے آیا۔ اس نے کہا کہ مولوی نور محمد صاحب نے خط  
 کو پڑھا اور پڑھنے کے بعد فرمایا کہ نواب ہماری جماعت سے نکل گیا۔ افسوس! خط کا  
 کوئی جواب نہیں دیا۔ فرمایا کہ اب جواب دینا فضول ہے۔ اس خط کو درود کے سب  
 شاگردوں نے پڑھا۔ پھر میرا داماد جب جانے لگا تو میں نے ایک اور خط مولوی نور محمد


صاحب کو لکھا کہ آپ میرے استاد ہیں۔ مجھے بتائیے کہ حق کدھر ہے۔ میں قسم کھاتا ہوں کہ اگر حق آپ کے پاس ہوگا تو میں فوراً قبول کر لوں گا۔ میں نے اپنے داماد سے کہا کہ میں تیرے سامنے قسم کھاتا ہوں کہ اگر مولوی نور محمد صاحب کے پاس حق ہے تو میں فوراً قبول کر لوں گا اور بھلے حق کے اگر ان کے پاس بدعت ہے تو میں کبھی قبول نہیں کروں گا۔ تم استاد سے کہو کہ مجھے حق بت سجھائیں اور دلائل لکھ کر بھیجیں۔ کیونکہ بغیر دلائل کے تو بیسوں کو اور پیغمبروں کو بھی قوموں نے نہیں مانا۔ یعنی ان سے بھی دلائل طلب کئے اور دلائل مل جانے کے بعد جنہوں نے انکار کیا وہ کافر ہو گئے اور برباد ہو گئے۔ میرے داماد نے کہا کہ ٹھیک ہے۔ چنانچہ وہ میرا خط لے کر گیا اور مولوی نور محمد صاحب کو دیا اور جواب لکھنے کو کہا تو مولوی صاحب نے فرمایا کہ اب جواب لکھنا فضول ہے۔ اس سے خط و کتابت کا سلسلہ بڑھ جائے گا۔ اور میں اپنی تعلید پر بے حد مطمئن ہوں وغیرہ۔ میں نے اپنے داماد سے پوچھا کہ اب بتاؤ حق کدھر ہے اور یہ تعلید شخص بدعت ہے یا نہیں۔ اس نے کہا کہ بے شک تعلید شخص بدعت ہے۔

طیب صاحب اور دوسرے سامعی غلام حسین صاحب آپ کو سلام عرض کرتے ہیں اور آپ سے ملاقات کے متمنی ہیں۔ اب میں چند سوالات لکھتا ہوں ان کے جوابات دلائل کی روشنی میں دیجئے۔

حضرت شاہ ولی اللہ صاحب حجۃ اللہ البالغہ جلد اول باب چہارم صفحہ ۳۶۰ پر لکھتے ہیں کہ اس مقام کے مناسب یہ ہے کہ ان مسائل پر لوگوں کو آگاہ کر دیا جائے کہ جن کے صحراؤں میں اقامت ہو چکے۔ قدم نعرش کھا گئے اور فلموں نے گج روی کی۔ ان میں سے ایک مسئلہ یہ ہے کہ مذاہب اربعہ جو مدتوں ہو چکے ہیں اور تحریر ہو چکے ہیں تمام امت یا وہ لوگ جو اس امت میں قابل اعتبار ہیں سب زمانہ میں ان کی تعلید کے جائز اور درست ہونے پر متفق ہیں اور اس تعلید میں بہت سی مصلحتیں ہیں جو مخفی نہیں ہیں۔

خاص کر اس زمانہ میں جس میں لوگ نہایت ہی نپست ہمت ہو گئے ہیں اور ان کے قلوب  
 خواہش نفسانی سے پُر ہو گئے اور ہر شخص اپنی ہی رائے پر ناز کرنے لگا۔  
 شاہ ولی اللہؒ کے وصیت نامہ کا آپ نے پچھلے خط میں ذکر کیا تھا۔ وہ وصیت  
 نامہ کس کتاب میں ملے گا اس کتاب کا نام اور چہ ضرور لکھیے۔

غلام  
 خواجہ  
 ۲۴ مئی ۱۹۶۲ء





# بسم اللہ الرحمن الرحیم

منجانب مسعود

بخدمت نواب صاحب

اسلام علیکم!

۳۱ مئی ۱۹۶۲ء

(اما بعد) آپ کا خط مورخہ ۲۴ مئی وصول ہوا۔ آپ کی تبلیغی جدوجہد اور کامیابی سے بہت خوشی ہوئی۔ اللہم زندہ فزددہ۔ شاہ ولی اللہ صاحب کی کتاب حجتہ اللہ البالغہ جلد اول صفحہ ۲۶۰ کی جو عبارت آپ نے نقل فرمائی ہے اس کا مفہوم جو میں سمجھا ہوں، اس کا ضد ہے جو آپ سمجھے ہیں۔ اس سے ترقی کی برائی ثابت ہو رہی ہے۔ براہِ کرم اس کے آگے کی عبارت اور نقل کر کے بھیجیں تاکہ میں اپنے مفہوم پر مطمئن ہو کر وضاحت سے آپ کو تحریر کر سکوں اور اسی لئے اس وقت یہ مختصر خط تحریر کر رہا ہوں۔ آپ خود بھی اس کے مفہوم پر غور کیجئے۔

شاہ ولی اللہ صاحب کا وصیت نامہ علیحدہ چھپا ہوا میرے پاس ہے۔ اور غالباً یہ کسی بڑی کتاب کا جزو نہیں ہے۔ مردار کی کھال دباغت سے پاک ہو جاتی ہے، لیکن کتے کی نہیں۔ اس لئے کہ کتا درندہ ہے اور درندہ کی کھال استعمال کر لیکر ممانعت ہے۔ اس کو بچپانا منع ہے (ترمذی) درندہ کی کھال پر بیٹھنا منع ہے۔ (ابوداؤد) پہننا منع ہے (ابوداؤد) اس تافلے کے ساتھ فرشتے نہیں رہتے جس تافلے میں درندہ کی کھال ہو (ابوداؤد) ان احادیث کی روشنی میں درندوں کی جلد کو مستثنیٰ کرنا لازمی ہے۔

نقطہ

مسعود

# بسم اللہ الرحمن الرحیم

مجاہد نواب

بخدمت جناب محترم مسعود صاحب:

اسلام علیکم!

شدید انتظار کے بعد کل آپ کا کارڈ مورخہ ۳۱ مئی ۱۹۶۲ء وصول ہوا۔  
 حجۃ اللہ البالغہ جلد اول کی جو عبارت میں نے نقل کی تھی، اس کے بعد کی تحریر میں تو بیشک  
 تقلید کی برائی کا پہلو نکلتا ہے۔ مگر میں صرف اس حقہ تحریر کے بارے میں جاننا چاہتا تھا  
 کہ جس میں یہ لکھا ہے کہ یہ مذاہب اربعہ جو مدون ہو چکے ہیں یا تحریر میں آچکے ہیں تمام  
 امت یا وہ لوگ جو اس امت میں قابل اعتبار ہیں سب اس زمانہ میں ان کی تقلید کے  
 جائز اور درست ہونے پر متفق ہیں اور اس تقلید میں بہت سی مصلحتیں ہیں جو مخفی  
 نہیں ہیں۔ تو یہ جو لکھا ہے کہ تمام امت نے اتفاق کر لیا ہے۔ اس سے کیا مطلب ہے؟  
 کیا یہ اجماع امت نہیں ہوا۔ بس اس کے متعلق میں جاننا چاہتا ہوں۔ اسی پر روشنی  
 ڈالیں کہ یہ اجماع امت ہے یا نہیں۔ کیوں کہ شاہ صاحب کے الفاظ سے معلوم ہوتا  
 ہے کہ امت نے تقلید جائز ہونے پر اتفاق کر لیا ہے تو پھر یہ اجماع امت ہو گیا یا نہیں  
 شاید میں نے یہ حدیث پر مبنی ہے کہ میری امت کا گمراہی پر اجماع نہیں ہوگا۔ شاید  
 ترمذی کی حدیث ہے۔ ایک مولوی نے مجھے ایک حدیث دکھلائی جو شکوۃ میں موجود ہے  
 ابن ماجہ کی حدیث ہے۔ جماعت کثیر کا اتباع کرو۔ پس جو شخص جماعت  
 سے الگ ہو گا اس کو تنہا الگ میں ڈالا جائے گا۔ اس نے کہا کہ آپ جماعت کثیر  
 چھوڑ کر الگ ہو گئے۔ اس وقت جماعت کثیر تقلید کرنے والوں کی ہی جماعت ہے  
 اگر آپ اس کو جماعت کثیر نہیں مانتے تو پھر بتلایئے کہ وہ کون سی جماعت ہے

جس کے بارے میں یہ حدیث ہے۔ حدیث سب مسلمانوں کے لئے ہے یا نہیں جو لوگ قیامت تک پیدا ہوں گے وہ بھی ان حدیثوں پر عمل کر سکتے ہیں یا نہیں۔ اگر نہیں کر سکتے تو پھر یہ حدیث بیکار ہے اور اگر کر سکتے ہیں تو پھر ہماری جماعت ہی جماعت کثیر ہے۔ میں نے دیکھا کہ شکوہ شریف جلد اول میں یہ حدیث موجود ہے۔ میں نے اس مولوی سے کہا کہ یہ حدیث ابن ماجہ کی ہے۔ ابن ماجہ میں اصل حدیث دیکھ لی چاہیے کہ آیا محدثین نے اس پر جرح تو نہیں کی ہے اور اس کا راوی کون ہے۔ یہ سب دیکھنے کے بعد ہی کچھ کہا جاسکتا ہے۔ اس نے کہا ٹھیک ہے۔ آپ ابن ماجہ میں حدیث دیکھ کر اپنا اطمینان کر کے جماعت میں لٹ آئیے۔ اس نے کہا کہ اگر آپ یہ کہیں کہ اس حدیث کے مخاطب صحابہ کرام تھے۔ تو اب تو صحابہ کرام نہیں ہیں اور مسلمانوں کو حکم ہوا ہے کہ جماعت کثیر کا اتباع کرو۔ تو اب ہماری جماعت ہی جماعت کثیر ہے۔ خوب غور کر لیجئے گا۔ مسعود صاحب اس حدیث کے بارے میں ضرور لکھیں۔ یہ حدیث صحیح ہے یا موضوع ہے اور اس کا کیا مطلب ہے۔ مجھے آپ کے جواب کا شدید انتظار ہے گا۔ اس مولوی نے سلسلہ کلام جاری رکھتے ہوئے کہا کہ ہم مسلمان نہیں ہیں؟ ہم کلمہ پڑھتے ہیں۔ قبلہ کی طرف منہ کرتے ہیں۔ حج کرتے ہیں۔ زکوٰۃ دیتے ہیں۔ نماز پڑھتے ہیں۔ یہی عین ایمان ہے۔ ایمان کے بارے میں جو حدیثیں آئی ہیں ان کو بغور پڑھ کر دیکھ لیجئے۔ یہی ایمان ہے۔ فرائض اور سنت وغیرہ میں ہم سے کسی کو اختلاف نہیں ہے۔ فجر کی دو سنت، دو فرض ہم بھی پڑھتے ہیں اور آپ بھی۔ ظہر عصر کے چار فرض آپ بھی پڑھتے ہیں اور ہم بھی۔ مغرب کے تین فرض آپ بھی پڑھتے ہیں اور ہم بھی اور عشاء کے چار فرض آپ بھی پڑھتے ہیں اور ہم بھی تو حید میں بھی کوئی اختلاف نہیں ہے۔ کیا پھر بھی آپ ہم کو اسلام سے خارج سمجھتے ہیں۔ حضورؐ کی نبوت اور رسالت پر بھی ہمارا ایمان ہے۔ پھر کس جرم میں آپ ہم کو اسلام سے خارج سمجھتے ہیں۔ ملائکہ تقلید کرتے ہوئے بھی ہم ان ساری باتوں کے قائل ہیں۔

اور ایمان کامل رکھتے ہیں اور ہم تعلیم اسی لئے کرتے ہیں کہ ایمان سلامت ہے۔ کوئی شخص ہمارے ایمان پر ڈاکہ نہ ڈال سکے۔ جس طرح آپ کو جماعت سے توڑ دیا گیا۔ کل کو شیعہ حضرات کی دلیلیں سن کر آپ شیعہ ہو جائیں گے۔ پر سو قادیانیوں کی دلیلیں سن کر آپ قادیانی ہو جائیں گے۔ ایسی حالت کے متعلق حضور نے پیشین گوئی فرمائی ہے کہ قیامت سے پہلے قیامت کے قریب ایسا زمانہ آئے گا کہ آدمی رات کو مسلمان ہو گا۔ پھر صبح کو کافر ہو جائے گا اور صبح کو مسلمان ہو گا تو شام کو کافر۔ تمہارا فرقہ تصوف کے خلاف ہے۔ حالانکہ تصوف نام ہے تزکیہ نفس کا اور تزکیہ نفس وہی کر سکتا ہے جو پابند شریعت ہو اور پابند شریعت بڑے بڑے بزرگ گزر چکے ہیں اور موجود ہیں اور ہوں گے۔ دیکھیے، احمد علی صاحب لاہوری، مدنی صاحب، بادشاہ پیرو معین الدین صاحب چشتی وغیرہ اور یہ سب لوگ مقلد تھے جن کی کرامتوں سے تاریخ کی کتابیں بھری پڑی ہیں۔ چاندی سے یادہ روشن کرامتیں سرزد ہوئی ہیں اور ہوں گی۔ لیکن آپ آج سب کو جھٹلا کر جنت کے ٹھیکے دار بن گئے ہیں۔ نہ بزرگوں، اولیاء اللہ کا لحاظ نہ خیال۔ اللہ تعالیٰ فرماتا ہے کہ جو میرے ولی کو تکلیف دے گا میں اس سے جنگ کروں گا اور آپ ہیں کہ کرامتوں کو جھٹلا کر سب کو اسلام سے خارج کر رہے ہیں۔ پھر مزید کہنے لگا کہ جناب یہ قرب قیامت ہے آخری دور ہے۔ لوگ جماعت سے نکل رہے ہیں۔ اپنا اپنا دین بنا رہے ہیں۔ اس نے ایک واقعہ سنایا کہ ٹھٹھہ کے ایک بزرگ جو فوت ہو چکے ہیں جن کا نام محمد ہاشم تھا۔ وہ جب روضہ مبارک پر گئے تو وہاں پہنچ کر عرض کیا۔ السلام علیکم یا رسول اللہ۔ روضہ مبارک سے جواب آیا۔ وعلیکم السلام محمد ہاشم۔ اس وقت روضہ مبارک پر بہت لوگ تھے اور محمد ہاشم نام کے بھی بہت لوگ تھے اور تقریباً سب ہی نے سلام عرض کیا تھا اس لئے آپس میں اختلاف ہوا۔ ہر محمد ہاشم کہنے لگا کہ مجھے جواب آیا ہے۔ پھر دوبارہ سلام عرض کیا گیا تو جواب آیا کہ وعلیکم السلام محمد ہاشم ٹھٹھوی۔ وہ کہنے لگا کہ بزرگ محمد ہاشم

حنفی اور پکے حنفی تھے۔ ابھی تک ان کے شاگرد اور خلیفہ شمسہ میں موجود ہیں۔ اگر حنفی اسلام سے خارج ہوتے تو حضور کیوں نام لے کر جواب سلام دیتے۔ اسی قسم کا ایک اور واقعہ مجھ سے بھاول میں نور محمد صاحب نے کہا تھا کہ حسین احمد مدنی صاحب کو بھی ردِ منسہ مبارک سے سلام کا جواب آیا تھا۔ مدنی صاحب پکے حنفی تھے۔ مگر جات بھی اگر ان سے درس لیتے تھے۔ پھر اس مولوی نے کہا کہ حضور بزرگ محمد ہاشم صاحب کی زندگی میں اپنے چاروں یاروں کو لے کر شمسہ آیا کرتے تھے جنیفوں کی تو یہ شان ہے۔ ماسٹر صاحب آپ اپنی خیر منائیے۔ بتلایئے کہ کیا ایسا کوئی ولی باکرامت آپ کی جماعت میں بھی گزرا ہے۔ ایک خوبصورت سامام اپنے لئے پسند کر لیا۔ مگر حاصل کیا ہوا، جماعت سے ٹوٹ گئے۔ جماعت کی نماز کے ثواب سے محروم ہو گئے۔ جمود کی نماز اور ثواب سے محروم ہو گئے۔ ذکر بھی چھوٹ گیا۔ بلکہ اب تو اللہ کے ذکر کی مخالفت کرنے لگے اور اس غلط فہمی میں پڑ گئے کہ سب مشرک اور کافر ہیں۔ آپ انگریزی دانوں کی اس جماعت میں داخل ہو گئے ہیں جنہوں نے چار پانچ اختلافی فردعی مسائل کو اپنا ٹیڈ مارک بنایا ہے حضور نے یہ پیشین گوئی اور تاکید فرمادی کہ جماعت کثیر کا اتباع کرو۔ ہماری جماعت آج جس قدر اسلام کی خدمت کر رہی ہے وہ روز روشن کی طرح عیاں ہے۔ آپ خود ہی سوچیئے آپ کو رنج اور غم ہے کہ کوئی آپ کی بات نہ سمجھتا نہیں۔ آپ دنیا اسلام سے کٹ کر الگ ہو گئے۔ بلکہ گھر میں بند ہو گئے۔ اس مولوی کی گفتگو بڑی لمبی چوڑی تھی، مگر میں نے مختصر کر دیا۔ جب اس نے بحث ختم کی تو میں نے اس سے کہا کہ آپ نے اپنی دانست میں خوب تقریر کی۔ آپ اپنی کثرت کا رعب جمانا چاہتے ہیں حضور تو فرماتے ہیں کہ میری امت ۳۷ فرقوں میں بٹ جائے گی۔ صرف ایک فرقہ بہشت میں جائے گا اور ۳۶ فرقے دوزخ میں جائیں گے۔ یعنی اگر ۳۷ آدمی ہوں تو صرف ایک آدمی بہشت میں جائے گا اور ۳۶ آدمی دوزخ میں جائیں گے۔ اس حدیث سے معلوم



ہوا کہ بہشت میں جانے والے اقلیت میں ہوں گے اور جہنم میں جانے والے اکثریت میں ہوں گے اب آپ اپنی اکثریت پر نازیکیجئے۔ اور میں نے کہا کہ صحابہؓ کے دریافت کرنے پر حضورؐ نے فرمایا۔ بہشتی فرقہ وہ ہوگا جو میرے اور میرے اصحاب کے طریقہ پر ہوگا۔ اب رہی وہ حدیث کہ جماعت کثیر کا اتباع کرو تو جماعت کثیر سے مراد صحابہ کی جماعت ہے جس حکم پر رہا ہے کہ صحابہ کے طریقہ یعنی طریقہ محمدیؐ کا اتباع کرو اور یہ بات یہ نعمت آپ کو نصیب نہیں کیونکہ آپ نے دین اسلام کے چلن ٹکڑے کر ڈالے اور ہر ایک نے الگ الگ شریعت چھڑائی اور آپ کی اکثریت والی جماعت نے تو شریعت بنا کر دین اسلام کو بیچ ڈالا ہے اور پھر بھی بڑی دلیری سے اپنے آپ کو اہل سنت و جماعت کہلاتے ہیں اور کرامتوں کا دعویٰ کرتے ہیں۔ میں نے دیکھا کہ وہ مولوی میری بات سن کر کچھ گھبرا گیا اور ادھر ادھر کی باتیں کرنے لگا کہنے لگا کہ میں پھر کسی وقت آکر آپ سے مناظرہ کروں گا۔ تب تک آپ بھی حدیث وغیرہ دیکھ کر تیار رہیئے۔ مسعود صاحب وہ تو چلا گیا۔ لیکن میں تو مناظرہ سے گھبراتا ہوں اور خود کو اس قابل نہیں پاتا کہ ہر سوال کا جواب دے سکوں۔ مسعود صاحب میں نے اس کی گفتگو جو نہایت نرم ماحول میں ہوئی۔ وہ تقریباً سب لکھنے کی کوشش کی ہے۔ آپ مجھے کوئی ایسی دلیل زبردست لکھئے کہ پھر بات بنائے نہ بنے مجھے آپ کے خط کا شدید انتظار رہے گا۔ میرا خیال ہے کہ اس مولوی کو میرے پاس بھیجنے میں کسی کا ہاتھ تھا۔ طیب صاحب اور غلام حسین صاحب آپ کو سلام کہتے ہیں طیب صاحب سے کئی لوگ اور حضورؐ ان کے فائدہ ان والے ان کے سخت مخالف ہو گئے۔ ان کے والد نے سر بازار ان سے جھگڑا کیا۔ لیکن اللہ تعالیٰ قدرت والا ہے۔ طیب صاحب حق پر مغبوطی سے جھے ہوئے ہیں۔ یہ سب کچھ اللہ تعالیٰ کا فضل و کرم ہے۔ آج کل ہماری مسجد پر بدعتیوں کا قبضہ ہو چلا ہے۔ ایک بدعتی سخت قسم کا ہیڈ کلرک ہو کر آیا ہے اور دوسرا پرائمری کا ماسٹر بھی آیا ہے۔ دونوں نے



اپنی پارٹی بنالی ہے اور مسجد پر قبضہ کر لیا ہے۔ ہم لوگ گھر میں نماز پڑھ لیتے ہیں۔ دعا کیجئے کہ یہ دونوں بدعتی یہاں سے دفع ہو جائیں یا راہ راست پر آجائیں۔ یہ حلقہ باز مذکر ذکر کرتے ہیں اللہ یاد ستیگر کے نعرے لگاتے ہیں۔ یا غوث المدد پکارتے ہیں میری طرف سے سب کی خدمت میں سلام عرض کریں نیچے سب سلام عرض کرتے ہیں۔ فقط

خادم  
نواب

المتدکانکم فی رسول اللہ اسوۃ حسنۃ

# بسم اللہ الرحمن الرحیم

مہتاب مسعود

بخدمت محترمی کرمی نواب محی الدین خان صاحب

پکٹ ۱۲ جولائی ۱۹۶۲ء

السلام علیکم ورحمۃ اللہ وبرکاتہ

اما بعد کل آپ کا خط ملا۔ جواب کل ہی لکھنے

بیٹھ گیا تھا لیکن ایک صاحب تشریف لے آئے۔ لہذا لکھ نہ سکا۔ مولوی نور محمد صاحب کا خط واپس ارسال ہے۔ اب آپ اپنے سوالات کے جوابات دیتے:-

## شاہ ولی اللہ کی تحریر سے تقلید کا رد

(۱) شاہ ولی اللہ صاحب نے لکھا ہے کہ تقلید بھی ان مسائل میں سے ہے جن میں بڑے بڑے لوگ غلو کر کھا گئے اور غلط فہمی سے کچھ کچھ سمجھ گئے اور کچھ کچھ لکھ گئے۔ غلط فہمی یہ ہوئی کہ ان لوگوں نے یہ سمجھ لیا کہ تقلید جائز ہے۔ اس پر اجماع ہے۔ وغیرہ وغیرہ۔ حالانکہ حقیقت یہ جائز ہے، نہ اس پر اجماع ہے۔ ان بڑے بڑے علماء کو دھوکہ ہوا جو وہ ایسا سمجھے۔ یہ ہے شاہ صاحب کا اصل منشاء اگر ان کا منشاء یہ نہ ہوتا تو پھر بعد کی تحریر سے تقلید کی برائی کا پہلو کیسے نکل سکتا تھا۔ اور کس طرح ان کی پوری کتاب مجتہدانہ تحریر سے بے زیر ہوتی۔

(۲) ترمذی میں ہے شک یہ حدیث ہے کہ میری امت گمراہی پر جمع نہ ہوگی اور اللہ تعالیٰ کا شکر ہے کہ تقلید پر امت جمع نہیں ہوئی۔

(۳) ابن ماجہ میں حدیث ہے: "اذا رأیتم اختلافاً فاعلیکم بالسواد الاعظم" جب اختلاف دیکھو تو سواد اعظم کو لازم پکڑو۔ امام ابو الحسن ندوی لکھتے ہیں: "وفی الزوائد فی اسنادہ ابو خلف الاعظمی واسمہ حازم"

بن عطاء وہ وضعیف وقد جاء الحدیث بطرق فی  
کلمہا نظر، زوائد میں ہے کہ اس حدیث کی اسناد میں ابو غلظ  
الاعلیٰ جس کا نام حازم ہے ضعیف ہے۔ یہ حدیث اور بھی طرق سے  
مروی ہے لیکن سب میں ضعیف ہے۔

(حاشیہ ابن ماجہ ابواب الفتن جلد دوم صفحہ ۴۶۴)

اس حدیث کا جواب درج ذیل ہے:

## بڑی جماعت کی پیروی کرو کا صحیح مفہوم

- ۱۔ یہ حدیث ضعیف ہے۔ لہذا حجت نہیں۔
- ۲۔ درحقیقت اس کا تعلق سیاسی امور سے ہے جیسا کہ مندرجہ ذیل صحیح  
احادیث کا مضمون اس پر دال ہے۔ رسول اللہ صلی اللہ علیہ وسلم فرماتے ہیں:-  
من رأى من أمیره شیئاً مکرهه فلیصبر فانه  
لیس أحد یفارق الجماعة شراً فیموت إلامات  
میتة جاهلیة . (صحیح بخاری و صحیح مسلم)  
جو شخص اپنے امیر کی کوئی بات ایسی دیکھے جو اسے ناپسند ہو تو وہ صبر  
کرے کیونکہ جو شخص جماعت سے بالشت بھر بھی الگ ہوا اس کی  
موت جاہلیت کی موت ہوگی۔

رسول اللہ صلی اللہ علیہ وسلم فرماتے ہیں:-

من خرج من الطاعة وفارق الجماعة فمات مات  
میتة جاهلیة، جو شخص اطاعت امیر سے خروج کرے اور  
جماعت سے علیحدہ ہو جائے، اس کی موت جاہلیت کی موت ہے۔ (صحیح مسلم)

رسول اللہ صلی اللہ علیہ وسلم فرماتے ہیں:-

”مَنْ أَتَاكُمْ وَأَمْرُكُمْ جَمِيعٌ عَلَى رَجُلٍ وَاحِدٍ يَرِيدُ  
أَنْ يَشْتَقَ عَصَاكُمْ أَوْ يَفْسِدَ جَمَاعَتَكُمْ فَأَقْتُلُوهُ (صحیح مسلم)  
جو شخص تمہارے پاس اس حال میں آئے کہ تم سب ایک شخص کی مارت  
پر مجتمع ہو اور وہ تمہاری قوت کو توڑنا چاہے یا تمہاری جماعت میں  
افتراق پیدا کرنے پس اس کو قتل کر دو۔ ایک روایت میں یہ لفظ ہیں  
”کَاثِمًا مِنْ حَكَاتٍ“ خواہ وہ کوئی بھی ہو۔ (صحیح مسلم)

مطلب یہ ہے کہ جہاں معاملات شوری سے طے ہوتے ہیں وہاں سواد  
اعظم کی بات تسلیم ہوگی۔ اقلیت یا فرد کی بات ماننے سے تفریق پیدا ہوگی۔ مثلاً اگر  
سواد اعظم نے کسی کو امیر منتخب کر لیا۔ تو اب سواد اعظم کا ساتھ دینا ہوگا۔

۳۔ اس حدیث کا تعلق قطعاً دینی امور سے نہیں ہے۔ اگر دینی امور سے ہوتو  
پھر ہر وہ مسئلہ جس پر سواد اعظم صاف کرے دینی مسئلہ بن جائے گا اور یہ الیوم اکملت  
لکم دینکم کے قطعاً منافی ہے۔

## بڑی جماعت کی پیروی کرو کے الزامی جواب

۴۔ اس نماز میں بریلویوں کی اکثریت ہے تو پھر دیوبندیوں کو چاہیے کہ  
بریلویوں میں شامل ہو جائیں۔

۵۔ تقریباً ہر نماز میں حنفی اکثریت میں سب سے زیادہ بھی اکثریت میں ہیں تو  
پھر یہ لوگ مالکیوں، شافعیوں، حنبلیوں کو دعوت کیوں نہیں دیتے کہ اس حدیث کی  
روشنی میں حنفی ہو جاؤ۔ کیونکہ وہ تینوں فریقے اس حدیث پر عمل کرنے کے لیے نہ کبھی  
تیار تھے اور نہ اب ہیں تو پھر وہ گمراہ کیوں نہیں۔ وہ دوزخ میں کیوں نہ ڈالے جائیں اور

وہ بھی اکیلے اکیلے جیسا کہ حدیث کے دوسرے ٹکڑے میں ہے۔ ان گراہوں اور دوزیوں کو آج تک حق پر کیوں تسلیم کیا جاتا ہے؟

۴۔ موجودہ نماز کے حالات و آثار سے یہ اندیشہ ہوتا ہے کہ مستقبل قریب میں قادیانیوں یا پر دیزیوں کی اکثریت ہو جائے گی کیا اس نماز میں بھی اس حدیث پر عمل ہو گا یا نہیں؟

۵۔ ان کے بطلان پر یا ان کے مفہوم حدیث کے بطلان پر سب سے زیادہ اہم دلیل یہ ہے۔

یہ تو ظاہر ہے کہ مقلدین عہد رسالت میں نہیں تھے۔ عہد صحابہ، عہد تابعین میں بھی نہیں تھے۔ ہر فرقے کی جب ابتدا ہوتی ہے تو ابتدا میں وہ فرقہ اقلیت ہی میں ہوتا ہے پہلے فرقے کا بانی اکیلا ہوتا ہے۔ پھر دو ہوتے ہیں۔ پھر تین اور اسی طرح فرقہ رقی کرتا چلا جاتا ہے۔ مقلدین کے فرقے کی بھی آخر کوئی ابتدا ہے جو بقول شاہ ولی اللہ صاحب چوتھی صدی ہے۔ تو پھر اس ابتدائی دور میں یقیناً وہ اقلیت میں ہوں گے اور غیر مقلدین اکثریت میں۔ مقلدین کی اقلیت اس وقت اس حدیث کی مخاطب ہوگی۔ یہ حدیث پکار پکار کر کہہ رہی ہوگی کہ اے مقلدین کی اقلیت اکثریت میں گم ہو جاؤ اگر وہ گم ہو جاتے تو آج ان کا وجود نہ ہوتا۔ لیکن انہوں نے دوزخ میں جانا گوارا کیا اور اکثریت میں گم نہیں ہوئے۔ اس حدیث کے اس مفہوم کی روشنی میں وہ لوگ گمراہ، باطل پرست اور دوزخی چھوئے۔ یہ ہیں موجودہ دور کے مقلدین کے پیشرو انہوں نے باطل پر رہ کر اپنے فرقہ کو باقی رکھا۔ یہی اقلیتی فرقہ جو اس وقت باطل پر تھا، بڑھتے بڑھتے اکثریت میں تبدیل ہو گیا۔ تو کیا اب یہ حق پر ہو گیا۔ اس حدیث سے تو مقلدین کی بنیاد ہی باطل پہ ہے اور پھر بھی انہیں اپنی موجودہ اکثریت پر نماز ہے۔ (العیاذ باللہ)

۸۔ حق کے معاملہ میں اکثریت، اقلیت، کوئی معیار نہیں بلکہ دلائل کی رو

سے اقلیت کا حق پڑھنا زیادہ ظاہر ہے اور وہ دلائل یہ ہیں :

۱۔ قل لا يستوى الخبيث والطيب ولو اَعْجَبَك كَثْرَةُ  
الخبيث فاتقوا الله يا اُولى الابواب لعلكم تفلحون (سورۃ مائدہ)  
کہدے تجھے کہ خبیث اور پاک برابر نہیں ہو سکتے۔ اگرچہ خبیث کی کثرت تم  
کو اچھی ہی کیوں نہ معلوم ہو یا تعجب ہی میں کیوں نہ ڈالے۔ اے عقلمند  
اللہ سے ڈرو تاکہ تم فلاح پاؤ۔

۲۔ وقلیل من عبادى الشکوک (سورۃ شبا) میرے بندوں  
میں شکر گزار تھوڑے ہی ہوتے ہیں۔

۳۔ اِنَّ کَثِیْرًا مِّنَ الْخٰطِیْٖٔ لَیْبَغِیْ بَعْضُهُمْ عَلٰی  
بَعْضٍ اِلَّا الَّذِیْنَ اٰمَنُوْا وَعَمِلُوا الصّٰلِحٰتِ وَقَلِیْلٌ مَّا  
هُم (سورۃ ص ۴) اکثر شریک ایک دوسرے پر زیادتی ہی کرتے  
ہیں۔ سوائے ان لوگوں کے جو ایمان لائے اور نیک عمل کرتے ہیں  
اور ایسے لوگ تھوڑے ہی ہوتے ہیں۔ (یعنی مومنین، صالحین کی  
تعداد اقل ہے۔)

۴۔ سورۃ ہود کے آخری رکوع اور سب قول کے آخری رکوع میں بھی اس  
قسم کی آیات ہیں، ملاحظہ فرمائیے گا۔

۵۔ اِنَّ کَثِیْرًا مِّنَ النَّاسِ لَفٰسِقُوْنَ۔ بے شک کثیر لوگ فاسق  
ہوتے ہیں۔ (مائدہ - ۴۹)

۶۔ رسول اللہ صلی اللہ علیہ وسلم نے فرمایا:۔ اِنَّمَا النَّاسُ  
کَالاِبِلِ الْهَامِثَةِ لَا تَكَادُ تَجِدُ فِیْهَا رَاحِلَةً (صحیح بخاری صحیح مسلم)  
آدمیوں کی مثال ایسی ہے جیسے سوانٹ۔ قریب ہے کہ تم کو ایک بھی



اونٹ سواری کے قابل نہ ملے یعنی ناقص لوگوں کی اکثریت ہوگی۔  
 (۴)۔ آئندہ جب کبھی ان مولوی صاحب سے گفتگو ہو تو ان سے پوچھیے کہ آپ  
 نے جن عقائد اور اعمال کا ذکر کیا ہے یہ عقائد اور اعمال کادیا نیروں کے بھی ہیں تو کیا وہ بھی مسلم  
 ہیں۔ پھر یہ کہ توحید کا آپ صرف زبان سے اقرار کرتے ہیں حقیقتاً آپ کے عقائد اور  
 اعمال توحید کے منافی ہیں۔

وَلَا يَشْرِكُ فِي حُكْمِهِ أَحَدًا (کہف)  
 أَمْ لَهُمْ شُرَكَاءُ شَرَعُوا لَهُم مِّنَ الْغَيْبِ مَا لَمْ يَكُذِّبُوا  
 بِهِ اللَّهُ (شوری)

اتخذوا أحب دھرم و رُہبانا تم دُونِ اللہ (توبہ)  
 وغیرہ آیات کی روشنی میں شریعت سازی اللہ کیلئے کا حق ہے۔ علماء کا شریعت  
 سازی کرنا شرک ہے اور کیونکہ تقلید کو جو کہ غیر القرون میں نہیں تھی راجح کر کے دین میں  
 داخل کر لیا گیا ہے۔ لہذا یہ لوگ شرک کے مرتکب ہوئے۔

پھر تقلید کے ساتھ شریعت سازی مستقل صورت میں متعین میں سرایت کرتی چلی  
 گئی۔ ۱۔ مثلاً شریعت میں امام بنانے کے لئے صرف چار چیزوں کا ذکر تھا یعنی سب  
 سے بڑا قاری، اگر اس میں سب برابر ہوں تو سنت کا سب سے بڑا عالم۔ اگر اس میں بھی  
 سب برابر ہوں تو ہجرت میں سب سے زیادہ مقدم۔ اگر اب بھی برابر ہی ہو تو عمر میں  
 سب سے بڑا (صحیح مسلم) لیکن انہوں نے اس میں متعدد چیزوں کا اضافہ کیا مثلاً اگر  
 اب بھی برابر ہوں تو وہ درنہ وہ..... جو سب سے زیادہ خوب صورت ہو..... جس کی  
 بیوی سب سے زیادہ خوب صورت ہو۔ شَرُّ الْأَكْبَرِ وَأَسَاوَالْأَصْغَرِ

عضوا (در مختار)

۲۔ کسی صحیح حدیث سے مرد و عورت کی نماز میں فرق ثابت نہیں ہوتا۔ لیکن

انہوں نے دونوں کی نماز کے علیحدہ علیحدہ طریقے مقرر کئے  
 ۳۔ سر کے مسح کا طریقہ یعنی تین انگلیاں ملا کر وسط سر سے پیچھے لے جلتے اور  
 ہتھیلیوں کو اطراف سر سے واپس آگے لائے۔ انگوٹھے اور انگشت ان کے شہادت  
 انہی رہیں۔ گردن کا مسح پشت کف سے کیا جائے۔ یہ تمام طریقہ من گھڑت ہے۔  
 ۴۔ گھاؤں والے عید کی نماز سے پہلے قربانی کر سکتے ہیں۔ شہر والے بھی شہر سے  
 باہر جانور لے جا کر نماز عید سے پہلے ذبح کر سکتے ہیں۔ (ہدایہ) یہ تمام کی تمام شریعت سیاری  
 ہے بلکہ حرام کو حلال کرنے کا حیلہ ہے۔

۵۔ کتے کو اٹھا کر نماز پڑھے تو نماز ہو جائے گی (در مختار)  
 ۶۔ اوجامع فی مآدون الفرج ولومینزل توروزہ نہیں  
 لُوتَا۔ (در مختار)

۷۔ نشہ کی حالت میں بیٹی کا بوسہ لیا تو اس کی بیوی اس پر حرام ہوگئی۔ (در مختار)  
 غرض یہ کہ اس قسم کے ہزار مسائل ہیں جن سے کتب فقہ مملو ہیں، یہ سب گھڑے  
 گئے ہیں۔ گھڑنا بھی شرک ہے اور ان کو ماننا بھی شرک ہے۔ میں پھر کہتا ہوں کہ امام حق پر  
 تھے لیکن موجودہ مذاہب اور عقیدہ باطل اور شرک ہیں۔ امام ان سب سے قطعاً بری ہیں  
 ان کے یہ مسائل نہ ان کا یہ مسلک۔ ان یہ بات اپنی جگہ پر اٹل ہے کہ ان اماموں میں سے  
 بھی اگر کسی کا قول حدیث کے خلاف ہو تو اس قول کو ماننا شرک ہے۔ امام معذور ہوگا،  
 اور مقلد ماخوذ ہوگا۔

(۵) حدیث تو صحیح ہے کہ رسول اللہ صلی اللہ علیہ وسلم نے فرمایا کہ آدمی صبح کو ٹھوس  
 ہوگا اور شام تک کافر ہو جائے گا اور شام کو ٹھوس ہوگا اور صبح تک کافر ہو جائے گا۔  
 لیکن بے موقع دیے محل استعمال کیا گیا ہے۔ ان الفاظ کے آگے یہ الفاظ بھی  
 ہیں۔ یبیع دینہ بعوض من الدنیا۔ یعنی دین کو دنیا کے مال

کے حوض بیچ دے گا۔ (صحیح مسلم) لہذا یہ حدیث آپ پر چسپاں نہیں ہو سکتی۔

## کرامت ولایت کا معیار نہیں

(۶۱) تقلید اول تو علم کا نام نہیں، علمی کا نام ہے۔ اصول فقہ مثلاً توضیح وغیرہ کی عبارتیں اس پر شاہد ہیں۔ لہذا اللہ کا ولی کبھی باطل نہیں ہو سکتا۔ دوم: تقلید بدعت ہے۔ شرک ہے۔ لہذا کوئی ولی اللہ مقلد بھی نہیں ہو سکتا۔ اب اگر کسی مقلد سے کرامات کا ظہور بھی ہو تو وہ ایسا ہی ہے جیسا کہ ہندو سادھوؤں سے ہوتا ہے۔ لہذا اگر کوئی مقلد ولی مشہور ہو تو ہم اس کو ولی تسلیم نہیں کریں گے اور اگر وہ واقعی ولی ہو تو اس کو مقلد تسلیم نہیں کریں گے اس لیے کہ اجتماع ضدین باطل ہے۔ کرامت ولایت کا معیار نہیں، بلکہ اتباع رسول ولایت کا معیار ہے۔

میزان کبریٰ امام شعرانی میں ہے: "ولایت پر جس کا قدم پہنچ گیا۔ وہ علماء کی تقلید نہیں کرتا۔ (الارشاد صفحہ ۲۳۸، مصنف ابو یحییٰ محمد)

علامہ شیخ کو دی اپنے رسالہ میں تحریر فرماتے ہیں۔ متاخر کا طریقہ اتباع سنت اور عدم تقلید ہے۔ (الارشاد صفحہ ۲۳۸)

اس قسم کی اور بھی عبارتیں ہیں۔ الارشاد ملاحظہ فرمائیے گا۔

(۶۲) صحابہ کرام، تابعین عظام، ائمہ دین سب کے سب غیر مقلد تھے اور سب کے سب ولی۔ مشہور امام الحدیث حضرت امام حسن بصریؒ فرمایا: "مقلد تھے؟ حضرت نظام الدین اولیاءؒ کا قول مشہور ہے: "بوجہ خیفہ کہ بود کہ من قول او بنما بلہ قول رسول اللہ صلی اللہ علیہ وسلم: (انما یفسر از خواجہ حسن نظامی صفحہ ۸۴) غرض یہ کہ ہر معتقد علیہ ولی غیر مقلد تھے۔ بات تک لکھوں

امام بوجہ خیفہ کہ بود کہ من قول او بنما بلہ قول رسول اللہ صلی اللہ علیہ وسلم کی حدیث کے مقابلہ میں پیش کردی:

رہا یہ کہ وہ مقلد کہلاتے ہیں۔ تو یہ تو مقلدین کا ہمیشہ شیوہ رہا ہے کہ وہ ہر ایک کو بدنام کر دیتے ہیں۔ حتیٰ کہ امام ابن تیمیہ اور امام ابن قیم رحمہما کو انھوں نے غلطی مشہور کر دیا۔ شاہ ولی اللہ صاحب اور ان کے خاندان کے چشم و چراغ سب مقلد مشہور ہیں۔  
(۸) محمد ہاشم عثموی کو سلام کا جواب آنا وغیرہ یہ سب ادھام ہیں۔ ہمارے

نزدیک حجت نہیں۔ حجت صرف قرآن و حدیث ہے۔  
(۹) آپ اس مولوی سے یہ مطالبہ کیجئے کہ ان چار اماموں کی تقلید لازم ہونے پر قرآن و حدیث پیش کرے۔ پھر زبان سے نیت کرنے کی حدیث پیش کرے۔ گردن کا مسح پشت کف سے کرنے کی حدیث پیش کرے۔ وغیرہ وغیرہ۔ اگر نہ کر سکے تو کہئے کہ یہ تمہارا مذہب اسلام نہیں۔ تمہارا گھڑا ہوا مذہب ہے۔ لوگوں کی رایوں کا پلندا اور جیاسوز مسائل کا گہوارہ ہے۔ اللہ تعالیٰ آپ کی مدد فرمائے۔ آمین  
طیب صاحب اور غلام حسین صاحب اور بچوں کو سلام کہئے گا۔

نقطہ

مسحود

# بسم اللہ الرحمن الرحیم

منجانب نواب

بخدمت جناب محترم مسعود صاحب

السلام علیکم!

آپ کا خط ملا۔ بڑی خوشی ہوئی۔ آپ نے جو کچھ سمجھایا وہ میں نے اچھی طرح سمجھ لیا ہے۔ بہترین دلائل سے آپ نے ہر ایک چیز وضاحت سے بیان فرمادی ہے۔ آپ کے سارے خطوط ہی بہترین دلائل سے بھرے ہوئے ہیں۔ لیکن آپ کے اس خط میں مجھے جو مزہ آیا وہ بیان نہیں کر سکتا۔ خط پڑھنے کے بعد مجھ پر ایک بے خودی کی سی کیفیت طاری رہی۔

میری زبردست خواہش ہے کہ آپ کی اور میری خط و کتابت جلد شروع ہو جائے۔ آپ کے سارے خطوط اب میں نعیم صاحب کو کراچی روانہ کر رہا ہوں۔ تاکہ جلد کتاب شائع ہو جائے۔ لیکن ایک بات اس خط میں تشنہ رہ گئی ہے۔ وہ یہ کہ اس مولوی نے جو یہ کہا تھا کہ ہم قبلہ کی طرف منہ کر کے نماز پڑھتے ہیں۔ اللہ کی وحدانیت توحید پر ایمان رکھتے ہیں۔ حضور کی رسالت نبوت پر ایمان رکھتے ہیں۔ کلمہ گو ہیں۔ ایمان کی جو شانیں حدیثوں میں آئی ہیں ان سب پر ہمارا ایمان ہے۔ تو کیا پھر بھی ہم مسلم نہیں ہیں؟ اور اس کا جواب اس نے مانگا تھا۔ جہاں میں خاموش ہو گیا تھا۔ اس پر بھی روشنی ڈالئے۔

مولوی اشرف جس سے میرا مناظرہ ہوا تھا، چند روز ہوئے معلوم ہوا ہے کہ اس نے رفع الیدین شروع کر دی ہے۔ وہ اپنے کو اب محقق کہلاتا ہے۔ مجھے یہ سن کر بڑی خوشی ہوئی۔ اتفاق سے دوسرے دن مولوی اشرف غلام اللہ آیا تھا۔ مجھ سے

مسجد میں ملاقات ہوئی۔ اس نے کہا کہ میں اب محقق حنفی ہوں اندھا مقلد نہیں ہوں۔  
اندھی تقلید کے خلاف ہوں جس طرح عبدالحی نکھڑی اوشا اللہ صاحب وغیرہ محقق  
حنفی تھے۔ یہ لوگ بڑے پائے کے محدث تھے لیکن حنفی تھے جیسے ملا علی قاری، شاہ ولی اللہ،  
صاحب حنفی وغیرہ، کہا کہ اتنے بڑے بڑے محقق بزرگ جنہوں نے دین کی تحقیق کی، دوسب  
امام ابوحنیفہ کے ہی مقلد تھے۔ کہا کہ آج کل کے نئے تعلیم یافتہ لوگ دوچار کتابیں پڑھ کر اجتہاد کا  
دعویٰ کرنے لگتے ہیں اور محدث بن جاتے ہیں۔ دنیا کے سارے غیر مقلدوں کو میرا چیلنج  
ہے جو میرے مقابلے پر آئے گا میں اس کو منہ توڑ جواب دوں گا۔ غیر مقلد جتنے ہیں سب  
دہائی ہیں۔

میں نے اُس سے بخاری شریف کے بارے میں سوال کیا تو کہنے لگا کہ بقول ثناء اللہ  
بخاری کی ساری حدیثوں پر تو ایک آدمی عمل نہیں کر سکتا۔ کیوں کہ اس میں بہت سی حدیثیں ضعیف  
ہیں۔ کہنے لگا کہ بخاری کے دو مین استاذ شیعہ تھے۔ اس لئے اس پر شیعوں کا رنگ غالب  
ہے۔ اُس نے بہت سی حدیثیں شیعوں کو جوڑ کر دے کو لکھ دی ہیں۔ ہم محقق لوگ تحقیق کرنے  
کے بعد ہی حدیث پر عمل کرتے ہیں۔ کہا کہ حافظ ابن قیمؒ اور امام ابن تیمیہؒ ان لوگوں میں اور  
ہم میں کوئی فرق نہیں ہے۔ ایک بات کا فرق ہے۔ ہم لوگ وسیلہ کے قائل ہیں اور وہ لوگ  
قائل نہ تھے۔ کہا کہ حضرت خلیل الرحمن صاحب نے ایک کتاب لکھی ہے اور اس کو رد  
کرنے والوں کے لئے دس ہزار روپے انعام مقرر کر رکھا ہے۔ مگر آج تک کسی غیر مقلد سے  
اس کا جواب بن نہیں پڑا۔ یہ غیر مقلد تو ہمارے مقابلے پر آتے ہوئے ڈرتے ہیں۔ یہ تو  
صرف جابلوں کو پھانتے ہیں۔ یہ لوگ عقائد میں پکتے دہائی ہیں میں نے کہا کہ جب آپ نے  
تحقیق کر لیا ہے تو پھر تحقیق کے بعد حنفی کیا مہنی۔ یہ کیا تک ہے کہیں محسٹریٹ بھی قیدی  
بن سکتا ہے۔ آپ جب محقق بن گئے تو آپ نے کیا تحقیق کیا۔ مولوی عبدالحی صاحب  
نے تو یہ تحقیق فرمایا کہ فقہ کی کتابیں جھوٹی حدیثوں سے بھری پوری ہیں۔ اور بہت سے مسئلے



قرآن و حدیث کے خلاف میں کہنے لگا کہ اس کے باوجود وہ حنفی تھے۔ انھوں نے امام ابو حنیفہ کا دامن نہیں چھوڑا یہ ایمان کی بچہ گیری تھی۔ اس کی بے جا منطق کا کیا جواب ہو سکتا ہے؟ میں تو دم بخود رہ گیا میری سمجھ میں نہیں آیا کہ حنفیت میں ایسی کیا بات ہے کہ تحقیق کے باوجود بھی آدمی اس سے چپکار رہتا ہے۔ کیا حنفیوں یا معتزلہ دل کے پاس ایسی کوئی حقیقت چیز موجود ہے کہ جس کی وجہ سے یہ لوگ تحقیق کرنے کے بعد بھی تعیلہ نہیں چھوڑتے۔ آپ اس پر کچھ روشنی ڈالئے تاکہ یہ محقق سلجھ جائے۔ اس کا یہ مطلب نہیں ہے کہ مجھے کوئی شک اپنے مسلک پر ہوا ہے۔ ہمارا مسلک تو ماشاء اللہ پاک و صاف ہے اور اس سے بہتر کوئی مسلک ہی نہیں اور جب تک انسان اس مسلک پر نہیں آئے گا تب تک اس کا معاملہ مشکوک ہے اور یہ بالکل سجاوہ و درست بلکہ حقیقت ہی یہ ہے مگر میں ان حنفیوں کی ہٹ دھرمی کی وجہ جانا چاہتا ہوں کہ تحقیق کے بعد یہ حنفی کیوں کہلاتے ہیں۔ میرے ساتھی طیب صاحب کے دل میں بھی دوسوہ آتا ہے۔ انھوں نے اس کا اظہار مجھ سے کئی دفعہ کیا۔ انہی طیب صاحب کا لڑکا اسی مولوی اشرف کا شاگرد ہے۔ اس مولوی کے گاؤں میں رہتا ہے۔ مولوی اشرف نے اس کو خوب بھروسہ دیا ہے۔ اس لئے اس لڑکے نے باپ کو چھوڑ دیا ہے۔ مولوی کے گھر میں رہتا ہے۔ وہاں طیب کا سارا خاندان باپ وغیرہ سب طیب کے خلاف ہو گئے ہیں۔ گاؤں والے اور ان کے خاندان والے سب ان کو بے دین اور دہائی کہتے ہیں۔ نماز جمعہ کا تارک کہتے ہیں۔ کہتے ہیں کہ تو ولایتی ماسٹر زاب کے پیچھے چل رہا ہے۔ اُس نے محمد کو بے دین کر دیا ہے۔ یہاں طیب صاحب تو ماشاء اللہ اپنے مسلک پر قائم ہیں لیکن اُس دوسوہ کا اظہار انہوں نے کیا تھا جس کا میں نے اوپر ذکر کیا ہے۔ میں آپ کا ہر خط میاں طیب کو سناتا ہوں وہ بڑے شوق سے سنتے ہیں۔ اس لئے آپ وضاحت سے اس چیز پر روشنی ڈالئے۔

دورانِ قیام سجاوہ میں مولوی نور محمد صاحب نے مجھ سے کہا تھا کہ امام ابو حنیفہ

کے زمانہ تک حدیثوں کی روایت کرنے والے کم تھے۔ اس کے بعد راوی بڑھ گئے اور راویوں کے بڑھ جانے کی وجہ سے الفاظ حدیث قائم اور محفوظ نہیں رہ سکتے۔ ضرور کمی پیشی ہو جاتی ہے۔ اس لئے ہم حفاظتِ دین کی خاطر امام صاحب کے قول پر عمل کرتے ہیں اور امام صاحب کے اقوال کو ان کے شاگردوں نے محفوظ کر لیا تھا۔ یہی وجہ ہے کہ ہم تقلید کو واجب قرار دیتے ہیں۔ کوئی شخص ہمارے امام کی شان میں بے ادبی کرے گا تو ہم اس کے پیچھے نماز نہیں پڑھیں گے۔ یہی بات مولوی اشرف نے بھی دہرائی تو کیا ان کی ہٹ و طرمی کا یہی راز ہے اور کیا یہ سچ ہو سکتا ہے۔ مجال میں میں تبلیغی اجتماعوں میں تقریر کیا کرتا تھا۔ لیکن مولوی نور محمد نے مجھ کو منع کر دیا کہ غلط اور تقریر کرنا ہمارا یعنی عالموں کا کام ہے۔ آپ وعظ و تقریر نہیں کر سکتے۔ آپ کے وعظ اور تقریریں ایمان کے لیے خطرہ ہیں۔ آئندہ سے آپ وعظ اور تقریر نہ کیا کیجئے بلکہ صرف نماز روزے کی تاکید کیا کیجئے۔ مجھے ان کی یہ بات ابھی تک یاد ہے۔ مجھے اس بات سے بڑا دکھ ہوا تھا۔ میں نے ان سے کہا تھا کہ میں بھی تو قرآن اور حدیث ہی کے احکام بتلاتا ہوں۔ انھوں نے کہا تھا کہ آپ خود واقف نہیں تو دوسروں کو کیا بتلائیں گے۔ کیا یہ صحیح ہے کہ ہم کو قرآن و حدیث کے احکام بتلانے کا حق نہیں ہے؟

کل ایک شخص میرے پاس آیا کہنے لگا کہ آپ ایک مسئلہ مجھے بتلا دیجئے۔ وہ یہ کہ ایک آدمی ہے۔ وہ عنبی ہے۔ اس کا جانور مر رہا ہے۔ نماز کا وقت ختم ہو رہا ہے اب وہ کیا کرے۔ جانور کو ذبح کرتا ہے تو نماز جاتی ہے۔ اگر غسل کرتا ہے پاک ہونے کے لئے تو جانور مر جاتا ہے۔ اس بارے میں حدیث دکھائیے۔ حدیث نہ ملے تو آپ کو پھر فقہ کی طرف اپنا پڑے گا۔ جس سے آپ کو فقہ کی اہمیت کا اندازہ ہو جائے گا۔ اس کے ساتھ اور بھی لوگ تھے معلوم ہوتا ہے کہ شرارتا کسی نے اس کو بھیجا تھا۔ میں نے کہا کہ میں حدیث دیکھ کر بتلاؤں گا اور اگر حدیث میں نہ ملے گا تو پھر اہل ذکر سے پوچھ کر بتلاؤں گا۔ کیونکہ اللہ

تعالیٰ کا یہی حکم ہے۔ اللہ تعالیٰ کا حکم یہ نہیں ہے کہ حنفی فقہ میں ہی دیکھو۔ یا حنفی ہی سے پوچھیں۔ یا شافعی ہی سے پوچھیں۔ جو بھی اہل ذکر ہو گا اس سے پوچھ کر بتلاؤں گا۔ پھر میں نے کہا کہ آپ کے چہرہ پر ڈاڑھی نہیں ہے۔ آپ ڈاڑھی مونڈتے ہیں۔ آپ ڈاڑھی مونڈنے کا حکم فقہ میں بتلادیں۔ میں ابھی حنفی بن جانے کو تیار ہوں۔ آپ نماز نہیں پڑھتے فقہ میں نماز نہ پڑھنے کی اجازت دکھادیں۔ میں ابھی حنفی ہونے کو تیار ہوں۔ جب آپ نماز ہی نہیں پڑھتے تو پھر جانور کے مرنے کا آپ کو کیا افسوس ہے۔ اور حنفی فقہ جس کا آپ بار بار مخبر ذکر کرتے ہیں، کیا چیز ہے؟ کیا وہ کوئی آسمانی کتاب ہے جس کے پڑھنے اور اس پر عمل کرنے کا ہم کو اللہ اور رسولؐ نے حکم دیا ہے۔ ہم تو احکام شریعت کو شریعت کے خزانہ ہی میں ڈھونڈیں گے۔ اور وہ خزانہ قرآن و حدیث ہے۔ یا صحابہ کرامؓ کا عمل دیکھیں گے یا اہل ذکر سے پوچھیں گے۔ پھر وہ لوگ یہ کہہ کر چلے گئے کہ اچھا آپ حدیث دیکھ کر دلیل کے ساتھ جواب دینا۔

میں خیال کرتا ہوں کہ یہ سب ان لوگوں کی شرارت ہے۔ ان سے بات کرنا یا بحث کرنا فضول ہے۔ کیونکہ ان کو اپنی اصلاح تو منظور ہے ہی نہیں تحقیق کرنا ہی نہیں چاہتے۔ خواہ مخواہ فساد کی نیت سے آتے اور پریشان کرتے ہیں۔ اس لئے میں نے اب یہ سوچا کہ خاموش رہنا چاہیئے اور کسی سے کوئی بحث نہیں کرنا چاہیئے جتنا پنہاں بات ہی کا قصہ ہے کہ ایک شخص میرے پاس ایک حدیث لے کر آئے کہ: یحییٰ بن ابی حدیث ہے۔ لکھا ہے کہ امام کی قرأت مقتدی کی قرأت ہے۔ میں نے کہا کہ بہت اچھا، مبارک ہو۔

کہنے لگے۔ پھر آپ مت پڑھیے میں نے کہا۔ میں ضرور پڑھوں گا۔ آپ مجھے کیسے روک سکتے ہیں۔ پھر وہ خاموش ہو گئے۔ میں نے کہا کہ دیکھیے حضرت امام شافعیؒ جتنی ہیں وہ پڑھتے ہیں۔ اس لئے میں بھی پڑھتا ہوں۔ آپ شافعی حضرات کو روکے۔ مالکی سبلی،

اہل حدیث سب پڑھتے ہیں، جا کر ان سب کو روک دیتے اور میرا مذہب تو قرآن اور حدیث ہے۔ اس لیے میں تو حدیث پر عمل کروں گا۔ آپ کی نرالی منطق پر نہیں چلوں گا۔ پھر وہ چلا گیا۔ چونکہ اس کا ارادہ محض شرارت تھا۔ اس لیے میں نے اس سے ایسی گفتگو کی۔ اس سے فائدہ یہ ہے کہ لوگ شرارت نہیں کریں گے۔ خواہ مخواہ حق نہیں کریں گے۔

فقط  
منوابع



# بسم اللہ الرحمن الرحیم

منجانب نواب

بخدمت شریف جناب محترم مسعود صاحب مدظلہ

اسلام علیکم !

کچھ دن قبل ایک خط جناب کی خدمت میں روانہ کیا تھا۔ غالباً  
ملا ہو گا۔ میں طیب صاحب کے ہمراہ کراچی گیا تھا۔ کراچی میں ایک صاحب نے مجھے  
ایک کتاب دی جس کا نام فیوض الحرمین (مترجم) ہے۔ یہ کتاب حضرت شاہ ولی اللہ  
صاحب کی لکھی ہوئی ہے۔ قرآن محل (محمد سعید اینڈ سنز) نے شائع کی ہے۔ اس کتاب  
کے مطالعہ سے تو معاملہ ہی برعکس ہو جاتا ہے۔ بعض باتیں میری سمجھ میں نہیں آتی ہیں۔  
ایک صاحب کو میں نے یہ کتاب دکھائی۔ تو انھوں نے فرمایا کہ آپ یہ کتاب فوراً واپس  
کر دیجئے۔ فضول کتاب ہے۔ بے کار ہے۔ ہرگز نہ پڑھیئے۔ وغیرہ

میں نے کہا جناب میں اس کا قائل نہیں ہوں۔ میں تو اس کی تحقیق کر دوں گا کہ  
آیا یہ حوالہ جات جو اس کتاب میں دیئے گئے ہیں صحیح ہیں یا نہیں۔ اگر میں ایسا نہیں  
کر دوں گا تو میرے دل میں ایک دوسرے رہے گا۔ مگر باوجود کوشش کے وہ کتب مجھے دستیاب  
نہ ہو سکیں جن کا حوالہ اس کتاب میں دیا ہوا ہے۔ میں بعض باتیں آپ کے ملاحظہ کے  
لئے نقل کر رہا ہوں۔ براہ کرم اس پر روشنی ڈالیئے کہ آیا یہ حوالہ جات صحیح ہیں۔ کیونکہ اگر  
ان کو صحیح مان لیا جائے تو شاہ صاحب کی دیگر تصانیف غلط ہو جاتی ہیں۔ اور اگر صحیح نہیں ہیں  
تو اس کا منہ توڑ جواب جلد شائع ہونا چاہیئے۔ اقتباسات مندرجہ ذیل ہیں۔

فیوض الحرمین۔ مترجم اردو، تصنیف حضرت شاہ ولی اللہ

صاحب محدث دہلوی۔

مترجم: مولوی عابد الرحمن صدیقی کاندھلوی

ناشران: محمد سعید اینڈ سنز قرآن محل کراچی، مقابل مولوی مسافر خانہ کراچی  
حکیم الامت شاہ ولی اللہ محدث دہلوی امام ابو حنیفہؒ کے مقلد تھے۔  
اور مسائل فردیہ میں قطعاً حنفی تھے خود ہی مقلد نہ تھے بلکہ ان کا کہنا ہے کہ مقلد ہی بہتے  
پر جناب رسول اللہ صلی اللہ علیہ وسلم نے تین وصیتوں میں سے ایک وصیت چاروں  
مذہب کے ساتھ مقلد رہنے کی فرمائی ہے اور اس بات کی کہ ان سے باہر نہ رہوں  
اور ان میں بقدر طاقت ہم آہنی پیدا کروں۔ (فیوض الحومین)

ان مذاہب اربعہ میں سے خاص کر مذہب حنفی کو اپنانے اور حنفی بننے کی حضرت  
شاہ ولی اللہ کو جناب رسول اللہ صلی اللہ علیہ وسلم نے ہدایت فرمائی ہے: ایاک ان  
تخالف القوم فی الفروع فانہ تناقض لمراد الحق (فیوض الحرمین)  
نمبر دار فروعات میں تو مکی مخالفت سے بچنا۔ کیوں کہ یہ مراد حق کے خلاف ہے۔  
یہ حضرت شاہ صاحب کی اپنی شہادت ہے کہ میں حنفی ہوں اور اس سے بڑھ کر  
اور کیا شہادت ہو سکتی ہے مشہور غیر مقلد عالم نواب صدیق حسن خاں فرماتے ہیں کہ ان کا  
سارا طریقہ حنفی تھا اور شریعت فقہ ہے۔ اسی پر سلف اور خلف ہے ہیں۔ فی ذکر  
الصحاب الستة۔ نواب صاحب نے صرف یہ نہیں بتایا کہ شاہ ولی اللہ حنفی  
تھے بلکہ پورے خاندان شاہ ولی اللہ، شاہ عبدالعزیز، شاہ عبدالحمق اور شاہ اسماعیل  
شہید کے بارے میں فرمادیا کہ لوگ ان ہستیوں کو وہابی کہتے ہیں۔ حالانکہ یہ گھرانہ سارے  
کا سارا خالص حنفی ہے۔ ہمہ بیت علم الحنفیۃ ایک بات پر اور وضاحت  
کے ساتھ فرماتے ہیں: خاندان او حنفی بود۔

شاہ محمد اسماعیل شہید اور شاہ عبدالحمق اس خاندان کے چشم و چراغ اور مولوی سید احمد  
بریلوی کے مریدین با اخلاص میں سے ہیں۔ سید صاحب اور ان کے صاحبزادے کے لیے ہیں



انگریز کی ناپاک سیاست نے دوسرے الزامات کے علاوہ یہ بھی الزامات لگائے ہیں کہ وہ حنفی نہیں ہیں۔ امام ابو حنیفہؒ کے مقلد نہیں ہیں۔ سید صاحب نے اس الزام کی تردید کرتے ہوئے ایک بیان میں اپنا اور اپنے ساتھیوں کا مسلک ظاہر کیا ہے کہ آباؤ اجداد سے حنفی مسلک میں۔ قاری عبد الرحمان پانی پتی کشف الجباب میں تحریر فرماتے ہیں کہ شاہ عبد العزیز اور شاہ محمد اسحاق حنفی تھے اور شہید بھی سنی حنفی تھے غرض کہ شاہ صاحب کے خاندان کا ایک ایک فرد حنفی تھا، مقلد تھا اور مقلد بھی امام ابو حنیفہؒ النعمان کے تھے۔ نو عمر مقلد عالم عبد الرحمان مبارک پوری نے اپنی کتاب تحقیق الکلام میں حضرت شاہ کو حنفی تسلیم کیا ہے۔

ان حقائق کی روشنی میں شاہ صاحب کو غیر مقلد تبلا نا علم کی دنیا میں بہت بڑی غیر ذمہ دار تہ بے باکی ہے۔ ہندوستان میں امام ابو حنیفہؒ کی تقلید واجب ہے۔ شاہ صاحب نے صرف اسی چیز پر اکتفا نہیں کیا کہ تقلید شخصی واجب ہے بلکہ یہ بھی واضح فرمادیا کہ مذاہب تہ چار ہیں اور چاروں حق ہیں، مگر ہندوستان میں صرف امام ابو حنیفہؒ کی تقلید واجب ہے۔ چنانچہ فرماتے ہیں کہ جب انسان بے علم ہندوستانی شہروں اور ماوراء النہر کا رہنے والا ہو، وہاں کوئی عالم شافعی، مالکی اور حنبلی نہ ہو تو اس پر امام ابو حنیفہؒ کی تقلید واجب ہے۔ اور امام ابو حنیفہؒ کے مذہب سے نکلنا حرام ہے۔ کیوں کہ اس وقت وہ اپنی گردن سے شریعت کا پتہ نکال دیتا ہے اور وہ بے کار و مہل رہ جاتے گا۔ حضرت شاہ صاحب فرماتے ہیں کہ فقہ حنفی میں صرف شخصی رائے نہیں ہے۔ بلکہ بیاں امام ابو حنیفہؒ کے ساتھ امام ابو یوسف ابدامام محمد بھی ہیں اور یہ دونوں امام صاحب کے شاگرد ہیں۔ ان تینوں میں سے جس کا قول ارشاد نبوت کے زائد قریب ہو اسی پر فتویٰ ہے اور سب۔ اگر کسی مقام پر یہ تینوں خاموش ہوں تو احناف میں سے کسی کے قول کو اپنایا جائے۔ اسی کا نام حنفیت ہے اور شاہ صاحب فرماتے ہیں کہ یہ بات

میری خود تراشیدہ نہیں ہے۔ بلکہ مجھے جناب رسول اللہ صلی اللہ علیہ وسلم نے بتلایا ہے کہ مذہب حنفی میں بہترین طریقہ ہے۔ (فیوض الحرمین)

اور شاہ صاحب ہی فرماتے ہیں کہ امام بخاریؒ اور دوسرے محدثین کی جمع کردہ احادیث کے خفیت ہی زائد قریب ہے۔ ہی اوفق الطرق بالسنة المعروفة التي جمعت ونفعت في زمان البخاري وأصحابه (فیوض الحرمین)

شاہ صاحب نے اسی کتاب کے اختتام پر مذہب کی حقیقت سے بحث کی ہے۔ پہلے مذہب کی حقیقت کا مطلب بتلایا ہے کہ: معنی حقیقة المذہب ان تكون احكامه مطابقة لما قاله رسول الله صلى الله عليه وسلم ولما كان عليه القرون المشهودة لها۔ (فیوض الحرمین)

اس کے بعد متصلاً تحریر فرماتے ہیں کہ جب یہ تمہید پڑھ چکی تو اب چتے کی بات بھی سنو۔ وہ یہ کہ مجھے نظر آیا کہ حنفی مذہب میں ایک بڑا گمراہی ہے۔ میں اس پر غور کرتا رہا تا آنکہ مجھے پتہ چل گیا اور اپنی آنکھوں سے دیکھ لیا کہ مذہب حنفی کا آج دوسرے مذاہب کے بارے میں پلڑا بھاری ہے۔ (فیوض الحرمین)

اقتباسات ختم ہوئے۔

میں چاہتا ہوں کہ اس کا جواب ضرور لکھا جائے۔ ورنہ نئے لوگ اس کو پڑھ کر گمراہ ہو جائیں گے۔ اس کا جواب آپ ضرور لکھیں۔ اس تحریر کے پڑھنے کے بعد تو مجھے تعقید سے اور بھی نفرت ہو گئی۔

خادم

نواب

# بسم اللہ الرحمن الرحیم

چیک لہ ۱۵ جولائی ۱۹۶۲ء

مخانب مسعود  
بخدمت جناب مخذومی وکرمی نواب صاحب

السلام علیکم!

(اما بعد) آپ کا خط ملا۔ آپ نے لکھا تھا کہ میں کراچی جا رہا ہوں  
اس لیے میں نے قصداً جواب میں تاخیر کی۔ اب آپ کا دوسرا خط ملا۔ اس سے آپ کا  
واپس آنا معلوم ہوا۔ آپ تو غالباً موسم گرما کی تعطیلات میں گئے ہوں گے۔ پھر اتنی  
جلدی کیوں واپس آ گئے۔

اب آپ کے سوالات کا جواب لکھتا ہوں۔ وباللہ التوفیق!  
۱۔ مولوی صاحب نے کہا تھا کہ ہم قبلہ کی طرف منہ کر کے نماز پڑھتے ہیں۔  
اللہ کی وحدانیت پر ہمارا ایمان ہے۔ حضور کی رسالت پر ایمان ہے۔ وغیرہ وغیرہ۔  
تو کیا پھر بھی ہم مسلم ہیں؟

## بہت سے کلمہ گو بھی مشرک ہوتے ہیں

اس سوال کا جواب میں نے اس خط میں دیا تھا۔ غلطی ہوئی کہ میں نے اس سوال  
نقل نہیں کیا تھا۔ خیر اب پھر لکھتا ہوں۔

جواب :- ان سب باتوں کے باوجود بھی آپ مسلم نہیں ہیں۔ اس لیے کہ آپ  
شرک کے ترکیب ہیں۔ قرآن مجید کی آیت ہے :- **وَمَا يُؤْمِنُ أَكْثَرُهُمْ بِاللَّهِ  
إِلَّا دَہْمٌ مِّمَّ شَرِّ كُوفٍ** یعنی بہت سے لوگ اللہ پر ایمان لانے کے باوجود بھی مشرک  
ہوتے ہیں۔ (سورۃ یوسف آیت نمبر ۱۰۶)

دوسری آیت میں ارشاد باری ہے: **الَّذِينَ آمَنُوا وَلَمْ يَلْبِسُوا**  
**إِيمَانَهُمْ بِظُلْمٍ أُولَٰئِكَ لَهُمُ الْأَمَنُ وَهُمْ مُهْتَدُونَ** (الانعام)  
 جو لوگ ایمان لائے اور انھوں نے اپنے ایمان کو ظلم کے ساتھ مخلوط نہیں کیا۔ ان ہی  
 کے لئے امن ہے اور وہی ہدایت پر ہیں۔ جب یہ آیت اتری تو صحابہ کرام بہت  
 گھبرائے کہ ہم میں ایسا کون ہے جو ظلم سے بالکل محفوظ ہو۔ اللہ تعالیٰ نے یہ آیت نازل  
 فرمائی: **إِنَّ الشِّرْكَ لَظُلْمٌ عَظِيمٌ** ”بے شک شرک ظلم عظیم ہے۔“  
 یعنی اس آیت میں ظلم سے مراد شرک ہے (صحیح بخاری) مطلب یہ ہوا کہ امن و ہدایت  
 ان کے حصے میں ہے جو ایمان لانے کے بعد شرک نہ کریں اور کیونکہ آپ کلمہ گو ہونے کے  
 باوجود مشرک کرتے ہیں۔ لہذا نتیجہ ظاہر ہے۔

تقلید بدعت ہے۔ یہ دین میں اضافہ ہے۔ دین میں کمی بیشی اللہ کا کام ہے  
 کیوں کہ آپ نے تقلید کو داخل فی الدین کیا۔ اس کو واجب قرار دیا۔ لہذا آپ  
 شرک کے مرتکب ہوئے۔

آپ کے ہاں شریعت سازی ہوئی مسائل گھڑے گئے۔ مثلاً چوہا کنویں میں  
 گر جائے تو اتنے ڈول پانی نکالو۔

- ۲۔ ایک درہم سے کم نجاست غلیظہ معاف ہے۔ نماز ہو جائے گی۔  
 ۳۔ شروائے نماز عید سے پہلے اس طرح قربانی کر سکتے ہیں کہ جانور کو شہر کے

باہرے جا کر ذبح کر دیں۔ وغیرہ وغیرہ  
 کیونکہ آپ ان مسائل کو واجب التعمیل تسلیم کرتے ہیں۔ لہذا **أَمْرٌ لَهُمُ**  
**شُرْكُكُمْ** **أَشْرَعُوا لَهُمْ** **مِنَ الدِّينِ مَا لَوْ يَأْذَنُ بِهِ اللَّهُ**  
 (شوری) کے ماتحت شرک کے مرتکب ہوئے۔

آپ لوگ احادیث صحیحہ کے خلاف اپنے مذہب کو تسلیم کرتے ہیں۔ مثلاً حدیث

میں ہے کہ جو شخص صبح کی نماز کی ایک رکعت طلوع آفتاب سے پہلے پالے اسے نماز مل گئی۔ (صحیح بخاری) لیکن آپ کے مذہب میں ہے کہ وہ نماز نہیں ہوئی۔ اس سے بڑا شرک اور کفر کیا ہوگا۔ اس قسم کے بے شمار مسائل ہیں۔

ب۔ سوال مرقومہ بالا میں جو باتیں وارد ہوئی ہیں۔ ان سب باتوں پر بریلویوں، مرزائیوں، رافضیوں، متکبرین حدیث اور حنفی فرق باطلہ کا اتفاق ہے تو کیا وہ سب مسلم ہیں؟

## مقلد محقق نہیں ہو سکتا

۲۔ مولوی اشرف علی صاحب نے کہا کہ میں محقق حنفی ہوں۔ اندھا مقلد نہیں ہوں۔ جس طرح عبد الحمی، شاہ اللہ، ملا علی قاری اور شاہ ولی اللہ صاحب محقق حنفی تھے..... غیر مقلد جتنے ہیں سب وہابی ہیں..... دنیا کے سارے غیر مقلدوں کو میرا چیلنج ہے۔

جواب:۔ مندرجہ بالا اقتباسات سے ظاہر ہوا کہ وہ محقق بھی ہیں اور مقلد بھی یعنی مجسمہ متدین ہیں۔

تقلید کی تعریف۔ (۱) التقليد اتباع الانسان غيره فيما يقول أو يفعل معتقدا الحقيقة فيه من غير نظرو تأمل في الدليل كأن هذا المتبع جعل قول الغير أو فعله قلادة في عنقه من غير مطالبة الدليل (ما شبہ حاشی) تقلید دوسرے انسان کے قول و فعل کی پیروی کا نام ہے۔ اس اعتقاد کے ساتھ کہ وہی حقیقت ہے۔ بغیر اس کے کہ وہ خود دلیل کو دیکھے اور اس میں غور کرے۔ گویا یہ مقلد ایسا ہے کہ اس نے غیر کے قول یا فعل کو اپنی گردن کا قلاوہ (پٹہ) بنا لیا ہے۔ بغیر اس بات کے کہ وہ دلیل کا مطالبہ کرے

۲۔ التقليد العمل بقول الغير من غير حجة تقييده  
دوسرے شخص کی بات پر بغیر دلیل جانے، عمل کرنے کا نام ہے۔ (مسلم البتوت)

## فقہ کی تعریف

العلم بالاحکام الشرعية عن أدلتها التفصيلية - یعنی احکام  
شرعی کو تفصیل و دلائل کے ساتھ جاننا (مسلم البتوت) قریب قریب یہی الفاظ  
توضیح میں بھی ہیں۔

فقہ کی تعریف دوسرے نفظوں میں: معرفة النفس مالها وما  
عليها۔ انسانی فرائض کی معرفت (توضیح)

فالمعرفة ادراك الجزئيات عن دليل فخرج التقليد، اور  
معرفت کے معنی یہ ہیں کہ مسائل کو دلیل سے سمجھا جائے۔ پس تقلید اس علم (فقہ)  
سے خارج ہے۔ (توضیح) یعنی مقلد کو دلائل کی معرفت نہیں ہوتی۔ لہذا وہ فقہ  
یعنی عالم نہیں ہو سکتا۔

لا يقال على المقلد لتقصيره عن الطاقة - یعنی فقہ کا لقب  
مقلد کے لئے نہیں بولا جاسکتا۔ اس وجہ سے کہ وہ دلائل کی معرفت کی طاقت  
نہیں رکھتا۔ (توضیح)

تقلید اور فقہ کی تعریف سے یہ بات واضح ہو جاتی ہے کہ مقلد علم سے کورا ہوتا  
ہے۔ اس کو فقہ نہیں کہہ سکتے۔ لیکن محقق کے لئے دلائل کی معرفت کا ہونا ضروری ہے  
ورنہ وہ محقق کس بات کا۔ لہذا جو نہی دلائل کی معرفت اسے حاصل ہوئی، وہ مقلد  
نہیں رہا۔ لہذا ایک ہی شخص مقلد بھی ہو اور محقق بھی نہیں ہو سکتا کیونکہ اجتماع صندین  
مطلوب ہے۔



توینج مسلم البیروت حسامی جنفی اصول فقہ کی کتابیں ہیں فقہ کی کتابیں

(دوسری ہیں)

## بہت سے علماء کو مقلدین کے مقلد مشہور کر دیا ہے

بہت سے لوگ مقلد تھے اور ان کا مقلد ہونا مشہور ہے لیکن بہت سے ایسے بھی گذرے ہیں جن کی ساری زندگی تقلید کی تردید میں گزری پھر بھی وہ مقلد مشہور ہیں۔ اس چہ بوا العجی است۔ بہر حال اس بات سے اتنا تو ثابت ہوا کہ کوئی شخص کتنا ہی بڑا غیر مقلد کیوں نہ ہو یہ اُسے مقلد بنانے بغیر نہیں چھوڑتے۔ ہزار ہا علماء دین ایسے ہیں جو غیر مقلد تھے لیکن سب مقلد مشہور ہیں۔ شاہ ولی اللہ صاحب اور عبدالحی صاحب کا مقلد نہ ہونا خود ان کی عبارتوں سے ظاہر ہے۔ اب بھی اگر کوئی ان کے مقلد ہونے پر مصر ہے تو خیر ہم اس کے اصرار سے اس کو تسلیم بھی کر لیں تو ہم پر اس کا کیا اثر ہوگا۔ مقلدین کی فہرست میں ایک دو کا اور اضافہ ہو جائے گا لیکن ہمارا اصول جہاں ہے وہیں رہے گا۔ واجب الاطاعت صرف قرآن و حدیث ہے کوئی مانے یا نہ مانے۔

۴۔ شہداء اللہ صاحب نے فرمایا کہ بخاری شریف کی ساری حدیثوں پر تو ایک آدمی عمل نہیں کر سکتا۔ کیونکہ اس میں ضعیف حدیثیں بھی ہیں۔

جواب: کیا ثبوت ہے کہ یہ قول شہداء اللہ صاحب کا ہے۔ ان کی سیکڑوں تصنیفات ہیں۔ لیکن کہیں انھوں نے یہ نہیں کہا کہ صحیح بخاری میں ضعیف احادیث بھی ہیں۔ یہ ہو سکتا ہے کہ انھوں نے منسوخ کہا ہو اور یہ ضعیف سمجھے ہوں اس لئے کہ منسوخ کا ذکر تو آ سکتا ہے۔ لیکن عمل ناسخ پر کیا جاتا ہے۔ عمل منسوخ پر نہیں ہوتا۔ اور یہ کوئی اعتراض کی بات نہیں۔ مثلاً صحابہ کے شراب پینے کا واقعہ اور پھر شراب کی

حرمت کا نازل ہونا۔ تو بے شک یہاں صرف حرمت پر عمل ہو گا نہ کہ شراب پینے لگ جائیں کوئی جاہل ہی یہ بات کہہ سکتا ہے کہ منسوخ پر بھی عمل کرنا چاہیئے۔

صحیح بخاری میں تو صرف سات ہزار احادیث ہی ہیں۔ مسند امام احمد میں تو پچاس ہزار احادیث ہیں۔ امام احمد بن حنبل رحمۃ اللہ علیہ فرماتے ہیں کہ میں نے کوئی حدیث نہیں سنی تھی جب تک اس پر عمل نہیں کیا۔ حتیٰ کہ پچھنے بھی لگوئے اور پھر پچھنے لگانے کی حدیث بیان کی۔ اب اگر پچاس ہزار احادیث پر ایک آدمی عمل کر سکتا ہے تو سات ہزار پر عمل کرنا کیا مشکل ہے۔ پھر یہ لازم ہی تب ہے کہ ہر حدیث پر عمل کیا جائے تو نجات ہوگی۔

مثلاً رسول اللہ صلی اللہ علیہ وسلم قرض لیا کرتے تھے۔ اب اگر کوئی شخص ساری عمر قرض نہ لے تو کیا وہ گنہگار ہے۔ یا پچھنے نہ لگوانے تو وہ مجرم ہے۔ یا لو کی کھانے کا اسے اتفاق نہ ہو تو اس کا اسلام ناقص ہے۔

۴۔ امام بخاری کے دو تین استاد شیعہ تھے۔ اس لیے ان پر شیعیت کا رنگ غالب ہے۔ انھوں نے بہت سی حدیثیں شیعوں کو خوش کرنے کیلئے لکھ دی ہیں۔ جواب: یہ بتانا عظیم ہے۔ کیا صحیح بخاری میں ازواج مطہرات صدیق اکبرؓ، عمر فاروقؓ وغیرہ رضی اللہ عنہم کے فضائل نہیں ہیں۔ کیا صحیح بخاری میں شیعوں کے مسائل کی تردید نہیں ہے۔ مثلاً وضو میں پیر و مونے کو بڑے شہود سے ثابت کیا ہے حضرت علیؓ کے فضائل کا ذکر اگر شیعیت ہے تو سبحان اللہ ہم سب کو مبارک ہو۔ اور امام نسائیؒ کو تو فضائل علیؓ بیان کرنے پر مارا گیا غرض یہ کہ اگر کوئی استاد حنبلی علیہ السلام میں علو کرتا ہے یا ان کو افضل ترین امت سمجھتا ہے لیکن اور کوئی یہودگی نہیں کرتا کسی کی شان میں گستاخی کو کفر سمجھتا ہے۔ سچ بولتا ہے اور سچ کی حمایت کرتا ہے۔ تو ایسا شخص اگر شیعہ مشہور ہو جائے تو کیا اس کی بات نہ مانی جائے گی۔ خصوصاً اس صورت میں کہ اس کی بات

کی تائید دوسری احادیث سے بھی ہوتی ہو۔ اگر امام بخاری کا کوئی اس قسم کا استاد ہو تو مضائقہ نہیں۔ آخر امام ابو حنیفہؒ بھی تو مرجع مشہور ہیں اور ان ہی کی خاطر احناف کو مرجعوں کی دو قسمیں کرنی پڑی ہیں۔ مرجع اہل سنت، مرجع اہل بدعت۔ اگر کوئی شخص اس قسم کا ہو کہ اہل سنت ہوتے ہوئے تفصیل علی کا قائل ہو تو کیا شیعوں کی دو قسمیں نہیں ہو جائیں گی۔ شیعہ اہل سنت، شیعہ اہل بدعت۔ یہ ہے تفصیل اس بات کی کہ امام بخاریؒ کے دو تین استاد شیعہ تھے۔ درحقیقت وہ شیعہ تھے نہیں۔ ہاں مشہور کہ دیئے گئے یا کسی نے محض تعصب باندہ تحقیق سے شیعہ کہہ دیا۔ یہ بات قطعاً غلط ہے کہ امام بخاریؒ گمراہ فرقوں سے تعلق رکھنے والے لوگوں سے احادیث اخذ کرتے تھے اور انھیں حجت سمجھتے تھے۔

- ۵۔ علامہ ابن تیمیہ اور حافظ ابن قیم رحمہما علیہم میں کوئی فرق نہیں۔  
 جواب:- یہ محض جھوٹ ہے۔ وہ سخت قسم کے غیر متفقہ تھے۔ وہ علم دین کے بہت بلند مینار تھے۔ کجاوہ اور کجایہ۔ حافظ ابن قیم کی کتاب اعلام الموقعین تقلید کی تردید سے مالا مال ہے اور وہ شاد گرد ہیں علامہ ابن تیمیہ کے۔  
 ۶۔ کیا خفیوں یا مقلدوں کے پاس ایسی کوئی خفیہ چیز ہے کہ جس کی وجہ سے یہ لوگ تحقیق کرنے کے بعد بھی تقلید نہیں چھوڑتے۔

### تقلید کیوں نہیں چھوڑتی

جواب:- حقیقت یہ ہے کہ وہ تقلید چھوڑ دیتے ہیں۔ لیکن اس کا اظہار آپ کے سامنے نہیں کرتے یعنی وہ آپ سے بغض رکھنے کی وجہ سے اپنی کمزوری کو آپ کے سامنے پیش کر کے آپ کو خوش کرنا نہیں چاہتے۔ اس کو وہ اپنی شکست کے مترادف سمجھے۔ ان کا دل جو کچھ جانتا اور مانتا ہے۔ وہ زبان پر نہیں آتا۔ وہ جان بوجھ کر حق

کی مخالفت کرتے ہیں ، وہ اس حقیقت کا اعتراف عوام کے سامنے نہیں کر سکتے کیونکہ انہیں عوام سے خوف ہوتا ہے۔ ان سے ان کے دنیاوی فائدے وابستہ ہوتے ہیں جو اعتراف کے بعد کالعدم ہو جاتے ہیں۔ گویا اس طرح بغوائے آیاتِ کریمہ آخرت کے بدلے دنیا کو خرید رہے ہیں جس طرح بادشاہ ہر قل سوم نے رسول اللہ صلی اللہ علیہ وسلم کو پہچان لیا۔ آپ کے پاس پہنچے اور آپ کے پیرو ہونے کی تمنا کی لیکن حکومت جانے کے خوف سے ایمان قبول نہیں کیا اور اسلامی فوجوں کے خلاف نہرو آڑا ہوتا رہا۔ شاہ ولی اللہ صاحب نے اس کا جواب بہت خوب دیا ہے۔ وہ لکھتے ہیں :-

ترجمہ :- جب یہ معلوم ہو جائے کہ حدیث منسوخ نہیں ہے اور ایک جم غفیر علماء کا اس پر عمل کرتا ہے اور اس کا مخالف صرف قیاس یا اجتہاد سے کوئی بات کہتا ہے تو ایسی حالت میں حدیث کی مخالفت کرنے کا کوئی سبب نہیں :- الا نفاق خفیّ او حق جلیّ نوائے خفیہ نفاق کے یا ظاہر حماقت کے ۔ ( عقد الجید )

## امام ابو حنیفہ کی جمع کردہ احادیث کہاں گئیں؟

۔ امام ابو حنیفہ کے زمانہ تک حدیث کے روایت کرنے والے کم تھے۔ بعد میں راوی بڑھ گئے لہذا الفاظ قائم اور محفوظ نہ رہ سکے ضرور کمی بیشی ہوئی۔ اسی لئے ہم امام صاحب کے اقوال پر عمل کرتے ہیں اور امام صاحب کے اقوال کو ان کے شاگردوں نے محفوظ کر لیا تھا۔ یہی وجہ ہے کہ ہم تعلیم کو واجب قرار دیتے ہیں۔ جواب :- راویوں کے بڑھ جانے سے حدیث غیر محفوظ نہیں ہوتی۔ مثلاً اگر کسی حدیث کو ہم اپنی سند سے رسول اللہ صلی اللہ علیہ وسلم تک پہنچائیں تو یہ ضرور ہے کہ ہمارے اور رسول اللہ صلی اللہ علیہ وسلم کے درمیان تقریباً بیس پچیس راوی ہوں گے لیکن

دو روایت غیر محفوظ کیسے ہو جائے گی؟ جب کہ وہ امام مالکؒ امام بخاریؒ اور امام مسلمؒ کی کتابوں میں محفوظ ہے۔ اگر امام صاحب کے زمانے میں احادیث محفوظ تھیں تو پھر وہ غیر محفوظ کیسے ہو سکتی ہیں۔ اور اگر محفوظ نہیں تھیں اور امام صاحب اور ان کے شاگردوں نے بھی محفوظ نہیں کیں اور بعد میں راویوں کی کثرت کے باعث وہ ضائع ہو گئیں تو کیا یہی وہ اسلام ہے جس پر ہمیں اور ان کو تار ہے۔ افسوس کہ امام صاحب کے شاگردوں نے امام صاحب کے اقوال کو تو محفوظ کیا اور احادیث رسولؐ کو ضائع ہوئے دیا۔ اگر ہم اس کو تسلیم بھی کر لیں تو اس کے یہ معنی ہوں گے کہ صحیح بخاری کی احادیث غیر محفوظ ہیں حالانکہ علماء احناف نے متفقہ طور پر اسے صحیح تسلیم کیا ہے حتیٰ کہ انور شاہ صاحب نے تو اس کے قطعی الصحت ہونے کا اعتراف کیا ہے جو ان کی کتاب شرح صحیح بخاری میں موجود ہے۔

۸۔ کیا ہم کو قرآن و حدیث کے احکام تبدیلانے کا حق نہیں ہے۔ نور محمد صاحب نے فرمایا کہ سوائے عالموں کے کوئی تقریر نہیں کر سکتا۔

جواب:۔ کیوں نہیں ہے۔ ہاں تقریر کرنے کا حق صرف دو آدمیوں کو حاصل ہے۔ امیر کو یا مامور کو۔ لیکن نہ یہاں کوئی امیر ہے نہ مامور ہے۔ لہذا ہر شخص کو بلغوا حکمتی پر عمل کرنے کا حق حاصل ہے۔ جب خلافت راشدہ قائم ہو جاتے گی تو پھر دیکھا جائے گا۔ کیونکہ مولوی نور محمد صاحب نہ امیر ہیں نہ مامور۔ لہذا انھیں بھی تقصیر کا حق نہیں پہنچتا۔ گویا وہ بھی حدیث کے خلاف تقریر کرتے ہیں۔

۹۔ ایک آدمی جہنمی ہے۔ اس کا جانور مر رہا ہے۔ نماز کا وقت ختم ہو رہا ہے۔ اب وہ کیا کرے؟

جواب: ہمارے اسلاف رحمہم اللہ تو یہ پوچھتے تھے کہ کیا ایسا بول ہے۔ اگر وہ کہتے کہ نہیں تو جواب دیتے کہ جادو جب ایسا ہو تو سوال کرنا۔ میں کہتا ہوں یہ



مسئلہ فرمائی ہے۔۔۔ ذیسا جواب ہے: انشاء اللہ آئندہ ہوگا۔ جب اللہ تعالیٰ نے اس مسئلہ کے حل کرنے کے لئے کوئی قانون نہیں دیا تو ہمیں کیا حق ہے کہ پہلے مسئلہ گھڑیں اور پھر اس کا جواب گھڑیں گویا ہم قانون سازی میں کہ کوئی قانون وضع کر دیں اور جب کسی شخص کو ایسا مسئلہ پیش آئے تو وہ ہمارے وضع کردہ قانون پر عمل کرے۔ یہ شریعت سازی انہی کو مبارک ہو۔ ہمارا تو صرف اتنا کام ہے کہ قرآن یا حدیث میں اس مسئلہ کا حل ہو تو جواب دے دیں۔ ورنہ خاموش رہیں۔ ہم کیوں اپنے آپ کو قانون ساز بنا کر گنہگار ہوں جس کو ایسا معاملہ پیش آئے گا وہ جانے اور اس کا ایمان اور اہتمام جانے۔ جو اس کی سمجھ میں آئے وہ خلوص کے ساتھ کرے۔ وہ انشاء اللہ مجرم نہیں ہوگا۔ لیکن اگر وہ ہمارے گمراہ ہوئے قانون پر عمل کرتا ہے تو مشرک ہوگا۔ لہذا ہم تو ایسے فضول مسائل سے اجتناب کرتے ہیں۔

## رائے اور فتوے بازی کی مذمت

آپ ان کی شرارتوں سے نہ گھبرائیے۔ استقامت سے گامزن رہیے۔ آپ اگر خاموش ہو گئے تو بلیغ رک جائے گی۔ آپ اللہ کے بھروسہ پر کام جاری رکھتے۔ اللہ آپ کی مدد فرمائے گا۔ اِنْ تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ (سورہ محمد) ان کی شرارت بے شک آپ کو ناگوار گذرتی ہے۔ لیکن اسی میں بہتری ہے۔ عَسَىٰ اَنْ تَكُوْنُوْا سَائِيْثًا وَهُوَ خَيْرٌ لَّكُمْ۔ ہو سکتا ہے کہ تم کسی چیز کو ناپسند کرو اور وہ تمہارے لئے بہتر ہو۔ (البقرہ: ۲۱۶)

آپ اگر کسی وقت بحث میں خاموش رہیں تو اس سے مفہوم نہ ہوں۔ اس لئے کہ آپ نے کب کہا کہ میں عالم ہوں۔ ہمہ دال ہوں۔ ذیل میں دارمی شریف کے حوالے سے صحابہ اور ائمہ تابعین نے کچھ اقوال نقل کر رکھا ہوں۔ ان بے ہودہ



سوالات کے لئے آپ کے کام آئیں گے۔ ان سے اندازہ ہوگا کہ ہمارے ائمہ کرام کتنے سادہ لوگ تھے۔ فتنی موشگافیاں وہاں نہیں تھیں۔

۱۔ عبد اللہ بن مسعودؓ فرماتے ہیں: ”جب تم ہم سے کوئی بات قرآن یا حدیث کی پوچھو گے تو ہم بتائیں گے اور نئی باتیں جو تم نے نکال لی ہیں وہ ہماری تہمتیں ہیں۔“  
۲۔ قتادہؓ مشہور تابعی امام فرمانے ہیں: ”میں نے تیس برس سے کوئی بات اپنی رائے سے نہیں کہی۔“

۳۔ امام ابو بلال تابعیؓ فرماتے ہیں: ”میں نے چالیس برس سے کوئی بات اپنی رائے سے نہیں کہی۔“

۴۔ حضرت امام عطاءؓ فرماتے ہیں: ”مجھے اللہ سے شرم آتی ہے کہ دنیا میں میری رائے کی فرمانبرداری کی جائے۔“ اسی امام عطاءؓ کے متعلق امام ابو حنیفہؒ نے فرمایا تھا کہ میں نے ان سے بہتر آدمی نہیں دیکھا۔

۵۔ حضرت عبد اللہ بن عمرؓ فتویٰ دینے سے زیادہ یہ کہتے تھے کہ ”میں نہیں جانتا۔“

۶۔ عبد اللہ بن مسعودؓ فرماتے ہیں: ”فتویٰ صرف قرآن و حدیث سے دو۔ ان کے علاوہ کوئی بات کر دگے تو خود بھی ہلاک ہو گے اور دوسروں کو بھی ہلاک کر دگے۔“  
۷۔ عبد اللہ بن مسعودؓ فرماتے ہیں: ”جو شخص تمام مسئلوں میں فتویٰ دے وہ دیوانہ ہے۔“

۸۔ امام شعبہؓ فرماتے ہیں: ”میں نہیں جانتا: کتنا اودھا علم ہے مگر قیاس کر دگے تو حلال کو حرام اور حرام کو حلال کر دگے۔“

۹۔ حضرت علیؓ فرماتے ہیں: ”جب مجھ سے کوئی بات پوچھی جائے جو میں نہیں جانتا تو اس بات میں کلیجہ کے لئے سب سے زیادہ ٹھنڈی بات یہ ہے کہ میں

گوں "اللہ اعلم۔"

۱۰۔ امام شعبیؒ فرماتے ہیں: "اگر لوگ حدیث رسول سنائیں تو اس کو اختیار کرو اور جوابات اپنی رائے سے بتائیں تو اس کو پافانے میں ڈال دو۔"

۱۱۔ امام محمد بن سیرینؒ فرماتے ہیں: "میں تجھ سے حدیث رسول بیان کرتا ہوں اور تو یہ کہتا ہے کہ فلاں فلاں یہ کہتے ہیں۔ اب تجھ سے بات نہ کروں گا۔"

۱۲۔ حضرت سعید بن جبیرؒ فرماتے ہیں: "میں حدیث بیان کرتا ہوں اور تو اس میں قرآن کے ساتھ اشارے کرتا ہے۔ رسول اللہ صلی اللہ علیہ وسلم تجھ سے زیادہ قرآن جانتے تھے۔ آخر میں رسول اللہ صلی اللہ علیہ وسلم کے ارشاد گرامی پر اسے ختم کرتا ہوں۔ آپ فرماتے ہیں: جس کو فتویٰ دینے پر زیادہ جرأت ہے اس کو دوزخ پر زیادہ جرأت ہے۔" (دارمی)

اب آپ کے دوسرے خط کا جواب لکھتا ہوں۔ آپ نے جو عبارتیں نقل کی ہیں وہ فیوض الحرمین کی تو معلوم نہیں ہوتیں۔ بلکہ مترجم کی لکھی ہوئی معلوم ہوتی ہیں۔ کیونکہ اگر فیوض الحرمین کی ہوتیں تو مضمون اس طرح ہوتا کہ میں متقلد ہوں۔ حالانکہ عبارت میں اس طرح ہے کہ شاہ صاحب متقلد تھے۔ اب یہ بتائیے کہ مترجم نے اپنی طرف سے لکھا ہے یا شاہ صاحب کی کسی کتاب کا حوالہ دیا ہے؟ نواب صدیق حسنؒ کا حوالہ اگر صحیح ہے تو نواب صاحب کو غلط فہمی ہوئی ہے۔ میں شاہ ولی اللہ، شاہ عبدالعزیزؒ اور شاہ اسماعیلؒ، تینوں کو ان کی عبارت سے غیر مقلد ثابت کر سکتا ہوں۔ پھر نواب صاحب کی کتاب کا حوالہ نہیں دیا۔ اب اگر قادی عبدالرحمان صاحب یا کوئی اور ان کو حنفی کہتا ہے تو کہنے والے تو ان کو بریلوی بھی کہتے ہیں۔ ابلحدیث، دیوبندی، بریلوی ہر ایک ان کو اپنا بناتا ہے۔ دیکھنا یہ ہے کہ ان کی کتاب حجۃ اللہ بالغدۃ الجیدہ کیا کہتی ہے تفسیر عزیزی اور نور العینین کیا کہتی ہیں؟ شاہ صاحب کی عبارت: حنفی مذہب میں ایک

بڑا گرا بھید ہے۔۔۔۔۔ پڑا بھاری ہے۔ ”سمجھ میں نہیں آئی۔ آگے پیچھے سے پدی  
 عبارت، ہر تو کچھ مطلب سمجھ میں آئے۔ میں انشاء اللہ اس کا جواب لکھنے کے لئے تیار  
 ہوں۔ فی الحال ”دوا اسلام“ کا جواب تیار کر رہا ہوں۔ فقط  
 خادم

مسعود

---

لے ”دوا اسلام“ کا جواب کافی عرصہ ہوا ”تفہیم اسلام“ کے نام سے شائع ہو چکا ہے۔



# بسم اللہ الرحمن الرحیم

منجانب نواب  
ہیڈ ماسٹر۔ ڈل اسکول غلام اللہ، نملع ٹھٹھہ  
بخدمت شریف جناب محترم مسعود صاحب مدظلہ  
السلام علیکم :-

ابھی آپ کا خط عین انتظار کی حالت میں ملا۔ بڑی خوشی ہوئی۔ آپ کا خط آنے میں تاخیر ہو جانے کے سبب میں یہ سمجھا تھا کہ شاید آپ مسلسل استفسارات سے خفا ہو گئے ہیں۔ آپ نے جو کچھ لکھا ہے میں نے خوب پڑھا اور خوب سمجھا۔ آپ سے خط و کتابت میں میری خوب اصلاح ہوئی اور ہوسری ہے۔ طیب صاحب بے پناہ ایک غریب آدمی ہیں۔ ایک زمیندار کے ہاری ہیں، لیکن اللہ تعالیٰ نے ایسی توفیق عطا فرمائی ہے کہ قرآن و حدیث پر جان دیتے ہیں۔ ہمدردی عدم موجودگی میں یہاں کے حالات انتہائی خراب ہو گئے۔ مولوی سلیم کے ساتھ سب لوگ ہو گئے۔ مولوی سلیم نے کہا۔ جو کوئی بھی تم لوگوں سے دین کی بات کرے اس کو مارو سب کو مار پیٹ کی کل چھٹی مے دی۔ مولوی سلیم نے اعلان کیا کہ میں عنقریب نواب کو یہاں سے نکال دوں گا۔ اتفاق سے اس دن میں ٹھٹھہ گیا ہوا تھا۔ جب واپس آیا تو ساری کیفیت معلوم ہوئی۔ طیب صاحب کے باپ نے طیب صاحب سے علیحدگی اختیار کرنی۔ طیب صاحب کا رکا بھی ان سے علیحدہ ہو گیا۔ کیونکہ وہ مولوی اشرف کے پاس فقہ نسفی پڑھتا ہے۔ اب میں اور طیب صاحب یہاں تقریر بنا نظر بند ہو کر رہ گئے ہیں۔ غرض پریشانیوں معراج کو پہنچ گئی ہیں۔ دوسری طرف دل کو سکون حاصل ہے۔ اللہ تعالیٰ پر ایمان کامل ہے کہ وہ مجھے ان بدعتیوں کے ہاتھوں رسوا نہ فرمائے

گلا۔ انشاء اللہ تعالیٰ۔ کراچی میں میری سسرال میں میرے سالے جن پر پردیزیت کا  
 رنگ چڑھا براعتا اور جو مجھ سے ناراض تھے ان سے ملاقات ہوئی۔ ان سے رات  
 دو بجے تک بحث ہوتی رہی۔ آخر میں وہ قائل ہوئے۔ نہ صرف اہمیت حدیث  
 سے واقف ہوئے بلکہ فرقہ پرستی سے بھی علیحدگی اختیار کی۔ میری لڑکی بھی آنی  
 ہوئی تھی۔ وہ جب واپس ہوئی تو اس نے سجدوں میں اپنے شوہر کے پاس حنفی  
 نماز پڑھنے سے انکار کیا اور رفع الیدین سے نماز علی الاعلان پڑھنے لگی۔ اس کے  
 شوہر یعنی میرے داماد نے مجھے لکھا کہ رفع الیدین سے نماز بے شک پڑھے مگر سختی  
 اور شدت چھوڑ دے۔ میرے داماد نے ماشاء اللہ تسلیم کیا کہ تعلیقہ شخصی بے شک عدت  
 ہے۔ مگر یہ لکھا کہ میں چونکہ ان لوگوں میں تعلیم پارہا ہوں اور میں اپنے بڑوں کے زیر پرورش  
 ہوں اس لئے شدت سے ڈرتا ہوں وغیرہ۔ باقی سب خیریت ہے۔ میری طرف  
 سے سب کی خدمات میں سلام عرض ہے بچے بھی سلام عرض کرتے ہیں۔ فقط

خادم  
 نواب ۲۲/۷/۶۲



# بسم اللہ الرحمن الرحیم

منجانب لواب

بخدمت شریف عالی جناب محترم مسعود صاحب مدظلہ

سلام علیکم

آپ کا کارڈ وصول ہوا، اپنی پریشانیوں کی وجہ سے میں بروقت جواب نہ دے سکا۔ معاف فرمائیے۔ یہاں میری مخالفت مدد درج بڑھ گئی ہے جس کا اظہار میں نے اپنے پہلے خط میں بھی کیا تھا۔ ایک حاجی صاحب میرے پاس آئے تھے دو گھنٹہ تک مجھ سے بحث کرتے رہے۔ بالآخر دین حق قبول کر گئے۔ ابد بدعت سے توبہ کی۔ تقلید شخصی سے توبہ کی۔ پھر دو پار روز بعد ایک اور حنفی مولوی مجھ سے ملنے آیا اور اسکول پہنچا۔ میں اس کو دیکھ کر ڈر گیا کہ شاید پھر کوئی فتنہ آیا۔ اس مولوی نے کوئی تین گھنٹے مجھ سے ہر پہلو پر بحث کی۔ اس نے یوں بحث شروع کی کہ ہماری فقہ کی کتابوں پر آپ ہتھان باندھتے ہیں کہ کتابیں نہیں ہے۔ گدھا پاک ہے۔ وغیرہ وغیرہ۔ میں نے کہا کہ جناب کتاب اور گدھا آپ کو مبارک ہو۔ ہم کسی پر ہتھان نہیں باندھتے۔ آپ کی فقہ کی کتابیں میری لکھی ہوئی نہیں ہیں۔ جنہوں نے لکھا ہے ان سے جا کر پوچھیے۔ میں تو آپ سے صرف یہ پوچھتا ہوں کہ آپ نے اپنا نام حنفی کیوں رکھا ہوا ہے۔ اس پر روشنی ڈالیے۔ وہی پرانا جواب کہ وہ بزرگ تھے وغیرہ وغیرہ۔ اس پر بحث ہوتی رہی، پھر نماز کا مسئلہ آیا۔ میں نے کہا کہ جناب آپ کا فرقہ کہتا ہے کہ امام کے بچے سورہ فاتحہ پڑھو گے تو نماز نہیں ہوگی۔ جہنم میں جلائے جائیں گے۔ دوزخ کی آگ منہ میں ڈالی جائے گی اور شافی کہتے ہیں کہ سورہ فاتحہ پڑھا فرض ہے، نہ پڑھو گے تو نماز نہ ہوگی۔ اب کون سی چیز صحیح ہے۔ نہ پڑھنا بھی صحیح اور پڑھنا بھی صحیح، دونوں صحیح



کے ہو سکتے ہیں اب اس جھگڑے کا فیصلہ کس سے کرائیں کیا آپ کے مقصد  
عالموں سے پرچیں وہ تو وہی بتائیں گے جو اوپر ذکر کیا گیا ہے آپ ہی فرمائیں کہ اس  
بارے میں بل جلالہ کا ارشاد اور حکم کیا ہے۔ اس پر وہ مولوی گڑ بڑا گیا۔ ادھر ادھر کی  
ہانکنے لگا۔ آخر میں وہ مولوی تائب ہو گیا اور ہاتھ اٹھا کر حنفیت سے توبہ کی اور کچھ  
کتابیں مجھ سے لے کر گیا۔ یہ سب کچھ اللہ تعالیٰ کا فضل و کرم ہے۔ وہ جس کو توفیق دیا  
چاہتے ہیں دیتے ہیں۔ وہ غفور رحیم ہیں۔

غرض یہی مناظرہ زندہ روز رہتا ہے۔ مگر جن کو اللہ تبارک و تعالیٰ توفیق  
دیتے ہیں وہ تسلیم کر لیتے ہیں اور اپنے باطل عقیدوں سے توبہ کر لیتے ہیں۔ اللہ کا شکر  
ہے کہ میرا داماد راہِ راست پر آگیا ہے اور تقلیدِ غلطی کو چھوڑ کر قرآن و حدیث کے  
آگے سر جھکا دیا ہے۔ اب میں چند باتیں آپ سے دریافت کرتا ہوں محض اپنی  
معلومات کے لئے۔ وہ یہ کہ.....

شاہ ولی اللہ صاحب اور شاہ اسماعیل نے اپنی کتابوں صراطِ مستقیم اور شفاء العلیل  
وغیرہ میں تصوف کے بارے میں اور ذکر کرنے کا طریقہ مثلاً ایک ضربی ذکر، دو ضربی ذکر  
وغیرہ کے بارے میں جو لکھا ہے تو کیا یہ بھی پیری مریدی کرتے تھے۔ کراچی میں عبدالستار  
صاحب امام غزالیؒ المحدث امام کی بیعت کو لازم بتلاتے ہیں۔ خط طویل ہو گیا ہے  
اس لیے ختم کرتا ہوں۔ فقط

خادم  
نواب

# بسم اللہ الرحمن الرحیم

منجانب مسعود

چک ۵۵

۱۸ اگست ۱۹۶۲ء

بخدمت جناب نواب صاحب

اسلام علیکم ورحمۃ اللہ وبرکاتہ

اما بعد! آپ کا خط مورخہ ۹ اگست ملا۔ خیریت و حالات سے آگاہی ہوئی۔ اللہ تعالیٰ آپ کی پریشانیوں کو دور فرمائے۔ آمین۔ غلام اللہ کس طرف واقع ہے۔ کراچی سے آتے وقت دریلے سندھ عبور کرنا پڑتا ہے یا نہیں؟ سے کتنی دور ہے، سجاد سے آپ کتنی دور ہیں۔ کیا کبھی سجاد ملنا ہوتا ہے یا نہیں؟ وہاں کے علماء اور علیم الدین صاحب سے ملنا ہوتا ہے یا نہیں؟ یہ لوگ اب کس طرح ملتے ہیں۔ صبح و شام یہ دعا پڑھا کیجئے:-

اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ وَأَعُوذُ بِكَ  
مِنَ الْعَجْزِ وَالْكَسَلِ وَأَعُوذُ بِكَ مِنَ الْجُبْنِ  
وَالْمُخْلِ وَأَعُوذُ بِكَ مِنْ غَلَبَةِ الدَّيْنِ وَقَهْرِ  
الرِّجَالِ۔

یہ دعائیں اللہ علیہ وسلم نے ایک صحابی کو بتائی تھیں۔ انہوں نے اس کو پڑھا۔ چند روز میں ان کی پریشانیاں دور ہو گئیں (ابوداؤد۔ سندہ حسن) آپ کی مناسطہ سرگرمیاں معلوم کر کے خوشی ہوئی: اللَّهُمَّ زِدْهُ قُوَّةً، انشا اللہ آپ کی تبلیغ سے بہت سے لوگ مسلم ہوں گے۔

حق والے قلیل ہوتے ہیں

مترجمہ و قلت پر بحث کرتے ہوئے آپ نے جو فرمایا کہ ۱۲، آدمی درخ میں

جائیں گے تو ایک آدمی بہشت میں جائے گا۔ یہ بات صحیح نہیں اس لئے کہ اس کا جواب مخالفت اس طرح دے سکتے ہیں کہ یہ کیسے معلوم ہوا کہ ہر فرقہ کا ایک ایک آدمی ہوگا۔ ہو سکتا ہے کہ ناجی فرقہ میں ایک ہزار آدمی ہوں اور ان ۲ فرقوں کے کل آدمی ملا کر بھی ۲۰۰ یا ۳۰۰ سے زائد نہ ہوں۔ ہاں وہ حدیث آپ پیش کر سکتے ہیں جس میں ہے کہ آدم علیہ السلام کو حکم ہوگا کہ ۱۰۰۰ آدمیوں میں سے ۹۹۹ کو دوزخ کے لئے نکالو۔ اس سلسلہ میں مندرجہ ذیل آیتیں حسب فرمائش لکھ رہا ہوں۔

۱۔ قُلْ لَا يَسْتَوِي الْخَيْرُ وَالْطَّيِّبُ وَلَوْ اَعْجَبَكَ

كَثْرَةُ الْخَيْرِ (سورۃ مائدہ رکوع ۱۳، پارہ ۷) کہہ دیجئے ناپاک اور پاک برابر نہیں ہو سکتے اگرچہ ناپاک کی کثرت تعجب میں کیوں نہ ڈالے۔

۲۔ وَقَلِيلٌ مِّنْ عِبَادِيَ الشَّكُورُ (سورۃ سبأ - رکوع ۲

پارہ ۲۲) میرے شکر گزار بندے تھوڑے ہوتے ہیں۔

۳۔ وَانْكَثِرُوا مِنَ الْخِلَاطِ اِلٰى بَعْضِهِمْ

بَعْضُ الْاِلٰذِينَ اٰمَنُوا وَاعْمَلُوا الصَّالِحَاتِ وَقَلِيلٌ

مَا هُوَ (سورۃ ص رکوع ۲ پارہ ۲۳) بہت سے شریک ایک دوسرے

پر زیادتی کرتے ہیں۔ سوائے ان لوگوں کے جو ایمان لائے اور

انہوں نے نیک عمل کئے اور ایسے لوگ تھوڑے ہوتے ہیں۔

۴۔ اَلَا قَلِيلًا مِّنْ اٰنْجِيْنٰهُمْ (سورۃ ہود، رکوع ۱۰ پارہ ۱۲)

۵۔ قَوْلُوا اَلَا قَلِيلًا مِّنْهُمْ (سورۃ بقرہ - رکوع ۳۲ - پارہ ۲)

حدیث۔ اِنَّمَا النَّاسُ كَالْاِذِلِّ اِلَيْهَا ثَلَاثَةٌ لَا تَكَادُ تَجِدُ

فِيْهَا رَاحِلَةً۔ یعنی لوگوں کی مثال ایسی ہے جیسے سوانٹ۔ قریب

ہے کہ تجھ کو ایک بھی سواری کے لائق نہ مل سکے۔ (بخاری و مسلم)

ترمذی میں اتنا زائد ہے کہ اولاً جسد فیہا الا و احلۃ یا تجھ کو  
تو میں سے صرف ایک ہی سواری کے قابل مل سکے۔

## تصوف و اوراد

شاہ ولی اللہ صاحب کی کتاب شفاء العلیل میں نے پڑھی ہے معلوم  
نہیں کس زمانے کی تصنیف ہے۔ الاقباء فی سلاسل اولیاء اللہ ص ۱۸ میں شاہ صاحب  
فرماتے ہیں :- در زمن سید الطائفة جنید بغدادی رسم خرقہ طہر شد و بعد ازاں  
رسم بیعت یعنی حضرت جنید بغدادی کے زمانے میں خرقہ پوشی کی رسم نکلی  
اور رسم بیعت اس کے بعد رائج ہوئی۔ ازالۃ الخفا میں لکھتے ہیں ”تبع تابعین  
تک مشائخ کا تعلق تلامذہ کے ساتھ بیعت اور خرقہ پوشی کے ذریعے سے نہ تھا صرف  
صحبت کے ذریعے سے تھا۔ ہر ایک شخص بہت سے مشائخ کی صحبت اختیار  
کرتا تھا۔ اور بہت سے سلسلوں کے ساتھ تعلق پیدا کرتا تھا۔ شاہ صاحب فرماتے ہیں۔

و منها ان لا يتكلم في ترجيح طرق الصوفية بعضها  
على بعض ولا ينكر على المغلوبين منهم ولا  
على الموقولين في السماع وغيره ولا يتبع هو  
نفسه الا ما هو ثابت في السنة صوفیوں کے طرق میں  
گھنٹ گونڈ کرے کہ بعض کو بعض پر ترجیح دے مغلوب الحال پر انکار  
نہ کرے نہ ان پر جو سماع وغیرہ کے بارے میں تاویل کرتے ہیں، لیکن  
وہ خود کسی چیز کی پیروی نہ کرنے سوائے اس کے جو ثابت ہو سنت سے  
(القول الجمیل فی بیان سواء السبیل، فصل تاسع)

شاہ صاحب فرماتے ہیں :-

وَكَذَلِكَ الْاِشْتِغَالُ بِأَوَادِ الْمَشَايِخِ الصُّوفِيَّةِ  
وَمَقَالَتُهُمْ لَيْسَ يَنْفَعُ ذَلِكَ أَصْلًا..... وَلِيَلْزِمَ  
الطَّاعَاتِ الْمُنْقُولَةَ عَنْ رَسُولِ اللَّهِ صَلَّى اللَّهُ  
عَلَيْهِ وَسَلَّمَ دُونَ مَا يُؤْثَرُ عَنْ غَيْرِهِ - یعنی مشائخ  
وصوفیاء کے اُوراد و مقالات میں اشتغال کمزایہ اصلاً نفع  
بخش نہیں ہے بلکہ ان عبادات کو لازم پکڑنا چاہیے جو رسول اللہ  
صلی اللہ علیہ وسلم سے منقول ہیں ان کو چھوڑ دے جو دوسروں  
سے منسوب ہیں۔ (تفہیمات جلد اول ص ۱۸)

مندرجہ بالا اقتباسات تو بہت اچھے ہیں معلوم نہیں شفا العلیل میں مسامحت  
کیوں ہو گئی۔ غالباً اوائل عمری کی تصنیف ہوگی۔ کیونکہ ہر حال وہ پہلے حنفی ہی  
تھے۔ اب وصیت نامے کے اقتباسات سنئے:-

”وصیت دیگر آنست کہ دست در دست مشائخ این زمان  
کہ بانواع بدعت مبتلا ہستند ہرگز نباید داد و بیعت بایشان  
نباید کرد۔“ دوسری وصیت یہ ہے کہ اس زمانہ کے مشائخ جو انواع  
واقسام کی بدعات میں مبتلا ہیں ان کے ہاتھ میں ہاتھ نہ دے  
اور ان کی بیعت کرے۔

پھر کرامات، طلسمات، نیرنگیات سے ہوشیار کرتے ہوئے وعد و حال کا ذکر  
کرتے ہیں۔ کہتے ہیں کہ بعض سادہ لوح و جد کو کبھی کرامات سمجھتے ہیں۔ حالانکہ یہ قوتِ بہیمہ  
کے سبب واقع ہوتا ہے۔

”بیارے از سادہ لوحان را دیدہ ایم کہ چوں این اعمال را از  
شیخ فراگرفتہ اند آں را عین کرامات میدانند چارہ کار آنکہ کتب

حدیث مثل صحیح بخاری و مسلم و سنن ابی داؤد و ترمذی و کتب فقہ حنفیہ و شافعیہ را بخواند و عمل بر ظاہر سنت پیش گیرد۔ اسی حالت میں کتب حدیث و کتب فقہ حنفیہ و شافعیہ کا مطالعہ کرے اور عمل ظاہر سنت پر کرے۔

پھر کہتے ہیں کہ اگر شرع صادق ہو تو کتاب عوارف سے آداب نماز و روزہ و اولاد کا معمولات اوقات حاصل کرے۔ در رسائل نقشبندیہ را در طریق پیدا کردن یادداشت۔ (در طریق پیدا کرنے کے لئے رسائل نقشبندیہ کو یاد رکھیے) پھر کہتے ہیں۔ ان دونوں کتابوں میں یہ مضمون اتنے روشن ہیں کہ کسی مرشد کی تلقین کی ضرورت نہیں۔ اگر کوئی مرشد مل جائے تو "باوے صحبت دلرو" (اس کی صحبت اختیار کرے) (شاہ صاحب نے یہ نہیں لکھا کہ بیعت کرے بلکہ صحبت اختیار کرے)۔ پھر کہتے ہیں "نسبت ہائے صوفیہ غنیمت کبریٰ است و رسوم ایشان بیچ نمی ارزوای سخن بر بسیاری گراں خواہد بود۔" (اگر وہ ہر معاملہ میں کمال نہ رکھتا ہو تو اس کی اچھی باتیں حاصل رہے اور ناقص باتوں کو ترک کر دے۔ صوفیہ کی نسبت غنیمت کبریٰ ہے اور ان کی رسوم کو ہرگز اختیار نہ کرے۔ یہ بات بہت سہل پر گراں گزرتے گی)۔ (شاہ صاحب کی یہ عبارت کچھ غیر واضح سی ہے) وصیت دیگر باید دانست کہ میاں ما و اہل زمان اختلاف سنت است صوفی نشان گویند..... حکیمان گویند..... و اما میگویم مطلوب باعتبار صورت نوعیہ انسان بجز شرع نیست۔ (یعنی ہم میں اور اہل زمان میں اختلاف سنت ہے۔ صوفی یہ کہتے ہیں..... مشکلین یہ کہتے ہیں.....) اور ہم کہتے ہیں کہ انسانیت کا مطلوب سوائے شرع کے اور کچھ نہیں) وصیت ثامہ میں یہ بھی لکھا ہے کہ ہر روز قرآن و حدیث پڑھے۔ اگر پڑھ نہ سکتا ہو تو سنے۔ اب دیکھنا یہ ہے کہ عوارف اور رسائل نقشبندیہ کیسی کتابیں ہیں۔ کیونکہ ان کی طرف شاہ صاحب نے اشارہ فرمایا ہے۔ یہ تو مجھے معلوم ہے کہ نقشبندی طریق کی بنیاد سنت کی پابندی



پر رکھی گئی تھی۔ بعد میں کیا کیا ہوا۔ اللہ ہی خوب جانتا ہے۔

صراطِ مستقیم غائبانہ پوری شاہ اسماعیل شہید کی لکھی ہوئی نہیں ہے۔ کچھ حصہ اس میں مولوی عبدالحق کا ہے۔ شاہ اسماعیل صاحب لکھتے ہیں: "ارادۃ و تقلید شخص معین از مجتہدین و مشائخ در ارکان دین نہ" (ارادت (مردہ ہونا) و تقلید شخصی دین کے ارکان میں سے نہیں ہے (ایضاح الحق) پھر لکھتے ہیں: "و عنوان و شمار خود محمدیت و تسنن قدیم باید داشت نہ مذہب بہ مذہب خاص و انسلاک و طریقہ مخصوصہ بلکہ مذہب و طریق را مثل دکانین عطاریں باید شمر دو خود را از مسلمان جند محمدی" (یعنی اپنا عنوان و شمار محمدی اور سنت قدیم کو بنائے وہ کہ کسی مذہب خاص یا طریقت کے مخصوص مسلک کو اختیار کرے اور ان کو شمار بنائے۔ بلکہ ان کو عطاریں دکان شمار کرے اور خود کو دکانی شکر کار کن سمجھے۔) (ایضاح الحق) صراطِ مستقیم میں لکھتے ہیں: "تشریح توائے باطنہ انسانہ کہ حامل اخلاق و ملکات است و منبع اصول حکمت عملیہ از سیاست منزلیہ و مدنیہ اصلاً از شارع ماورائیست بلکہ آنجناب منقول است میں کتاب سنت است و پس و دعوت آنجناب بہ حجت و برہان و سیف و سنان بہ ہیں ہر دو چیز بودہ و در اشاعت ہیں ہر دو چیز" یعنی صوفیت و سلوک مروجہ کے طریقے احادیث سے ثابت نہیں بلکہ آنحضرت صلی اللہ علیہ وسلم سے تو صرف کتاب و سنت منقول ہے اور آپ کی دعوت و اشاعت حجت و برہان۔ سیف و سنان کے ساتھ ان ہی دو چیزوں کے لئے تھی۔ (امطرق الحدید ص ۵)

مولوی اسماعیل شہید ایک اور جگہ لکھتے ہیں: "تبعین اوراد و اذکار و ریاضات و خلوات و اربعیات و فرائض و عبادات و تعین اوضاع اذکار از جہر و اخفاء و ضربات اعداد و مراقبات بر زخیہ و التزام طاعات شاذہ ہمہ از قبیل بدعات حقیقہ است" (ایضاح الحق ص ۳)۔ یعنی اوراد و اذکار کا تعین، ریاضتیں، گوشہ نشینی، چلے بن گھڑت

نوافل، جہری و خفی اذکار کے طریقے، ضربیں لگانا، گنتی مقرر کرنا، برزخی مراقبے اور عبادت شاذہ کا التزام، سب حقیقی بدعات کی قسم سے ہیں

ان دونوں بزرگوں کے مندرجہ بالا اقوال اب آپ کے سامنے ہیں۔ اور وہ کتابیں بھی آپ کے سامنے ہیں۔ یعنی شفاء العلیل اور صراطِ مستقیم۔ یہ دونوں کتابیں میرے پاس نہیں، ورنہ میں حل کرنے کی کوشش کرتا۔ میرا گمان یہی ہے کہ غالباً یہ ادال عمری کی تصنیفات ہیں یا صراطِ مستقیم کا تابلِ امتراض جہان کا نہیں ہے بلکہ مولوی عبدالحی صاحب کا ہے

### بیعت کی حقیقت

بیعت کی کئی قسمیں ہیں (۱) اسلام قبول کرتے وقت بیعت کرنا۔ یہ سنت سے ثابت ہے۔ (۲) کسی بھی مسلم سے اس کا بزرگ کسی وقت بھی اس سے بیعت یا عہد لے سکتا ہے کہ آئندہ فلاں فلاں کام کرنا یا نہ کرنا۔ یہ بھی سنت سے ثابت ہے۔ (۳) خلافت امارت جہاد پر بیعت یہ بھی سنت سے ثابت ہے۔ (۴) کسی مسلم کا بزرگ کے پاس آکر عہد کرنا یا بیعت کرنا کہ فلاں فلاں کام کروں گا یا فلاں کام نہیں کروں گا اور پھر ان بیعت لینے والوں کا مختلف ٹولیوں میں بٹ جانا۔ مختلف طریقے وضع کر لینا۔ وغیرہ وغیرہ۔ یہ سنت سے ثابت نہیں۔

بقول عبد الستار صاحب ان کی بیعت اصولاً اعلیٰ کے غم میں آتی ہے۔  
**مسلم متوجہ ہوں** | اب میں دو ایک باتیں آپ کو لکھ رہا ہوں۔ ویسے یاد تو آپ کو بھی ہوں گی اور عمل بھی آپ کا ان پر ہو گا۔ تاہم میں بطور یاد دہانی آپ کو لکھ رہا ہوں۔ اس لئے کہ دوسرے کے لکھنے سے کچھ توجہ زیادہ ہو جاتی ہے اور کیونکہ میں اس کا تجربہ کر چکا ہوں کہ دوسرے کی توجہ مبذول کرانے سے وہ بات ذہن میں مضبوط ہو جاتی ہے۔ عمل میں پستی پیدا ہو جاتی ہے۔ اس لئے عرض کر رہا ہوں اب آپ ماشاء اللہ مومن ہیں، مسلم ہیں۔

مبلغ ہیں۔ لہذا بہت زیادہ ضرورت ہے کہ آپ کی باطنی اور ظاہری دونوں حالتیں مزکی و معصی ہوں۔ تزکیہ نفس یعنی باطنی صفائی فرائض نبوت میں سے ہے۔ بہر نبی لوگوں کے باطن کی صفائی کرنے پر مامور ہوتا ہے۔ خشیت الہی تقویٰ قلب میں پیدا ہونا چاہیے۔ بکبر حسد بغض وغیرہ تمام رذائل ہمیشہ سے قلب پاک ہونا چاہیے۔ یہ باتیں میں نے سننا لکھ دی ہیں۔ کیونکہ اس کا اصل درجہ والہانہ اتباع سنت ہے۔ لہذا یہ باتیں تو امید ہے کہ آپ میں موجود ہوں گی۔ قرآن و حدیث کا مطالعہ اور یک صحبت اس کے لئے سونے پر ہنساگہ کا کام کرتی ہے۔ آدم برسر مطلب مجھے جو بات کہنی ہے وہ ظاہری پاکیزگی کے متعلق ہے اور اس پر میں زور دینا چاہتا ہوں، مبلغ کے لئے یہ بہت اہم ہے۔ غیر مسلم جو چیز دیکھتا ہے وہ آپ کا ظاہر ہے اور اس ظاہر میں وہ چیزیں ہیں جن پر اس کی خاص نظر ہوتی ہے۔ اخلاق اور نماز۔ مبلغ کے لئے اخلاق بہت ضروری ہے۔ پس اب آپ غلطی محمدی کا نمونہ بن جائیں۔ تحمل، برداشت، تواضع، انکساری پیدا کیجئے۔ کوئی بڑا بھلا کہے جواب نہ دیکھئے زیادتی کرے محبت سے پیش آئیے۔ اس کے کسی بزرگ کے لئے امانت آمیز کلمہ منہ سے نہ نکالیئے۔ نہ اپنے بزرگوں کی غلطی پر طعن کیجئے۔ ایسے لوگوں سے بچئے۔ یہ بدنام کرنے والے ہیں۔ زیادہ سے زیادہ اگر کسی بزرگ کی لغزش پر کچھ کہنا ہو تو یہ کہہ سکتے ہیں کہ ہم ان کی اتباع پر مامور نہیں۔ ہم تو اتباع رسول پر مامور ہیں۔ دوسری چیز نماز ہے جس کو دیکھ کر کشش ہوتی ہے یا نفرت۔ غیر مسلم یا مخالف نماز کو خاص طور پر دیکھتا ہے۔ نماز کو زینت کی چیزوں کے ساتھ ادا کیجئے۔ مثلاً سر نہ بگانہ ہو، کندھا کھولنے کی ممانعت ہے۔ (صحیح بخاری)


اللہ تعالیٰ فرماتا ہے: "خذوا زینتکم عند کل مسجد۔" ہر نماز کے وقت زینت کی چیزیں پہن لیا کرو۔ رسول اللہ صلی اللہ علیہ وسلم کا ارشاد گرامی ہے: "اللہ احق ان یزین لہ" اللہ زیادہ حق دار ہے کہ اس کے لئے زینت کی جائے۔ بہت سی یہ بھی

ارشاد ہے کہ جس کے پاس دو کپڑے ہوں وہ دونوں کپڑے پہن کر نماز پڑھے۔ (سینہ) یعنی قمیص اور پاجامہ۔ خالی بنیان پہن کر نماز پڑھنا بدعت ہے۔ پھر کندھے بھی نہیں ڈھکتے۔ بعض لوگ کہتی یا بانو بچہ کر کھڑے ہوتے ہیں۔ یہ خلاف سنت ہے۔ طائی پکڑنا سنت ہے۔ (ابوداؤد) بعض لوگ ہاتھوں کو اتنا اوپر اور بے ہنگم طریقے سے باندھتے ہیں کہ عجیب حد تک بن جاتی ہے۔ پھر کندھوں کو اوپر کر کے کانوں سے ملا لیتے ہیں۔ یہ بڑا مکروہ منظر ہوتا ہے ہاتھوں کو سینے پر یعنی دل کے قریب رکھنا چاہیے۔ کندھے نیچے ہونے چاہئیں۔ نماز میں سکون ہونا چاہیے۔ (صحیح مسلم) ہاتھ سکون و وقار سے اٹھیں اور کانوں کے قریب پہنچ کر ساکن ہو جانے چاہئیں۔ نہ یہ کہ ناف تک اٹھیں یا جیسے کوئی سکھی مار رہا ہے۔ یا جیسے سرکش گھوڑوں کی دمیں اٹھتی ہیں۔ یا جیسے کوئی ہاتھ پھینک رہا ہے۔ ٹانگوں کے درمیان موزوں فاصلہ ہو۔ ٹانگیں نہ چیریں۔ جماعت میں پیر کو صرف اس آدمی سے ملائیں جو امام کے زیادہ قریب ہو۔ دونوں طرف ملانے کی کوشش نہ کریں۔ ورنہ فاسد زیادہ ہو جائے گا۔ کندھے نہیں ملیں گے آپ کے دوسرے پیر سے آپ کے پاس والا آدمی ملائے گا۔ سجدہ میں جاتے وقت ایک دم دھڑ سے نہ جا پڑیں۔ وقار کے ساتھ گھٹنوں پر ہاتھ رکھ کر پہلے گھٹنے نکالتیں اور اٹھتے وقت اس کا عکس۔ ایجتات میں بعض لوگ انگشت شہادت کو بڑے زور سے کھلتے ہیں۔ یہ بے ثبوت ہے (دعاء کے وقت) آہستہ آہستہ ملائیں۔ لیکن سلام تک اٹھائے رہیں۔ یہ سنت ہے۔ اور یہ سب کام اللہ کے خوش کرنے کے لئے کئے جائیں۔ آپ کا عطر مورخہ طار انگست بھی پہنچا۔ بچے عورتیں جن مشکوں سے پانی لیتے ہیں۔ وہ مستعملہ کیے بن سکتے ہیں۔ بچوں کے ہاتھ پاک ہیں تو پانی پاک ہے عورت کے غسل یا وضو سے بچا ہوا پانی استعمال نہ کرنا چاہیے اور وہ بھی غالباً نامحرم عورت کا بچا ہوا پانی۔ کیونکہ رسول اللہ صلی اللہ علیہ وسلم بیویوں کا بچا ہوا پانی استعمال کر لیا کرتے تھے۔ مستعملہ پانی کا مسئلہ اخاف کے ہاں ہے یعنی وضو یا غسل کرتے وقت جو پانی بدن سے لگ کر بہتا ہے وہ ناپاک ہے۔ اسی

بند پر وہ ان قطرات کو بھی ناپاک کہتے ہیں جو وضو یا غسل کرتے وقت ہاتھ یا سر سے گرتے ہیں۔ حالانکہ رسول اللہ صلی اللہ علیہ وسلم برتن میں ہاتھ دھو کر ہی چلو یا کرتے تھے، لہذا بوندیں برتن میں ضرور پڑتی، سہل گی۔

فقط خادم

مسعود





## بِسْمِ اللّٰهِ الرَّحْمٰنِ الرَّحِیْمِ

منجانب نواب

بخدمت شریف جناب محترم مسعود صاحب مدظلہ

اسلام علیکم۔ آپ کا خط ملا۔ حالات معلوم ہوئے۔ ادائی جواب میں بے حد تاخیر ہوئی۔ جس کی وجہ میری پریشانیاں ہیں۔ غلام اللہ ٹھٹھہ سے ۱۲ میل پر واقع ہے۔ کراچی یا سجادول دونوں طرف سے ٹھٹھہ آتا پڑتا ہے۔ پھر ٹھٹھہ سے جدا بس جاتی ہے میں تقریباً ایک سال سے سجادول نہیں گیا اور نہ جانے کا خیال ہے۔ وہاں کے علماء و غیرہ سے مجھے کوئی دلچسپی نہیں ہے۔ وہاں کے علماء اور جملہ میرے سخت مخالف ہو گئے ہیں اور یہاں تو مخالفت ہے ہی۔ میرے کراچی کے رشتہ دار سب مجھ سے الگ ہو گئے ہیں اور یہاں غلام اللہ میں ان سندی ملاؤں سے سخت جنگ ہو رہی ہے۔ ایک مولوی صاحب نے طیب کے لڑکے کے ذریعے ایک منع فاتحہ خلف الامام نامی کتاب بھیجی ہے طیب کے لڑکے نے وہ کتاب لاکر چیکے سے طیب کے بکس میں رکھ دی۔ طیب نے اس کتاب کو پڑھا پھر میرے پاس لے آیا۔ وہ کتاب میں یہ شروع سے لے کر آخر تک پڑھی کتاب بڑی زبردلی ہے۔ دو تین دن تک طیب بھی اس کتاب سے کافی متاثر نظر آئے۔ پھر اللہ کے فضل و کرم سے سنبھل گئے مجھے تو اس کتاب کا اور کوئی جواب بن نہیں پڑا میں نے جواب میں لکھا کہ فاتحہ خلف الامام منع ہے تو پھر شافعی کیوں پڑھتے اور فرض سمجھتے ہیں اور تم ان کو اپنا حقیقی بھائی کیوں تسلیم کرتے ہو۔ وہ پڑھیں تو جائز اور ہم پڑھیں تو ناجائز۔ یہ کیسی منطق ہے۔ پہلے اپنے بھائی کو اس فعل ناجائز سے رد کو، پھر ہم سے الجھنا۔ اب اس کتاب کے چند اقتباسات درج کرتا ہوں کتاب یوں شروع ہوتی ہے :-

”سیدنا امام اعظم کے صدقے میں کتاب شروع کرتا ہوں۔ بانیں احادیث



مستند اور سینکڑوں اقوال صحابہ و اہل صحابہ لکھے جاتے ہیں۔ ثبوت منہ کی سات حدیثیں  
 ہیں۔ جو ایک دوسری سے متنازع ہیں۔ تم بخاری شریف کے متعلق دعویٰ توڑا الباقی  
 کرتے ہو، مگر امتحان کے وقت میدان چھوڑ کر بھاگ جاتے ہو۔ بخاری کو چھوڑ کر بیعتی کا سہارا  
 لیتے ہو۔ آپ کی مثال اس آیت میں موجود ہے۔ اَفْتَوْا مِمَّنْ بَعِثَ الْكِتَابَ وَ  
 تَكْفُرُوْنَ بِبَعْضِ مَا بَرَّاهُ اُولَٰئِكَ لَكَفٰرٌۢ لِّمَا كُنْتُمْ تَعْتٰدُوْنَ کہ تم اعتراض کرتے ہو کہ محمد نے جو  
 حدیث بخاری میں روایت کی ہے۔ وہ وہی تھے۔ بھلا امام بخاری نے وہی کی روایت  
 کیوں نقل کی۔ کیا ان کو اس کا حال معلوم نہ تھا۔ حدیث نمبر ۳۱۸۰ شعیب میں صرف فاتحہ  
 اور علاوہ کی ممانعت ہے۔ حدیث نمبر ۳۱۸۱ میں فاتحہ اور اس سے زیادہ کا حکم ہے۔ ان چاروں  
 حدیثوں میں احکام مختلف اور جدا گانہ ہیں۔ اس کے علاوہ نمبر ۳۱۸۲ میں حضرت ابو ہریرہ کی دل  
 میں پڑھنے کی ہے۔ نمبر ۳۱۸۳ میں جو امام بخاری کی سکتہ میں پڑھنے کی ہے۔ ساتویں میں جو  
 حضرت علیؓ کی ہے اس میں امام کے پیچھے ناز سہری میں دوسریں پڑھے کا ذکر ہے اب  
 یہ سات حدیثیں ہیں جو الگ الگ حکم دیتی ہیں۔ آپ کا عمل کس حدیث پر ہے عمل تو  
 ایک ہی پر ہو گا تو تم چھ کے تارک ہوئے۔ تو پھر کس فتاویٰ سے عامل بالحدیث  
 بن گئے۔ حدیثوں کی روشنی میں تمہارا دعویٰ باطل ثابت ہو رہا ہے۔ حدیث عبادہ میں  
 مقتدی کا ذکر نہیں ہے۔ تم نام نہاد باطل دعویٰ کرنے والے لکھتے ہو کہ یہ غلط ہے جب  
 دلیل عام ہوتی ہے تو اس کے تمام اسناد اس میں داخل ہوتے ہیں۔ چنانچہ اس  
 حدیث میں امام مقتدی منفرد سب داخل ہیں۔ حدیث عبادہ میں تو تم نے تینوں کو داخل کر لیا۔  
 یہ کہوں کہ تم کو دہاں اس کی ضرورت تھی اور حدیث عمرو بن شعیب میں مقتدی کو  
 علیحدہ کر دیا۔ کیوں کہ یہاں تم کو اس کی ضرورت نہ تھی۔ اس لئے دلیل خاص ہوئی یہ  
 تمہارے گھر سے ہوئے خواص ہیں جس کو چاہا عام کر دیا، جس کو چاہا خاص کر دیا۔ حالانکہ  
 عمرو بن شعیب کی حدیث میں امام مقتدی منفرد کا ذکر نہیں ہے۔ یہ تمہارا اپنا اجتہاد ہے۔

تمہاری اپنی خواہش کی اتباع ہے حدیث نمبر ۱ کو کہتے ہو کہ ضعیف ہے حالانکہ تمہاری عقل، تمہارا ایمان ضعیف ہے۔ حالانکہ یہ بخاری کی حدیث ہے جس کے نمبر ۱ پر وہ ہو۔ اگر جزء القراءة بخاری کی حدیثوں کو غلط بناؤ گے تو امام بخاری کی کتاب امام نفعیٰ صحیح بدل دینا ہوگا۔ پھر اس کے بعد کون سی کتاب صحیح ہوگی جس کو تم صحیح بناؤ گے۔ حدیث نمبر ۱ میں کہتے ہو کہ حضرت ابو ہریرہؓ کو مدینہ کی گلیوں میں منادی کا حکم نہیں تھا۔ اور دیکھو جزء القراءة بخاری ص ۱۹: قال ابو عثمان النهدي ناسمعت ابا هريرة يقول قال رسول الله صلى الله عليه وسلم اخرج مناديا في المدينة ان لا صلوة الا بقراءة ولو بفاتحة الكتاب فما زاد. دیکھو مدینہ میں منادی کا حکم تھا یا کان پور میں۔ روایت نمبر ۱ کے بارے میں کہتے ہو کہ امام بخاری کے زمانے میں تو پہلی میں آیا دالی نماز نہیں ہوتی تھی۔ بلکہ بکیر تحریر اور قراۃ کے درمیان سکتہ ہوتا تھا حالانکہ یہ دو اثبات امام اور مقتدی دونوں کے لئے ہے۔ ہمارا امام تمہاری طرح مقتدی کا تابع نہیں ہوتا بلکہ مقتدی امام کے تابع ہوتا ہے نماز میں رکوع اور سجدہ میں تین بار تسبیح واجب ہے۔ دیکھو حجة الباقۃ ص ۱۲ میں۔ مگر آپ کی شریعت جدا ہے۔ حضورؐ نے فرمایا کہ ایک قوم ہوگی جو بہت عبادت کرے گی یعنی لمبے رکوع اور سجود کرے گی۔ تم اپنی نمازوں اور روزوں کو ان کی نماز روزوں سے حقیر سمجھو گے لیکن وہ دین سے ایسے نکل جائیں گے جیسے تیر شانہ نے نکل جاتا ہے۔ اسی لئے ہم اہل سنت جماعت سنت کے مطابق رکوع سجدہ کرتے ہیں۔ کیوں کہ جماعت میں ضعیف کمزور سب ہوتے ہیں اسی لئے ہمارے آقائے نامدار نے ہلکی نماز پڑھانے کا حکم دیا تھا۔ مسبوق کے بارے میں یہ کہتے ہو کہ جب امام رکوع میں جائے تو مسبوق نہ جائے۔ بلکہ جلدی سے فاتحہ پڑھ کے پوری کر لے پھر جائے حالانکہ ہمارے آقائے نامدار کا حکم ہے کہ امام کی اقتدا کرو۔ امام اسی لئے ہے کہ اس کی اقتدا کی جائے جب وہ رکوع کرے تو تم بھی رکوع کرو۔

جب وہ سجدہ کرے تو تم بھی سجدہ کرو اور جب وہ قرأت کرے تو خاموش رہو مگر تم گندم ناجو فروش اپنا اجنہا دچلنے ہو۔ صحابہ کرامؓ سورہ فاتحہ پڑھتے تھے مگر یہ آیت نازل ہوئی کہ جب قرآن پڑھا جائے تو خاموش رہو۔ تب چھوڑ دیا۔ پہلے نماز میں صحابہ کرامؓ آسمان کی طرف دیکھا کرتے تھے جمہور کے خطبہ میں امام خریدنے بازار جایا کرتے تھے، تو آیت پارہ ۲۸ رکوع ۱۲ میں نازل ہوئی اور منع کیا گیا۔ دیکھو پارہ اول رکوع ۱۸ جس میں دونوں فعلوں سے رد کا گیا ہے فاتحہ کی سورت میں واضح دلیل قول امام احمد میں دیکھو۔ حضرت ابو ہریرہؓ فاتحہ کو دل میں پڑھنے کا حکم دیتے۔ کیوں کہ آیت سورہ اعراف کا احترام تھا۔ علامہ عینی شرح بخاری ص ۶۳ جلد سوم میں لکھتے ہیں۔ یعنی شیخ عبد اللہ بن یعقوب نے کتاب کشف الابرار میں ذکر کیا ہے کہ عبد اللہ بن زید سے روایت ہے کہ ان کے باپ زید بن اسلم نے کہا کہ اصحاب حضورؐ سے دس صحابی قرأت فاتحہ خلف الامام سے سخت منع کرتے تھے۔ ۱۔ حضرت صدیق اکبرؓ ۲۔ حضرت عمرؓ ۳۔ حضرت عثمانؓ ۴۔ حضرت علیؓ ۵۔ حضرت عبد الرحمن بن عوفؓ ۶۔ حضرت سعد بن وقاصؓ ۷۔ حضرت عبد اللہ بن مسعودؓ ۸۔ حضرت ثوبانؓ ۹۔ حضرت عبد اللہ بن عمرؓ ۱۰۔ حضرت عبد اللہ بن عمروؓ۔ مگر تم لوگوں کی مثال اس آیت کے مصداق ہے: وان یذوا کل امیۃ لایؤمنوا بها وان یروا سبیل الرشدا لیتخذوہ سبیلا۔ تم علم کا تورہ ہو صرف دلیل کو ضعیف کتنا جانتے ہو۔ ایک طرف عینی کے قول کو ضعیف کہتے ہو۔ دوسری طرف اسی کے قول کو دلیل کے طور پر پیش کرتے ہو۔ اقتباسات ختم ہونے۔

ان خیالوں میں الجھا ہوا تھا کہ میرے داماد کا خط ملا جس کے پڑھنے سے بڑی کوفت ہوئی، اُس نے اس طرح لکھا کہ گویا اس کو مجھ سے کوئی لگاؤ ہی نہیں ہے۔ اس خط کے لغافہ پر مدرسہ ہاشمیہ کی مہر لگی ہوئی ہے۔ اُس نے انہیوں شروع کیا:

جناب عالی! آپ ہم اخاف کو رفع الیدین نہ کرنے پر ملامت کرتے ہیں۔ حالانکہ مسیدوں حدیثوں میں ترک رفع الیدین ثابت ہے۔ میں چند حدیثیں آپ کو بھیج رہا ہوں۔ اگر چاہو تو اور بھی بھیج سکتا ہوں۔ آپ ان حدیثوں کے خلاف عمل کرتے ہیں۔ متردک شدہ چیز پر اصرار کر کے امت میں انتشار پھیلا رہے ہیں۔ آپ بھی ان حدیثوں پر عمل کر کے رفع الیدین ترک کر دیجئے تو امت محمدی انتشار سے بچ جائے گی اور ہم کو خوشی ہوگی۔ وغیرہ خط کا مضمون ختم ہوا۔ آپ ان کو دیکھئے اور پھر مجھے لکھئے کہ کیا یہ امارت صحیح ہیں۔ میں نے اس کو کوئی جواب نہیں دیا۔ اس سے میں نے خط و کتابت بند کر دی ہے۔ یہ بھی مجھے لکھئے کہ جس طرح حنفی چاروں اماموں کے مذہبوں کو حق پر سمجھتے ہیں۔ کیا شافعی وغیرہ بھی ان کو حق پر سمجھتے ہیں.....؟

پھر دوسرے دن مجھے گوجرانوالہ سے فیض علی شاہ حنفی عالم کا خط موصول ہوا۔ یہ عالم پہلے سجاد میں تھا۔ جس نے مجھ سے ایک خط آپ کو لکھوایا تھا کہ حنفی مذہب تنکوں کا بنا ہوا نہیں ہے اور بدل جواب دینے کا وعدہ کیا تھا۔ لیکن پھر جواب نہ دے سکا۔ پھر وہ سجاد سے چلا گیا تھا۔ اب پورے ایک سال کے بعد گوجرانوالہ سے خط لکھا ہے کہ "غیر مقلد کا جواب تمکید" تو اس موضوع پر معلومات کرنے سے بہت مواد ملا۔ مگر مجھے فرصت نہیں ہے کہ جواب دے سکوں۔ ادھر مولوی اشرف نے حقیقۃ الفقہ کتاب کے جواب میں اعلان کیا کہ اس کتاب میں جس قدر حوالجات ہماری نعت کی کتابوں کے دیئے گئے ہیں۔ وہ سارے حوالجات غلط ہیں۔ ہماری فقہ کی کتابوں میں ایسا کوئی مسئلہ نہیں ہے۔ یہ محض ہم اہل سنت جماعت پر بہتان ہے وغیرہ۔ براہ کرم روشنی ڈالئے کہ کیا یہ حوالجات غلط ہیں؟

غرض آج کل ہی طوفان بدیزری میرے چاروں طرف اٹھ رہا ہے اور مجھ پر۔ چاروں طرف سے دباؤ ڈالا جا رہا ہے۔ حنفی عالم میرے پاس ہر ہفتہ کوئی نہ کوئی چلا آتا

ہے اور بحث و مباحثہ کرتا ہے۔ لوگوں کے دلوں میں میرے متعلق نفرت پیدا کی جاتی ہے۔ کوئی مجھ سے سیدھے منہ بات نہیں کرتا۔ بعض دفعہ ایسا گھبرا جاتا ہوں کہ چاہتا ہوں کہ بھاگ جاؤں عجیب محضے میں پھنسا ہوں۔ پریشانوں سے دماغ اس قابل نہیں رہا کہ دل جمعی سے بحث و مباحثہ کر سکوں۔ آپ ہمارے لئے دعائے خیر فرمائیں۔ اب میں چند سوالات آپ سے کرتا ہوں۔ براہ کرم تفصیلی جواب دیجئے۔

- ۱- یہ جو کہا جاتا ہے کہ علماء وارث ابیاری ہیں تو اس سے کیا مراد ہے ؟
- ۲- طحاوی شریف، دارقطنی، نیل الاوطار، کیا یہ کتابیں مستند ہیں ؟ کیا ان کی حدیثیں صحیح ہیں۔ دلیلی، ترغیب ترہیب۔
- ۳- دلائل الخیرات کا پڑھنا جائز ہے یا نہیں ؟
- ۴- تفسیر قرآن سے کیا مراد ہے۔ ترجمہ پر بھروسہ کیا جائے یا تفسیر و تفسیر میں جو کچھ ہوتا ہے کیا اس کو صحیح مان لیا جائے۔ ؟
- ۵- شرح حدیث سے کیا مراد ہے۔ حدیث کے ترجمہ معنی پر عمل کریں یا شرح دیکھنی ضرور ہے۔ اگر بغیر شرح دیکھے عمل نہیں کیا جاسکتا تو پھر کس کی شرح مستند ہے

۶- ابو داؤد میں رفع الیدین کے باب میں علامہ وحید الزمان صاحب نے لکھا ہے کہ رفع الیدین مستحب ہے فرض و واجب نہیں ہے۔ اس کا کیا یہ مطلب نہیں جو اگر نہ کریں تو نماز ہو گئی۔

ابو داؤد جواب بھی نہی سید ایند سنز والوں نے شائع کی ہے، جگہ جگہ علامہ وحید الزمان صاحب کی شرح کے نیچے نوٹ لکھا ہے کہ یہ آپ کا قول ہے جو غیر مستند ہے۔ اس طرح ایک جگہ طور آفتاب سے قبل ایک رکعت طے سے فجر کی نماز ہو جانے کے بارے میں علامہ نے لکھا کہ حنفیوں کا اجتہاد اس کے خلاف ہے جو غلط ہے۔ ان کو اس حدیث کی روشنی میں اپنے



امام کا قول ترک کر دینا چاہیئے۔ جو دلیل حنفی پیش کرتے ہیں وہ اس حدیث کے مقابلے میں کوئی اہمیت نہیں رکھتی۔ اس پر سعید صاحب نے نیچے نوٹ لکھا ہے کہ وہ دلیل بھی لکھ دیتے تاکہ فیصلہ ہو جاتا کہ آپ سچ کہتے ہیں یا حنفی۔ اس کا کیا مطلب ہے اور وہ کون سی دلیل ہے جو حنفی پیش کرتے ہیں اور اس طرح نوٹ لکھنے سے کیا حدیثوں کے بارے میں شک بڑھ نہیں پیدا ہو جاتا۔ ساری سنن ابوداؤد شریف میں اس طرح نوٹ ڈال کر علماء کی شرح کو رد کرنے کی کوشش کی ہے۔ فقط

نواب ۱۷/۴





# بسم اللہ الرحمن الرحیم

منجانب مسعود

بخدمت مخدوم مکرمی جناب نواب صاحب سلمہ اللہ تعالیٰ

اسلام علیکم ورحمۃ اللہ وبرکاتہ  
چکالہ ۲۰ ستمبر ۱۹۶۲ بروز اتوار

اما بعد! آپ کا خط مؤرخہ ۱۱ ستمبر وصول ہو کر کاشفِ حالات ہوا۔

احادیث صحیحہ میں کوئی تضاد نہیں ہر صحیح حدیث قابلِ عمل ہے

اب آپ کے سوالات کے جوابات لکھا ہوں۔ وبالله التوفیق۔

سوال ۱۔ ثبوت فائتو کی سات حدیثیں ہیں جو ایک دوسرے سے متضاد ہیں؟

جواب۔ بالکل غلط ہے، کوئی تضاد نہیں ہے

سوال ۲۔ تم ایک حدیث پر عمل کرتے ہو اور چھ کے تارک ہو؟

جواب۔ ساتوں میں کوئی تضاد نہیں۔ لہذا ہر عمل سب پر ہے۔ ہمارے ہاں

یہ اصول ہے ہی نہیں کہ آیات و احادیث کو ٹکرا کر ان آیات و احادیث

کو ساقط کر دیں، کوئی بھی عمل کے قابل نہ رہے۔ ”اذا تعارضتا ساقطا“

یہ حقیقوں کا اصول ہے۔

سوال ۳۔ بخاری کو چھوڑ کر بیہقی کا سہارا لیتے ہو؟

جواب۔ بخاری کو چھوڑنے کا الزام غلط ہے۔ ہاں ہمیں کسی امام سے بغض نہیں

اگر امام بیہقی بھی کوئی صحیح حدیث روایت کرتے ہیں تو ہم اسے قبول

کرتے ہیں۔ ہم یہ نہیں کہتے کہ یہ ہمارے خصم کی حدیث ہے۔ ہم اس

کو رد کرنے کی کوشش نہیں کرتے۔ اگر بظاہر تضاد بھی ہو جائے تو

تطبیق دے کر دونوں صحیح احادیث پر عمل کرتے ہیں۔ ساقط کسی کو نہیں کرتے  
سوال ۳۔ تم اعتراض کرتے ہو کہ معمر نے جو حدیث بخاری میں روایت کی ہے  
وہ وہی تھی۔ بھلا امام بخاری نے وہی کی روایت کیوں نقل کی کیا ان  
کو اس کا حال معلوم نہ تھا؟

جواب۔ معمر کے وہم کی طرف امام بخاری ہی نے اشارہ فرمایا ہے وہ لکھتے  
ہیں: وَعَامَّةُ الثَّقَاتِ لَعُمِّيَتَابِ مَعْمَرًا فِي قَوْلِهِ فَصَاعِدًا مَعَ أَنَّهُ  
قَدْ اثْبَتَ فَاتِحَةَ الْكِتَابِ وَقَوْلَهُ فَصَاعِدًا غَيْرَ مَعْرُوفٍ۔ یعنی عام  
ثقات اہل حدیث معمر کے قول فصاعدا کی متابعت نہیں کرتے۔ حالانکہ سورہ فاتحہ  
کا جوب تو ثابت ہے مگر فصاعدا غیر معروف ہے۔ (کتاب القرات ص ۳۱) امام بخاری  
کے اس قول سے ثابت ہوا کہ معمر کا انفرادی ہے۔ تمام ثقہ محدثین نے یہ جملہ کہ سورہ فاتحہ  
کے علاوہ بھی پڑھا فرما ہے۔ روایت نہیں کیا۔ لہذا اس جملہ میں شذوذ واقع ہوا۔  
دوسری بات یہ بھی ثابت ہوئی کہ معمر کے متعلق ہم اپنی طرف سے کچھ نہیں کہتے بلکہ اتنا ہی  
جتنا امام بخاری نے لکھا ہے۔ پھر امام بخاری نے اس جملہ فصاعدا کو صحیح تسلیم کرتے ہوئے  
دونوں حدیثوں میں تطبیق دے دی ہے اور دونوں کو قابل عمل بنا کر پیش کر دیا ہے کسی  
کو ساقط نہیں کیا ہے۔ وہ لکھتے ہیں۔ اَلَا اِنْ يَكُونُ كَقَوْلِهِ لَا يَقْطَعُ الْيَدَ اَلَا  
فِي رُبْعٍ دِينَارٍ فَصَاعِدًا وَقَدْ يَقْطَعُ الْيَدَ فِي دِينَارٍ وَفِي اَكْثَرِ مِنْ دِينَارٍ  
یہ اس حدیث کے مثل ہو سکتا ہے جس میں رسول اللہ صلی اللہ علیہ وآلہ وسلم فرماتے ہیں  
کہ ہاتھ نہ کاٹا جائے مگر ربع دینار یا اس سے زیادہ کی چوری میں اور تحقیق ہاتھ دینار میں بھی  
کاٹا جاتا ہے اور دینار سے زیادہ میں بھی (کتاب القرات ص ۳۱) گویا جس طرح چوتھائی  
دینار کم سے کم چوری کی مقدار ہے جس پر ہاتھ کاٹا جاتا ہے۔ اس سے کم پر نہیں اسی طرح  
سورہ فاتحہ کم سے کم مقدار ہے جس سے نماز ہوتی ہے۔ اس سے کم ہو تو نماز نہ ہوگی۔ یا

پھر اس سے زیادہ ہو تو ہو جائے گی جس طرح چوتھائی دینار سے زیادہ کی چوری پر بھی ہاتھ کاٹا جاتا ہے۔ امام بخاریؒ کے نزدیک فساد کا یہ مطلب ہے، کتنی اچھی تطبیق ہے۔

سوال ۵۔ عمرو بن شعیبؒ کی حدیث میں صرف فاتحہ کا حکم اور علاوہ کی ممانعت ہے۔

جواب۔ عمرو بن شعیبؒ کی حدیث یہ ہے: "کل صلوٰۃ لا یقرأ فیہا بام الكتاب فہی مخدجۃ" یعنی ہر وہ نماز جس میں فاتحہ نہ پڑھی جائے، ناکارہ ہے۔ (کتاب القراءت ص ۴) اس میں تو علاوہ کی ممانعت کہیں نہیں ہے۔ ہاں تک کہ صرف فاتحہ کا ہے۔ اس لئے کہ وہ نماز کا جزو لازم ہے۔ اس کو ترک کیا ہی نہیں جاسکتا۔

سوال ۶۔ حدیث نمبر ۴ میں فاتحہ اور اس سے زیادہ کا حکم ہے؟

جواب۔ ہمیں زیادہ کا حکم بھی تسلیم ہے۔ فرق صرف اتنا ہے کہ فاتحہ ہر حال میں ہر ایک کے لئے ضروری ہے۔ اس کے بغیر نماز نہیں ہوتی۔ زیادہ پڑھنا ہر حال میں ہر ایک کے لئے ضروری نہیں ہے مقتدی کے لئے صرف سورۃ فاتحہ لازمی ہے زیادہ پڑھنا لازمی نہیں۔ بلکہ امام کی بہری قراءت کے دوران پڑھنے کی ممانعت ہے۔ سوال ۷۔ اس کے علاوہ حدیث نمبر ۵ میں حضرت ابو ہریرہؓ رضی اللہ عنہ کی دل میں پڑھنے کا حکم ہے۔

جواب۔ حضرت ابو ہریرہؓ رضی اللہ عنہ کی حدیث میں مقتدی کا ذکر صراحتاً موجود ہے۔ لہذا مقتدی کو دل ہی میں پڑھنا چاہیئے۔ بلند آواز سے پڑھنے کے لئے کون کتا ہے۔ اور کس حدیث میں بلند آواز سے پڑھنے کا حکم ہے جس سے یہ حدیث ٹکراتی ہو، بلکہ احادیث میں مقتدی کو بلند آواز سے پڑھنے کی ممانعت ہے۔ لہذا سب احادیث

ایک دوسرے کی موافقت کرتی ہیں۔ مگر اؤ تو تقلید کی کرشمہ سازی ہے۔

سوال ۸۔ حدیث نمبر ۶ میں سکتہ میں پڑھنے کا حکم ہے۔

جواب۔ بالکل ٹھیک ہے۔ مقتدی کو امام کے سکتوں میں پڑھنا چاہیئے اور

جب امام پڑھے تو اس کو سننا چاہیئے۔ ہمارا اسی پر عمل ہے۔

سوال ۹۔ حضرت علیؓ کی حدیث میں امام کے پیچھے سری نماز میں دو

سورتیں پڑھنے کا ذکر ہے۔

جواب۔ بالکل ٹھیک ہے۔ مقتدی سری رکعات میں فاتحہ کے علاوہ کوئی اور

سورت بھی پڑھ سکتا ہے۔ حضرت علیؓ کے الفاظ یہ ہیں: اذا لم یجہد الا امام

فی الصلوٰۃ فاقرا بآم الكتاب وسورة اخرى الم یعنی جب امام بلند

آواز سے قرأت نہ کرے تو پہلی دو رکعتوں میں فاتحہ بھی پڑھو اور سورۃ بھی اور آخری

رکعتوں میں صرف سورۃ فاتحہ پڑھو۔

سوال ۱۰۔ اب یہ سات حدیثیں ہیں جو الگ الگ حکم دیتی ہیں۔ آپ کا عمل

کس حدیث پر ہے۔

جواب۔ ہمارا عمل ساتوں پر ہے۔ ہر ایک حدیث کا الگ محل ہے۔ سورۃ

فاتحہ ہر شخص کے لئے لازمی ہے (حدیث عبادہ بن صامت، زید وغیرہ) امام و منفرد کو سورۃ

فاتحہ کے علاوہ بھی پڑھنا چاہیئے۔ (حدیث ابوسعید و ابوہریرہ وغیرہ) مقتدی کو جہری

رکعات میں سورۃ فاتحہ سے زیادہ نہیں پڑھنا چاہیئے۔ (حدیث عبادہ وغیرہ) مقتدی

کو بلند آواز سے نہیں پڑھنا چاہیئے۔ بلکہ دل میں پڑھنا چاہیئے۔ (حدیث ابوہریرہ وغیرہ)

مقتدی کو سری رکعات میں فاتحہ پڑھنی چاہیئے اور دوسری سورت بھی (حدیث علیؓ)

مقتدی کو جہری رکعات میں بھی سورۃ فاتحہ پڑھنی چاہیئے۔ (حدیث عبادہ وغیرہ)

لیکن امام کے ساتھ ساتھ نہیں بلکہ امام کے سکتات میں (حدیث سکتہ) امام اعاذ

اپنے اپنے محل پر ہیں کسی میں کوئی تعارض نہیں۔ سب پر عمل کرنا شانِ ایمان ہے۔  
سوال ۱۱۔ حدیث عبادۃ میں مقتدی کا ذکر نہیں۔

جواب۔ حدیث عبادۃ میں خطاب ہی آپ نے مقتدیوں سے فرمایا تھا۔ رسول اللہ صلی اللہ علیہ وسلم کے الفاظ یہ ہیں: لَا تَقْرَؤُا بَشَیْءٌ مِنَ الْقُرْآنِ اِذَا جُمِعَتْ الْاَبَاَتُ الْقُرْآنُ فَانْه لِاصْلُوْةٍ لِّمَنْ لَمْ یَقْرَآ بِهَا۔ یعنی جب میں بلند آواز سے قرأت کروں تو قرآن میں سے کچھ بھی نہ پڑھو سوائے سورۃ فاتحہ کے اس لئے کہ اس کے بغیر نماز ہی نہیں ہوتی۔ (ابوداؤد)

سوال ۱۲۔ حدیث عبادۃ میں تو تم نے تینوں کو داخل کر دیا کیونکہ تم کو وہاں اس کی ضرورت تھی۔ اور حدیث عمرو بن شعیب میں مقتدی کو علیحدہ کر دیا۔ کیوں کہ یہاں تم کو اس کی ضرورت نہ تھی۔

جواب۔ حدیث عبادۃ میں حکم عام ہے اور خطاب خاص ہے۔ لہذا خود رسول اللہ صلی اللہ علیہ وسلم نے ہی مقتدی اور غیر مقتدی کو اس میں شامل کر دیا۔ ہمارا کیا قصور ہے؟ حدیث عمرو بن شعیب میں اگرچہ حکم عام ہے لیکن عبادۃ کی حدیث نے جو نبرا میں اوپر دست کی گئی ہے مقتدی کو اس سے علیحدہ کر دیا۔ لہذا یہاں بھی رسول اللہ صلی اللہ علیہ وسلم کی حدیث ہی سے ہم نے خاص کیا۔ ہم خود کچھ نہیں کرتے جو آپ کہہ دیتے ہیں ہم تسلیم کر لیتے ہیں۔ ہم قیاس آرائی نہیں کرتے۔ حدیث سے حدیث کو خاص کرتے ہیں۔ اپنی رائے سے نہیں۔ پھر عمرو بن شعیب کی حدیث میں دوسری سورت کا ذکر ہی کہاں ہے؟ یہ حدیث ۵ میں اوپر دست ہے۔ اس میں صرف سورۃ فاتحہ کا ذکر ہے۔ یعنی اس میں اور حدیث عبادۃ میں کوئی فرق ہی نہیں۔ ایک ہی مضمون ہے۔ لہذا اعتراض ہی لغو ہے۔ غالباً ان کا اشارہ حدیث ابوسعید رضی اللہ عنہ کی طرف ہے جو مذکور ہے۔ جواب اس کا وہی ہے جو اوپر نقل ہوا ہے۔ یعنی مقتدی کو اس سے

خود رسول اللہ صلی اللہ علیہ وسلم نے ہی خاص کر دیا ہے اور وہ یہ کہ متعدی بعض حالات میں  
تو سورۃ پڑھ سکتا ہے اور بعض حالات میں نہیں۔ (حدیث عبادۃ لا و حدیث علی بن ابی  
سوال (۱۳)۔ حدیث نمبر ۴۰ کہتے ہو کہ ضعیف ہے۔ حالانکہ یہ بخاری کی حدیث ہے  
جس کے تم پیرو ہو؟

جواب۔ ہم ضعیف نہیں کہتے بلکہ حدیث عبادۃ سے اس کو خاص کرتے ہیں۔  
مصنف کا بخاری کی حدیث سے کیا مطلب ہے۔ اگر اس سے صحیح بخاری مراد ہے، تو  
بالکل غلط ہے۔ یہ حدیث صحیح بخاری میں نہیں، بلکہ جزء القراءت میں ہے۔ یہ امام بخاری کی دوسری  
کتاب ہے۔ امام بخاری نے کئی کتابیں لکھی ہیں۔ لیکن جو درجہ صحیح بخاری کو ملا۔ وہ کسی اور کو نہیں،  
بہر حال ہم تو ہر صحیح حدیث کے پیرو ہیں خواہ وہ کہیں بھی ہو۔

سوال ۱۲۔ اگر جزء القراءت کی حدیثوں کو غلط بتاؤ گے تو امام بخاری کی کتاب کا  
نام لفظ صحیح بدلنا ہوگا۔

جواب۔ جزء القراءت کی حدیث ضعیف ہونے سے یہ کب لازم آتا ہے کہ صحیح  
بخاری کی حدیث ضعیف ہوگئی صحیح کی شرط تو صرف صحیح بخاری کے لئے ہے۔ ورنہ امام  
بخاری کی دوسری کتابوں میں ضعیف حدیثیں بھی ہوتی ہیں۔ یہ عجیب منطقی ہے کہ فلاں کتاب  
میں حدیث ضعیف ہے تو صحیح بخاری ضعیف ہوگئی ہے۔ یہ محض دھوکا دیا گیا ہے اور  
جواب ہی اس سے دھوکا کھا سکتے ہیں نہ کہ غام، اور مقصد یہی ہے اور کچھ نہیں۔

سوال ۱۳۔ حدیث ۲۵ کے متعلق کہتے ہو کہ ابو ہریرہؓ کو مدینہ کی گلیوں میں منادی کا  
حکم نہیں تھا؟

جواب۔ کون کتاب ہے؟

سوال ۱۴۔ ہمارا امام تمہاری طرح متعدی کا تابع نہیں ہوتا؟  
جواب۔ تمہارے میاں بھی امام تابع ہوتا ہے۔ تم ہی نے آگے جا کر لکھا ہے کہ



جماعت میں کمزور ضعیف سب ہوتے ہیں۔ لہذا امام ہلکی نماز پڑھ لے۔ یہ مقتدی کی تابعت نہیں تو اور کیا ہے۔ تم ہی کہتے ہو کہ امام کے لئے مقرب ہے کہ پانچ مرتبہ تسبیحات پڑھے تاکہ مقتدی باسانی تین مرتبہ پڑھ سکیں۔ خود فخر کائنات صلی اللہ علیہ وسلم مقتدی عورت کا لحاظ رکھتے تھے۔ آپ فرماتے ہیں میں نماز کو طول دینا چاہتا ہوں لیکن بچے کے بٹنے کی آواز کان میں آتی ہے تو نماز میں تخفیف کر دیتا ہوں۔ مبادا اس کی ماں کی پریشانی کا باعث ہو۔ (بخاری) لیجئے امام اللہ امام اعظم صلی اللہ علیہ وسلم تو تابع ہونے سے عار محسوس نہ کریں لیکن حقیقی امام کو عار محسوس ہوتی ہے۔ آپ کی ظہر کی پہلی رکعت آخری طویل ہوتی تھی کہ اقامت کے بعد جانے والا پیشاب پاخانہ کے لئے جاتا اور واپس آکر وضو کر کے پہلی رکعت میں شامل ہو جاتا۔ (بخاری) یہ کس کی تابعت تھی۔ پھر عثمان کی نماز میں آپ لوگوں کا انتظار کرتے تھے اگر لوگ زیادہ ہوتے تو جلدی پڑھ لیتے۔ اگر کم ہوتے تو تاخیر کر کے پڑھتے۔ پھر سکوت میں سورۃ فاتحہ پڑھنے کا حکم خود رسول اللہ صلی اللہ علیہ وسلم نے دیا۔ لہذا امام پر لازم ہے کہ وہ سکے کرے۔ اسے اب آپ مقتدی کی تابعت کہیں یا رسول اللہ صلی اللہ علیہ وسلم کی اطاعت کہیں۔ ہم ایسے طعنوں سے نہیں ڈرتے۔ رسول اللہ صلی اللہ علیہ وسلم خود سکے کرتے تھے اور انہی سکوتوں میں صحابہ سورۃ فاتحہ پڑھتے تھے۔ (حدیث عمرو بن شعیب، کتاب القراءات امام بیہقی و حدیث سکات عن سمیرہ بن جندب، ابو داؤد و غیرہ) لہذا ان سکوتوں کی رعایت برائے مقتدی ان اللہ کے رسول کی سنت ہے اور ہم اس پر عمل کرتے ہوئے فخر کرتے ہیں اور جو مقتدیوں کی رعایت نہ کرے یعنی مقتدیوں کی قراءت کے لئے سکے نہ کرے اسے بدعتی سمجھتے ہیں۔ سینے عبد اللہ بن عثمان فرماتے ہیں:-

قلت لسعيد بن جبيرة اخلف الامام قال نعم وان سمعت قراءته انهم قد احدثوا ما لم يكونوا

يُصْنَعُونَ اِنَّ السَّلَفَ كَانَ اِذَا اُمُّ اَحَدِهِمُ النَّاسِ  
كَبَرَتْ اَوْ اُنْصَتَ حَتَّى يَطْنُ اَنْ مِنْ خَلْفِهِ قَدْ قَرَأَ  
فَاتَّحَدَ الْكِتَابَ ثُمَّ قَرَأَ فَاَنْصَتُوا۔ یعنی میں نے مشورہ  
تاہی امام، سعید بن جبیر سے پوچھا کیا میں امام کے پیچھے بھی قرأت کر دوں  
فرمایا ہاں قرأت کرو۔ اگرچہ تم اس کی قرأت بھی کسین ہے ہو مان  
لوگوں نے تو یہ بدعت نکالی ہے جو پہلے لوگ نہیں کرتے تھے بے شک  
ہمارے سلف (صحابہؓ) میں سے جب کوئی امام بننا تھا تو بکسر تحریر  
کہہ کر خاموش رہتا تھا۔ یہاں تک کہ وہ یہ گمان کر لیتا تھا کہ اب سب  
مقتدیوں نے سورۃ فاتحہ پڑھ لی ہوگی تو پھر وہ قرأت شروع کرتا تھا اور  
مقتدی خاموش رہتے تھے۔ (جزء القراءات امام بخاری ص ۶۲)

گویا تمام صحابہ کرام مقتدیوں کے تابع تھے۔ ان کی قرأت کے لئے طویل  
سکتے کرتے تھے۔ الغرض مقتدیوں کی قرأت کے لئے سکتے کرنا رسول اللہ صلی اللہ علیہ وسلم کا  
حکم، آپ کی سنت، آپ کے صحابہ کی سنت۔ اب جو اس پر عمل کرتا ہے وہ خوش قسمت  
ہے اور جو عمل نہیں کرتا وہ قبول حضرت سعید بدعتی ہے اور جو طعنہ بھی دے تو پھر وہ ذرا  
دل کو ٹوٹ کر دیکھے کہ کیا کسی گوشہ میں ایمان کی کوئی رتق بھی باقی ہے یا نہیں؟

سوال ۱۷۔ حضور نے فرمایا کہ ایک قوم ہوگی جسے رکوع سجود کرے گی..... الخ  
جواب۔ آپ کا یہ فرمان خارجیوں کے متعلق ہے۔ حضرت علیؓ نے ان لوگوں کو پہچانا  
اور ان کو تہمت مع کیا۔

سوال ۱۸۔ تم یہ کہتے ہو کہ جب امام رکوع میں جائے تو مسبوق نہ جائے بلکہ جلدی  
سے فاتحہ پڑھ کے رکوع کرے۔

جواب۔ غلط ہے۔ امام رکوع میں جائے تو فوراً رکوع میں جائے۔ ہاں تم یہ کہتے

کہ امام نماز پڑھتا ہے تو پڑھنے دو۔ تم شامل نہ ہو۔ بلکہ اپنی نماز شروع کر دو۔ یعنی سنت فجر۔  
اچھا یہ بتاؤ کہ امام سلام پھیر دے تو سبق امام کی متابعت کرے یا نہیں؟ اگر نہیں کیسے تو  
تمہارا عام قاعدہ کہاں گیا؟

سوال ۱۹۔ صحابہ کرام سورۃ فاتحہ پڑھتے تھے۔ لیکن جب یہ آیہ کریمہ نازل ہوئی  
کہ جب قرآن پڑھا جائے تو غاموش رہو تب چھوڑ دیا۔

جواب۔ جھوٹ بے سند بے ثبوت ہے۔ صحابہ کرام رضی اللہ عنہم جیسے بڑے زمانے  
میں بھی سورۃ فاتحہ پڑھتے تھے۔ ان کے امام مقتدیوں کی قرائت کے لئے طویل سکتے کرتے  
تھے۔ جیسا کہ اوپر ۱۶ میں گزرا۔

سوال ۲۰۔ کشف الابرار میں ہے کہ دس صحابی مثلاً خلفاء اربعہ وغیرہ فاتحہ خلف  
الامام سے منع کرتے تھے۔

جواب۔ جھوٹ ہے۔ کسی حدیث کی کتاب میں یہ روایت نہیں ہے۔ کشف الابرار  
دائے نے من گھڑت بات لکھ کر دھوکا دیا ہے۔ یا انہوں نے غلط حوالہ دے کر عوام الناس  
کو دھوکہ دیا ہے۔

اس کتاب کے متعلق سوالات ختم ہو گئے۔ ایک دو مرتبہ شروع میں مجھے بھی ایسی  
کتابوں سے دھوکہ ہوا تھا۔ لیکن اب تو ہر چیز اللہ کے فضل و کرم سے روز روشن کی طرح  
عیاں ہے۔ اب میں بتا سکتا ہوں کہ کہاں کہاں فریب سے کام لیا گیا ہے۔ مگر  
بیچارے جاہلوں کا کیا حشر ہوگا! انہیں کیا خبر کہ معاملہ کیا ہے؟ وہ تو کشف الابرار جیسی کتابوں  
کا نام سن کر ہی مرعوب ہو جاتے ہوں گے۔ ایسے جاہلوں کو متنبہ کرنا آپ کا اور ہمارا  
فرض ہے۔ اگے اللہ مالک ہے۔

رفع الیدین کے سلسلے میں جو احادیث آپ کے داماد نے لکھی ہیں ان کا جواب  
نیچے۔ عبد اللہ بن مسعود کی حدیث کو چھ جگہ لکھا ہے اور دھوکہ یہ دیا ہے گویا یہ چھ حدیثیں

ہیں۔ عید اللہ بن مسعودؓ کی حدیث کا جواب پسے کسی عریضے میں دے چکا ہوں۔ غالباً آپ کے پاس محفوظ ہوگا۔ امام ابن جان نے لکھا ہے کہ اہل کوفہ کی یہ سب سے اچھی دلیل ہے حالانکہ یہ بھی بہت ضعیف ہے۔ اس میں کئی علتیں ہیں جو اسے باطل بنا رہی ہیں (زیل اللؤلؤ) امام نووی نے لکھا ہے کہ اس کے ضعف پر محدثین کا اتفاق ہے (خلاصہ) امام شافعیؒ امام محمد بن مبارکؒ وغیرہ ائمہ دین نے کہا ہے کہ یہ حدیث ثابت نہیں ہے۔ امام بخاری نے اسے غیر محفوظ بتایا ہے۔ امام ابو داؤد نے فرمایا ہے۔ یہ حدیث ان معنوں اور ان لفظوں کے ساتھ صحیح نہیں۔ امام محمد نے اپنی موطا میں اس کو نقل نہیں کیا۔ حالانکہ یہ ان کی سب سے بڑی دلیل تھی اور کوفہ ہی میں پرورش پائی تھی۔ پھر یہ اگر صحیح بھی ہو تو اس میں عبد اللہ بن مسعودؓ کا انفرادہ ہے اور یہ ان کی بھول ہے۔ اسی طرح چند اور مبسوطیں ان سے ہوئی ہیں مثلاً کرم میں تطہیت کرنا، سجدہ میں ہاتھ بچھانا، جماعت میں دو مقتدیوں کو امام کے برابر کھڑا کرنا وغیرہ خود بخود بھی یہ باتیں تسلیم نہیں کرتے بس اسی طرح ہم عدم نفع تسلیم نہیں کرتے۔ اس لئے کہ ان کا بیان جمہور صحابہ کے بیان کے خلاف ہے۔ ابراہیم نخعی کا یہ کہنا کہ انہوں نے رسول اللہ صلی اللہ علیہ وسلم کو پچاس مرتبہ رفع یدین ذکر کرتے ہوئے دیکھا، بے ثبوت ہے اور ان کا یہ کہنا کہ حضرت وائلؓ نے صرف ایک مرتبہ رفع یدین کرتے دیکھا بھی احادیث کی خلاف ہے۔ امام بخاریؒ نے اپنی کتاب میں ابراہیم نخعی کے ان دونوں قولوں کی سخت تردید کی ہے ہم ایسے بے ثبوت اقوال سے مرعوب نہیں ہوتے، نواہ کئے دالا کوئی ہو۔

دوسری حدیث انہوں نے براء بن عازبؓ کی نقل کی ہے یعنی رسول اللہ صلی اللہ علیہ وسلم شروع نماز میں رفع یدین کرتے تھے "ثم لا يعود"۔ پھر نہیں کرتے تھے۔ امام ابو داؤدؒ نے لکھا ہے کہ یہ حدیث صحیح نہیں ہے۔ امام احمدؒ نے کہا ہے کہ یہ حدیث واہیات ہے۔ یزید بن ابی زیادؒ نے اس میں "ثم لا يعود" بڑھا دیا ہے۔ ایک ماہر تک وہ اس جملہ کو بیان نہیں کرتے تھے۔ پھر کرنے لگے۔ امام سفیانؒ کہتے ہیں کہ میں نے

پہلے یہ حدیث یزید بن ابی زیاد سے سنی تھی اس میں ثعلب لا یعود نہیں تھا۔ بلکہ یہ تھا کہ آپ رکوع سے پہلے اور رکوع کے بعد رفع یدین کرتے تھے جب یزید لوہے ہو گئے تو کوہ والوں نے ان کو یہ لفظ تلقین کئے اور انہوں نے کننا شروع کر دیا۔ امام بخاری نے لکھا ہے کہ تمام حفاظ حدیث جنہوں نے یہ حدیث یزید سے ان کی جوانی میں سنی تھی، یہ لفظ بیان نہیں کرتے۔ پھر ان میں سے چند حفاظ کے نام لکھے ہیں۔ امام ابو داؤد نے بھی یہی لکھا ہے اور انہوں نے بھی چند اور حفاظ کا نام تحریر کیا ہے۔ پھر ایک مرتبہ یزید نے علی بن عاصم کے سوال پر خود ان لفظوں کا انکار کیا ہے اور صاف لکھا ہے کہ لا احفظہ۔ یہ مجھے یاد نہیں ہے، الغرض کو ذوالوں کی سازش سے وہ غلطی میں مبتلا ہو گئے اور ان لفظوں کو متن حدیث میں شامل کر دیا۔ اور اصلی الفاظ نکال دیئے۔ اِنَّا لِلّٰهِ وَاِنَّا اِلَيْهِ رٰجِعُوْنَ ۝ افسوس کہ اس حدیث کو دلیل میں پیش کیا جاتا ہے۔

تیسری دلیل حضرت عمرؓ کا فعل ہے کہ وہ رفع یدین نہیں کرتے تھے۔ امام بخاری لکھتے ہیں: قد روی عمرو عن النبی صلی اللہ علیہ وسلم من غیر وجہ اند دفع۔ یعنی حضرت عمرؓ سے کئی سندوں سے یہ بات ثابت ہے کہ انہوں نے کہا کہ رسول اللہ صلی اللہ علیہ وسلم رفع یدین کرتے تھے۔ (جز دفع الیدین للبخاری) ص ۳۵ امام حاکم نے بھی فرمایا ہے کہ عدم رفع کی روایت شاذ ہے۔ اس سے حجت قائم نہ ہوگی۔ لیکن یہ ہے کہ حضرت عمرؓ رفع یدین کرتے تھے۔ حضرت عمرؓ کی عدم رفع کی روایت کو ثوری نے بھی روایت کیا ہے لیکن اس میں ثعلب لا یعود نہیں ہے۔ ثعلب لا یعود کو صرف حسن بن عیاش نے روایت کیا ہے اور وہ متکلم فیہ ہیں۔ ثوری ان سے اوٹ ہیں۔ پھر اس میں شبہ انقطاع بھی ہے۔ حضرت عمرؓ کے تو بیٹے پوتے سب رفع یدین کرتے تھے بلکہ بیٹے تو رفع یدین نہ کرنے والوں کو کنکریاں مارا کرتے تھے (مسند امام احمد) حضرت عمرؓ نے ایک مرتبہ لوگوں کو نماز سکھائی تو رفع یدین کیا۔ نماز کے بعد فرمایا:



اسی طرح رسول اللہ صلی اللہ علیہ وسلم نماز پڑھتے تھے اور اسی طرح پڑھنے کا حکم دیا کرتے تھے۔ پھر صحابہ نے حضرت عمرؓ کی تصدیق کی۔ (دستی خلائیات) یہ روایت متصل اور صحیح ہے۔ (تسلی افاری) امام تقی الدین کہتے ہیں۔ اس کے رجال معروف ہیں۔  
چوتھی دلیل حضرت علیؓ کا عدم رفع :-

امام شافعی نے لکھا ہے کہ یہ ثابت نہیں۔ امام عثمان داری فرماتے ہیں: فہذا قد روی من ہذا الطریق الواحی۔ یہ روایات سند سے ہے۔ (دستی) امام بخاری نے اس پر جرح کی ہے۔ وہ کہتے ہیں۔ حضرت سفیان ثوری (جو عدم رفع کے قائل مانے جاتے ہیں) نے اس حدیث کا انکار کیا ہے۔ (جزء دفع الیدین مثلاً) حضرت علیؓ نو خود رفع یدین کے راوی ہیں ان کی صحیح روایت ابو داؤد و ترمذی میں ہے۔ آپ کے داماد نے یہی چار دلیل نقل کی ہیں۔ اب علی العموم ان کے متعلق امام بخاری اور تمام محدثین کا فیصلہ سینے :- ولم یثبت عند اہل العلم عن أحد من أصحابہ صلی اللہ علیہ وسلم انه لم یرفع یدیه۔ یعنی اہل علم کے نزدیک کسی صحابی کے ترک رفع یدین کی روایت ثابت نہیں۔ (جزء دفع الیدین مثلاً) آگے چل کر لکھتے ہیں۔ ولم یثبت عند اہل النظر ممن أدرکنا من اہل الحجاز و اہل العراق..... فلم یثبت عند أحد منهم علوفی ترک رفع الأیدی عن النبی صلی اللہ علیہ وسلم لا عن أحد من أصحاب النبی صلی اللہ علیہ وسلم انه لم یرفع یدیه۔ یعنی حجاز اور عراق کے جن اہل نظر سے ہماری ملاقات ہوئی، ان میں سے کسی نے بزرگ رسول اللہ صلی اللہ علیہ وسلم کے عدم رفع کے متعلق کوئی حدیث ثابت نہیں اور نہ کسی صحابی کے عدم رفع کے متعلق کوئی روایت ثابت ہوئی۔ یہی خود عراقی علما نے ان احادیث کو غیر ثابت مانا ہے۔ فلیہ الحمد۔



عدم رفیع کی یہی چند احادیث تھیں جو انھوں نے نقل کیں۔ باقی احادیث تو  
 سب موشروح ہیں یا بے محل ہیں۔ باقی جوابات انشاء اللہ دوسرے خط میں  
 دوں گا۔ فقط

مسعود

# بسم اللہ الرحمن الرحیم

مبجانب مسعود

بخدمت مخدومی و مکرمی جناب ذاب صاحب سلمہ

چک لالہ، موضع، اکتوبر ۱۹۲۲ء

السلام علیکم ورحمۃ اللہ وبرکاتہ

اُمّ ابعد! قبل ازیں ایک ثغافہ ارسال کیا تھا ملاحظہ فرمائیے کہ گزرا ہو گا۔ اب آپ

کے باقی سوالات کے جوابات تحریر کرتا ہوں۔ وبالله التوفیق۔

سوال ۱۔ کیا شافعی وغیرہ بھی حنفیوں کو حق پر سمجھتے ہیں؟

جواب۔ یہ چاروں ایک دوسرے کو حق پر سمجھتے ہیں۔ اگرچہ ایک زمانہ تک بڑے

بحث و مباحثہ اور آپس میں خونریزیاں ہوتی رہیں۔

سوال ۲۔ کتاب العلم المہدید آپ نے دیکھی ہے؟

جواب۔ یہ کتاب میں نے نہیں دیکھی۔ تاہم تصنیف پڑھی ہے اور اس میں جو سخت

کلمات آئے ہیں ان کا جواب خود مصنف نے تمہید میں دے دیا ہے۔ ان کے علمائے

آئیں گھڑیں۔ حدیثیں گھڑیں اور ان کو اپنی کتابوں میں لکھا۔ اب اس کا جواب سوائے اس

کے وہ کیا دے سکتے ہیں کہ نہیں یہ آئیں اور حدیثیں گھڑیں نہیں گئیں بلکہ موجود ہیں یا یہ کہ ان علماء

سے ذہول ہو گیا۔ پہلا جواب تو قطعاً صحیح نہیں۔ دوسرے جواب کی گنجائش ہے۔ الغرض ان

علماء کا قرآن و حدیث سے نااہل ہونا ظاہر ہے۔ اب اگر اس کتاب میں کچھ ہو گا بھی تو وہ

بس اسی قدر کہ جاہلوں کو دھوکا دیا گیا ہو گا۔ بہر حال جواب تو ہر چیز کا ہوتا ہے غلط ہو یا صحیح

سوال ۳۔ کیا حقیقۃ الفقہ کے حوالے غلط ہیں؟

جواب۔ غلط نہیں ہیں۔ ہاں یہ ہو سکتا ہے کہ بعض حوالے عربی کتب میں ملتے ہوں

اس لئے کہ حنفی تراجم سے نقل کئے ہیں۔ ہو سکتا ہے کہ بعض اقتباسات ترجمہ کے ہوں

انہام عربی کتاب کا مے دیا گیا ہوا دیر انہوں نے مقدمہ میں لکھ دیا ہے کہ کیوں کہ تراجم کے نام سے اکثر لوگ ناواقف ہیں اس لیے میں اصل کتاب کا نام لکھوں گا جو مشہور ہے اور مسئلہ ان تراجم سے اردو میں نقل کر دوں گا۔ ان حوالجات کا مقابلہ میں تراجم سے نہیں کر سکا کیونکہ تراجم دستیاب نہیں ہوئے۔ عربی میں دیکھا تو صفحات نہ مل سکے۔ بہر حال کیونکہ میں فقہ کے مسائل سے واقف ہوں اس لیے یہ کہہ سکتا ہوں کہ اکثر حوالے صحیح ہیں اور اسی بنا پر باقی حوالجات بھی جن سے میں واقف نہیں ہوں ضرور صحیح ہوں گے۔

سوال ۴۔ یہ جو کہا جاتا ہے کہ علماء وراثت انبیاء میں تو اس سے کیا مراد ہے۔؟

جواب۔ یہ ایک حدیث کا ترجمہ ہے۔ حدیث یہی میں اس کے آگے اس کی تشریح ہے۔ وانہا ورثوا العلم فمن اخذہ اخذ بحیظ وافد یعنی انبیاء وراثت میں علم پھوڑ جاتے ہیں پس جس نے یہ علم حاصل کیا اس نے بھر پور حصہ پایا۔ (ابوداؤد احمد داری)  
سوال ۵۔ طحاوی، دارقطنی... کیا یہ کتابیں مستند ہیں؟

جواب۔ کتب احادیث کے پانچ طبقات ہیں۔ پہلا طبقہ بخاری، مسلم اور مؤطا مالک پر مشتمل ہے۔ ان میں حتمی سند حدیثیں ہیں سب بالکل صحیح ہیں۔ دوسرے طبقہ میں ابوداؤد، نسائی اور ترمذی شامل ہیں۔ اس طبقہ میں صحیح احادیث کی کثرت ہے اور کچھ حدیثیں ضعیف بھی ہیں۔ تیسرے طبقہ میں مسند احمد، دارقطنی، بیہقی، طحاوی وغیرہ شامل ہیں ان میں بہت سی احادیث صحیح ہیں۔ اکثر ضعیف ہیں اور بعض موضوع بھی ہیں۔ چوتھا طبقہ دہلی ابن عدی، شاہین وغیرہ پر مشتمل ہے۔ اس طبقہ میں شاید ہی کوئی حدیث صحیح ہو۔ بعض ضعیف اور اکثر موضوع ہوتی ہیں۔ پانچواں طبقہ خرافات کا پلندہ ہے جن میں ایک بھی حدیث صحیح نہیں۔ ان میں شاعرانہ ترانیاں، صوفیائے بیانات، میلاد خوانوں کی گیتیں، ہنسی ہیں۔ نیل الاوطار بڑے پایہ کی کتاب ہے۔ یہ منتقی الاخبار کی شرح ہے۔ شارح ہر حدیث پر وضاحت سے بحث کرتے ہیں۔ صحیح ہے یا ضعیف، مطلب کیا ہے؟ وغیرہ

وغیرہ ترغیب و ترہیب اسی نوعیت کی کتاب ہے جس نوعیت کی مشکوٰۃ شریف ہے ترغیب میں ہر قسم کی حدیثیں ہیں۔ لیکن امام منذری نے مقدمہ میں ہر حدیث کی صحت و ضعف کی علامت خود بتا دی ہے۔ لہذا دعو کا نہیں ہو سکتا۔ یہ کتاب بھی بہت عمدہ ہے۔ اور امام منذری کی تالیف ہے۔

سوال ۶۔ دلائل الخیرات کا پڑھنا جائز ہے یا نہیں؟

جواب۔ اس کا پڑھنا بدعت ہے۔

سوال ۷۔ تفسیر قرآن سے کیا مراد ہے۔ ترجمہ پر بھروسہ کیا جائے یا تفسیر پر تفسیر میں جو کچھ لکھا ہوتا ہے کیا اسے صحیح مان لیا جائے؟

جواب۔ اصل چیز تو ترجمہ ہی ہے۔ اسی پر بھروسہ کرنا چاہیے۔ تفسیر اس ترجمہ کی وضاحت ہوتی ہے۔ اس کی مدد سے آیات کے معانی اچھی طرح ذہن نشین ہو جاتے ہیں بعض لغوی ترجمے سمجھ میں نہیں آتے تو ان کی وضاحت کے لئے دوسری آیات احادیث شان نزول وغیرہ لکھے جاتے ہیں اور اس طرح اس آیت کا صحیح مفہوم سامنے آ جاتا ہے اور یہی اصل تفسیر ہے۔ باقی من تراویاں، نفی موشکا فیال لنوا اور گمراہ کن ہوتی ہیں۔ کتب تفسیر کی ہر بات صحیح نہیں ہوتی۔ بلکہ تفسیروں میں بعض احادیث موضوع بھی ہیں۔ اس وقت سب سے اچھی تفسیر نواب صدیق حسن خان کی تفسیر ہے یا پھر تفسیر احسن التفسیر۔

سوال ۸۔ شرح حدیث سے کیا مراد ہے۔ حدیث کے ترجمہ پر عمل کریں یا شرح

دیکھنی ضروری ہے؟

جواب۔ شرح سے مراد یہ ہے کہ اس کے مطالب و معانی پر بحث کی جائے۔ اس سلسلہ کی مختلف احادیث کو جمع کیا جائے۔ اگر ان میں تعارض ہو تو اس تعارض کو دفع کیا جائے اور ہر ایک کا موقع محل بتایا جائے۔ صحت و ضعف پر بحث کی جائے۔ شرح دیکھ لینا اچھا ہوتا ہے۔ مگر صحیح بخاری و صحیح مسلم جیسی کتابوں کا تو صرف ترجمہ بھی کافی ہے نہ ان

میں صحت و ضعف کا جھگڑا ہے۔ زنا سخی و منسوخ کا جھگڑا۔ ناسخ اور منسوخ صاف طور پر پہچانی جاتی ہیں۔ ہر چیز صاف ہے اور جو چیز ان کے خلاف ہے وہ یا تو ضعیف ہوتی ہے یا اس کا محل دوسرا ہوتا ہے۔ مستند شریحیں یہ ہیں۔ فتح الباری، نیل الاوطار وغیرہ۔

سوال ۹۔ علامہ وحید الزماں نے لکھا ہے کہ رفع یدین مستحب ہے، مستند

واجب نہیں۔

جواب۔ یہ ان کی اجتہادی غلطی ہے۔ جیسا کہ اس کا ترک نہ رسول اللہ صلی اللہ علیہ وسلم سے ثابت نہ کسی صحابی سے، تو پھر ترک کیسے جائز ہوا۔ عبد اللہ بن عمرؓ تو اس کے تارک کو کٹکریاں مارا کرتے تھے۔ (کتاب رفع الیدین امام بخاری) حضرت عمر بن عبد العزیز خلیفہ راشد فرماتے ہیں کہ میں بچپن میں اس کے ترک پر (مدینہ منورہ میں) تنبیہ کی جاتی تھی (ان کا بچپن صحابہ کے دور میں گزرا تھا) (حوالہ مذکور)

سوال ۱۰۔ سنن ابوداؤد میں نوٹ لکھ کر علامہ کی شرح کو رد کرنے کی کوشش

کی گئی ہے کیا ہمارے علمائے بھی اس کا کوئی جواب دیا ہے۔؟

جواب۔ روز نئی نئی کتابیں طبع ہوتی رہتی ہیں کس کس کا جواب لکھا جائے۔ اس قسم کی بے شمار کتابیں لکھی جا چکی ہیں لیکن وہ پھر بھی اپنے مسلک سے باز نہیں آتے۔ انہی لایعنی دلائل کو دہراتے چلے جاتے ہیں۔ یہ سلسلہ بغیر طاقت کے بند ہوتا نظر نہیں آتا۔ اور طاقت ہمارے پاس نہیں ہے۔ علم ہے، اُسے یہ لوگ پڑھتے نہیں۔ اپنی کتابیں پڑھتے ہیں بلکہ ان کے علماء انکو ہماری کتابوں سے پہلے ہی برگشتہ کر دیتے ہیں۔ لہذا پڑھنے کا سوال ہی پیدا نہیں ہوتا۔

سوال ۱۱۔ طلوع آفتاب سے پہلے فجر کی ایک رکعت ملنے سے نماز ہو جاتی ہے

حنفی اسے نہیں مانتے وہ کونسی دلیل پیش کرتے ہیں۔

جواب۔ وہ کوئی دلیل پیش نہیں کرتے بلکہ محض قیاس سے اس کو رد کرتے ہیں۔

سوال ۱۲۔ جب بدعتی لہنے بندگان کی کرامتیں وغیرہ بیان کرے تو کیا ہم اس کی بات کو رد کر دیا کریں؟

جواب۔ اگر اس کرامت میں شرعی قباحت نہ ہو تو رد کرنے کی کوئی ضرورت نہیں۔ ہاں اگر اس سے شرک وغیرہ کی تائید ہوتی ہو تو پھر بے شک اس کی تردید بحسن و خوبی کر دینی چاہیے۔ ہاں اگر آپ اس بزرگ کی کرامت کا اعتراف کریں تو اس کی دو صورتیں ذہن میں رکھئے (۱) اگر وہ بدعتی تھا تو اس کی کرامت ایسی ہوگی جیسے ہندو سادھوؤں کی کرامت۔ لہذا اس کی کرامت سے ہم پر کوئی اثر نہیں پڑتا۔ (۲) اگر بدعتی نہیں تھا تو پھر اس کو مسلم شمار کیجئے اور اس کے علاوہ اس کو کسی اور فرقہ سے منسوب کرنے کی تردید کیجئے۔

نقطہ

مسعود



بخدمت جناب نواب صاحب،

اب آپ اطمینان سے اپنا کام جاری رکھیے۔ انشاء اللہ آپ کو دنیا میں بھی کامیابی نصیب ہوگی اور آخرت میں بھی۔ آپ کے داماد کا خط پڑھا۔ جوابات درج ذیل ہیں:-

# تقلید

(۱) تقلید شخصی بدعت ہے اور ہر بدعت دین میں اضافہ ہوتا ہے۔ لہذا ہر بدعت شرک ہے۔

(۲) تقلید کی وجہ سے غلط فتوؤں پر عمل ہوتا ہے اور آیت و حدیث کو رد کر دیا جاتا ہے۔ خواہ تاویل سے یا کسی اور بہانے سے۔ آیت و حدیث کی موجودگی میں اس کے مخالف فتویٰ پر عمل صریح ضلالت اور کھلا شرک ہے۔

(۳) عقیدہ کی وجہ سے فرقہ بندی پیدا ہوتی ہے اور جو کچھ گم گشتا ان عقیدہ فرقی میں ہوتی رہی ہے تاریخ کے اوراق اس کے گواہ ہیں۔ حتیٰ کہ ان جھگڑوں کی وجہ سے کتبہ میں چار حصے قائم کرنے پڑے۔ کیونکہ قرآن مجید کی رو سے فرقہ بندی اللہ تعالیٰ کو سخت ناپسند ہے۔ بلکہ فرقہ بندی کو اللہ تعالیٰ نے من جہد ایک مذہب کے شمار کیا ہے اور یہ فرقے

اس کو رحمت سمجھتے ہیں اور یہ عترتِ کسرت اور قرآن مجید کی مخالفت۔ آیت یہ ہے: قُلْ  
هُوَ الْقَادِرُ عَلَىٰ أَنْ يَنْفَعَكَ عَلَيْهِمْ عَذَابًا مِّنْ فَوْقِكَ أَوْ مِنْ  
تَحْتِ أَرْجُلِكَ أَوْ يُلِيْسَ كُفْرُكُمْ شَيْعًا وَبِذِينَ بَعْضُكُمْ مَّا بَعْضُ  
أَنْظُرْ كَيْفَ تُصَرِّفُ الْآيَاتِ لَعَلَّهُمْ يَفْقَهُوْنَ ۝ (سورہ انفاس ۶۵)  
کہہ دیجئے کہ اللہ اس بات پر قادر ہے کہ تم پر اوپر سے عذاب بھیج دے یا تمہارے پیروں  
کے نیچے سے یا تمہیں فرقے فرقے بنا کر الجھا دے اور ایک دوسرے کی لڑائی کا مزا تم کو  
چکھائے۔ دیکھئے ہم کس طرح آیات کو بدلتے ہیں تاکہ وہ سمجھ جائیں۔

## زیارت نبوی

اگر کسی خفی کو زیارت نبوی سے مشرف ہونا منقول بھی ہو تو ہم اس کی صحت تسلیم  
نہیں کرتے۔ ہو سکتا ہے کہ جس طرح کرامات و خرافات بعض اصلی یا نقلی اولیاء اللہ کی طرف  
منسوب ہیں اور سرخیاء غلط بلکہ بعض تو حقیقتاً کفر ہیں۔ اسی طرح یہ قصے بھی گھڑائے گئے  
ہوں اور پیراں نمی پرند، مریدان می پراند والا قصہ ہو۔

دوم: ہمارا ایمان قرآن و حدیث پر ہے۔ لہذا کسی گمراہ فرقہ کے کسی فرد کے متعلق  
ایسے قصے سننے میں آنا تو کجا اگر ہمارے دیکھنے میں بھی آجائیں تو اس کو اپنی آنکھ کی خطا کہیں گے  
اور ہمارا ایمان قرآن و حدیث پر ہے گا نہ کہ عینی مشاہدہ پر بعض عینی مشاہدے سرخیاء غلط ہوتے  
ہیں مثلاً رنجستان میں سرب کا دکھائی دینا، ریل گاڑی میں جب وہ چل رہی ہو دور کی چیزیں  
گاڑی کی سمت دوڑتی ہوئی معلوم ہونا۔ چاند کا ہمارے ساتھ چلنا اور اس قسم کی کئی اور  
مشاہدے ہیں۔ آنکھ خطا کر سکتی ہے لیکن قرآن و حدیث کا خطا کرنا ناممکن ہے۔ ایسے موقع پر آنکھ  
کو خطا دار نہ ٹھہرنا بے ایمانی کی دلیل ہے۔

سوم: جو لوگ بیان کرتے ہیں کہ ہم نے رسول اللہ صلی اللہ علیہ وسلم کو خواب میں

دیکھا وہ کیسے کہہ سکتے ہیں کہ وہ آنحضرت صلی اللہ علیہ وسلم کی ہی شبیہ تھی۔ ہاں اگر انہوں نے بیداری میں رسول اللہ صلی اللہ علیہ وسلم کو بقید حیات دیکھا ہوتا، جیسا کہ صحابہ کرام نے دیکھا تھا اور پھر اسی شکل میں وہ خواب میں دیکھتے تو یقین ہو سکتا تھا کہ آپ ہی تھے اس لئے کہ اس صورت میں آنا شیطان کے لئے ناممکن ہے۔ لیکن دوسری صورت میں آکر دھوکا دے جانا عین ممکن ہے اور یہی ہوتا ہے۔ میں نے تو ہمیشہ فساد و فحار اور بدعتیوں کو ہی دیکھا کہ وہ اپنے مشرف زیارت ہونے کی خبر دیتے ہیں۔ وہ کچھ بھی کہا کریں۔ ہم قطعی اس کا انکار کرتے ہیں بلکہ اگر وہ فرضی داستان بھی نہ ہو تو شیطان کا کرشمہ مزدور ہے۔ بزرگوں کے واقعات میں ایسا ملتا ہے کہ اس نے ان بزرگوں کے سامنے اپنے آپ کو اللہ ظاہر کیا اور جو اس کے ہیکلئے میں آگئے وہ یہی سمجھتے رہے کہ ہم اللہ کے دربار میں حاضر ہیں اور عقدہ کشائی بعد میں ہوئی۔

بس ان ہر سہ معیار پر محمد ہاشم صاحب اور مولوی محمد قاسم نانوتوی صاحب کے واقعات کو رکھا جاسکتا ہے۔ اس قسم کی باتیں غیر مسلموں میں بھی پائی جاتی ہیں۔ یہ کوئی عجوبہ چیز نہیں کہ ان کی وجہ سے ایمان کو خراب کیا جائے۔ مولوی قاسم صاحب نے حیات نبوی اور ختم نبوت کے سلسلے میں جو کچھ کہا وہ اب کسی سے پوشیدہ نہیں رہا حتیٰ کہ حیات النبی کے مسئلہ پر علمائے دیوبند میں سخت اختلاف پیدا ہو گیا جس کو زین کرنے کی غرض سے مولوی طیب صاحب تشریف لائے اور صلح کرا کے گئے۔ اگرچہ اختلاف کی نوعیت باقی ہے لیکن اختلاف کا اعلان و تبلیغ روک دی گئی۔ ختم نبوت کے سلسلہ میں ان کی عبارتیں قادیانوں کے لئے بڑی مفید ثابت ہوئیں۔ ہم یہ تو کہہ سکتے ہیں کہ خاموش رہیں لیکن یہ نہیں کہہ سکتے کہ ان کو بزرگ مان کر راہ حق کو چھوڑ بیٹھیں۔ اگر وہ خود راہ حق پر ہوتے پھر بھی ان کی غلطی کا اتباع حرام تھا نہ یہ کہ وہ راہ حق پر ہوں ہی نہیں پھر بھی ان کی غلطی کو سراہنا کیا معنی!

ان کا تصور یہی کیا کہ ہے کہ دہلی کے کتاب سنت کے مدرسہ کے مقلدے میں حنفی مذہب کی حفاظت کی خاطر انہوں نے دیوبند میں مدرسہ قائم کیا۔ اب اس کو کتاب و سنت کا بغض

کہئے یا حنفی مذہب کی عصبیت و حیثیت ۔

## رفع یدین

کرنا اور نہ کرنا دونوں جائز ہیں؟ یہ کس طرح صحیح ہو سکتا ہے جب کہ عدم رفع کی کوئی روایت صحیح نہیں ادا اگر صحیح بھی مان لی جائے تو عبداللہ بن مسعود کی بھول منظور ہوگی۔ اس لئے کہ ان سے اس قسم کی کئی اور بھولیں بھی منسوب ہیں جن بھولوں پر کسی کامل نہیں بلکہ وہ منسوخ اور غیر صحیح سمجھی جاتی ہیں۔ اگر دونوں طرح جائز بھی ہو تو دونوں طرح سنت نہیں ہو سکتا۔ اس لئے کہ ترک عمل کوئی عمل ہی نہیں جس کو سنت کہا جائے سنت تو عمل ہونا ہے۔ ترک عمل کو صرف جائز کہہ سکتے ہیں، لیکن سنت نہیں کہہ سکتے۔ اس لحاظ سے بھی رفع یدین کا درجہ عدم رفع یدین سے بڑھ جاتا ہے۔ اگر صرف اولویت کا فرق ہوتا تو پھر حنفی اس سے اتنا کیوں چرٹتے؟

## فاتحہ خلف الامام

فاتحہ خلف الامام کے متعلق بھی اختلاف بہت شدید ہے۔ ایک کے ہاں فرض عین دوسرے کے ہاں پڑھے تو قرآن مجید کی مخالفت۔ منہ میں انگلی بھرے جائیں۔ یوں کہئے کہ یہ لوگ اب ڈھیلے پڑتے جا رہے ہیں اس لئے اس قسم کی نرم باتیں کرنے لگے ہیں۔ اب آپ کے خط میں درج سوالات کے جوابات سنئے :-

۱۔ بوہرہ فرقہ کے عقائد کا کوئی خاص علم تو نہیں۔ بہر حال یہ بھی شیعوں کا ایک فرقہ ہے۔ بعض بوہرے سنی بھی ہوتے ہیں۔ طاہر سیف الدین صاحب بوہروں کے امام ہیں۔ بوہروں میں ایک اور فرقہ بھی ہے جس کے امام آغا خاں ہیں۔ ان کے عقائد بہت خراب ہیں۔ واللہ اعلم بالصواب۔ سیف الدین صاحب کو سیدنا ان کے فرقہ والے کہتے

ہیں، نہ کہ ہم۔

۲۔ شیعہ فرقے نے کہاں غلطی کی ہے؟ یہ فرقہ عبداللہ بن سبا یہودی کی ایجاد ہے جس نے اہل بیت کی محبت کے بہانے بہت سی غلط باتیں دین میں داخل کر دیں۔ حضرت ابو بکرؓ اور حضرت عمرؓ وغیرہ کو غاصب کہا۔ منافی کہا۔ اہل بیت کے فضائل میں اتحاد گھڑی۔ موجودہ قرآن مجید کو جعلی کہتے ہیں۔ اصلی قرآن مجید کا ایک فرضی نسخہ بھی تسلیم کیا جو امام ہندی غائب لے کر آئیں گے۔ شروع شروع میں یہ لوگ سیاسی اختلاف کے ساتھ رہنا ہوئے لیکن آہستہ آہستہ ان کا ایک مذہب بن گیا۔

۳۔ فذلک ایک باغ تھا جو بغیر لڑے فتح ہوا تھا یہ باغ بطور فی رسول اللہ صلی اللہ علیہ وسلم کے قبضہ میں رہا۔ یعنی بہشتیت حاکم کے آپ کا اس پر تصرف تھا حضرت فاطمہؓ سمجھیں کہ یہ آپ کا مال ہے لہذا ہمیں ترک کرنا چاہیئے حضرت ابو بکرؓ نے حدیث سنا دی کہ ”ایسا رکاوٹی وارث نہیں جو کچھ وہ چھوڑ جائیں صدقہ ہوتا ہے“ حضرت فاطمہؓ اس پر خاموش ہو گئیں اور پھر بات نہ کی حضرت عائشہؓ کا خیال ہے کہ ناراضگی کی وجہ سے بات نہیں کی۔ حالانکہ اس میں حضرت ابو بکرؓ سے ناراض ہونے کی تو کوئی وجہ نہیں ہے۔ ہاں یہ کہہ سکتے ہیں کہ وہ فیصلہ نبوی سے خفا ہو گئیں تو یہ کیسے ممکن ہے۔ بہر حال حضرت عائشہؓ کا یہی خیال تھا اور اسی بنا پر وہ سمجھیں کہ جنازہ میں بھی شریک نہیں کیا۔ صحیح بخاری میں یہ سب باتیں ہیں۔ صحیح بخاری میں اس طرح ہے کہ حضرت ابو بکرؓ کو آپ کے انتقال کی خبر نہ کی۔ یہ نہیں کہ حضرت فاطمہؓ نے وصیت کی تھی کہ وہ نہ آنے پائیں۔ یہ غلط ہے۔ رات کا وقت تھا (بخاری) اسی وجہ سے شاید حضرت ابو بکرؓ کو اطلاع نہ کی گئی۔ بہر کیف حضرت عائشہؓ نے اپنا گمان ظاہر کیا ہے۔ دوسری کتابوں میں یہ بات ملتی ہے کہ وہ حضرت ابو بکرؓ سے ناراض نہیں تھیں بلکہ خوش تھیں۔ اور اگر بالفرض محال ہم فرض بھی کر لیں کہ وہ حضرت ابو بکرؓ سے ناراض تھیں تو کس بات پر؟ فیصلہ نبوی سنانے پر؟ اگر فیصلہ نبوی سن کر وہ دل میں تذبذب



اور بحث محسوس کریں تو پھر ایمان کی خیر نہیں۔ قرآن کی آیت صاف ہے: فَلَا وَ رَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَذَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّنْكَ (سورہ نساء ۶۵)

ان شیعوہ صاحبان سے کہئے کہ انہوں نے فیصلہ نبوی تسلیم نہیں کیا لہذا اب آپ ان کا ایمان ثابت کیجئے؟ سر سید احمد خاں عقیدہ تارک ملا متبع حدیث تھے لیکن تفسیر کے سلسلے میں ان سے چند فاسٹ غلطیاں ہوئی ہیں جن کی وجہ سے ان کے ایمان تک میں شبہ پیدا ہو جاتا ہے۔ مثلاً فرشتوں کی تاویل وغیرہ۔ مودودی صاحب عقیدہ تاحق کے قریب معلوم ہوتے ہیں لیکن عملاً وہ حنفی ہی ہیں اور کچھ اسی انداز سے سوچتے ہیں۔ حدیث کے معاملہ میں ان کا موقف بہت خطرناک ہے۔

نقطہ

مسعود

الحمد لله رب العالمين  
والصلاة والسلام على  
سيدنا محمد وآله الطيبين  
الطاهرين  
السلام





بِسْمِ اللّٰهِ الرَّحْمٰنِ الرَّحِیْمِ

# جماعت المسلمین کی دعوت

ہمارا حاکم صرف ایک یعنی : اللہ تبارک و تعالیٰ .. اللہ کے سوا کوئی نہیں  
ہمارا امام صرف ایک یعنی : محمد رسول اللہ صلی اللہ علیہ وسلم .. فرقہ وارانہ امام نہیں  
ہمارا دین صرف ایک یعنی : اللہ کا پسند کردہ دین اسلام .. فرقہ وارانہ مذہب نہیں  
ہمارا نام صرف ایک یعنی : اللہ کا رکھا ہوا نام مسلمین .. فرقہ وارانہ نام نہیں  
بنیائیت صرف ایک یعنی : اللہ تعالیٰ سے تعلق .. دنیوی تعلقات نہیں  
وجہ افتخار صرف ایک یعنی : ایمان باللہ العظیم .. وطن اور زبان نہیں

اگر آپ ہماری اس دعوت سے متفق  
ہیں تو ہماریساتھ تعاون فرمائیں۔  
تعارفی پمفلٹ مفت طلب فرمائیں۔

جماعت المسلمین



JAMAAT-UL-MUSLIMEEN [INDIA]

[Preaching pure and unadulterated Islam]

[www.india.aljamaat.org](http://www.india.aljamaat.org)

Flat #204, Saleem Masood Complex,  
Nizam Colony, Toli chowki,  
Hyderabad – 500 008 (A.P.)  
Cell: 9246343676 / 7396620946